

ఆంధ్రుల సంక్షిప్త చరిత్ర

వీటుకూరు జలరామమూర్తి, ఎం.ఎ.



వికలాంధ్ర విశ్వవిద్యాలయం హైదరాబాద్

విజ్ఞాన భవన్, 4-1-435 జ్యోతిర్ ప్రభ
హైదరాబాద్-500 001

ప్రచురణ సంఖ్య : 1376
 మొదటి ముద్రణ : జూన్, 1953
 రెండవ ముద్రణ : మార్చి, 1954
 మూడవ ముద్రణ : జనవరి, 1956
 నాల్గవ ముద్రణ : జూలై, 1966
 ఐదవ ముద్రణ : మార్చి, 1975
 ఆరవ ముద్రణ : మార్చి, 1981
 ఏడవ ముద్రణ : ఏప్రిల్, 1983
 ఎనిమిదవ ముద్రణ : నవంబరు, 1985
 తొమ్మిదవ ముద్రణ : ఏప్రిల్, 1989

ప్రతుల సంఖ్య : 4,000

© ఏటూకూరు బలరామమూర్తి

టైటిల్ డిజైన్ : మోహన్

వెల : రూ. 15.00

ప్రతులకు :

విశాలాంధ్ర పబ్లిషింగ్ హౌస్

4-1-435, విజ్ఞానభవన్, బ్యాంక్ స్ట్రీట్.
 హైదరాబాద్ - 500 001.

విశాలాంధ్ర బుక్ హౌస్

విజయవాడ, హైదరాబాద్, అనంతపురం, విశాఖపట్నం,
 హన్మకొండ, గుంటూరు, తిరుపతి, కాకినాడ.

ISBN : 81 - 7098 - 131 - X

జనరల్ ప్రింటర్స్ అండ్ పబ్లిషర్స్, హైదరాబాద్-1.

విషయ సూచిక

	పీరిక	5
1.	ఆంధ్రుల ప్రాచీనత	7
2.	వివిధ తెగల సమ్మేళనం	13
3.	శాతవాహన యుగం	21
4.	శాతవాహన నాగరికత	28
5.	ఇక్ష్వాకురాజులు-నాగార్జునకొండ	39
6.	బౌద్ధ సంస్కృతీ విధ్వంసన	.. .	46
7.	ఆంధ్ర భాష పరిణామం	59
8.	కళింగ చరిత్ర	66
9.	చాళుక్య యుగం	75
10.	ఆంధ్ర మహాభారతం	.. .	87
11.	తెలుగు చోడులు-వల్నాటి యుద్ధం	97
12.	కాకతీయ యుగం	108
13.	వీర కైవల్యము	117
14.	కాకతీయులనాటి సాంఘిక జీవితం	126
15.	ముసునూరి నాయకులు-రెడ్డిరాజులు	136
16.	ఆర్థిక జీవితం	147
17.	విజయనగర సామ్రాజ్యం	160

18.	రాయలనాటి వైభవం	172
19.	గోల్కొండ నవాబులు	184
20.	యోగి వేమన	184
21.	బ్రిటిషు ఆక్రమణ	205
22.	సామ్రాజ్యవాదుల దోపిడీ- ప్రజల ప్రతిఘటన	...	214
23.	ఆధునిక యుగం	...	223
24.	ఆంధ్రుల చరిత్రలో కొన్ని ముఖ్య తేదీలు	231
25.	BIBLIOGRAPHY	233

ప్రీతి

ఆంధ్రుల సంక్షిప్త చరిత్రకు ఇది ఆరో ముద్రణ. మొదటి ముద్రణ 1953 లో వెలువడ్డది.

ఇది సంక్షిప్త చరిత్ర. అదినుండి మన ప్రజలను గురించిన ఒక సాధారణ చిత్రాన్ని పాఠకులకు అందింప చేయాలనే యత్నం. ఆర్థిక, సాంఘిక, ధోరణులకు సంబంధించిన వివరాలు ఇందులో చాలా క్లుప్తంగా ఉన్నాయి. అందుకు సంబంధించిన సమాచారం (ఈ గ్రంథ రచనకు పునాది 1948-51 సంవత్సరాలలో కడలూరు జైలులో నేను డిటెన్యూగా ఉన్నప్పుడు ఏర్పడ్డది) ఆనాడు లభించలేదు. ఈనాడు లభిస్తున్నది ఐనా గ్రంథ విస్తర భీతిచే అదనపు సమాచారాన్ని చేర్చటం లేదు. అందుకు ప్రత్యేక రచన అవసరం. పరిస్థితులు అనుకూలమై ఆ ప్రయత్నమూ చేయాలని వుంది.

ఒకటి మాత్రం చెప్పగలను. గత ఇరవయ్యేండ్లలో ఆంధ్రుల చరిత్రలో ఎంతో పరిశోధన జరిగింది. ఇంకా జరుగుతున్నది. ఈ పరిశోధనా ఫలితాలేవీకూడా ఈ గ్రంథ రచనలోని విషయ వివరణకు మూలికంగా, వ్యత్యాసంగా గాని, విరుద్ధంగాగాని లేవు. అనుకూలంగానే ఉన్నాయి.

చారిత్రక సరిహద్దులను రాజవంశాలు నిర్ణయించే ప్రాచీన కాలం అది. కనుక ఆ పరిధిని ఈ గ్రంథం అధిగమించలేకపోయింది. ఐనప్పటికీ

తెగల స్థాయినుండి జాతి స్థాయికి, మతావేళ దళనుండి భాషా సమైక్యతా దళకు పయనించి, ప్యూడల్ సామాజిక స్థితినుండి ఆధునిక యుగంలోకి అడుగు పెడుతున్న ఆంధ్రజాతి స్థూలచిత్రణ ఈ గ్రంథం ద్వారా పాఠకునికి దృగ్గోచరం అవుతుందనే నా విశ్వాసం.

విజయవాడ, }
10-2-81 }

ఇట్లు,
వి దే యు డు,
విటుకూరు బలరామమూర్తి

[ఈ గ్రంథం 1954 లో రష్యన్ భాషలోకి మాస్కోలో స్థిరనివాసం ఏర్పరచుకున్న ఆంధ్రులు శ్రీ కొలవల సీతారామయ్య గారిచే అనువదించబడి, ఏదేళీ భాషా ప్రచురణాలయం వారిచే ప్రచురించబడింది.]

ఆంధ్రుల ప్రాచీనత

ఒక జాతి చరిత్ర ఖచ్చితంగా ఫలానా సంవత్సరం నుండి ప్రారంభమైందని చెప్పడం అసాధ్యం. కొండవాగులు, నెలవీరులు, ఊటలు, జలలు అనేకం కలిసి నదీ ప్రవాహమైనట్లు. వేర్వేరు తెగలు, గణాలు, ప్రజలు కాలక్రమంలో కలిసి, ఒక జాతిగా రూపొందాయని సమాజ చరిత్ర తెలియజేస్తున్నది.

ఆంధ్రుల ప్రాచీనతను నిరయించే విషయంలో సైతం ఇదే సమస్య ఎదుర్కొంటున్నది. భారతదేశంలోని అతి ప్రాచీన జాతులలో ఆంధ్రులొకరు మహాభారత, రామాయణాది ఇతిహాసాలలోను, పురాణాలలోను, బౌద్ధ జాతక కథలలోను ఆంధ్రులకు సంబంధించిన గాథలు అనేకమున్నాయి. ఎంతో కొంత చారిత్రక సత్యం ప్రతి గాథలోను అంతర్భుతమై ఉన్నదని అంగీకరించినపుడు ఈ గాథలలో నుండి, ఆంధ్ర జాతి ప్రాచీనతను మనం సూత్రప్రాయంగా నిర్ణయించవచ్చు.

కురు పాండవ యుద్ధంలో ఆంధ్రులు, కాళింగులు కౌరవుల పక్షాన పోరాడారు. ధర్మజుని రాజసూయ యాగ సందర్భంలో సహదేవుడు పాంధ్య, ద్రవిడ, ఓడ్ర, కేరళ, ఆంధ్ర, కళింగ రాజ్యాలను జయించాడు. మహాభారత గ్రంథం అలా తెలియజేస్తున్నది. శ్రీకృష్ణుడు మధురానగరం వచ్చినప్పుడు, కంసునిచే ప్రేరితుడై, కరూళరాజైన చాణూరుడను జగజ్జెట్టి, కృష్ణునితో మల్ల యుద్ధంచేసి చనిపోయినాడు. ఈ చాణూరుడు ఆంధ్రుడని హరివంశపురాణం తెలియజేస్తున్నది. కరూళదేశం వింధ్య పర్వతానికు తరాన యమునానదీ తీరంలో ఉంది.

రామాయణంలో మరొక గాథ ఉంది. విశ్వామిత్రుడు సరమేధ యాగాన్ని నివారించి, యజ్ఞపశువైన శునశ్శేపుని విడిపించి అతనిని దత్త

పుత్రునిగా స్వీకరించగా, అందుకు ఇష్టపడని విశ్వామిత్రసంతతి, తండ్రిచే శపించబడి, తూర్పుగాను, దక్షిణంగానూ తరలిపోయినారు. వీరే ఆంధ్రులని పై గాథ తెలియజేస్తున్నది.

మహాభారత, రామాయణ గ్రంథాలు రచించబడిన కాలము బౌద్ధ యుగానంతరం ఐనప్పటికి, అనేకమైన ప్రాచీనగాథలను, స్మృతులను ఈ ఇతిహాసాలు గ్రంథస్థం చేశాయి. ఆ విషయంలో ఎట్టి సందేహము లేదు. ఆంధ్రులను ఒక తెగ మహా భారత యుద్ధకాలనాటికి (క్రీ. పూ. 1500) యమునానదీ తీరానికి చేరుకున్నారని పై సమాచారం ద్వారా నిర్ణయించ వచ్చును.

మహాభారత యుద్ధం ప్రాచీన చరిత్రలో ఒక ప్రధాన ఘటం- అన్నదమ్ములమధ్య జరిగిన ఈ అంతర్యుద్ధంలో ఆనాడు జీవించిన వివిధ తెగల రాజులు పాల్గొన్నారు లక్షలాది సైనికులు మరణించారు. దేశం పీనుగుల పెంట ఐంది దేశాన్నంతా ఏకచ్ఛత్రాధిపత్యంగా పాలించిన కౌరవ సామ్రాజ్యం ధ్వంసమైంది. వందలాది చిన్న రాజ్యాలు తల ఎలతాయి. యుద్ధానంతరం 2 శతాబ్దాలకు గంగా, యమునా తీరంలో మిథ తలదండువల్ల పంటలు నాశనమై కాటకం ఏర్పడ్డది. ఆ ప్రాంతంలో నివసిస్తున్న ప్రజలు 300 మైళ్ళు దక్షిణంగా కదలిపోయారని ఛాందోగ్యోపనిషత్తు తెలియజేస్తున్నది. ఐతరేయ బ్రాహ్మణంలో, ఆంధ్రులు, వింధ్యకు దక్షిణప్రాంతములో, పుండ్రపుకింద శబర మూతిబులతో కలసి జీవిస్తున్నట్లు వర్ణించబడ్డారు ఛాందోగ్యోపనిషత్తు, ఐతరేయ బ్రాహ్మణములు క్రీ. పూ. 1000 ప్రాంతంలో రచించబడ్డాయి.

ఆంధ్రుల మహాప్రస్థానం ఒక రోజున ప్రారంభం కాలేదు. ఒక్క రోజున ముగియలేదు కొన్ని వందల సంవత్సరాలపాటు. గుంపులు గుంపులుగా, ప్రజలు ఒక ప్రాంతం నుండి మరొక ప్రాంతానికి కదలి పోతూనే వున్నారు. కొన్ని గణాలు ముందుగా తరలిపోగా, మరికొన్ని గణాలు పాత భూములను వదలలేక తారట్లాడుతుండేవి. క్రీ. పూ. 700 నాటికి కూడా కొన్ని ఆంధ్రగణాలు యమునానదీ తీరంలో సాల్వదేశంలో ఉండేవి. ఆపస్తంబముషి గాథ ఆ విషయం తెలియజేస్తున్నది. ఆపస్తంబ

గృహ్య సూత్రాలు ఆంధ్ర బ్రాహ్మణులలో నేటికీ వ్యాప్తిలో ఉన్నాయి. ఒక్కొక్క గణానికి ఒక్కొక్క ఋషి ఆచార్యుడుగా ఉండేవాడు. ఆప వంబుడు అట్టి ఆచార్యులలో ఒకడు. ఈ ఋషి తన సూత్రాలను యమునా తీరంలో సాల్వదేశంలో ఉండగా రచించాడు. ఆపస్తంబుని నిర్యాణానంతరం, అతని సూత్రాలను పాటిస్తున్న ఆంధ్రగణాలు వింధ్య పర్వతాలను దాటి దక్షిణానికి వచ్చి మిగతా ఆంధ్రగణాలతో కలిసిపోయినవి.

దక్షిణ దేశానికి తరలి వచ్చిన ఆంధ్రులలో కొందరు, వింధ్య పర్వతాలకు దక్షిణాన, అనగా నేటి హైదరాబాద్ రాష్ట్రపు ఉత్తర సరిహద్దులో సీరపడగా, మరికొందరు తూర్పు కనుమల వెంబడి క్రిందికి దిగి, ఒరిస్సా మీదుగా కళింగదేశం చేరుకున్నారు. సెరివణిజ జాతకకథ ఆంధ్రులు తేల్చినదీ తీరాన అంధకపురం నిర్మించినట్లు వర్ణించింది.

జాతకకథల కాలం క్రీ. పూ. 200-250. తేల్చినది మహానది కుసనది ఐన తెలివాహ. మహానది ఒరిస్సా రాష్ట్రంలో ఉంది. కనుక ఒరిస్సా మీదుగా ఆంధ్రులలో ఒక శాఖ క్రిందికి దిగివచ్చారని నృష్ణ కాగలదు పీఠే శాశింగులు. ఆంధ్రులను, శాశింగులను పైన ఉదాహరించిన అన్ని గ్రంథాలు ఒకే తెగలోని రెండు శాఖలుగా ప్రస్తావించుతూ వచ్చాయి. ఒక్కొక్కసారి ఈ రెండు పదాలు పర్యాయపదాలుగా కూడ వాడబడినవి.

నాగ, యక్ష, ద్రావిడ గణాలు

వింధ్య పర్వతాలను దాటి దక్షిణ దిక్కుగా కిందికి దిగుతున్న ఆంధ్రులకు, అంతకు పూర్వమే ఈ ప్రాంతంలో నివసిస్తున్న నాగ, యక్ష, ద్రావిడ గణాలతో సంబంధం ఏర్పడది.

బౌద్ధ జాతక కథలు కృష్ణా, గోదావరీ ప్రాంతాన్ని వజ్ర దేశమని, నాగభూమియని, మంజీర దేశమని వర్ణించాయి. ఈ ప్రాంతంలో నాగజాతి ప్రజలు నివసించేవారు. కళింగదేశపు రాజకుమార్తె, ఆమె భర్త బుద్ధుని దంతముగల పెటెను తీసుకొని సింహళదేశం వెళ్ళుతూ త్రోవలో మార్గం గమనించలేక, సముద్ర మార్గంనుండి మళ్ళి, కృష్ణానది ఎగువకు చేరుకున్నారు. వీరి ఓడ వజ్రాల దినైవర్ద ఒడ్డుకు చేరుకున్నది. ఇచ్చట

నాగాళోకుడను నాగరాజు బౌద్ధసూపం నిర్మిస్తున్నాడు. వజ్రాల దిన్నె, నేటి దాన్యకటకం (ధరణికోట). ఆ రాజు నిర్మించిన స్థూపం, అమరావతి స్థూపం.

అమరావతి స్థూపాన్ని నిర్మిస్తున్న నాగాళోకుని వద్ద గల బుద్ధుని అస్తికలు అతని మిత్రుడు, సింహళరాజైన మేఘవర్షుడు తీసుకువెళ్ళి, సింహళంలో మరొక స్థూపం నిర్మించినట్లు మరొక బౌద్ధగాథ తెలియజేస్తున్నది.

నాగజాతి భారతదేశ ప్రాచీన జాతులలో ఒకటి. వీరు ఆర్యుల కంటే పూర్వులు. ద్రావిడులకంటే భిన్నులు ఆర్యులు భారతదేశానికి వచ్చి గంగా యమునా ప్రాంతంలో స్థిరపడిన మీదట నాగులు మధ్య ప్రాంతం వదిలి అస్సాం రాష్ట్రంలోను, పెషావరువద్ద తక్షశిల ప్రాంతం లోను, దక్షిణాన కృష్ణా-గోదావరి ప్రాంతంలోను స్థిరపడ్డారు. ఆర్య, నాగజాతి కలహాలు చరిత్ర ప్రసిద్ధము. మహాభారతములోని పరీక్షిత్తు కథ, జనమేజయుని సర్పయాగము - ఇందుకు నిదర్శనాలు.

కృష్ణా-గోదావరి ప్రాంతంలో అనాదిగా నాగజాతి ప్రజలు జీవించినట్లు బౌద్ధజాతక కథలద్వారా మాత్రమేగాక, నేటికీ ఆంధ్ర ప్రజలలో నిలిచిన కొన్ని ఆచారాల ద్వారా కూడా రూఢి అవుతున్నది. నాగులచరిత్ర నాడు పాము పుట్టలో పాలు బోసే ఆచారం నేటికీ ఆంధ్రదేశంలో ఉంది. నాగయ్య, నాగమ్మ మొదలైన పేరులు అతి ప్రాచీనమైనవి. అడవులలో, కొండలలో జీవించిన ఈ ప్రజలకు పాములను జయించటం లేక మచ్చిక చేసుకోవడం జీవన్మరణ సమస్య. ప్రకృతిపై మానవుడు సాధించిన ప్రథమ విజయం, ఈ ప్రజలకు సంబంధించినంతవరకు, విషసర్పాలపై సాధించిన విజయంగా వ్యక్తమైంది. ఈ విజయాన్ని సాధించిన వీరు నాగజాతి అయినారు. పాము పడగల ఆభరణాలు ధరించటం, పాముల కోరలు తీసి విషాన్ని పిండి, మచ్చిక చేసి, వాటితో ఆటలాడుకోవటం, వీరికి సర్వ సామాన్యం.

ఆర్యుల వర విభేదాలు వీరిలో ప్రవేశించ లేదు. కనుక వీరు ప్రప్రథమంలోనే సమానత్వాన్ని బోధించిన బౌద్ధ మతాన్ని స్వీకరించారు.

మార్క అశోకునికంటే ముందే, ఆంధ్రదేశంలోని నాగరాజులు, నాగ ప్రజలు బౌద్ధ స్థూపాలను నిర్మించినారని నిరూపించారు. బుద్ధుడు తపస్సు చేసిన గుంటూరు జిల్లా, ముచిలిందుడను నాగరాజు బుద్ధునికి ఎండ, వాన తగులకుండా రక్షణ కల్పించాడట ఈ భావాన్ని ఒక శిల్పి, ఏడు పదగల నాగుభాము బుద్ధుని ఆవరించి, తన పదగలను బుద్ధుని చుట్టూ గుండ్రంగా త్రిప్పతూ, ఎండ, వాన తగులకుండా కాపాడినట్లు ఊహించి, ఈ ఊహకు ప్రాణ ప్రతిష్ఠ చేసి, ఒక చక్కని శిల్పాన్ని తయారు చేశాడు. నాగారునకొండ వద్ద వున్న ప్రాచీన శిల్పఖండాలలో ఇది ఒకటి. ముచిలిందుడను నాగరాజు బహుశా కృష్ణ - గోదావరి ప్రాంతంవద్ద ఉండవచ్చు.

నాగులతోపాటే యక్షులను మరొక తెగ కూడా ఈ ప్రాంతంలో నివసించేవారు. గుంటూరుజిల్లా భట్టిప్రోలు శాసనాన్ననుసరించి, క్రీ. పూ. 400 ప్రాంతంలో, కుబ్జీరకుడను రాజు ఆ ప్రాంతాన్ని పరిపాలించినట్లు తెలుస్తున్నది. కుబ్జీరక నామం నుండే కుబేరవదం ఏర్పడ్డది. కుబేరుడు యక్షగణం అధిపతి యక్షులు అనార్య జాతులలో ఒకరు

కుబ్జీరకుడు సింహగోష్ఠికి అధిపతి నాగులకు పాము ఇలవేల్పు. యక్షులకు సింహం ఇలవేల్పు.

నాగులవలెనే, యక్షులు కూడా ప్రధమంలోనే బౌద్ధమతం స్వీకరించారు.

ఇక మూడవ తెగ, ద్రావిడులైన తెలుగువారు. తెలుగు, తమిళ, కన్నడ ప్రజలు ద్రావిడ ప్రజలు. ఈ మూడు భాషలు ఒకే ద్రావిడ కుటుంబం నుంచి ఆవిర్భవించినవి. తెనుగు ప్రజల నివాసస్థలం మొదట రాయలసీమ పిమ్మట తెలంగాణా తెనుగు క్రమంగా తెలుగైంది. అందులో నుండే తెలగాలు, తెలంగాణా, తెలగాణ్యులు (బ్రాహ్మణులలో ఒక శాఖ). తెలిరిగిరి మొదలైన పేర్లు ఏర్పడ్డాయి ఒక్కొక్కటిని తెలంగాణ ప్రజలు ప్రాచీన తెలుగుజాతికి చెందినవారని కూడా కొందరు ఊహిస్తున్నారు. తెనుగు అను మాటకు దక్షిణ దిక్కుగా తిరుగువారు లేక ప్రయాణం చేయవారు అని అర్థం. తెన్ - దక్షిణ దిక్కు - అని తమిళ, కన్నడ భాషలలోని అర్థము.

తెలంగాణాలో దోర్నకల్లు, ఖీగంపేట, మాలాలి, మధిర, చింత కావి ప్రాంతాలలో అతి ప్రాచీన ప్రజల సమాధులు కొన్ని బైటపడ్డాయి. వీటిని కైరస్సు లేక రాక్షసగుళ్ళు అని వ్యవహరిస్తున్నారు. భూమిలో కట్టిన రాతి గృహంలో శవాన్ని ఉంచి, ఆ వ్యక్తి పురోక యాత్ర సుఖంగా జరుగుటకై దాన్యం, ముతలో మంచినీరు, నాణెములు, ఆ వ్యక్తి వాడిన పనిముట్లు, ఆయుధాలు, నగలు - ఇవన్నీ వేసి సమాధి నిర్మించేవారు. ఈ కైరస్సులో బయల్పడిన కుండలపైగల చిహ్నాలు, హరప్ప మొహంజి దారో శిథిలాలలో దొరికిన చిహ్నాలను, నాణెములను పోలి ఉన్నవి.

మరికొన్ని ప్రాచీన చిహ్నాలు, పనిముట్లు బళ్ళారి జిల్లాలో ఈ మధ్యనే బయల్పడినవి. బళ్ళారి జిల్లాలో బయల్పడినవి రాతియుగానికి చెందిన పనిముట్లు. తెలంగాణా లోనివి, లోహయుగానికి చెందినవి. కనుక ఆంధ్రులు దక్షిణ దేశానికి రాకముందే, ద్రావిడ కుటుంబానికి చెందిన తెలుగు ప్రజలు తెలంగాణా ప్రాంతంలో నివసిస్తుండేవారని, వారి నాగరికత హరప్ప మొహంజిదారో నాగరికత వలెనే వ్యవసాయం, ఇనుప పనిముట్లు కలిగి నగరాలను నైకం నిర్మించిన వ్యవస్థ అని స్పష్టమౌతున్నది.

రామాయణంలో పరింపబడిన దండకారణ్యము. జనస్థానము, ఖరదూషణాదుల నివాసస్థలము దక్కను పీఠభూమి. దక్కను పీఠ భూమిలో భాగమైన తెలంగాణా అత్యంత ప్రాచీనమైన ద్రావిడ నాగరికతకు నిలయమని రూఢిగా చెప్పవచ్చు.

వివిధ తెగల సమ్మేళనం

వింధ్యాద్రిని దాటివచ్చిన ఆంధ్రులలో వర భేదాలు ఆనాటికే ఉన్నవి. కృష్ణ - గోదావరి తీరస్థులైన నాగ, యక్ష తెగలు బౌద్ధమతాన్ని ఆదరించిన తెగలు వారిలో వర విభేదాలు లేవు. తెలుగు తెగవారి మతభేదాలు ప్రాచీన శైవమతానికి దగ్గరగా ఉండేది. ద్రావిడ దేశానికి చెందిన ఈ శైవమతం, హేచ్చుతగులను అంగీకరించక, సమానత్వాన్ని ప్రతిపాదించిన మతం. ఇట్టి విభిన్న మతభేదాలకు చెందిన తెగలు కలిసి ఏకజాతిగా యాపొంద సాగారు. ఇది ఎలా సాధ్యమైంది ?

ఆంధ్రులు జైత్రయాత్ర చేసుకుంటూ దక్షిణానికి వచ్చినవారు కారు. ఉత్తర హిందూస్థానంలో ఏర్పడిన సమాజ కల్లోలాల ఫలితంగా దక్షిణానికి తరలిన తెగలు, కనుక తాము అధికులమన్న గర్వభావం వారిలో లేదు. సాంఘిక కల్లోల ఫలితంగా వారి కుటుంబ జీవితం విచ్ఛిన్నమైంది. భర్త ద్వారా సంతానం కలుగనప్పుడు, భర్త అనుమతితో మరొక పురుషునిద్వారా సంతానం పొందే 'నియోగ' పద్ధతి ఆంధ్రులలో నాటికి విస్తారంగా ఉండేది. ఆపస్తంబుడు ఆ పద్ధతిని తీవ్రంగా ఖండిస్తూ కొన్ని నిబంధనలను చేశాడు రాజకుటుంబాలలో యిట్టి పద్ధతి ఆపద్ధర్మంగా ఉండేదని భారత గాథలు తెలియజేస్తున్నాయి. జనక్షయం విపరీతమై, పురుషుల సంఖ్య క్షీణించి, స్త్రీల సంఖ్య హేచ్చవటంతో ఈ పద్ధతి ఆపస్తంబుని నాటికి మరింత హెచ్చించి దని భావించవచ్చు.

ఆంధ్రులలో 'ప్రత్య' యను మరొక ఆచారం కూడా ఉన్నట్లు కామ సూత్రాలు రచించిన వాత్సయనుడు తెలియజేస్తున్నాడు ఈ నియమా మన్ననరించి వివాహిత స్త్రీ భర్తతో కలిసి జీవించేముందు గణనాయకునితో

లేక గ్రామాధికారితో ఒక రాత్రి గడపాలి. నమిష్టి వివాహపద్ధతి వినాతో నశించినా. దాని అవశేషాలు ఆచారాల రూపంలో నాటికీ ఉండేవని పెగాద తెలియజేస్తున్నది. శాలివాహన రాజులలో ఒకరైన హాయిని కాలంలో రచించబడిన గాథా సప్తతి, ఆనాటి కుటుంబ జీవితాన్ని మరింత స్పష్టంగా వివరిస్తున్నది.

పై నికులుగానో లేక ఏదో వృత్తికారకో పురుషులు సంవత్సరాల తరబడి దూరదేశాలలో గడవడం, తత్ఫలితంగా, కుటుంబ జీవితంలో ఏర్పడే ఒడుదుడుకులు సప్తతిలో వర్ణించబడ్డాయి. సోదరుని భార్యను తల్లిగా చూడవలెనన్న రామాయణ ఆదర్శం ఒకవైపున, సోదరుని భార్యను భార్యగా స్వీకరించవచ్చునన్న వాలి సుగ్రీవుల ఆచారం ఒకవైపున మరణ పడుతున్నట్లు సప్తతిలోని గాథలు తెలియజేస్తున్నాయి.

ఇట్టి పరిస్థితులలో వర విభేదాలను పక్కకునెట్టి, అన్ని వరాలవారు పరస్పరం వివాహ సంబంధాల నేర్పరచుకొనక విధి లేదు. దీనికి తోడు సమానత్వాన్ని బోధించిన బుద్ధుని బోధనలు భారతదేశమంతా మారుమూలాలలో సైతం నాడు ప్రతిధ్వనించసాగాయి.

శాతావహన వంశ మూలపురుషుడైన రాజు జన్మగాద ఇలా ఉంది: సంతానహీనుడైన దీపకరి అను రాజు ఒకనాడు వేటకువెళ్ళి సింహంపై స్వారీ చేస్తున్న ఒక బాలుని చూశాడు. ఆ సింహాన్ని చంపి, బాలుని స్వీకరించిన వెంటనే చనిపోయిన సింహం మనుష్య రూపం ఎత్తి, తానొక యక్షుడనని తన భార్య బ్రాహ్మణ స్త్రీ అని, ఈ వివాహానికి అంగీకరించక మునులు శపించగా తాను సింహాన్ని ఐనానని, కనుక తన కుమారుని స్వీకరించవలసిందని చెప్పి అంతర్ధానమైనాడు. బ్రాహ్మణ, యక్ష తెగల అంతర్జాతి వివాహాలను పై గాథ తెలియజేస్తున్నది.

బృహత్కథ రచించిన గుణాధ్యుని తల్లి బ్రాహ్మణ స్త్రీ. తండ్రి నాగరాజు. నదివద్దకు స్నానానికి వెళ్ళిన ఆమె, నాగరాజును గాంధర్వ పద్ధతిలో వివాహమాడి గుణాధ్యుని కన్నది. ఇది తెలియక ఆమె సోదరులు ఆమె శిలాన్ని అనుమానించగా వాస్తవం బైటపెట్టింది ఆమె కుమారుడైన గుణాధ్యుడు మహాపండితుడై బృహత్కథను రచించాడు.

క్షత్రియ బ్రాహ్మణులలోనేకాక సామాన్య ప్రజలలో కూడా, ఈ తెగల సమ్మేళనం జరిగింది. వర విభేదాలనే అడుగోడలను సడలించి, తెగలమధ్య సోదరభావం కలిగించిన బౌద్ధ సంస్కృతీ వికసన, ఆంధ్రజాతి పరిణామం ఒకే కాలంలో ప్రారంభం కావటం యాదృచ్ఛికం కాదు. ఒక దాని కొకటి తోడ్పడిన ఘటనలు.

ఆర్థిక విధానం

కేవలం వేర్వేరు తెగలమధ్య వివాహాలతోనే ఒక జాతి పరిణామం ప్రారంభం కాదు పూర్తికాదు; అంతకంటే బలవత్తరమైన ఆర్థిక కారణాలు సహాయకారి ఐనప్పడే ఇది జరగగలదు.

బౌద్ధ సంస్కృతీ వికసన, ఆంధ్రజాతి పరిణామం దానిన విధానం పతనమై అర్థబానిస విధానం భారతదేశంలో తలయెత్తుతున్న సందర్భంలో జరిగినవి.

ఆర్యులు భారతదేశానికి రాకముందు, వచ్చిన కొంతలోను స్వంత ఆస్తి, కుటుంబం, ప్రభుత్వంలేని అదిమ కమ్యూనిస్టు వ్యవస్థలో జీవించారు. భారతదేశం వచ్చి, అప్పటికే ఇచ్చట బానిస విధానంలో నివసిస్తున్న ప్రజలనుండి వ్యవసాయాన్ని నేర్చుకొని, వ్యవసాయ నాగరికతలోకి అడుగు పెట్టటంతో ఆర్యగణాలలో బానిస విధానం, వర్ణ వ్యవస్థ, నిరంకుశ రాచరిక విధానం తలయెత్తాయి. మహాభారతగాథ ఈ పరిణామానికి పరాకాష్ట కురు పాండవ యుద్ధం అధికారతృష్టకు లోనైన నిరంకుశ చక్రవర్తుల అంతః కలహాల గాథ.

ఈ అంతఃకలహాల ఫలితంగా నిరంకుశ రాచరిక వ్యవస్థ బలహీన పడ్డది. కాని, బానిస విధానం మాత్రం మరొక 5 వందల సంవత్సరాలు, గోతమబుద్ధుని కాలంవరకూ కొనసాగుతూనే ఉంది.

బానిస విధానంలో వ్యవసాయం కులపతి వ్యవస్థపై కొనసాగుతూం దేది. నైఋతి, వ్యవసాయదారులు, క్షత్రియులు గ్రామరక్షకులు, బ్రాహ్మణులు మతకర్మలకు అధిపతులు. మొత్తం గ్రామంపై పెత్తనం కుంపటిది. బానిస విధానంలో ఈ మూడే వర్ణాలు. వీరు ముగ్గురూ స్వతంత్రులు. వీరు

గాక శూద్రులు లుండేవారు. బానిసలు నగరాలలో హెచ్చు సంఖ్యలోనూ, గ్రామాలలో స్వల్పంగానూ ఉండేవారు.

వ్యక్తిగత కుటుంబ ప్రాతిపదికపై వ్యవసాయం జరిగేది. ప్రతి కుటుంబానికి వందలకొద్దీ బానిస లుండేవారు సాగుచేసుకుంటున్న పొలంపై ఆ కుటుంబానిదే పెత్తనం. అయితే, యాజమాన్యానికి పరిమితి ఉంది. కుల పరి ఇష్టా ఇష్టాలకు లోబడి ఈ యాజమాన్యం ఉండేది. అగ్రవరాలు మూడింటి మధ్య, ఆదిమ కమ్యూనిస్టుదళ అవశేషాలైన సమిష్టి బాధ్యతలు కొన్ని ఉండేవి. బానిసలకు మాత్రం ఎట్టి హక్కులు లేవు. వందలాది బానిసలను కలిగివున్న భూస్వాముల ప్రస్తావన బౌద్ధజాతక కథలలో అనేక చోట్ల ఉంది.

నగరాలలో బానిసలు గనులలోను, ఆయుధాగారాలలోను వ రకుల వద్ద ఉండేవారు. “శూద్రులు ఇతరులకు సేవకులు ఇతరుల ఆజకు లోబడి జీవించాలి. ఇతరుల ఆజకు లోబడి మరణించాలి” అని ఐతరేయ బ్రాహ్మణం తెలియజేస్తున్నది. “శూద్రులు అన్నిరకాల పనులు చేస్తుంటారు ఏ ఆహారమైనా వారికి చాలు వారు సర్వకర్మోప జీవులు” అని మహాభారతం తెలియజేస్తున్నది.

కాలం గడచినకొద్దీ బానిసల సంఖ్య వృద్ధి కాసాగింది. ఇతర వర్గాల నుండి చ్యుతులైనవారు కొత్త తెగల నుండి స్వీకృతులైనవారు బానిసలుగా మారిపోతూ వచ్చారు ఈ క్రింది విధాలుగా బానిసలు ఏర్పడతారని నారదసమృతి తెలియజేస్తున్నది:

“దాసీజనానికి పుట్టినవారు, దబ్బుతో కొనబడినవారు, బహుమతుల రూపంలో యివ్వబడినవారు, కరువుకాలంలో తిండిగడవక బానిసలైనవారు, బంధువులచే అన్యకొంద ఇచ్చివేయబడినవారు....వీరందరూ బానిసలే. వీరు గాక నిర్జీతకాలం బానిసలుగా ఉండి, బాకీ తీరిన తర్వాత స్వతంత్రులయ్యే వారు కొందరు. ఈ విధంగా 15 రకాల బానిసలున్నారు.”

బానిస విధానం భారతదేశంలో బుద్ధునికి పూర్వం ఉండేది. వైశ్యులు ప్రధానంగా వ్యవసాయదారులుగా ఉండేవారు. బానిసలు వారి క్రింద చాకిరీ చేస్తుండేవారు.

ఈ విధానం క్రింద బానిసలు ఎంతటి నికృష్టస్థితిలో ఉండేవారో బౌద్ధ జాతక కథలు తెలియజేస్తాయి. యజమానులు బానిసలను కొట్టటం, చంపటం సర్వసామాన్యం. “బంగారం, పశువులు, వస్త్రాలు, చందనపు చెక్క ఆభరణాల వలెనే బానిసలు కూడా యజమానుల ఆస్తి.” (జాతక కథలు - 223, 5 వాల్క్యాం)

“ఏమాత్రము పనిలో అశ్రద్ధ చూపినా యజమాని నన్ను స్థంబానికి కట్టి చిత్రహింసలు పెడతాడు అని కథకుడను బానిస భయభ్రాంతు డైనాడు” (వాల్క్యాం, 125 కథ) “కాశీరాజైన ఏకరాజు, తన నగరంలోని వైశ్యులను తడితరులను దేవతకు బలి యివ్వవలెనని, కందహాలి అను బ్రాహ్మణుని సలహాపై ప్రయత్నించాడు. అప్పుడా వైశ్యులందరూ రాజు వద్దకు వచ్చి యిలా మొరబెట్టుకున్నారు:

“మమ్ములను చంపవద్దు. దయతలచవలసింది; మేము మీకు బానిసలం అవుతాము. కాళ్ళకు చేతులకు సంకెళ్ళువేసి మీ గోశాలలలో మమ్ము ఉంచండి. మేము రాజు మీ గోశాలలను, అశ్వశాలలను శుభ్రం చేస్తూ వుంటాము. — (జాతక కథలు-138)

ఇట్టి దోపిడి విధానంపై ఆధారపడిన వ్యవస్థలో ప్రజల అసంతృప్తి అనేక రూపాలలో వ్యక్తమౌతూ ఉండేది. పనులు చేయక పారిపోవడం, పంటలకు నష్టం కలిగించటం, దొంగతనాలు, దారిదోపిడిలు, వ్యక్తిగత తిరుగుబాటు జరుగుతూ ఉండేవి.

బుద్ధనికాలనాటికి పరిస్థితులు మారాయి. వైశ్యులు వ్యాపారం ఎక్కువగా చేయసాగారు. గ్రామాలను వదలి నగరాలకు హెచ్చు సంఖ్యలో చేరుతూ వచ్చారు. బానిసలు మాత్రమేగాక, క్షత్రియ వైశ్యులు సైతం బ్రాహ్మణ మత నిరంకుశత్వంపట్ల అయిష్టత వెలిబుచ్చసాగారు. గ్రామాలలో వ్యవసాయం సాగాలంటే అంతకు పూర్వం బానిసలుగా ఉన్న వారిని హేతులలో ఒకరిగా గుర్తించి భూమిని సాగుచేసుకునే హక్కు ఇవ్వవలసిన అవసరం ఏర్పడ్డది. ఉత్పత్తి శక్తుల అభివృద్ధికి బానిస విధానం ఆటంకంగా తయారైంది.

ఈ అసంతృప్తిని బౌద్ధమతం ప్రతిబింబించింది. వర విభేదాలు పనికి రావని, బానిసలను మానవులనుగా జూడవలెనని బుద్ధుడు బోధించాడు.

నూతన సమాజావిర్భవానికి దోహదకరమైన బుద్ధుని బోధలు దేశమంతటా వ్యాపించాయి.

రాజకీయంగా నందసామ్రాజ్యం బానిస సామ్రాజ్యాలలో ఆఖరు సామ్రాజ్యం. ముర అను బానిస కొడుకైన చంద్రగుప్తుడు, సోదరులను సంహరించి రాజు కావటం కేవలం వ్యక్తిగత విషయం మాత్రమే కాదు; నూతన సమాజ నిర్మాణాన్ని సుకరం చేసిన ఒక పరివర్తన; చంద్రగుప్తుడు జై నమతాభిమాని. జై నమతం కూడా బౌద్ధమతంవలెనే వర్ణవిభేదాలను ఖండించి సమానత్వాన్ని బోధించిన మతం.

చంద్రగుప్తుని మంత్రి చాణక్యుడు తన అర్థశాస్త్రంలో నాటి ఆర్థిక పరిస్థితులను ఇలా వివరించాడు :

“రైతుకు భూమిపై హక్కు ఉంది రైతు బానిస కాదు. స్వతంత్రుడు. గ్రామపంచాయతీలో బడి రైతు సాగు చేయటా వుండాలి. వ్యవసాయంలో బానిస విధానం పనికిరాదు.”

గ్రామాలలో బానిస విధానం నశించి అర్థబానిస విధానం ప్రారంభమైంది. నగరాలలో మాత్రం బానిసవిధానం మరికొంతకాలం వరకూ కొనసాగుతూనే వచ్చింది.

పాత సామాజిక విధానం ఒక్కనాటితో¹ పూర్తిగా అంతమై కొత్త సామాజిక విధానం ఒక్కసారిగా ఆవిర్భవించదు. పాతసమాజ అవశేషాలు చాలాకాలంవరకు కొనసాగుతూనే వుంటాయి బానిసవిధానం ఏర్పడ్డమీదట కూడ ఆదిమ కమ్యూనిస్టు లక్షణాలు కొన్ని కొనసాగినట్లు, అర్థబానిస విధానం ఏర్పడ్డ మీదట కూడా, బానిస విధాన లక్షణాలు కొన్ని ఉంటూనే ఉన్నవి. అశోకునితో ప్రారంభమైన గ్రామీణ వ్యవస్థ అర్థబానిస విధానానికి చిహ్నం. కాని ఆదిమ కమ్యూనిస్టు సమాజ చిహ్నాలైన సమిష్టి లక్షణాలు, బానిసవిధాన చిహ్నాలైన అన్యైత్యత నూతన వ్యవస్థలో కూడా కొనసాగుతూనే వచ్చాయి. అంతకు ముందులేని గ్రామపంచాయతీ ఒకటి కొత్తగా ఏర్పడింది. ఏ కులానికి చెందినా, గోత్రానికి చెందినా, మతానికి చెందినా, వ్యవసాయం చేసుకునే ప్రజలందరికీ ఈ పంచాయతీ రక్షణ యిస్తుంది. ఈ పంచాయతీ అధికారాలను ప్రభుత్వం గౌరవించాలి. ఈ గ్రామ పంచాయతీనే, ఆధునిక చరిత్రకారులు గ్రామకమ్యూన్ అంటున్నారు.

కులపతి వ్యవస్థకంటే, గ్రామపంచాయతీ వ్యవస్థ అభ్యుదయకరమైన ఆర్థిక విధానం. అంతకుపూర్వం యజమానుల దయాదాక్షిణ్యాలపై ఆధారపడి జీవిస్తున్న బానిసలకు సమాజంలో ఒక స్థానం ఏర్పడ్డది. శూద్రులు నాలుగవ వర్ణము అనీ, హిందూమతం గుర్తించడం కూడా నాటినుండే ప్రారంభమైంది. గ్రామంలో ఉన్న ప్రతి ఒక్కరికీ తిండి, బట్ట, రక్షణ యివ్వవలసిన బాధ్యత పంచాయతీది. వివిధ వృత్తులను ప్రోత్సహించి, వారికి కావలసిన ఆర్థిక సహకారాన్ని ఇచ్చి గ్రామపంచాయతీలు ఉత్పత్తి శక్తుల అభివృద్ధికి తోడ్పడ్డాయి.

చంద్రగుప్తుని మనుమడైన అశోకుడు (క్రీ. పూ. 250) గ్రామ పంచాయతీలకు విశేషాధికారాలు యిచ్చి, రహదారి సౌకర్యాలు కల్పించి సత్రాలు కట్టించి, నూతన సామాజిక వ్యవస్థకు భద్రత కల్పించాడు.

ఇది భారత దేశంలోని అర్థ బానిస విధాన స్వరూపం. గ్రామ పంచాయతీ పునాదిపై వృత్తులు వృద్ధిచెందాయి. వేర్వేరు వృత్తులు చేసుకునేవారు కాలక్రమేణా వేర్వేరు కులాలు (Castes) గా ఏర్పడ్డారు. భూస్వామ్యవర్గ దోపిడికి భారతదేశ చరిత్ర కల్పించిన ప్రత్యేకరూపం కులవ్యవస్థ కాని బౌద్ధ సంస్కృతి ప్రభావం భారతదేశంలో ఉన్నంత వరకు, ఈ వ్యవస్థలోని కారిన్యత అదుపులో ఉండేది.

ఆర్థిక, సాంఘిక రంగాలలో ఇట్టి గొప్ప మార్పులు జరుగుతున్న కాలం కనుకనే వివిధ తెగలు ఏకమై జాతులుగా ఏర్పడేందుకు అవసరమైన భౌతిక పునాదులు నాడు ఏర్పడ్డాయి. కులపతి వ్యవస్థ స్థానంలో గ్రామ పంచాయతీలు, వర వ్యవస్థకు బదులు కులవ్యవస్థ, తెగలస్థానంలో జాతుల తలయెత్త సాగినవి.

ఉత్తర హిందూస్థానం నుంచి వచ్చిన ఆంధ్రులలో బానిసవిధానం, వర వ్యవస్థ వున్నప్పటికీ బానిస విధానంలో తమకంటే శక్తివంతులైన తెగల తాకిడికి నిలవలేక దక్షిణాదికి దిగివచ్చినవారు కనుక ఈ విధానం యొక్క పటుత్వం వారిలో తగ్గింది. కనుక నూతన వ్యవస్థ ఐన అర్థ బానిస విధానానికి వీరు అతిత్వరలో అలవాటు పడ్డారు. నాగ, యక్షతెగలు కొంతవరకు ఆదిమ కమ్యూనిస్టు అవశేషాలతో జీవిస్తున్న తెగలు. తెలుగు

వారు వ్యవసాయంలో బాగా అభివృద్ధి చెందినవారు - వేర్వేరు ఆర్థిక విధానాలపై, వేర్వేరు వృత్తుల్లో నైపుణ్యం సంపాదించిన ఈ తెగలన్నీ అప్పుడప్పుడు తలయెత్తుతున్న స్వయం సంపూర్ణ గ్రామవ్యవస్థ అను అర్థ బానిస విధానంలో అంతర్లీనమైనాయి. ఈ ఆర్థిక పరిణామం, ఆంధ్రజాతి పరిణామానికి పునాదిరాయి.

బానిస విధానంపై ఆధారపడిన రోమ్ సామ్రాజ్యం బద్దలైన మీదటనే అంతవరకు తెగల దశలలో ఉన్న కెల్ట, జర్మన్, గాలిక్ ప్రజలు వేర్వేరు ప్రాంతాల్లో స్థిరపడి, భూస్వామ్య విధానం క్రింద వేర్వేరు జాతులుగా ప్రభవించి, జర్మన్, ఇటాలియన్ జాతులుగా రూపొందసాగారు. భారత సమాజ చరిత్ర : ఆంధ్రజాతి ఆవిర్భావం పై చారిత్రక సత్యాన్నే రుజువు చేస్తున్నవి. మహాభారత యుద్ధనంతరం బౌద్ధ సంస్కృతి ప్రోత్సాహంతో భారతదేశంలో వివిధ జాతులు రూపొందాయి.

శ్రీ వ త ధ్యాయం

శా త వా హ న యు గం

ఆంధ్రప్రాంతాన్ని పరిపాలించిన ప్రథమ రాజవంశం శాతవాహన వంశం పురాణాలు వీరిని ఆంధ్రులని, ఆంధ్ర ప్రభృత్యులని పేర్కొన్నాయి.

శాతవాహనులకు పూర్వమే కృష్ణానదీతీరంలో నాగ, యక్ష ప్రజలు రాజులు జీవించినట్లు లోగడ చెబుతున్నాము. వీరితోపాటు ఆంధ్ర విష్ణు వసు మరొక రాజుకూడా ఉన్నట్లు బ్రహ్మాండ పురాణం తెలియజేస్తున్నది.

సుచంద్రుడను రాజు కుమారుడైన ఆంధ్రవిష్ణువు నిశంభుడను రాక్షసుని సంహరించి గోదావరీ తీరంలో ఒక రాజ్యాన్ని స్థాపించాడు సుచంద్రుని రాజధాని కృష్ణాజిలా శ్రీకాకుళం అని ఆర్య ముఝశ్రీ మూలకల్ప మను బౌద్ధ గ్రంథం తెలియజేస్తున్నది. ఆంధ్రవిష్ణువు దేవాలయం ఒకటి నేటికీ శ్రీకాకుళంలో నిలది వుండటంవల్ల పై గాథలో కొంత సత్యమున్నదని తోస్తున్నది ఆంధ్ర విష్ణువుని గురించి ఇంతకు మించి సమాచారమేమీ తెలియడంలేదు. ఇతడు శాతవాహన వంశస్థుడు కాదు. గుంపులు గుంపులుగా దక్షిణాదికి తరలివస్తున్న ఆంధ్రులలో ఒక తెగ లేక గణం ముందుగా కృష్ణా నదీతీరానికి చేరి అక్కడ ఒక రాజ్యాన్ని స్థాపించి ఉండవచ్చు

ఆంధ్ర శాతవాహన రాజ్యం చంద్రగుప్తమౌర్యుని కాలం నాటికే బలసంపదతో విరాజిలుతున్నట్లు, చంద్రగుప్తుని ఆస్థానంలో ఉన్న గ్రీక్ రాయదారి మెగ స్తనీస్ వ్రాతలద్వారా తెలుస్తున్నది. మెగ స్తనీస్ ఇలా వ్రాస్తున్నాడు: “ఆంధ్రులకు ప్రాకారావృతమైన 30 నగరాలు ఉన్నవి. వీరి రాజుకు 10 వేల పదాతి సైన్యం, 2 వేల గుర్రపు రౌతులు, 1 వేయి ఏనుగులు కూడా ఉన్నవి.”

మొగ ససీను కాలము క్రీ.పూ. 300. అనాటికే 30 నగరాలను కలిగిన ఆంధ్రరాజ్యం, అంతకు ముందు 1, 2 శతాబ్దాల క్రితమే ఏర్పడి ఉండాలి. బృహత్కథలోని గాథల ననుసరించి, శాతవాహన రాజ్యం అంతకుముందు చాలాకాలం నుండి ఉన్నట్లు బోధపడుతుంది. కనుక శాతవాహన రాజ్యం క్రీ. పూ. 400 ప్రాంతంలోనో, అంతకుముందో ఆవిర్భవించి, క్రీ. పూ. 300 నాటికి 30 నగరాలను కలిగి ఉన్న ప్రాంతమైనదని భావించవచ్చు.

శాతవాహన రాజ్యం మౌర్యసామ్రాజ్యానికి మొదట లోబడి, ఆ తర్వాత స్వతంత్ర రాజ్యమైనట్లు పురాణాలలో వాడబడిన ఆంధ్రభృత్య పదం (భృత్యులైన ఆంధ్రులు) తెలియజేస్తున్నది. అశోకుడు కళింగ దేశాన్ని జయించాడే గాని ఆంధ్రదేశాన్ని జయించలేదు కాని ఆంధ్రదేశం, అశోకరాజ్యంలో అంతర్భాగమైనట్లు అతని 13 వ శాసనం ద్వారా తెలుస్తున్నది. కర్నూలు జిల్లా ఎర్రగుడిలోను, రాయచూరు జిల్లా మస్కిలోనూ, ఒక్కరి జిల్లా సిద్ధపురంలోనూ, అశోక శిలాశాసనాలు నేటికీ నిలిచి ఉన్నాయి. అమరావతి స్థూపాన్ని మహాస్థూపంగా పునర్నిర్మించింది అశోకుడు. కనుక అశోకునికి పూర్వమే ఆంధ్రదేశం మౌర్యసామ్రాజ్యంలో అంతర్భాగమైందని, అశోకుని తండ్రి బిందుసారుడు ఆంధ్రులను జయించి వుండవచ్చు.

బిందుసారుని కాలంలో మౌర్యసామ్రాజ్యానికి సామంతులైన శాతవాహన రాజులు, అశోకరాజు పరిపాలనను అనుభవించి, అతని సత్సాంప్రదాయాలను, మత సహనాన్ని, పరిపాలనా పద్ధతులను స్వీకరించి, అశోక రాజు మరణానంతరం స్వతంత్ర రాజ్యాన్ని స్థాపించారు.

శాతవాహనుల విస్తరణ

శాతవాహన రాజులలో మొదటి ముగ్గురు రాజులు సిముకుడు, కృష్ణుడు, మొదటి శాతకర్ణి వీరి నాణెములు, శాసనాలు బొంబాయి రాష్ట్రంలోని నాసిక్, కన్హేరీ గుహలలో లభించాయి. 20వ శతాబ్దం గౌతమీపుత్ర శాతకర్ణి శాసనాలు, నాణెములు నాసిక్, కన్హేరీలలో మాత్రమేగాక కృష్ణా

జిల్లా మంటసాలలోను, గుంటూరుజిల్లా అమరావతిలోను లభించాయి. గోతమీపుత్రుని విగ్రహమొకటి అమరావతిలో లభించింది ఈ మధ్య జరిగిన పరిశోధనల ఫలితంగా తెలంగాణాలోని గాజులబండ, ఫణిగిరి (నల్గొండ జిల్లా), కొండాపురం (మెదక్ జిల్లా) కరీంనగర్ జిల్లా ఛాళికట్, కోటి లింగాల గ్రామాల్లో శాతవాహనుల నాణెములు, స్థూపములు మూత్రమేగాక, ప్రాచీనమైన కట్టడాలు సైతం కొన్ని బయల్పడినవి. కళింగరాజైన ఖారవేలుడు తన సైన్యాలను పశ్చిమదిశగా పంపి, శాతకర్ణి రాజును లక్ష్యం చేయక పిడుండ, మూషిక నగరాలను ధ్వంసం చేసినట్లు, అతని హతిగుంప శాసనంలో ఉంది. పిడుండ, మూషిక నగరాలు రెండూ తెలంగాణా ప్రాంతంలోనివి ప్రతిష్ఠానపురం, (టెరంగాచాద్ జిల్లాలోని పైలాన్) శాతవాహనుల రాజధానియైనట్లు బృహత్కథ శాలివాహన గొథా సప్తతి తెలియజేస్తున్నాయి. మెగస్తనీసు ప్రస్తావించిన 30 నగరాలలో నేటికీ తెలిసినవి ఇవి : భట్టిప్రోలు, విజయపురి, ధరణికోట, వేగి, గాజులబండ, ఫణిగిరి, కొండాపురం, పిడుండ, మూషిక నగరం, పైలాన్, బళ్ళారి జిల్లాలో క్రీ.శ. 2 వ శతాబ్దంలో బయల్పడ్డ ఒక శాసనాన్ననుసరించి ఆ ప్రాంతానికి శాతవాహనహార అని, ఆంధ్ర పథమని పేర్లు ఆనాటికే ఉండేవి.

విద్య పర్యటాలు దాటి క్రిందకు దిగుతున్న ఆంధ్రులు మొట్టమొదట, నేటి మరాట్వాడా ప్రాంతంలోను, ఆ పిదప తెలంగాణా ప్రాంతంలోను రాజ్యం స్థాపించారు. కాలక్రమేణా ఈ రాజ్యం కృష్ణా గోదావరి ప్రాంతానికి, రాయలసీమకు విస్తరించి యావదాంధ్ర దేశాన్ని ఆవరించింది. మెగస్తనీసు ప్రస్తావించిన 30 నగరాలలో ఇప్పటికీ బయల్పడినవి తెలంగాణా ప్రాంతములోనే ఉండి ఉండాలి

పీఠభూముల నుండి సారవంతమైన భూముల వైపుగా ప్రజలు, రాజ్యాలు విస్తరించడం సహజం. కనుక ఆంధ్రులు, వారి రాజులైన శాతవాహనులు పైలాన్ వద్దనుండి ధరణికోటవైపు విస్తరించారు. శాతవాహన సాగరికతకు ప్రథమ దశలో తెలంగాణా పునాది. అటు పైలాన్ ఇటు ధరణికోట రెండు బురుజులుగా ఉండేవి.

శాతవాహనరాజులు

శాతవాహన వంశానికి చెందిన మొదటి స్వతంత్ర పరిపాలకుడు సిముకుడు. సంస్కృతంలో ఈ పదం శ్రీముఖుడు అవుతుంది. ఈ రాజు పరిపాలనా కాలం క్రీ. పూ. 221-198 వరకు. ఇతని రాజధాని పైరాన్. ఈ రాజు సౌరాష్ట్రాన్ని జయించి, అచ్చటి రాజైన మహారాజాకయిర్. కుమార్తె నాగానికి తన కుమారుడైన శాతకర్ణికి వివాహం చేసుకున్నాడు.

ఇతని తర్వాత, అతని తమ్ముడు కృష్ణుడు బలాత్కారంగా రాజ్యం ఆక్రమించుకున్నాడు. నానేఘాట్ గుహలలో ఇతని శాసనమొకటి ఉన్నది. ఇతడు వాసిక ప్రాంతాన్ని జయించాడు. ఇతని కాలంలోనే మౌర్య చక్రవర్తియైన బృహద్రథుని సంహరించి, పుష్యమిత్రుడను శుంగరాజు పాటలీపుత్రాన్ని ఆక్రమించుకున్నాడు. కృష్ణుని పరిపాలనా కాలం పది సంవత్సరాలు.

అనంతరం, సిముకుని కుమారుడైన శాతకర్ణి పరిపాలన ప్రారంభమైంది. శాతవాహన రాజులలో పలువురికి శాతకర్ణి బిరుదున్నందువల్ల ఇతనిని మొదటి శాతకర్ణి అని చరిత్రకారులు వ్యవహరిస్తున్నారు నానేఘాట్ గుహలో శాతకర్ణి, అతని భార్య నాగానికి, అతని తండ్రి సిముకుని విగ్రహాలున్నవి.

శాతకర్ణి బహు పరాక్రమశాలి. దక్షిణాపథపతి అను బిరుదును ధరించి, పాటలీపుత్ర రాజైన పుష్యమిత్రునితోను, కళింగరాజైన ఖారవేలునితోను, అనేక యుద్ధాలు చేశాడు. ఇతని పరిపాలనాకాలం క్రీ. పూ. 180-170. ఇతను ఉజ్జయినిపై దండెత్తి ఆ నగరాన్ని జయించి అందుకు చిహ్నంగా తన నాణెములపై ఉజ్జయిని ముద్రను వేయించాడు. రెండవ మేథయాగాలను, రాజసూయయాగాన్ని, ఇంకా అనేక క్రతువులను ఈ రాజు చేసినట్లు ఇతని భార్య నాగానికి చెక్కించిన శాసనంలో ఉంది.

శాతకర్ణి కుమారుడు పూర్వోత్సంగుడు. ఇతడు క్రీ. పూ. 170-152 వరకు పరిపాలించాడు. ఆ తర్వాత రెండవ శాతకర్ణి క్రీ. పూ. 152-96 వరకు, అనగా 56 సంవత్సరాలు పరిపాలించాడు. ఈ సుదీర్ఘ కాలంలో ఈ

రాజు కళింగ, విదిశ దేశాలపై దండెత్తి పాటలీపుత్రాన్ని సైతం జయించి పది సంవత్సరాలపాటు మగధ రాజ్యాన్ని ఆంధ్ర సామ్రాజ్యంలో భాగంగా చేశాడు. సాంచీ బౌద్ధ స్తూపంవద్ద ఈ రాజు శాసనం ఒకటి ఉన్నది. విదిశ, పాటలీపుత్రాలు ఆ తర్వాత తిరిగి స్వతంత్ర మైనప్పటికీ కళింగరాజ్యం మాత్రం నాటినుండి శాతవాహన రాజ్యంలో భాగమైంది. శకులు భారతదేశంపై ఈ కాలంలోనే దండయాత్రలు ప్రారంభించారు.

రెండవ శాతకర్ణి తర్వాత సామ్రాజ్యపతనం ప్రారంభమైంది. విదిశ, ఉజ్జయిని, మహారాష్ట్ర ప్రాంతాలు శాతవాహన రాజ్యంనుండి జారిపోయినవి. ఈ సామ్రాజ్యపతన కాలంలో లంబోదరుడు, ఆసీలకుడు మొదలైన రాజులు వరుసగా పైరాన్ సింహాసనం అధిష్టించారు.

ఈ వంశంలో పదకొండవవాడైన కుంతలశాతకర్ణి ప్రతిభాశాలి. ఇతను పరిపాలించిన కాలం క్రీ. పూ. 30-31 వరకు, అనగా 8 ఏండ్లు మాత్రమే ఐనప్పటికీ, ఈ కాలం ఆంధ్రుల చరిత్రలో ముఖ్యమైనది. ప్రాకృత భాషను తొలగించి సంస్కృతభాష, యీ కాలంలోనే రాజభాష ఐంది. విలాసప్రియుడైన కుంతలశాతకర్ణి, కఠిర అను ఒకానొక కామసంబంధమైన బంధనక్రియద్వారా, తన భార్య మలయనతి మరణానికి కారకుడైనట్లు వాత్సయన కామసూత్రాలు తెలియజేస్తున్నవి.

ఇతని ఆస్థాన పండితుడైన గుణాధ్యుడు బృహత్కథను రచించాడు. పాటలీపుత్రాన్ని పరిపాలిస్తున్న కాణ్వరాజైన సుశర్మను, క్షహరాట వంశస్తుడైన గుణరాత్తోని భరుకచ్చాన్ని (బ్రోచ్) పరిపాలిస్తున్న నహపానుని కుంతల శాతకర్ణి యుద్ధాలలో ఓడించి తన రాజ్యాన్ని కాపాడుకున్నాడు.

కుంతల శాతకర్ణి తర్వాత మొదటి పులోమాని క్రీ. పూ. 30 నుండి క్రీ. పూ. 8 వరకు పరిపాలించాడు. ఇతను పాటలీపుత్రంపై దండెత్తి సుశర్మను చంపి, ఆ నగరాన్ని ఆక్రమించుకున్నాడు.

పూర్వ శాతవాహనులలో ఆఖరురాజు హాలచక్రవ రి. ఇతనికాలం క్రీ. శ. 19-24 అయిదేండ్లు మాత్రమే హాలుడు పాలించినప్పటికీ నాటి

సంస్కృతి ప్రతిబింబమైన గాధాన పశతి హాయిని ఆధ్వర్యాన సంకలనం చేయబడటంతో, ఇతని పేరు చరిత్రలో శాశ్వతస్థానం సంపాదించు కున్నది. ఈ రాజు కాలంలో శాతవాహనరాజ్యం తూర్పు సముద్రంవరకు విస్తరించింది. వీలావతియను సింహళ రాజకన్యను హాయిడు సప్తగోదా వరి ప్రాంతంలోని భీమేశ్వర క్షేత్రంలో వివాహమాడినట్లు నీలావతి కావ్యం తెలియజేస్తున్నది. నేటి తూర్పుగోదావరి జిల్లాలోని ద్రాక్ష రామమే భీమేశ్వర క్షేత్రము.

హాయిని తర్వాత శాతవాహనరాజులు, పెరాన్ నగరాన్ని మహారాష్ట్ర ప్రాంతాన్ని కోల్పోయినారు. ఆ ప్రాంతమంతా క్షత్రవ బిరుదాంకితులైన శకరాజుల పాలనకు లోబడిపోయింది క్రమంగా శాతవాహన పీఠము, తెలంగాణా మీదుగా ఆంధ్రకు తరలించింది. ఛరణికోట శాతవాహన రాజుల రాజధాని అయింది.

ఛరణికోట రాజధానిగా పరిపాలించిన శాతవాహన రాజులలో గౌతమీపుత్ర శాతకర్ణి ప్రముఖుడు శాతవాహన వంశంలో ఇతను ఇరువది ఒకటవ రాజు. హాయినికి, గౌతమీపుత్ర శాతకర్ణికి మధ్య పరిపాలించిన రాజుల విశేషాలేమీ తెలియవు.

గౌతమీపుత్ర శాతకర్ణి క్రీ. శ. 78-102 వరకు పరిపాలించాడు. ఇతని రాజ్యంలో యావదాంధ్ర ప్రాంతం ఉంది. దక్షిణాన కడలూరులో ఇతని నాణెములు కనుపించాయి. తమ పూర్వరాజుగానియైన పెరాన్ ను గౌతమీపుత్ర శాతకర్ణి తిరిగి స్వాధీనం చేసుకుని, మహారాష్ట్ర, ఉత్తర కొంకణ, సౌరాష్ట్ర, మాళ్య. వివిధ రాజ్యాలను జయించినట్లు, ఇతని తల్లి బాలశ్రీ చెక్కించిన నాసిక శాసనం ద్వారా తెలుస్తున్నది.

కన్నడ దేశమందలి వైజయంతి అను ప్రసిద్ధ రేవు పట్నాన్ని ఇతను ఆక్రమించాడు. శకరాజైన నహపానుని జయించి, విజయనూచ కముగా అతని నాణెముల రెండవవైపున తన చిహ్నమును ముద్రించాడు. ఇతని సామ్రాజ్యము దక్షిణాన కడలూరునుండి ఉత్తరాన ముఖలింగం వరకు, బంగాళాఖాతం నుండి అరేబియా సముద్రం వరకు వ్యాపించింది.

త్రిసముద్రాధీశుడని, ద్విజకులవర్ధనుడని, ఏకబ్రాహ్మణుడని, గౌతమీ పుత్రుడు అనేక బిరుదులు ధరించాడు. ఇతని నాకెములపైగల ఓడచిహ్నం నాడు విస్తారంగా సాగుతున్న ఓడ వ్యాపారానికి నిదర్శనం.

గౌతమీపుత్ర శాతకర్ణి అనంతరం అతని జ్యేష్ఠపుత్రుడు వాసిష్ఠీ పుత్ర పులోమావి, ఆ తర్వాత ద్వితీయ పుత్రుడు శాతకర్ణి పరిపాలించారు. శాతకర్ణి, శకరాజైన రుద్రదమనుని కుమార్తెను వివాహమాడాడు. జనపై టికి శక, శాతవాహన ఘర్షణలు జరుగుతూనే ఉన్నాయి రుద్రదమనుడు రెండుసార్లు శాతకర్ణిని ఓడించి, అల్లుడుగదా అని అభిమానంతో విడిచిపెచ్చి నట్లు రుద్రదమనుని జునాగడ్ శాసనం తెలియజేస్తున్నది.

క్రమంగా శాతవాహన రాజ్యం పతనం ఐది. ఆఖరున పరిపాలించిన వారిలో ప్రముఖుడు యజ్ఞశ్రీ శాతకర్ణి. ఇతని కాలం క్రీ. శ. 174-203. ఆచార్య నాగార్జునుని సమకాలికుడు. నాగార్జున కొండవద్ద పారావత విహారాన్ని కట్టించినవాడు యజ్ఞశ్రీ.

యజ్ఞశ్రీ అనంతరం మరి ముగ్గురు రాజులు పరిపాలించారు. వారిని గురించిన విశేషాలు తెలియవు. 500 సంవత్సరాల పైచిలుకు కాలం యావ దాంధ్ర దేశాన్ని, కొంతకాలం మహారాష్ట్ర దేశాన్ని సహితం పరిపాలించిన శాతవాహన రాజవంశం క్రీ. శ. 218 లో అంతమైంది

శాతవాహన నాగరికత

శాతవాహనులనాటి రాజభాష ప్రాకృతం. సామాన్య ప్రజలు దేశీ లనే భాష మాట్లాడేవారు ఈ భాష ప్రాకృతజన్యం కాదు. ద్రావిడభాషా కుటుంబమునకు చెందినది. దేశీ యొక్క అవభ్రంశరూపమే పైశాచి. ఈ భాషలోనే గుణాధ్యుడు బృహత్కథను వ్రాశాడు కొద్దిమంది పండితులు మాత్రం సంస్కృతం మాట్లాడేవారు. ప్రాకృతభాషను తొలగించి, సంస్కృత భాష రాజాదరణ పొందిన ఉదంతాన్ని ఈ క్రింది కథ వివ రిస్తుంది

గుణాధ్యుని కథ

కుంతల శాతకర్ణి ఆస్థానంలో గుణాధ్యుడనే ప్రాకృత పండితు డున్నాడు కుంతల శాతకర్ణి భార్యలలో ఒకరు సంస్కృత భాషా పాండి త్యంగల ప్రి. రాజుకు సంస్కృతము రాదు ఒకనాడు రాజు అతఃపుర జనంతో జలక్రీడలాడుతుండగా రాణి రాజు నుద్దేశించి “రాజన్ మామోదకై ప్లాడయ” అని అన్నది మోదకాలంటే వుండ్రాళ్ళు కనుక రాణిగారికి వుండ్రాళ్ళమీద ఆసక్తి కలిగిందని వెంటనే రాజు ఒక బుట్టెడు వుండ్రాళ్ళు తెప్పించాడు. అది చూచి రాణితో సహా అందరూ రాజును పరిహసించారు ‘హం ఉదకైః మా తాడయ’ నీళ్ళతో నన్ను కొట్టవద్దు అని రాణి అన్నది. ఈ సంస్కృత వాక్యార్థం గ్రహించలేని రాజు మోదకైః అంటే ఉండ్రాళ్ళు అనుకున్నాడు

ఈ మటన జరిగిన తర్వాత రాజు అవమాన భరితుడై పండితులను పిలిపించి తనకు 6 నెలలలో సంస్కృత పాండిత్యం వచ్చేటట్లు చేయాలన్నాడు. శర్వవర్మ అను సంస్కృత పండితుడు అందుకు పూనుకొని,

కాతంత్ర వ్యాకరణము అనే ఒక సులభ వ్యాకరణాన్ని రచించి రాజుకు 6 నెలలలో సంస్కృత పాండిత్యము కలిగించాడు.

రాజస్థానంలో సంస్కృతభాషకు ఆదరం హెచ్చింది ప్రాకృత పండితుడైన గుణాధ్యునికి అనాదరం కలిగింది. ఈ నిరసనకు ఖిన్నుడైన గుణాధ్యుడు అడవికి వెళ్ళి బృహత్కథ అను ఒక గొప్ప గ్రంథాన్ని రచించాడు. అతి ప్రాచీనమైన కథలను ఇందులో చేర్చాడు ఆంధ్రుల ప్రాచీన సాంఘిక జీవనము మాత్రమేగాక భారతీయుల సాంఘిక చరిత్ర తెలుసుకోడానికికూడా బృహత్కథ ఎంతగానో ఉపయోగ పడుతుంది.

ఈ గ్రంథమంతా పైశాచీ భాషలో రచించబడది. సంస్కృత, ప్రాకృత, దేశీ భాషలను వదలి తాను పైశాచీ భాషలో ఈ గ్రంథాన్ని రచించానని గుణాధ్యుడే చెప్పుకున్నాడు ప్రాకృతభాషకు ఈ క్రింది నిదర్శనాలు చూడవచ్చు.

కృష్ణుని నాసిక శాసనం ప్రాకృతం

1. సాదవాహన కులై క నై రాజిని నాసిక కెన.

2. సమయెన మహామాతేణ రెణ వాలిత

(శాతవాహన కులమునందలి కృష్ణుడు రాజుగనుండగ నాసిక వాస్తవ్యుడు అగు శ్రమణుడు అను మహాత్మునిచేత యీ గుహ తొలిపింపబడెను.)

శాతవాహన రాజులనాటి సామాజిక జీవితాన్ని తెలుసుకోటానికి, ఆ రాజుల శాసనాలు, నాణెములు, సమకాలీన గ్రంథాలు ఉపయోగపడతాయి. ఇవి మాత్రమేకాక, కౌటిల్యుని అర్థశాస్త్రంవంటి గ్రంథాలు కూడా ఎంతో సహాయపడతాయి. అర్థశాస్త్ర గ్రంథకర్త చాణక్యుడు, మౌర్యచంగ్రుప్తుని కాలంలోనూ, అంతకు పూర్వం మౌర్య సామ్రాజ్యంలో మాత్రమే కాక, భారతదేశమంతటా ఉన్న సామాజిక, ఆర్థిక విధానంలోని విశేషాలను అర్థశాస్త్రం తెలియజేస్తుంది.

న గ ర ప రి పాలన

పట్టణాలను 'నగరము'లని 'నిగమము'లని పిలిచేవారు. పట్టణ పరిపాలన, కేంద్రాధికారానికి లోబడిన పౌరసంఘాలచే నిర్వహించబడుతూ ఉండేది. నగర పరిపాలన బాధ్యత 'నాగరికుడు' అను ప్రభుత్వ ఉద్యోగి వహించేవాడు. అర్హతా స్థములోని 'నాగరిక ప్రణిధి' అను విభాగం నాటి నగర పరిపాలనా వ్యవస్థకు తెలియజేస్తుంది. ఇతనికి విశేషాధికారాలుండేవి. రాజుకు మాత్రమే ఇతడు బాధ్యుడు. సర్వాధికారాలు గల ఈ నాగరికుల యాజమాన్యాన పౌర సంఘాలకు నామమాత్రాధికారాలు మాత్రము ఉండేవి.

గ్రామ వ్యవస్థ

స్వయంసంపూర్ణ ఆర్థిక విధానంతో జీవించిన నాటి గ్రామాల పరిపాలన సానికుల చేతిలో ఉండేది. పన్నులధారం విపరీతం. చెరువులో చేపలుపట్టే హక్కు, సంతలో పన్ను వసూలు చేసుకునే హక్కు, బంజరు, బీళ్ళు తదితరమైన హక్కులన్నీ రాజుకు ఉండాలని చాణక్యుని వాదన. కొందరు ఉదారులైన రాజులు కొన్నికొన్ని హక్కులను గ్రామీణ ప్రజలకు వదిలి ఉండవచ్చు. కాని సాధారణ వ్యవస్థ చాణక్యుడు వివరించినట్లే ఉండేది.

ఆర్థిక వ్యవస్థ

గ్రామాలలో రైతులకు తమ క్షేత్రాలపై యాజమాన్యం ఉండాలని, ఏదో అసాధారణ పరిస్థితులలో మాత్రమే వారి యాజమాన్యాన్ని తొలగించి శిక్షగా వారిని దాసులుగా, సైన్యంలోను, గనులలోను పనిచేయించవలెనని కొట్టిబిడ్డు వ్రాశాడు. యీ బానిసలు కొన్ని సంవత్సరాల తర్వాతగాని లేక కొంత మూల్యం చెల్లించిన మీదటగాని, తిరిగి స్వతంత్రులు అయ్యే అవకాశము ఉండేది. దాసులను విక్రయించే హక్కు కూడా యాజమానులకుండేది. దాసుని పుత్రుడు తప్పనిసరిగా దాసుడు కానక్కరలేదు.

గుణాధ్యుని బృహత్కథలో అనేక సందర్భాలలో, బానిస వ్యాపారాన్ని గురించి, దాసులను గురించి ప్రస్తావనలు వున్నాయి. విదేశాలతో నౌకా వ్యాపారం చేసే వ రకులవద్ద విశేషంగా బానిస లుండేవారు. వ రకులు వారిని అతినీవంగా చూస్తుండేవారు, ఈ కథల ద్వారా తెలుస్తున్నది.

వి వి ధ వృ త్తు లు

శాతవాహన రాజుల శాసనాల ద్వారా ఆనాడు, చేనేత, కమ్మరి, కుమ్మరి, చర్మకార, వడ్రంగి, స్వర్ణకార-తదితర వృత్తుల వారందరూ శ్రేణుల రూపంలో సంఘటితమై ఉండేవారని బోధపడుతుంది. యజ్ఞశ్రీ శాతకర్ణి శాసనం ఒకదానిలో ఇలా చెప్పబడింది :

“చేనేత శ్రేణివారికి వేయి కర్షపసములు, వడ్రంగి శ్రేణి వారికి 2 వేల కర్షపసములు, నూనె గానుగల శ్రేణివారికి 500, యజ్ఞశ్రీ శాతకర్ణి స్వల్పవడ్డీకి అప్పు రూపంలో యిచ్చారు.” రాగితో చేయబడిన కర్షపసమునే నాదెము నాడు ముఖ్యమైనది.

వ్యా పా రం

దేశం నలుమూలలా లోహ సంపదను శ్రవ్యి, ఉపయోగంలోకి తెచ్చే కర్మాగారా లుండేవి. అనేక రేవుల పేర్లు శాసనాల ద్వారా మనకు తెలుస్తున్నాయి. పశ్చిమ సముద్రతీరంలోని తగర, జున్నారి, కరహాటక, నాసిక, గోవర్ధన, భరుకచప్ప నగరాల ద్వారా; తూర్పు సముద్రతీరంలో దాన్యకటకం, విజయపురి, కెవురూర, మాసోలియన్ (కోడూరు, మచిలీపట్నం) మొదలైన రేవుల ద్వారా విదేశాలతో వ్యాపారం సాగుతూ ఉండేది. చైనా, జావా, సింహళ దేశాలతో విరివిగావ్యాపారం సాగేది.

మ త, కు ల వ్య వ స్థ

శాతవాహన రాజులందరూ హిందూ మతాభిమానులు. వీరిలో అనేకులు అశ్వమేధయాగం చేశారు. కాని రాణులు బౌద్ధమతాభిమానులు. బౌద్ధ

మతం దేశంలో విరివిగా వ్యాపించింది. ఆంధ్ర ప్రజలలో విశేష భాగము బౌద్ధమతాభిమానులుగా ఉండేవారు. వృత్తి పనివారలు. వ్యాపారస్తులు, రైతులు బౌద్ధ మతాన్ని అభిమానించారు. బ్రాహ్మణులు మాత్రం హిందూ దేవతలను ఆరాధించేవారు. రాజులైన శాతవాహనులు ఉభయులను సమ దృష్టితో చూసేవారు.

గౌతమీపుత్ర శాతకర్ణి తల్లి బౌద్ధులకు అనేక దానధర్మాలు చేసింది. ఈమెకు గాఢమైన బౌద్ధ మతాభిమాన ముండేది. ఆమె గౌరవార్థం గౌతమీ పుత్ర శాతకర్ణి త్రిరశ్మి అను గుట్టవద్దనున్న ఒక గ్రామాన్ని బౌద్ధ భిక్షువులకు దానంగా ఇచ్చాడు. ఆ గ్రామంలో “రాజుకు యికముందు ఎట్టి అధికారమూ లేదు” అని ఒక శాసనంలో వుంది.

మరొకరాజు బౌద్ధభిక్షువులకు చలికాలంలో వస్త్రాల నివ్వగలందు లకు గ్రామ చేనేత కార్మికుల శ్రేణికి 4 వేల కర్పసనములు ఉచితంగా దానం చేశాడు. రాజులు మాత్రమేకాక ధనికులైన వర్తకులు కూడా బౌద్ధ భిక్షువులకు దానధర్మాలు చేసేవారు.

ఒక రాజు బౌద్ధభిక్షువులకు, బ్రాహ్మణులకు ఇద్దరికీ ఉపయోగపడే అట్లు కొన్ని గ్రామాలు దానంగా ఇచ్చాడు.

శాతవాహన రాజు లందరూ తమ తల్లి పేరుతో ప్రారంభించి తమ పేర్లు చెప్పుకున్నారు. వీరి తర్వాత పరిపాలించిన ఇక్ష్వాకురాజులు కూడా ఇదే పద్ధతి అవలంబించారు.

బౌద్ధ మతంలో మార్పు

బౌద్ధమతంలో వివిధ శాఖలు ఏర్పడసాగినవి మొదట్లో బ్రాహ్మణ మతంపై తిరుగుబాటుగా ప్రారంభమైన బౌద్ధమతం క్రమంగా హిందూ మతంలోని అనేక విషయాలను అనుకరించ పూనుకున్నది. హిందూ దేవతల గురించి, అనేక చిలవలు వలవలు గ్రంథాలలో వర్ణించబడినట్లే, బుద్ధ జాతక కథలు సృష్టించబడ్డాయి బుద్ధుడికి అనేక అవతారాలు కల్పించ బడ్డాయి. ఆ అవతారాల గాథలే బుద్ధ జాతకకథలు.

పీడిత ప్రజలు ముఖ్యంగా శిల్పులు, బుద్ధునిపైగల తమ భక్తి భావాన్ని ప్రదర్శించటానికి, బౌద్ధవిగ్రహాలు చెక్కి వానిని పూజించ మొదలు పెట్టారు. బుద్ధుని విగ్రహరూపంలో పూజించవచ్చునా, లేదా అని బౌద్ధులలో తీవ్ర వివాదాలు సాగాయి. 'మహాయాన' శాఖవారు ఇందుకు అనుమతించారు. 'హీనయాన' శాఖవారు విగ్రహారాధనను వ్యతిరేకించారు. కాలక్రమేణ మహాయాన శాఖ వృద్ధి చెందింది ఈ శాఖవారి ప్రచారం వల్లనే బౌద్ధమతం ఖండ ఖండంతరాలకు వ్యాపించింది. అయితే మూల స్వరూపం కోల్పోయింది బుద్ధుని విగ్రహాలు భారతదేశంలో మాత్రమే కాక, బర్మా, సిలోన్, సయాం, చైనా, జపాను, ఇండోనేషియా దేశాలలో వైతం మలచబడ్డాయి. శిల్పకళ ఎంతో అభివృద్ధి చెందింది

ఆ చార్య నా గార్జు ను డు

మహాయాన మతాన్ని ప్రారంభించింది కనిష్కుని సమకాలికుడైన అశ్వమేషుడు. ఇతని కాలం క్రీ. శ 100. మహాయానం విశేష వ్యాప్తి చెందటానికి కారకుడు ఈ క్రీ శ. 2 వ శతాబ్దిలో నివసించిన ఆచార్య నాగార్జునుడు.

ఆచార్య నాగార్జునుని జన్మస్థలం విదర్భ ఈ బ్రాహ్మణుడు బాల్యంలోనే సన్యసించి హిందూతత్వ శాస్త్రాన్ని అభ్యసించాడు. ఆ తర్వాత బౌద్ధమతాన్ని స్వీకరించి, మహాయాన మతవృద్ధికి తన జీవితాన్ని ధారపోశాడు. కొంతకాలం నలండా విశ్వ విద్యాలయంలో అధ్యాపకుడుగా ఉండి ఆ పిమ్మట శ్రీ పర్వతాన్ని తన కేంద్రంగా చేసుకున్నాడు. ఆ శ్రీ పర్వతమే నేటి నాగార్జునకొండ. నాగార్జునుడు యజ్ఞశ్రీ శాతకర్ణికి సమకాలికుడు.

ఈ ఆచార్యుడు నాగార్జున కొండవద్ద విశ్వవిద్యాలయాన్ని స్థాపించాడు. భారతదేశం నుండి మాత్రమేకాక చీనా, సింహళ, జావా దేశాల నుండికూడా ఇచ్చటికి విద్యార్థులు వచ్చేవారు.

నాగార్జునుడు తత్వశాస్త్రంలో మాత్రమేకాక, వైద్య, రసాయన శాస్త్రాలలో వైతం పండితుడు.

బౌద్ధ తత్వశాస్త్రంలో మాధ్యమికవాదమనే కాత్త దోరణిని నాగారు సుడు ప్రవేశ పెట్టాడు. నిరంతర పరిణామశీలమైన ప్రపంచానికంటె అతీతమైన, మార్పులేని శాశ్వత బ్రహ్మపదార్థం ఒకటి ఉన్నదని, దానిని గ్రహించుట జీవితలక్ష్యమని ఉపనిషత్తులు ప్రతిపాదించాయి. ఈ జడాత్మక దృష్టిని ఖండించి, గౌతమబుద్ధుడు శాశ్వత సత్యము, బ్రహ్మ పదార్థము ఏమీలేదని, ప్రతీది మారిపోతుంటుందనే గతితార్కిక దృష్టిని భారతీయ తత్వికరంగంలో ప్రవేశ పెట్టాడు.

కార్యకారణ సూత్రం బౌద్ధ సిద్ధాంతానికి జీవగర్త

కాని, బుద్ధుని సిద్ధాంతంలో 'నిర్వాణం' అనే లక్ష్యం కూడా ఉంది. ఇది మార్పులేని సమాధి స్థితి. బౌద్ధతత్వశాస్త్రంలోని ఈ వైరుధ్యం పెరిగి, మహాయాన శాఖగా రూపొందింది. దృశ్యమాన ప్రపంచమంతా పరిణామశీలం కనుక వాస్తవం కాదని, మార్పులేని శాశ్వత సత్యం వేరొకటి ఉన్నదని మహాయానవాదులు ప్రతిపాదించారు.

గౌతమబుద్ధుని కార్యాచరణ వాదాన్ని పునరుద్ధరించే ఉద్దేశ్యంతో నాగార్జునుడు శూన్యవాదాన్ని భేక మాధ్యమికవాదాన్ని ప్రతిపాదించాడు. ఏదీ హస్తవము కాదు, అవాస్తవమూ కాదు. ప్రతీది పరస్పరాధారంగా ఉంటుంది. ఈ పరస్పరాధారాన్నే నాగార్జునుడు శూన్యత (Relativity) అని వ్యవహరించాడు. రెండు తీవ్ర దోరణులకు రాజీగా ఉంది కనుక ఈ వాదాన్ని మాధ్యమికవాదమని కూడా అంటారు.

బౌద్ధ తత్వ శాస్త్రానికంతా జీవమైన కార్యకారణ సూత్రాన్ని, పునరుద్ధరించినందువలన, ఆచార్య నాగార్జునుడు బుద్ధుని అవతారమని, బౌద్ధ మత గ్రంథాలలో కీర్తించబడ్డాడు.

నాగార్జునుడు గొప్ప విద్వాంసుడు. స్వయంగా రచించినవి, పాత గ్రంథాలను పెంచి వ్యాఖ్యానాలు వ్రాసినవి, మొత్తం 24 గ్రంథాలు నాగార్జునుని రచనలుగా నేటికీ నిలిచి వున్నాయి.

నాగరునుని గ్రంథాలలోకి అతిముఖ్యమైనవి, సుహృత్సభ. ప్రజ్ఞాపారమిత. లన మిత్రుడు, పోషకుడు అయిన యజ్ఞశ్రీ శాతకర్తికి వివిధ విషయాలను వివరిస్తూ నాగరునుడు వ్రాసిన లేఖ సుహృత్సభ మహాయాన మాధ్యమికపాద సూత్రాలను వివరిస్తూ వ్రాసిన బృహద్గ్రంథం ప్రజ్ఞాపారమిత. మానస విజ్ఞానం ఈ గ్రంథంలో అతున్నత స్థాయిని అందుకున్నదని సూచించేందుకై ఈ గ్రంథానికి ప్రజ్ఞాపారమిత (విజ్ఞానానికి సరిహద్దులు) అని నామకరణం చేశారు.

నాగరునుని కాలంలో ఆంధ్రదేశంలోని అనురావతి, భట్టిప్రోలు, జగ్గయ్యపేట, నందిగామ, ఘంటసాల, గుడివాడ, నాగార్జునకొండ, గోలి, ఆదుర్రు, శంఖరం, బొజ్జన్నకొండ, రామతీర్థం, శాలిహండాం మొదలైన ప్రాంతాలలోను, తెలంగాణాలోని గుమ్మడిదుర్లు, ఆలూరు, కొండాపురం, పణిగిరి, గాజులబండ మొదలైనచోట్ల బౌద్ధ ఆరామాలుండేవి హిందూ మత పునరుద్ధరణ పేరుతో ఆ తర్వాత రాజులు, మతాచార్యులు వీటిలో పెక్కింటిని ధ్వంసం చేశారు నాగరునాచార్యుని కొరకు నాగరున కొండలో యజ్ఞశ్రీ శాతకర్తి కట్టించిన పారావత్ విహారాన్ని 5వ శతాబ్దంలో భారతదేశం పట్టించిన పాపియాన్ ఇలా వరించాడు : “ఈ భవనంలో అయిదు అంతస్తులున్నాయి క్రింది అంతస్తులో 500 గదులు, ఆ పైన వరుసగా 400, 300, 200, 100 గదులున్నాయి. క్రింది నుంచి పైకి, ఏనుగు, సింహం, గుర్రం, ఎద్దు, పావురం ఆకారాలలో ఈ అంతస్తులను నిర్మించారు.”

వంతులు

చెరుకు గానుగలు, ఏతాములు, నూనె గానుగలు గాధా ప్రశస్తిలో అనేక సందర్భాలలో వరింపబడ్డాయి. వరి, శనగ, నువ్వులు, జనుము, మొదలైన ధాన్యాలను రైతులు పండించేవారు. వివాహాది శుభకార్యాలలో జరిగే ఆచారాల వర్ణన, స్త్రీల నోములు, బాలబాలికల ఆటపాటలు తదితర ఆచారాలను ఈ గ్రంథం వర్ణించింది. నాటి గ్రామీణ సంస్కృతిలోని ఆచార వ్యవహారాలు నేటికీ కొన్ని కొనసాగుతున్నాయి స్త్రీలు ఇంటింటికి

తిరిగి వాయనము లిచ్చేవారు. పసుపు వంటినిండా పూసుకొని స్నానము చేసేవారు. కరకుల కష్టభరితమైన జీవితాన్ని శ్రమ ఫలితాన్ని చూసుకుని వారు అనుభవించే ఆనందాన్ని గాఢాన ప్రళయిలా వర్ణిస్తున్నది :

“నారు నాటి, కావలసిన నీరు పెట్టి, తగిన పరామరికతో చక్కగా సాకుతూవచ్చి క్రమంగా పైరు పెరిగి, ఈని, పాలపొట్ట పోసుకుని, గింజ కట్టి వంగివున్న పొలమును చూచి, కరకుడు, పారాడుతున్న కన్న కుమారుని చూసినట్లు మనస్సులో అంతులేని సంతోషముతో పొంగిపోయినాడు ”

పట్టణ జీవనము

పట్టణ ప్రజలలోని ఉన్నత తరగతుల జీవన పద్ధతి తెలుసుకోటానికి వాత్సయన కామసూత్రాలు ఉపయోగపడతాయి. ఈ గ్రంథాలలో వివరించబడ నుభాలు, విలాసాలు నాటి ప్రజలంతా అనుభవించే వారనుకోవటం పొరపాటు. వరాన్న భుక్కులై కాలు కడల్చి నవసరంలేక జీవితమంతా విలాసాలతో గడవటానికి తగిన విశ్రాంతి కలిగిన కొద్దిమంది ధనిక వర్గ వ్యక్తుల అలవాట్లను, మోసాన్ని, అవినీతిని, కుటిలత్వాన్నీ ఈ గ్రంథం తెలియజేస్తుంది.

నగరాలలో నృత్య సంగీత చిత్రకళాది లలితకళ లన్నింటికీ కేంద్రాలు నాటి వేశ్యాగృహాలు. లలితకళలు, భోగలాలనత పెనవేసుకొని వుండేవి.

శాతవాహన రాజ్య వైభవం

శాతవాహన రాజులు మొత్తం 500 సంవత్సరాలకు పైగా ఆంధ్ర దేశాన్ని పరిపాలించారు. వీరి సామ్రాజ్యం అత్యున్నత దశలో దక్షిణాన కడలూరువరకు, ఉత్తరాన మగధ వరకూ వ్యాపించింది. తెలంగాణా, కోస్తా ఆంధ్ర, రాయలసీమ వీరి ఏలుబడిలో చాలాకాలం వున్నాయి. చివరి కాలంలో శక, పహవ, అభీరుల దండయాత్రల ఫలితంగా వీరు మహారాష్ట్ర దేశాన్ని పోగొట్టుకున్నా, ఆంధ్రదేశాన్ని మాత్రం స్థిరంగా పరిపాలించారు.

సుస్థిర పరిపాలన ఫలితంగా వ రక వ్యాపారాలు, శిల్ప, చిత్రకళలు. సాహిత్యం వృద్ధి చెందాయి. ఆనాడు రెండు ప్రధాన రాజమార్గాలగుండా వ రకం సాగుతూ వుండేది. బందరు నుండి ఒకటి, గుంటూరు జిల్లా వినుకొండ నుండి ఒకటి, ఇవి బయలుదేరేవి హైద్రాబాదుపరకు విడిగా వెళ్ళి అక్కడ రెండూ కలిసి కళ్యాణి, పైవాన్, నాసిక నగరాల మీదుగా పశ్చిమ తీరాన ప్రసిద్ధ రేవుపట్టణమైన భరుకచర్ల నగరాన్ని చేరుకునేవి. భరుకచర్లం (లోక్) నాటి ప్రసిద్ధ వ్యాపార కేంద్రాలలో ముఖ్యమైనది 'కథా సరిత్యా గరం'లోని కథలలో ఈ నగర ప్రస్తావన పదేపదే కనబడుతుంది

శా లి వా హ న శ కం

గౌతమీపుత్ర శాతకర్ణి రాజ్యానికి వచ్చిన క్రీ శ. 78 తో శాలి వాహన శకం ప్రారంభమైందే. పిదపియులైన శకుల దండయాత్రలు నాటి దేశభద్రతకు పెద్ద ముస్సగా తయారయ్యాయి. అట్టి శకులను నిర్మించిన మహావీరుల పేరుతో రెండు శకాలు ప్రారంభమైనవి ఒకటి విక్రమ్ శకం, రెండవది శాలివాహన శకం. గౌతమీపుత్ర శాతకర్ణి శాతవాహన శకానికి మూలపురుషుడైనాడు.

ఆంధ్రుల చరిత్రలో మాత్రమేగాక, భారతదేశ చరిత్రలో సైతం శాలివాహన యుగానికి గల ప్రాధాన్యతకు ఇది చిహ్నం.

ధా న్య క ట కం - అ మ రా వ తి

శాతవాహన రాజుల రాజధాని అయిన ధాన్యకటక నగర వైభవాన్ని ప్రస్తావించక, ఈ ఆధ్యాత్మాన్ని ముగించలేము. ధాన్యకటకం-అమరావతి - రెండూ కలిసిన ఒక మహానగరం అరు ఏడు చదరపు మైళ్ళ వైశాల్యంలో వ్యాపించి ఉండేది.

చైనా యాత్రికుడు హ్యూవ్ సాంగ్ ధాన్యకటకం మహాంధ్ర దేశానికి రాజధాని అని వర్ణించాడు. గౌతమీపుత్రుని శాసనాలలో ఈ నగరం ధన

కటకమని పేర్కొనబడ్డది క్రీ.పూ. 200 నాటికే ఈపేరు వాడుకలో ఉన్నట్లు అమరావతి మహా చైత్యంలోని శాసనం ద్వారా తెలుస్తున్నది.

అమరావతి, నాటి బౌద్ధుల పుణ్య క్షేత్రాలలో ఒకటి ఇచ్చట మహా చైత్యం అశోకునికి పూర్వమే ఒక నాగరాజుచే పెంపుచేయబడి శాతవాహన రాజుచే మరింత వృద్ధిచేయబడ్డది యజ్ఞశ్రీ శాతకర్ణి కాలంలో నాగార్జునా చార్మి ప్రోత్సాహం వల్ల. ఈ మహా చైత్యానికి ఒక ప్రాకారం నిర్మించబడ్డది.

అమరావతిలో బుద్ధుని అస్తి కలపై నిర్మించబడిన మహాచైత్యం, ఇతర చైత్యాలు, ఒక విశ్వవిద్యాలయం వుండేవి. కాల గర్భంలో అన్నీ నశించివి మహాచైత్ర్య శిథిలాలకు సంబంధించిన పలకలు మాత్రం కొన్ని నేటికీ లండన్ మ్యూజియంలోను, మద్రాసు మ్యూజియంలోను ఉన్నవి.

అమరావతి చైత్యంపైన బుద్ధుని జీవిత గాథలు, జాతక కథలు వందల సంఖ్యలో చెక్కబడ్డవి అమరావతి శిల్ప విశిష్టతను నేడు కూడా ప్రపంచమంతా వేనోళ్ళు చూస్తున్నది. భారతదేశంలోని బౌద్ధచిత్ర శిల్ప కళకంటా అమరావతి ఒరవడి పెట్టింది పశ్చిమోత్తర హిందూ దేశంలో అదే కాలంలో వ్యాపించిన గాంధార శిల్పంలో విస్తృతి, గాంభీర్యం ప్రధానంగా. జాతీయమైన అమరావతి శిల్పంలో లాఠిత్వం, మృదుత్వం, నైపుణ్యం ప్రధానంగా. అమరావతి ద్వారా ఆంధ్ర కళాకారుడు, భారతీయ కళా ప్రపంచంలో గురుత్వ స్థానాన్ని సంపాదించుకున్నాడు.

ఇక్ష్వాకు రాజులు - నాగార్జునకొండ

శాతవాహనరాజ్య పతనానంతరం చిన్న రాజ్యాలు వేర్వేరు ప్రాంతాలలో తలపెట్టినవి. మహారాష్ట్ర ప్రాంతం అఖీరుల పరిపాలన క్రిందకు, కర్ణాటక ప్రాంతం చూటుకుల, శాతకర్ణుల ఆధిపత్యం క్రిందకు వెళ్ళినది. ఆంధ్ర ప్రాంతంలో ఇక్ష్వాకు రాజులు తలపెట్టి, నాగార్జునకొండ వద్ద వున్న విజయపురి రాజధానిగా గిరి ఏర్పాటు పరిపాలించారు.

శాత్యవంశస్తుడైన గౌతమబుద్ధుడు ఇక్ష్వాకు వంశస్తుడు శ్రీరాముడు ఇక్ష్వాకురాజు విజయపురిని పరిపాలించిన ఇక్ష్వాకురాజుల తాము శ్రీరామ చంద్రునికి, గౌతమబుద్ధునికి దాసులమని చెప్పకున్నారు.

వాసిష్ఠీపుత్ర చాంతములుడు ఇక్ష్వాకు రాజులలో ప్రథముడు ఇతని కుమారుడు మారతీపుత్ర వీరపురుషదత్తుడు. మనుచుడు బాహుబల జ్ఞాతి మూలుడు. మొత్తం ముగ్గురు రాజులు యీ వంశంలో పరిపాలించారు.

ఇక్ష్వాకురాజులు శాతవాహనుల మతసామరస్య సాంప్రదాయాన్ని అనుసరించారు. వివాహ సంబంధాల ద్వారా రాజ్యాన్ని దృఢపరచి చేసుకున్నారు.

వాసిష్ఠీపుత్ర చాంతములుడు, అశ్వమేధ, వాజపేయాది యాగాలను చేశాడు. ఉజ్జయినిలోని మహాసేనుని భక్తుడు. అతని చెల్లెలు శాంతిశ్రీ బౌద్ధ మతాభిమాని. నాగార్జునకొండ వద్దనున్న మహాచైత్యాన్ని ఈమె నిర్మించింది.

క్షత్రియుడైన చాంతములుడు, బ్రాహ్మణ స్త్రీయైన మారతీదేవిని వివాహమాడాడు. తన కుమారుడైన వీరపురుషదత్తునికి ఉజ్జయిని పాలకుడైన

శకరాజు రుద్రసేనుని కుమారెను వివాహం చేశాడు. తన చెల్లెలు శాంతి శ్రీని పాకనాటి పాలకునికి, కుమారె అయిన అడవి శాంతిశ్రీని ధనక రాష్ట్రపాలకునికి, మరొక కుమార్తెయైన కొడబలిశ్రీని, కరాటకప్రాంతంలోని వనవాసి అధిపతికి యిచ్చి వివాహాలు చేశాడు. మత కులభేదాలను పక్కకు నెట్టి, సామంతులతో వివాహ సంబంధాలు చేసి చాంతమూలరాజు రాజ్యభద్రతను కాపాడాడు. ఇక్ష్వాకులు తెలంగాణాతోపాటు యావదాంధ్ర దేశాన్ని పరిపాలించారు.

మొదటి రాజైన వాసిష్ఠపుత్ర చాంతమూలడు కడపటి శాతవాహన రాజులవద్ద సామంతరాజుగానో, సేనా నాయకుడుగానో ఉండి రాజ్యాధికారం స్వీకరించి వుంటాడు. భుజబుర కిత్ రాజ్యాన్ని నలుమూలలా వి నరింప జేసి విజయసూచకంగా అశ్వమేధయాగం చేశాడు. ఇతని కుమారుడు మారరీపుత్ర వీరపురుషదత్తుడు నాగార్జునకొండలో చెక్కించిన ఒక శాసనం ఇలా వుంది:

“కోటకొలది బంగారు నాచెములను, వేంకొలది ఆవులను వాసిష్ఠ పుత్ర చాంతమూలుడు దానం చేశాడు. లక్ష నాగళ్ళతో భూమిని సాగులోకి తెచ్చాడు. ఉజ్జయిని నగరంలోని మహాసేనుని పూజించాడు.”

శాంతి శ్రీ శాసనాలు

రెండవ రాజైన మారరీపుత్ర వీరపురుషదత్తుడు, అతని భార్యలు, మేన త నాగార్జున కొండపైన అనేక శాసనాలు చెక్కించారు మేనత్త శాంతిశ్రీ చెక్కించిన ఒక శాసనంలో యిలా వుంది :

“బ్రాహ్మణులు, శ్రమణకులు, నిరాధారులైన పేద ప్రజల పట్ల కనికరించి శాంతిశ్రీ విస్తారంగా దానాలు చేసింది. ఆమె వితరణశీల. కుటుంబంలో సభ్యులయెడ ఎంతో ప్రేమగలది. పుట్టినింటివారికి, మెట్టినింటివారికి క్షేమం కలుగవలెనని కోరేది. బౌద్ధభిక్షువులకు ఒక ఆరామం కట్టించింది.”

మరో శాసనంలో ఇలా ఉంది :

“తన అల్లుడైన మారరీపుత్ర విరూపాక్షదత్తుడుదిగ్విజయ యాత్రలో విజయవంతుడు అయ్యేందుకు, తన మోక్షసాధనకు మరొక ఆరామాన్ని కట్టించింది.”

ఈ ఆరామాలన్నిటినీ భదంతాచార్యులు నిర్మించాడు. శిల్పాల పేర్లు ప్రాచీన శిల్పాలలో లిఖించడం అరుదు నాగార్జునకొండ శిల్పాలలో మాత్రం ఇందుకు విరుద్ధంగా శిల్పాలపేర్లు కనబడుతున్నాయి.

రాజకుటుంబానికి చెందినవారు మాత్రమేగాక, సామాన్య స్త్రీలు కూడా విశేషంగా దానాలు చేసి శాసనాలు చేకూర్చేవారు. రాజవద్ద కోశాధికారిగా ఉన్న బోధితార్థ మేనకోడలు బోధిశ్రీ బౌద్ధధర్మాన్ని స్వీకరించిన ఉపాసక. ఈమె వివిధ దేశాల నుండి నాగార్జునకొండకు వచ్చే బౌద్ధభిక్షువుల కొరకు ఆరామాలను నిర్మించింది. తామ్రపర (సింహళ దేశం), కాస్మీర (కాశ్మీరదేశం), గంధార, చీనా (చైనా), తొసలి. అపరాంతం, పంగ, వనవాస, యవన, తమిళ దేశాలనుండి వచ్చే బౌద్ధభిక్షువుల పౌకర్యార్థం ప్రత్యేక ఆరామాలను కట్టించింది. చైనా, సింహళం కాశ్మీరదేశాల నుండి బౌద్ధభిక్షువులు నాగార్జునకొండకు వచ్చేవారు ‘మహావంశ’మను బౌద్ధ గ్రంథంలో ఇలా వర్ణించబడ్డది: ‘మహాదేవు డను బౌద్ధభిక్షువు పల్లవభోగం (పల్లవనాడు లేక పల్నాడు) ప్రాంతంలో చాలాకాలు బౌద్ధమతం ప్రచారం చేసి, 14 లక్షల 80 వేలమంది బౌద్ధభిక్షువులతో సింహళదేశం వెళ్ళాడు. జీవనోపాధి కొరకు పెద్ద పెట్టున ప్రజలు ఒక ప్రాంతం నుండి మరొక ప్రాంతానికి వలసలు వెళ్ళిన ఉదాహరణలు ప్రాచీన చరిత్రలో అనేకం గలవు. బౌద్ధమత గురువులు ఇట్టి వలసలకు నాయకత్వం వహించి, ఈ ప్రజానీకమంతా కొత్తదేశంలో స్థిరపడి జీవించటాని కవసరమైన పరిస్థితులు కల్పించేవారు.

వీర పురుష దత్తుని శిల్పాలు

వీరపురుషదత్తుడు బౌద్ధ మతాన్ని అభిమానించాడు. వృద్ధాప్యంలో రాజ్యాన్ని కుమారుడైన బాహుబలక్షాంతిమూయిని కిచ్చి సన్యాసాశ్రమం

స్వీకరించాడు. హిందూమతాన్ని అణచివేసినట్లు ఆయన చెక్కించిన లెఖాల ద్వారా తెలుస్తుంది.

నాగార్జునకొండ వద్దనున్న ఒక్క స్తంభంపైన ఈ శిల్పాలన్నీ చెక్కబడ్డాయి. మొదటి శిల్పంలో బుద్ధుడు స్వర్గంనుంచి క్రిందకు దిగుతూ ఉంటాడు. రాజు బుద్ధునివద్దకు పోతూవుంటాడు రాణులు అతనిని నివారిస్తూ ఉంటారు. తరువాత చిత్రంలో రాణుల ఆటంకాలను నిర్మూల్యం చేసి, రాజు బుద్ధునివద్ద సాష్టాంగ ప్రణామం చేస్తాడు మూడవచిత్రంలో రాజు తన కాలితో శివలింగాన్ని త్రోసివేస్తూ ఉంటాడు. శివలింగంచుట్టూ బ్రహ్మాండమైన నాగుబాము ఉంటుంది. మరొక శిల్పంలో రాజు సాధారణ వస్త్రాలు ధరించి రి మంది అనుచరులతో సన్యాసాశ్రమానికి వెళ్ళుతుంటాడు ఆఖరు చిత్రంలో రాజకుమారుడు తండ్రి గౌరవార్థము విసారమైన ధనాన్ని బిడ్డలు లకు దానమిస్తున్నట్లుంది. అమరావతీ శిల్పాలలో కేవలం బుద్ధుని జీవిత విశేషాలతోబాటు, పరిపాలించిన రాజు జీవిత చిత్రాలు కూడా చెక్కబడ్డాయి.

ప్రాంతాల పేర్లు

వీరపురుషదత్తుడు బాహుబలంతో కొత్త ప్రాంతాలను గూడా జయించి సుస్థిర పరిపాలన చేశాడు నాగార్జునకొండ శాసనాల సహాయంతో నాటి ఆంధ్రదేశంలోని వివిధ రాష్ట్రాల పేర్లను తెలుసుకోవచ్చు.

గుంటూరు జిల్లాలో ప్రవహించే గుండక్లమ్మ నదికి ఇరువైపుల సముద్ర పర్యంతమూడిన్న ప్రాంతం పూగి నాడు, నందికొట్కూరు, మార్కాపురం, పినుకొండ, నరసరావుపేట, బాపట్ల, ఒంగోలు, పొదిలి తాలూకాలలో యీ నది ప్రవహిస్తుంది. పూగినాడు లేక పూగివిషయ అను నది క్రమంగా పోకనాడు, వాకనాడుగా రూపాంతరం చెందింది పాకనాటివారు ఆంధ్ర బ్రాహ్మణులలో ఒక శాఖ తెనాలి, రేపల్లె, బాపట్ల తాలూకాలు ధనకరాష్ట్రం ఆ తర్వాత ఈ ప్రాంతం వెలనాడు ఐంది.

కడప ఉత్తర భాగం హిరణ్యక రాష్ట్రం. కొంతకాలానికి యీ పేరు నశించి, రేనాడు అను పేరు స్థిరమైంది.

ఇక్ష్వాకురాజు లందరూ ప్రాకృత భాషలోనే శాసనాలు చెక్కించారు. కాని తెలుగు పదాలు అనేకం శాసనాలలో ప్రవేశించ సాగాయి. తలారి అనే అచ్చతెలుగు మాట మహా అనే విశేషణంతో కలసి, మహా తలవరిగా శాసనాలలో ప్రవేశించింది నాటి ప్రజల పేర్లకూడా శాసనాల ద్వారా తెలుసుకోవచ్చు. శ్రీల పేర్లు నాగసిరి, గోలసిరి, పరజాతిసిరి, బాపి సిరి మొదలై నవి పురుషులపేర్లు నాగంన (నాగన్న), వీరంన (వీరన్న). సంస్కృతభాషా ప్రాబల్యంగల పేర్లు కూడా వాడుకలో ఉండేవి బుధి మణిక, రేవతిమణిక, సరసిక, కుసుమలత శ్రీల పేర్లు పురుషులకు మహా చండ ముఖ, శూలచండ ముఖ, మహామూల శూలమూల అను పేర్లు ఉన్నాయి.

నా గార్జున కొండ - విజయపురి

నాగార్జున కొండతో ప్రారంభించి శ్రీశైల పర్యతం వరకు గల పర్యత పంక్తిని శ్రీపర్యతం అని పురాణాలు, బౌద్ధగ్రంథాలు వర్ణించాయి. ఇక్ష్వాకు రాజులను పార్యతేయులని కూడా వర్ణించాయి.

నాగార్జున కొండవద్ద రోయలో విజయపురి నిర్మింపబడ్డది ఆ నగరానికి ఒకవైపున కృష్ణానది, మిగతావైపున కొండలు సహజ రక్షణ కుపకరించాయి. నీటిని నిలవచేసే పెద్ద రిజర్వాయరు అవశేషాలను, ఏనుగులు నదిలో నీరు త్రాగటానికి దిగేచోటును, పడవలు అగే రేవుప్రాంతాన్ని నేటికీ చూడవచ్చు కృష్ణానది ముఖద్వారం వద్దనుండి పెద్ద పెద్ద పడవలు ఈ రేవుకి వస్తుండేవి.

బోల్మీ అను చరిత్రకారుడు క్రీ.శ. 150 సంవత్సరాల ప్రాంతంలో ఆంధ్రదేశం సంచారం చేశాడు. కృష్ణా, గోదావరి నదులలో ముఖద్వారం నుండి పెద్ద పెద్ద పడవలు ఎగురుకు ప్రయాణం చేసేవని వ్రాశాడు. ప్రయాణీకుల కొరకు ఒకటి, సరుకుల రవాణా కొకటి రెండు రకాల పడవలుండేవని వర్ణించాడు. కృష్ణా, గోదావరి నదుల పేర్లను మాత్రమేగాక ఋషికుల్య, వంశధార, నాగావళి, శారద, తాండవ, గుండ్లకమ్మ నదుల

పేర నుకూడా దోల్మీ వర్తిండాడు. ఏదేశాలతో విశేషంగా వ్యాపారం జరుగుతుండేది. చైనానుండి పట్టువస్త్రాలు దిగుమతి అయ్యేవి. చీనాంబరాలు చైనానుండి వచ్చిన గుడ్డలు - నాటినుండే వ్యాప్తిలోకి వచ్చాయి.

నాగార్జున కొండపై చైత్య గృహాలలో తూర్పు దిక్కుగా వున్న చాలా పూర్వజ్ఞుల చైత్యాలని, పశ్చిమ దిక్కుగా ఉన్నవాటిని అపరశైల చైత్యాలని బౌద్ధ గ్రంథాలు వర్ణిస్తాయి. నాగార్జునకొండ ఆరాడు వేల కొంత చొద్ద భిక్షువులకు నిలయంగా ఉండేది. గొప్ప విద్యా కేంద్రం.

నాగార్జునకొండ త్రవ్వకాల ఫలితంగా నాటి బౌద్ధ విహారాలు చైత్రాలు, స్తూపాలు అనేకం నేడు బహిర్గత మౌనమై ఉన్నాయి. భిక్షువులు నివసించే వసతి గృహాలు, విహారాలు, బుద్ధాతువులని నిక్షేపించి నిర్మించబడిన స్మారక చిహ్నాలు, స్తూపాలు, భిక్షువులు మత గ్రంథాలను పారాయణ చేసుకునేందుకు వీలుగా నిర్మించబడిన భవనాలు, చైత్యాలు ఎన్నో చెలువడ్డాయి.

ఇంతవరకు నాగార్జునకొండ వద్ద స్తూపాలు, చైత్యాలు, విహారాలు మొత్తం 20 కి మించి బయటపడ్డాయి. ఒక పెద్ద విశ్వవిద్యాలయం, ఒక కొలను, తదితర భవన విశేషాలు అనేకం బహిర్గతమైనవి. శాతవాహన రాజుల కాలంలో ప్రారంభమై, ఇక్ష్వాకురాజుల ప్రోత్సాహంతో ఉచ్చస్థానాన్ని దుకున్న, ఒక బ్రహ్మాండమైన బౌద్ధ కేంద్రం నాగార్జునకొండ.

నాగార్జునకొండ శిల్పాలన్నీ తెల్లని పాలరాతితో చెక్కబడి వున్నాయి. బౌద్ధ జాతక కథలు, బుద్ధుని జీవిత చిత్రాలు, నాటి రాజుల గాథలు, తదితర ముదనలు, ఈ శిల్పాలలో చెక్కబడినవి వేర్వేరు భంగిమలు గల బుద్ధుని విగ్రహాలు వందల సంఖ్యలో ఈ ప్రాచీన సంస్కృతి కేంద్రంలో చెల్లాచెదురుగా పడివున్నవి. కవచము, ఉష్ణిషము ధరించిన సితియన్ ద్వారపాలకుని చిత్రం ఒకటి ఈ శిల్పాలలో వుంది. శకరాజులతో సంబంధ బాంధవ్యాలు చేసిన ఇక్ష్వాకు రాజులవద్ద సితియన్ భటులు. సైనికులు పలువురు ఉండేవారు.

మాధ్యమికవాద ప్రవక్తయైన నాగార్జునుని నివాసస్థలం కావటంతో బండాంతరాలలో సైతం నాగార్జునకొండ ప్రతిభ వ్యాపించింది. వివిధ దేశాల నుండి వచ్చే భిక్షువులకు అది యాత్రాస్థలంగా వుండేది.

ఇక్ష్వాకురాజ్య పతనానంతరం దక్షిణ దేశాన్ని పరిపాలించిన పల్లవుల కాలంలో నాగార్జునకొండ భవనాలు, శిల్పాలు అనేకం ధ్వంసం చేయబడ్డాయి. శంకరాచార్యులు బౌద్ధ మతస్తులను ఓడించి వారి ఆస్తి పాస్తులను స్వాధీనం చేసుకునే సందర్భంలో నాగార్జునకొండ శంకర మతంవారి అధీనంలోకి పోయింది. విజయసూచకంగా వారు కొండ దిగువన, కృష్ణ ఒడ్డున దుర్గగుడిని, హనుమంతుని దేవాలయాన్ని నిర్మించారు.

రివ అభిప్రాయం

బౌద్ధ సంస్కృతి విధ్వంసన

ఇజ్జకురాజ్య పతనంతో శాతవాహన యుగం విశేషంగా అంతమైంది. వేర్వేరు ప్రాంతాలలో వేర్వేరు చిన్నరాజులు పరిపాలించసాగారు. క్రీ. శ. 250 నుండి 450 వరకు, కృష్ణకు దక్షిణాన వున్న ఆంధ్రదేశాన్ని పల్లవరాజులు, కృష్ణా, గోదావరుల మధ్య ప్రాంతాన్ని సాలంకాయుని, బృహత్పలాయన, ఆనంద విష్ణుకుండినరాజులు, గోదావరికి ఉత్తరంగా వున్న కళింగదేశాన్ని మారర, గొంగ వంశస్థులు పరిపాలించారు. తెలుగు గాణాలో అధిక భాగం వాకాటక సామ్రాజ్యంలో భాగమైంది.

ఈ రాజకీయ పరిణామాలకంటే ముఖ్యమైన సామాజిక పరిణామాలు ఈ కాలంలో ప్రారంభమైనవి. స్వయం సంపూర్ణ గ్రామవ్యవస్థ దేశమంతటా సుస్థాపితమైంది. సుస్థిర గ్రామజీవనము, శాశ్వత పరివిభజనపై ఆధారపడిన కులవ్యవస్థ దేశమంతటా తలపెత్తసాగింది. తెగల నమ్మి శ్రణం పూర్తికావటంతో బౌద్ధమతం యొక్క చారిత్రక ప్రయోజనం ముగిసింది. దాని పరమ ప్రారంభమైంది.

అశోక సామ్రాజ్యం, బౌద్ధమత వ్యాప్తి అవినాభావంగా పెనవేసుకుపోయిన ఫలితంగా సామ్రాజ్యంలోని వివిధ ప్రాంతాలు స్వతంత్రరాజ్య స్థాపనకై చేపే ప్రయత్నాలకు బౌద్ధమతం ఆటంకంగా పరిణమించింది. కనుక ప్రాంతీయ ప్రజలు, రాజులు, బౌద్ధమతాన్ని, బౌద్ధ సంస్థలను సామ్రాజ్యతత్వ చిహ్నంగా ఎంచి నిరసించసాగారు.

బౌద్ధమతంలో అనేక శిథిల లక్షణాలు ప్రారంభమైనవి. ఖున్స్ వాదం అట్టి శిథిల ధోరణులకు మార్గాన్ని సుకరం చేసింది. ప్రజ్ఞయానం

తలయెత్తింది. దయ్యాలు, శాతబడులు, ప్రయోగాలు మొదలైన వానిద్వారా శత్రువులను సాధించవలెనని, మధుమాంస మేధునాది పంచ మకర సాధన నిర్వాణానికి సులభమార్గమని వీరు బోధించారు. కైవసుతంలోని కాపాలిక, భైరవ చంత్రాలకు ప్రజయానమే పునాది. ఈ మతస్తులు ఓషధులను తయారుచేయుటలోనూ లోహప్రక్రియలలోను ప్రత్యేక కృషి చేసేవారు. 6 వ శతాబ్దంలో జీవించిన సిద్ధనాగార్జునుడు ఈ ధోరణికి మూలపురుషుడు. ఇతను జగ్గయ్యపేటలో పుట్టి, చివరి రోజులను ఆచార్య నాగార్జునుని వలెనే, నాగార్జునకొండలో గడిపాడు.

బౌద్ధమతంలో ప్రవేశించిన ఈ బలహీనతలను అవకాశంగా తీసుకొని ఈ మతాన్ని ధ్వంసం చేసి హిందూమతాన్ని పునరుద్ధరించినవారు పల్లవ, విష్ణుకుండిన రాజులు.

బౌద్ధమతంతోపాటు బౌద్ధ సంస్కృతికి మూలసూత్రమైన సమానత్వ భావం కూడా వెనకడుగు వేసింది. కుల మత విభేదాల కఠితమైన మానవత్వం ఒకటున్నదన్న దోరణి నశించి ఈ విభేదాలు ప్రజలను విభజించే అడ్డుగోడలు కాసాగినవి. అశోకుని అడుగుజాడలలో నడచిన ఉదార పరిపాలకుల యుగం నశించి గుప్త, వాకాటక, పల్లవ చక్రవర్తుల నిరంకుశ రాచరికయుగం భారత దేశమంతటా ప్రారంభమైంది. ప్రాకృతభాష పదవీ భ్రష్టత పొందింది సంస్కృతం రాజభాష ఐంది ఆంధ్రలో ఏర్పడిన చిన్న చిన్న పరిపాలకులు నిరంతరం అంతః కలహాలతో జనసంక్షోభాన్ని కలిగించి, వ్యవసాయ, వర్తక వాణిజ్యాది రంగాలలో క్షీణత కలిగించారు.

పల్లవులు (250-630)

పల్లవరాజులు శాతవాహనులకు సామంతులుగా ఉండి తదనంతర కాలంలో దక్షిణదిశగా తరలివెళ్లి ఒక ప్రత్యేక రాజ్యం స్థాపించారు. వీరి రాజధాని తమిళాంధ్ర దేశాల సరిహద్దులలో ఉన్న కాంచీపురం. ప్రారంభంలో వీరి రాజ్యం ఆంధ్ర ప్రాంతానికి మాత్రమే పరిమితమై ఉంది. క్రమేణా వీరు తమిళదేశాన్ని కూడా ఆక్రమించి దీర్ఘకాలం పరిపాలించారు.

ఆంధ్రలో వీరి శాసనాలు గుంటూరు జిల్లాలోని ఒంగోలు, చేబ్రోలు, మైదవోలు, అమరావతి, చందలూరు గ్రామాలలోను, నెహారు జిల్లా కండుకూరులోను, చిత్తూరు జిల్లా మీరపాడగిల్లిలోను, ఉత్తర ఆర్కాటు, కర్నూలు జిల్లాలలోను లభిస్తున్నాయి.

పల్లవ వంశ స్థాపకుడు వీరకూర్చవర్మ ఆంధ్రదేశంపై పల్లవుల ఆధిపత్యం సాగిన 400 సంవత్సరాలలోను 20 మంది రాజులు కంచిన పరిపాలించారు ఆ తర్వాత మరి రెండు శతాబ్దాలు వీరు తమిళ దేశాన్ని మూలమే పరిపాలించారు పిమ్మట ఈ వంశం అంతమైంది.

తాము అశ్వద్ధామ వంశస్థులమని, పరమ మహేశ్వరులమని పల్లవ రాజులంతా తమ బిరుదావళిలో చెప్పుకున్నారు. బౌద్ధమతాన్ని నాశనం చేసి బ్రాహ్మణ్యం, వెంకటేశ్వర మత సాంప్రదాయాలను వీరు దక్షిణ దేశంలో ప్రవేశ పెట్టారు. శాతవాహన ఇక్ష్వాకురాజులు తమ పేర్లలో తమ తల్లిలను ప్రస్తావించగా, వీరు ఆ సాంప్రదాయాన్ని వదలి తమ తండ్రుల పేర్లను ప్రస్తావించారు. ప్రతి పల్లవరాజు తన తండ్రిని బహుళట్టారకు ధని కీర్తించాడు.

వీరకూర్చవర్మ కుమారుడైన శివస్కంధవర్మ ఇక్ష్వాకు రాజులను ఓడించి ఆంధ్రదేశంపై ఆధిపత్యం సంపాదించాడు. బ్రాహ్మణులకు, దేవాలయాలకు విరివిగా భూదానాలు ఇచ్చాడు. ధాన్యకటకంలో ఇతని సామంతుడొక డుండేవాడు. నాటినుండి 7 వ శతాబ్దంవరకూ, ధాన్యకటకంలో ఒక పల్లవ సామంతుడు ఉంటూనే ఉన్నాడు.

ఈ వంశంలో పదవవాడైన విష్ణుగోపవర్మ సముద్రగుప్తునితో యుద్ధం చేశాడు, 12వ వాడైన సింహవర్మ కళింగదేశం వంతుడై త్రయోత్రచేసి, తిరిగివస్తూ ధాన్యకటకంలో వీరరాగుడైన బుద్ధుని హరించి బౌద్ధ ఉపాసకుడైనాడు. 13 వ వాడైన విజయస్కంధవర్మ త్రిలోచన పల్లవుడను బిరుదు ధరించి సామ్రాజ్య విస్తరణకు తీవ్ర కృషి చేశాడు. ఆంధ్రలో వీరి పెత్తనం అంతరించిన మీదట కంచిన పరిపాలించిన రాజులలో ఒకడైన సరసింహవర్మ కాలంలో, మహాబలిపుర శిల్పాలు చెక్కబడ్డాయి.

నాడు మహాబలిపురం గొప్ప రేవు పట్నంగా ఉండేది. నరసింహవర్మకు మామళ్ళ (మహామల్ల) అని మరొక పేరున్నది. అతని పేరుతో ఆ పూరు మామళ్ళపురమై, క్రమేణా మహాబలిపురమైంది. ఇతని కాలం క్రీ. శ. 630-70

పల్లవులు దక్షిణ హిందూదేశంలో సంస్కృత భాషకు, శిల్పకళకు అధిక ప్రోత్సాహమిచ్చారు. దశకుమార చరిత్ర రచించిన దుండి, కిరాతార్జునీయం వ్రాసిన భారవి. వీరి ఆస్థానంలోని వారు. తమిళ దేశంలో సంస్కృతభాష పల్లవుల కాలంలోనే అడుగుపెట్టింది స్థానిక ప్రభువులైన చోళరాజులతో పల్లవులు నిరుంతరం యుద్ధాలు చేస్తూండేవారు. పల్లవ శిల్పకళ మహాబలిపురంలో అత్యున్నత స్థాయి నందుకున్నది కంచి దేవాలయాలు, ఆంధ్రలో ఆ కాలంలో జరిగిన నిర్మాణాలు. పల్లవ శిల్పానికి చిహ్నాలు

బృహత్పలాయన, ఆనందిరాజులు

బృహత్పలాయన వంశస్తుడైన జయవర్మ, కృష్ణాజిల్లా కోడూరు రాజధానిగా పరిపాలించిన ఒక స్థానిక ప్రభువు. క్రీ. శ. 270-285 మధ్య ఈ రాజు పరిపాలించాడని, పల్లవులతో ఒకసారి యుద్ధం చేశాడని, తెనాలి తాలూకాలోని పాటూరను గ్రామం ద్రాహ్మణులకు దానం చేశాడని, ఇంకా కొండముడి శాసనం ద్వారా తెలుస్తున్నది.

ఆనంద గోత్రీకులైన ముగురు స్థానిక ప్రభువులు నర్సరావుపేట తాలూకా చేజెర్ల రాజధానిగా పరిపాలించారు.

వీరిలో దామోదరవర్మ క్రీ. శ. 295-315 మధ్య, అత్తివర్మ 395-420 మధ్య, కందారరాజు 615-20 మధ్య పరిపాలించాడు. ఈ మధ్య కాలంలో పరిపాలించిన వారి పేర్లు తెలియవు.

ఈ రాజులు చెక్కించిన శాసనాలలోని భాష, నందజ, అనుమాటలు తాద్రీకృత అను మాటలు నాటి తెలుగుభాషా స్వరూపాన్ని తెలియ

చేయగలవు. భావజ్ఞ క్రమేణ భావయ్య వంది. 'అ' అను అక్షరం 'డ' గా మారి తాటికొండ వంది. వీరిలో దామోదరవర్మ బౌద్ధ హిందూమతాలను సమానంగా అభిమానించాడు. పల్లవులతో యుద్ధం చేశాడు రెండవ వాడైన అతివర్మ. విజయగోపవర్మ అను పల్లవరాజుతో పోరాడి ఓడిపోయాడు. మూడవ రాజైన కందారరాజు పశ్చిమ చాళుక్యుడైన సత్యాశ్రయ పులకేసి ఆంధ్రదేశంపై దండెత్తినపుడు అతని సేనాపతివైన పృథ్వీయువరాజుతో పోరాడి అతనిని ఓడించాడు ఈ పులకేసి తమ్ముడు కుబ్జ విమలవర్మను తిరిగి దండయాత్రచేసి స్థానిక ప్రభువు లందరినీ ఓడించి ఆంధ్రదేశాన్ని ఆక్రమించుకున్నాడు.

సాలంకాయనులు (300-420)

సాలంకాయనులు పల్లవులకు సామంతులుగా వేంగీనగరం రాజధానిగా క్రీ. శ 300-420 వరకు పశ్చిమ గోదావరి, కృష్ణా జిల్లాలను పరిపాలించారు. ఈ వంశంలో ఆరుగురు రాజులున్నారు వీరిలో రెండవ వాడైన హస్తివర్మ సముద్రగుప్తునితో యుద్ధం చేశాడు.

వీరి కాలంలో వేంగీనగరం గొప్ప విజ్ఞానకేంద్రంగా ఉండేది. సూర్య దేవుని భక్తులైన సాలంకాయనులు వేంగీనగరంలో చిత్రరథ స్వామి దేవాలయాన్ని నిర్మించడంతోపాటు పలువురు బౌద్ధ తత్వవేత్తలకు ఆశ్రయమిచ్చారు. మహాయాన బౌద్ధంలోని యోగాచార శాఖకు చెందిన దిజ్ఞానాచార్యులు వేంగిలో నివసించారు. భౌతిక ప్రపంచం అసత్యమని, భావ ప్రపంచం మాత్రమే వాస్తవమని వాదించిన యోగాచార వాదులు స్వీయ తత్వక భావవాదుల (Subjective Idealists) కోవకు చెందినవారు. దిజ్ఞానగుడు మాత్రమేకాక బుద్ధపాలితుడు, భావ వివేకుడు అను బౌద్ధ తత్వవేత్తలు కూడా ఆ కాలంలో ఆంధ్ర దేశంలో నివసించేవారు.

సాలంకాయనుల కాలంలో బౌద్ధ సంస్కృతి భారతదేశాన్ని వదలి బర్మా, సయాం దేశాలకు, ఇండోనేషియా దీవులకు వలసవెళ్ళటం ప్రారంభమైంది.

సముద్రగుప్తుని దండయాత్ర

క్రీ.శ. 342-343 సంవత్సరాలమధ్య మగధ రాజైన సముద్రగుప్తుడు దక్షిణ దిగ్విజయ యాత్ర ప్రారంభించాడు. సముద్రగుప్తుని అలహాబాదు శాసనాన్ననుసరించి ఆంధ్రదేశంలోని వివిధ రాజులను సముద్రగుప్తుడు జయించి తిరిగి ఆ రాజులనే వారి వారి స్థానాలలో ప్రతిష్ఠించినట్లు తెలుస్తున్నది. అలహాబాదు శాసనంలో యిలా వుంది :

“కోసల రాజైన మహేంద్రుడు, మహాకాంతార పాలకుడైన వ్యాఘ్రరాజు, కులార అధిపతి యాతరాజు, పిష్టపురిరాజు మహేంద్రుడు, గిరికొత్తూరు అధిపతి స్వామిదత్తుడు, కంచి విష్ణుగోవుడు, ఎరడపల్లి రాజు దమసుడు, అవము క్త దేశాధిపతి నీలరాజు, మేగిరాజు, హా సివర్మ, పాంకడరాజు ఉగ్రసేనుడు, దేవరాష్ట్ర అధిపతి కుబేరుడు, తదితర దక్షిణదేశ రాజులు - సముద్రగుప్తుని జయించబడి, తిరిగి స్వస్థానములలో ప్రతిష్ఠింపబడినారు.”

కోసల : మధ్యప్రదేశ్ లోని జయపూరు చత్తీస్ పుర్ జిల్లాలు.

మహాకాంతారము : ఒరిస్సాలోని కియోజహార్, మయుభంజ్, కలహండి మొదలైన ఏజన్సీ ప్రాంతాలు.

ఎరడపల్లి : శ్రీకాకుళం జిల్లా ఆముదాల వలస.

అవము క్తం : భద్రాచల ప్రాంతం.

దేవరాష్ట్రం : విశాఖజిల్లా అనకాపల్లి, ఎలమంచిలి ప్రాంతం.

పిష్టపురం : పిరాపురం.

వేగి : ఏలూరు ప్రక్కన వున్న చినవేగి, పెదవేగి గ్రామప్రాంతం.

త్రిలోచన పల్లవుడు — కరికాల చోళుడు

క్రీ.శ. 458-488 కాలంలో పల్లవరాజ్యాన్ని త్రిలోచన పల్లవుడు పరిపాలించేవాడు. ఆ కాలంలో కృష్ణా, గోదావరి ప్రాంతాన్ని విష్ణుకుండిన

రాజైన రెండవ మాధవవర్మ, దక్షిణాన కావేరీప్రాంతాన్ని కరికాలచోళుడు, మహారాష్ట్ర ప్రాంతాన్ని వాతాపి చాళుక్యుడైన విజయాదిత్యుడు పరిపాలించే వారు. త్రిలోచన పల్లవునికి, వాతాపి విజయాదిత్యునికి కడప, కర్నూలు జిల్లాల సరిహద్దులలో ఘోర యుద్ధం జరిగి విజయాదిత్యుడు ఓడిపోయాడు. విజయోన్మత్తుడైన త్రిలోచన పల్లవుడు కృష్ణా - గోదావరీ ప్రాంతం పై దండెత్తాడు కాని రెండవ మాధవ వర్మచే ఓడించబడి తరిమిగొట్టబడ్డాడు. ఆ వెన్నెంటనే కావేరీ ప్రాంత పాలకుడైన కరికాలచోళుడు త్రిలోచనపల్లవుని ఓడించి అతనిచే కావేరీ ఆనకట్ట నిర్మాణానికి చుట్టితట్టలు మోయించాడు.

కరికాలచోళుడు ప్రజారంజకుడైన రాజు, పరమశైవుడు. చెరువులను తవ్వించి వేలకొలది ఎకరాలు సాగులోకి తెచ్చాడు. కరికాలుని వంశస్తులైన చోళ లేక చోడ వంశస్తులు దక్షిణాదిన మాత్రమేగాక ఆంధ్రదేశ మంతటా ఉండేవారు. రాయలసీమ ప్రాంతంలోని రేనాటి చోళులు, తెలంగాణాలోని మహబూబ్ నగర్, నల్లగొండలోని తెలుగుచోళులు - కరికాలచోళుని తమ వంశస్తునిగా, వరి ఎమున్నారు తెలంగాణాలోని ఈ తెలుగుచోళులే క్రమంగా గుంటూరుజిల్లా ప్రాంతాలకు వచ్చి, పల్లవరాజ్య పతనానంతరం పరిపాలించారు. పల్లవరాజులు బ్రాహ్మణులు చోళ లేక చోడ రాజులు బ్రాహ్మణేతరులైన కర్షకులు అందరూ శైవ మతస్తులే. కులం మాత్రం వేరు.

చోళులు అతిప్రాచీనులైన ప్రజలు. వీరిలో ద్రావిడ శైవమతం మొదటినుండి వ్యాప్తిలో ఉంది. తమిళాంధ్ర చోళులిద్దరూ, కరికాలచోళుని తమ వంశక రకా ప్రస్తుతించారు ఒకే టుదురునుంచి బయలుదేరిన చోళులు కొందరు తమిళ దేశంలోను, మరికొందరు ఆంధ్రదేశంలోను నివాసం ఏర్పరచుకున్నారు. తెలుగు చోళుల ఆదిమ నివాసస్థలం రాయలసీమ అప్పటి నుండి వీరు, కృష్ణదాటి తెలంగాణాలోని నల్లగొండ, మహబూబ్ నగర్ జిల్లాలను వ్యాపించారు.

సంస్కృత భాషపట్ల, ఉత్తరాదినుండి దిగివచ్చిన ఆర్యగణాలపట్ల నిరసనభావం, వీరిలో స్వభాషాభిమానాన్ని రేకెత్తించింది కరికాల చోళుడు తమిళ భాషకు విస్తారంగా ప్రోత్సాహమిచ్చాడు. రేనాటి సీమను పాలించిన

చోకులు, తెలుగు భాష పట్ల విశేషాభిమానం ప్రదర్శించారు. ఇంతవరకు దొరికిన తెలుగు శాసనాలలో అతి ప్రాచీనమైనది కడప జిల్లా కలమశ్య గ్రామంలో లభించింది. దాని కాలం క్రీ. శ. 575.

కరికాలచోకుని గాథ, ప్రాచీన తమిళ గ్రంథమైన తిరుక్కురళ్ లోను, పాల్కురికి సోమనాధుని బసవపురాణంలోను, తిక్కన నిర్వచనోత్తర రామాయణంలోను —వర్ణించబడ్డది

విష్ణుకుండిన వంశం (420-620)

క్రీ. శ. 420 నుండి 620 వరకు కృష్ణా-గోదావరి మధ్యప్రాంతాన్ని పరిపాలించిన వీరు, గుంటూరు జిల్లా వినుకొండ వాసులు. వినుకొండ సంస్కృత భాషలోకి మారి విష్ణుకుండిన అయింది. ఈ వంశంలో మొత్తం 9 మంది రాజులున్నారు. వంశస్థాపకుడు మొదటి మాధవవర్మ వీరిలో త్రిలోచన పల్లవునితో పోరాడిన రెండవ మాధవవర్మ సుప్రసిద్ధుడు.

ఇతని రాజధాని విజయవాడ. ఈ రాజు రాజసూయ, అశ్వమేధ యాగాలను మాత్రమేగాక నరమేధయాగాన్ని కూడ చేశాడు ఇతని కాలంలోనే మొగలరాజపురం, ఉండవల్లి గుహలు అంతకు పూర్వమున్న బౌద్ధ చిహ్నాలను కోల్పోయి, హిందూ దేవతల నివాసాలుగా మారినవి. అమరావతి స్తూపం కూడ ఇతని కాలంలోనే, బౌద్ధుల చేతిలోనుండి జారిపోయి హిందువుల చేతిలోకి వచ్చినట్లు హ్యూన్ సాంగ్ అను చైనా యాత్రికుడు వ్రాశాడు. ఇందుకు సంబంధించిన కథ ఇది :

“అమరావతి స్తూపం బౌద్ధ భిక్షువుల అధీనంలో ఉంది. బ్రాహ్మణులు ఈ స్తూపంపై పెత్తనం కావాలని తగాదా పెట్టారు. బౌద్ధభిక్షువులు తలుపులు బిగించుకొని లోపల కూర్చున్నారు. బైట బ్రాహ్మణులు ముట్టడి వేశారు చిట్టచివరకు బౌద్ధ భిక్షువులు తలుపులు తీసి, బైటకువచ్చి రాజు గారి మధ్యవర్తిత్వం అడుగుదామని ఆయన వద్దకు వెళ్ళారు. ఈలోగా బ్రాహ్మణులు స్తూపాన్ని ఆక్రమించుకున్నారు. రాజు బ్రాహ్మణుల తరపున తీర్పు చెప్పాడు. బౌద్ధభిక్షువులు స్థానభ్రష్టులై లేచిపోయినారు. కొద్దిరోజుల

తద్వ్యాత అమరావతి స్తూపం అమరేశ్వరాలయంగా మారిపోయింది" అని హ్యూన్ సాంగ్ వర్ణించాడు.

ఈ వంశంలో ఆఖరివాడైన మూడవ మాధవవర్మ ధర్మదీక్షను గురించిన ఒక కథ దగ్గువల్లి దుగ్గన రచించిన నాచికేతోపాఖ్యానంలోను, నందిమల్లన, మంట సింగయలు రచించిన శ్రీబోధ చంద్రోదయంలోను యీ విధంగా వర్ణించబడ్డది :

“మూడవ మాధవవర్మ ఏకైకపుత్రుడు ఒకనాడు కొత్తగా కొన్న పారసీకపు గుర్రాలను రథానికిగట్టి జననమ్మర్థంగల నగరవీధులలో అతి వేగంగా పోనిచ్చాడు. ఆ రథం క్రిందపడి ఒక బ్రాహ్మణ యువకుడు మరణించాడు. ఈ విషయం తెలిసిన రాజు తన పుత్రుడని జాలి ఏమాత్రం లేకుండా తన కుమారునికి ఉరిశిక్ష విధించాడు.” రాజు ధర్మతత్పరతకు మెచ్చి విజయవాడ సురసువరవరం కురిపించి, రాజకుమారుణ్ణి, బ్రాహ్మణ యువకుణ్ణి యిద్దరినీ బ్రతికించేదని కూడా పై కథలో చెప్పబడ్డది.

విష్ణుకుండిన రాజ్యం కృష్ణానది నుండి కళింగదేశం వరకూ వ్యాపించింది. వీరు ప్రారంభంలో అమరావతిని రాజధానిగా చేసుకొని ఆ పిమ్మట పల్లవుల దాడికి తట్టుకోలేక వేంగీనగరానికి రాజధానికి మార్చి చివరకు విజయవాడలో స్థిరపడ్డారు. ఇటీవలి పరిశోధనల ననుసరించి వీరి రాజ్యం తెలంగాణాలోని నల్లగొండ జిల్లాకు కూడా విస్తరించినట్లు తెలుస్తున్నది. దక్కను పీఠభూమిలో నాడు ప్రబలుతున్న వాకాటక రాజులతో వీరు వివాహ సంబంధాలు చేసి తమ రాజ్యానికి స్థిరత్వం సంపాదించారు. బ్రాహ్మణులకు, పండితులకు విస్తారంగా దానాలు చేశారు. గోదావరీ తీరంలోని సారవంతమైన భూములను బ్రాహ్మణాగ్రహారాలుగా చేసి వేదాధ్యయనాన్ని ప్రోత్సహించారు. పూర్వమీమాంసా సూత్రకారుడైన కుమారిలభట్టు, అతని శిష్యుడు ప్రభాకర పండితుడు విష్ణుకుండిన రాజుల అంత్యదశలో 7 వ శతాబ్ది ప్రారంభంలో ఆంధ్రలో జీవించారు. విష్ణుకుండిన రాజ్యాన్ని మూడవ మాధవవర్మ పరిపాలించుచుండగా ఆంధ్ర వశ్యుడు చాళుక్యుల దండయాత్రలు ప్రారంభమైనవి. క్రీ. శ. 611 తో విష్ణుకుండిన వంశం అంతమైంది.

భూస్వామ్య వ్యవస్థ

గుప్తరాజుల కాలంలో దేశం అంతటా ఆర్థిక రంగంలో ఒక పెద్ద మార్పు వచ్చింది.

దేశమంతటినీ, కేంద్ర రాజధాని ఐన పాటలీపుత్రం నుండి పరిపాలించటం అసాధ్యమని గుర్తించిన గుప్తరాజులు సామంత ప్రభువులను ఏర్పరచారు వీరు ఉపసామంతులను ఏర్పరచారు

పరిపాలనా బాధ్యత మాత్రమేకాక, ఆర్థిక వ్యవస్థపై కూడా సామంతుల పెత్తనం పెరిగింది ప్రతి సామంతుడు, వేలాది ఎకరాలు, వందలాది గ్రామాలు, స్వంత ఆస్తిని సంపాదించు కుంటున్నాడు

మతప్రచారానికై బ్రాహ్మణులకు అగ్రహారాలు, నర్వహక్కులతో ఇచ్చే పద్ధతిని గుప్తరాజులు ప్రవేశపెట్టారు వారి సామంతులు యీ పద్ధతిని అవలంబించారు.

నిరంతర యుద్ధాల ఫలితంగా వర్తక వ్యాపారాలు మందగించాయి. నాణాల రూపంలో, జీతాలు చెల్లించే పద్ధతి స్థానే భూములను కేటాయించే పద్ధతిని క్రింది ఉద్యోగుల వరకు సామంతులు అవలంబించారు

బ్రాహ్మణులకు అగ్రహారాలతోపాటు, అన్ని చేతివృత్తుల వారికి చివరకు ఉద్యోగులకు సైతం, చాకిరీ ఈనాములు, భిటవృత్తి ఈనాములు ఇవ్వటం ప్రారంభమైంది.

వీటన్నిటి ఫలితంగా భారతదేశంలో పూర్వ వ్యవస్థ తల ఎత్తింది.

భూమి అంతా పూర్వ వ్యవస్థ ప్రభుత్వ స్వంత ఆస్తిగా ఉండటం యూర పియన్ భూస్వామ్య పద్ధతి. భారతదేశంలో ఆస్తి లేదు. భూమిపై నూత్ర ప్రాయంగా రైతే హక్కుదారు. కాని పై నుండి క్రిందకు అసంఖ్యాకమైన భూభాషుండులు ఏర్పడటం, రైతులు తప్పనిసరిగా భూస్వాములకు లోబడి పనిచేయటం, రైతులు క్రమంగా కౌలుదారులుగా మారటం, చేతివృత్తులవారు గ్రామాన్ని వదిలి వెళ్ళరాదని నిషేధించటం, భూములను అమ్మటం, కొన

టం చాలా తక్కువ స్థాయిలో జరగటం - ఈ మార్పులన్నిటిలో భారత దేశంలో కూడా కొన్ని ప్రత్యేకతలు కలిగిన భూస్వామ్య వ్యవస్థ గుర్తొ రాజుల కాలంతో ప్రారంభమైంది. ఇది ఒక్కొక్క రాష్ట్రంలో ఒక్కొక్క రూపం ధరించింది.

తమిళనాడులో దేవాలయాలు పెద్ద భూస్వామ్య కేంద్రాలైనవి కరాటక, ఆంధ్రలలో వేల సంఖ్యలో బ్రాహ్మణ అగ్రహారాలేర్పడ్డాయి ప్రతి అగ్రహారానికి, కొన్ని వెలి గ్రామాలుండేవి ఆ గ్రామాల రైతులు విధిగా అగ్రహార భూములను సాగుచేసి పెట్టాలి.

ఆనాటి శాసనాలలోను, గ్రంథాలలోను, ప్రజలతోసహా గ్రామాలను దానం చేస్తున్నట్లు పెక్కు ఉల్లేఖనాలు లభించాయి.

సూత్రప్రాయంగా స్వతంత్రుడైన రైతు, ఆచరణలో అర్థ జానినగా మారిపోయినాడు.

గుప్తరాజులతో ప్రారంభమైన పద్ధతి, కొద్ది మార్పులతో బ్రిటిష్ యుగం వరకు కొనసాగుతూనే వచ్చింది.

పరిపాలనా విధానం

నాటి న్యాయ పరిపాలన అతి దారుణంగా ఉండేది. నేరం రుజువు చేయడానికి అనేక శిక్షలు విధించేవారు వీటికి దివ్య పద్ధతులని పేరు. కాగుతున్న నూనెలో చేయి పెట్టటం, నీళ్ళలో ముంచటం, పాములచే కరిపించటం, మండుతున్న ఇనపగుండును అరచేతిలో ఉంచటం - మొదలైన శిక్షలు విధించి నేరాన్ని రుజువు చేసేవారు. విషకుండిన రాజులందరూ ఈ శిక్ష పద్ధతులను అతికఠినంగా అమలు జరిపేవారు. మూడవ మాధవవర్మరాజుకు 'అవసిత వివిధ దివ్యన్య' (శిక్షలను అమలు జరుపుటలో ప్రసిద్ధుడు) అని బిరుదు వుంది.

ప్రజలపై 18 రకాల పన్నులుండేవి. బంజర్లలోని కంప, కచ్చె, గడ్డిపై హక్కు రాజుది. ఉప్పు, సంచదార వ్యాపారం రాజోద్యోగులే నిర్వహిస్తారు.

హించేవారు. సైనికుల ప్రయాణాని కవసరమైన వాహనాలను గ్రామస్థులు ఉచితంగా అందజేసి, భోజన సౌకర్యాలు కల్పించాలి. పల్లవ శాసనాల సనుసరించి ఈ క్రింది రాజోద్యోగుల పేర్లు తెలుస్తున్నవి రాజకుమార, సేనాపతి, రాష్ట్రక, దేశాధిక, గోవల్లభ, అశ్వవల్లభ, గ్రామభోజక - మొదలైనవారు. పల్లవరాజుల ఒక దాన శాసనంలో స్థల నిర్దేశం ఎంత స్పష్టంగా ఉందో చూడండి:

“ఈ గ్రామంలో రెండువందల నివర్తనాల భూమి ఉంది పదమూర కందుకూరు. తూర్పున సుప్రయోగవతి అను నది, ఉత్తరాన మహాపథం (రాజమార్గం) ఉన్నది మహాపథానికి ఉత్తరంగా ఒక చింతచెట్టు, ఆ పైన ఒక గుట్ట, ఆ పైన ఒక రాళ్ళపోగు, ఆ రాళ్ళపోగు ఈ స్థలానికి సరిహద్దు. ఈ గుర్తులమధ్య ఉన్న భూమి అన్ని హక్కులతోను బ్రాహ్మణులకు దానం చేయబడుతున్నది. గ్రామాధికారులు ఇది గుర్తుంచుకోవాలి ఏ మాత్రం పన్ను వసూలు చేయరాదు. సైనికులు, రాజభటులు ఈ గ్రామంలో ప్రవేశించరాదు.”

విజ్ఞాన వికాసం

భారతదేశం మొత్తంమీద, ఈ యుగంలో అపూర్వమైన విజ్ఞాన వికాసం కలిగింది. గుప్తరాజుల పరిపాలనా కాలమైన ఈ యుగాన్ని భారతదేశ చరిత్రలో స్వర్ణయుగమని చరిత్రకారులు అంటారు. ఉజయిని రాజుల ప్రోత్సాహంతో వివిధ రంగాలలో జరిగిన అభివృద్ధి ఇందుకు కారణం.

గణితశాస్త్రం లభించిన ఆర్యభట్టు, ఖగోళశాస్త్ర పండితుడైన వరాహమిహిరుడు, వైద్యశాస్త్రం రచించిన వాగ్భటుడు, తత్వశాస్త్ర భాష్యాలు వ్రాసిన శబరస్వామి, శ్రుతిస్తపాదుడు, రాజనీతిశాస్త్రం రచించిన కామండకుడు ఈ కాలంలో నివసించారు. మహాకవి కాళిదాసు ఈ కాలంలోనే నివసించాడు.

గణితశాస్త్రంలో పూర్ణబిందువు ప్రయోజనాన్ని కనిపెట్టింది ఆర్యభట్టు. సూర్యమండలానికి సూర్యుడు కేంద్రమని, భూమి తన కక్ష్యపైనే

తాను తిరుగుతూ, సూర్యుని చుట్టూ తిరుగుతున్నదని, ఇందువల్ల నే రాత్రి పగలు ఏర్పడుతున్నవని- ఆర్యభట్టు మొట్టమొదటిసారిగా నిరూపించాడు. సూర్య, చంద్రగ్రహణ కాలాలను లెక్క-గట్టడం, ఈ పరిశోధనల తర్వాతనే ప్రారంభమైంది.

వరాహమిహిరుడు పై గణితశాస్త్ర పరిశోధనలను మరింత ముందుకు తీసుకువెళ్ళి ఖగోళశాస్త్రాన్ని వృద్ధిచేశాడు. తన గ్రంథాలలో వరాహమిహిరుడు గ్రీకు ఖగోళ శాస్త్రజ్ఞులను అనేక సందర్భాలలో ప్రశంసించి, క్షేత్ర గణితం (Geometry) విషయంలో గ్రీకులనుండి నేర్చుకోవలసిన విషయాలు ఎన్నో ఉన్నవని నిరూపించాడు.

రాజభాషగా సంస్కృతం ఉన్నప్పటికీ ఈ కాలంలో ప్రజలభాష అయిన తెలుగు అభివృద్ధి చెందుతూనే ఉన్నది. మూడవ మాధవవర్మ కాలంలో నివసించిన గణస్వామి అను పండితుడు 'జనాశ్రయచందోవిచ్ఛిత్తి' అను చందశాస్త్రం వ్రాశాడు. తెలుగుభాషలో సీస, గీత, కంద పద్యాలు అనాటికే వ్యాపిలో ఉన్నట్లు ఈ గ్రంథంద్వారా తెలియవస్తున్నది.

ఆంధ్ర భాష పరిణామం

ఆంధ్ర అను పదం మొదటో ఒక తెగ ప్రజల పేరుగా ఉండేది. తర్వాత ఈ తెగ ప్రజలు సంచరించిన ప్రాంతంలోని నదులకు, కొండలకు ఆ పేరు సంక్రమించి, క్రమంగా వారు స్థిరపడిన దేశానికి ఆంధ్ర దేశము అను పేరు వచ్చింది. బొంబాయివద్ద ఆంధ్రలోయ అని పిలువబడే కొండ లోయ ఉంది. మహారాష్ట్ర దేశంలో ఆంధ్రీ అనే ఒక చిన్న నది ఉంది. అదే విధంగా తుంగభద్రా నదికి గల ఉపనదులలో ఒక దానిపేరు హంద్రీ. క్రీ.శ. 220 ప్రాంతంలో బళ్ళారి జిల్లాలో చెక్కబడిన పల్లవ రాజుల శాసనంలో మొట్టమొదటిసారిగా ఆంధ్రపథము అను పద ప్రయోగమున్నది.

ఈ పరిణామం జరిగిన మరికొంత కాలానికి, ఆంధ్రులు మాట్లాడే భాషకు కూడా ఆంధ్ర భాష అను పేరు స్థిరపడ్డది.

వివిధ తెగల సమ్మేళనము జరుగుతున్న రోజులలో, ఒక్కొక్క తెగ ప్రజలు ఒక్కొక్కభాష మాట్లాడుతూ ఉండేవారు. ఆంధ్ర దేశంలో అనాదిగా నివసిస్తున్న ద్రావిడ, యక్ష, నాగ ప్రజలు తెనుగు లేక తెలుగు భాషను మాట్లాడేవారు. ఉత్తర హిందూస్థానమునుండి దిగివచ్చిన ఆంధ్ర ప్రజల వ్యవహార భాష దేశీ.

తెనుగు ద్రావిడభాషా కుటుంబానికి చెందినది. తమిళ, కన్నడ, తుళు భాషలతో దీనికి సామీప్యం ఉన్నది. ఒక భాషలోని మూల పదజాలము, నిత్య వ్యవహారములలో అత్యవసరముగా వాడుకునే క్రియారూపము (దాతువు)లు, వాక్య రచనా పద్ధతి, తదితర వ్యాకరణ విశేషములనుబట్టి, ఆ భాషా స్వరూపం నిర్ణయించబడుతుంది. ఈనాటికి తెనుగు

భాషలో మూల పదజాలమంతా అచ్చ తెనుగులోనే ఉన్నది అమ్మ, అక్క, చెట్టు, పుట్ట, నీరు, పాము, తేలు, గాలి ఇత్యాది అశేష పదజాలము ప్రాచీన మానవుడు మాట్లాడ నేర్చినపుడు ప్రారంభమై అభివృద్ధి చెందిన పదసంపద. తిను, కొట్టు, తిటు, నడు, కూర్చో, వెళ్ళు, రా ఇత్యాది ధాతువులు కూడా ప్రాచీనమైనవి. పైన చెప్పిన పదజాలానికి దగ్గర సంబంధమున్న మాటలే తమిళ, కన్నడ భాషలలో ఉన్నవి.

తెనుగు	— తమిళము	— కన్నడము
తల	తలె	తలె
నెల	నిల	నిలా
పులి	పులి	పులి, హులి
ఊరు	ఊర్	ఊర్
మగవాడు	మగన్	మగన్
ఉప్పు	ఉప్పు	ఉప్పు
పప్పు	పరుప్పు	పపు
పట్టి	పట్టు	పడె (పట్టుకొనుట)
ఎక్కు	ఎటు	ఎటు (ఎక్కుట)

తెలుగు వాక్య నిర్మాణములో కర్త, కర్మ, క్రియ - వరుసగా ఉంటాయి ఇతర ద్రావిడ భాషలలోను అంతే. కాని సంస్కృతములో ఈ నియమము లేదు. విభక్తి ప్రత్యయములు భాష ప్రాచీనతకు, అభివృద్ధికి చిహ్నం. తెనుగు భాషకు - డు, ము, వు, లు మొదలైన విభక్తి ప్రత్యయాలు, సంస్కృతంకంటె భిన్నమైనవి, అనాదిగా వాడుకలో ఉన్నవి. పై కారణాలవల్ల తెనుగుభాష ద్రావిడభాషా కుటుంబానికి చెందినదని భాషా శాస్త్రజ్ఞులు ఏకకంఠంతో వచిస్తున్నారు.

శాతవాహన రాజుల శాసనభాష ప్రాకృతం. అది నాటి రాజభాష. శాతవాహనుల తర్వాత పరిపాలించిన ఇక్ష్వాకుల శాసనాలలో మొట్టమొదటగా తెలుగు మాటలు కనబడుతున్నవి. నాగార్జున కొండవద్ద

క్రీ. శ. 250 ప్రాంతంలో చెక్కబడిన ఇక్ష్వాకు రాజుల శాసనాలలో 'నాగంస', 'పీరంస' మొదలైన మాటలేగాక, మహాతలవర అను మరొక మాటకూడా ఉన్నది.

మహాతలవరలో, తలవర అనునది తెనుగు మాట. తలారి లేక తలవర అంటే గ్రామాధికారి. తమిళంలో తలైవార్ అంటే పెద్ద అధిపతి - అని అర్థము ఈ అచ్చ తెనుగు మాటకు మహా అను ఒక సంస్కృత విశేషణము చేర్చబడింది. ప్రజలు మాట్లాడే తెనుగు భాషలోని మాటలు, కొన్ని యథాతథంగానూ, కొన్ని సంస్కృతీకరించబడి శాసనాలలో ప్రవేశించినవని, అలాటి ఆంధ్ర ప్రజలు తెనుగుభాష మాట్లాడే వారు సంస్కృతజన్యమైన ప్రాకృతం రాజభాష మాత్రమే.

క్రీ. శ. నాలవ శతాబ్దిలో వల్లవరాజు శివస్కందవర్మ చెక్కించిన ప్రాకృత శాసనంలోని భాష చూడండి :

“కాంచీపురతో యువమహ రాజౌ భారదాయన గొత్తొ పలవానం నవఖండవమ్మో ధర్మఖడె వాపతం ఆనవయతి. అంధపతీయగామో ... విరిపరం అంహేహి ఉదికాదిం సంపదతో ఏతన గామన విరివరన నవ బంహదేయ పరిహలో వితరమ.”

ఆంధ్ర ప్రాంతంలోని గ్రామమైన విరిపర (విప్పరు) గ్రామాన్ని శివస్కందవర్మ దానం చేస్తున్నాడు అని పై శాసన సారాంశం.

7 శతాబ్దిలో చెక్కించబడిన చాళుక్య జయసింహ వల్లభుని తెనుగు శాసనము చూద్దాం :

“జయసింహవల్లభ మహారాజు లాకున్ ప్రవర్ధమాన విజయరాజ్య సంవత్సరంబుక ఎణుంబోది అన్నేణ్ణ అమ్మిన్ పూణ్ణమనాణ్ణు ప్లూవిండి రాజుల ముట్లు కలిముడిరాజుల్ ప్లూవిండి సముద్రరక్తై నాకు బణిసేసిన కల్పి పీఠరుట్లు మది కదు మూటికి చిత్తై ఉత్తరంబున పులోంబున చెఱువు పదుమాటి కోటన్ ఎణ్ణుంబోది పుట్టు అట్ల పట్టు సేనుతాటి తోంట లాయు

పడువారంబు ఇచ్చిరి." తెలుగు, ప్రాకృతభాషల మూల స్వరూపముతోనే ఉన్న వ్యత్యాసాన్ని, పై ఉదాహరణలు తెలియజేస్తున్నాయి.

ప్రాచీన శాసనములలోని గ్రామముల పేర్లు కొన్ని 'ఊరు'తో అంత మవుతూ ఉంటవి. కూడూరే, ఏళూరే; ఇందులోని ఊరు దక్షిణదేశ భాషల లోని ఊర్ కు సమీపంలో వుంది. నాటి ఏళూరే నేడు ఏలూరు. నాటి కూడూరే - నేటి కృష్ణాజిల్లాలోని కోడూరు. ప్రాచీన శాసన పరీక్ష జరిపినట్లయితే, తెలుగు దేశంలోని గ్రామముల పేర్లు తెలియగలవు. అతి ప్రాచీనమైన ఈ పేర్లు తెలుగు యొక్క ద్రావిడభాషా బంధుత్వాన్ని స్పష్టంగా నిరూపిస్తున్నాయి.

ఆంధ్రులకంటె ప్రాచీనులైన ద్రావిడ, యక్ష, నాగ ప్రజలు మాట్లాడుతూవున్న ఈ తెనుగుభాష పైన, ఆంధ్రులు మాట్లాడే దేశి, రాజ భాష ఐన ప్రాకృతం, శాతవాహనయుగం తర్వాత రాజభాష ఐన సంస్కృతం - ప్రభావం పడసాగింది. సంస్కృత, ప్రాకృతములు రెండూ ఒకే కూటమికి చెందినవి. గ్రాంథికభాష సంస్కృతము, వ్యావహారికభాష ప్రాకృతము అంతకుమించి మూలపదజాలములోకాని, వాక్యరచనా పద్ధతిలోగాని ఈ రెంటికీ ఎట్టి తేడా లేదు. బౌద్ధమత ప్రచారకులు, తమ మత సిద్ధాంతాలను ప్రజా సామాన్యానికి అర్థమయ్యేటట్లు చేసేందుకు వారి గ్రంథాలన్నిటిని ప్రాకృతంలో వ్రాశారు. అశోకుడు, శాతవాహన రాజులు మాత్రమే కాక ఆనాడు భారతదేశంలోని రాజులందరూ ప్రాకృతాన్నే రాజభాషగా వాడేవారు.

కాని ఆంధ్ర ప్రజల భాష ప్రాకృతం కాదు. గుణాధ్యుడు బృహత్కథను వ్రాసేటప్పుడు ఇలా అన్నాడు : "సంస్కృత, ప్రాకృత, దేశి భాష లను పరిత్యజించి నేను పైశాచీ భాషలో బృహత్కథను వ్రాస్తున్నాను." సంస్కృత, ప్రాకృతములు ఒకే కూటమికి చెందినవి. దేశి, పైశాచి - మరొక కూటమికి చెందినవి.

ఇప్పటికీ, బెలూచిస్తాన్ లో బ్రాహ్మాయి అను భాష, వింధ్య ప్రాంతము నందలి కొండ జాతులలో కాండు, మార్పు, ఒరెయాన్ - మొద

లైన భాషలు నిలిచివున్నవి. ఈ భాషలన్నీ ద్రావిడ భాషా కుటుంబానికి చెందినవి. ఆర్యులు రాకపూర్వము, ద్రావిడులు ఉత్తర హిందూస్థానములో నివసించారు. సింధునదీ తీరంలో హరప్పా, మొహంజదారో నాగరికతను నిర్మించారు. కాలక్రమేణ ఆర్యుల వత్తిడికి లొంగి, వీరు దక్షిణ హిందూ దేశానికి వచ్చినప్పటికీ, ద్రావిడ బంధువులైన కొన్ని తెగలు, అక్కడ నిలిచిపోయినవి. వారి భాషలు కూడా ద్రావిడ భాషా కుటుంబానికి చెందినవి. బెలూచిస్తాన్ లో బ్రాహుయి, ఆఫ్ఘనిస్తాన్ లోని పష్టై, కాశ్మీర్ లోని గిల్గిట్ ప్రజలు మాట్లాడే షీనా - ఇవన్నీ ఇలాంటివి. ద్రావిడ భాషా కుటుంబంతో దగ్గర సంబంధం కలిగిన ఈ భాషలను, దార్దిక్ భాషా కూటమి అని శాస్త్రజ్ఞులు నిర్ణయించారు.

ఆంధ్రుల 'దేశి' ఈ కూటమికి చెందినది దేశి అపభ్రంశ రూపము పైశాచి. ఆంధ్రులు దక్షిణాపధంలో ప్రవేశించిన ప్రారంభంలో వింధ్య ప్రాంతాలలో నివసించారు. వింధ్యాటవులలోని కొండజాతుల వారు ఇప్పటికీ, ద్రావిడ భాషా కుటుంబానికి చెందిన కాండు, మార్డు, ఒరెయాన్ భాషలు మాట్లాడుతున్నారు. గంగా, యమునా తీరానికి చేరకముందు ఆంధ్రులు బెలూచిస్తాన్, ఆఫ్ఘనిస్తాన్, కాశ్మీర్ లలో కూడ ప్రయాణం చేశారని చరిత్రకారులు భావిస్తున్నారు.

దేశియొక్క అపభ్రంశ రూపమైన పైశాచిలో బృహత్కథను వ్రాసిన గుణాధ్యుడు కాశ్మీర్ వాసియా, ఆంధ్రుడా, నేపాల్ వాడా అని పండితులలో వాద ప్రతివాదాలున్నవి. కాశ్మీర్, నేపాల్ దేశస్థుల ప్రాచీన భాష, దేశి, అపభ్రంశమైన పైశాచి ఒకే కూటమికి చెందిన భాషలు కావటమే పై చర్చకు కారణం.

ఆంధ్రుల 'దేశి' తెనుగు, నాగ, యక్ష ప్రజల తెలుగు రెండూ కలిసి ఒకే భాషగా రూపొందినవి. ఈ రెండు భాషలూ సమీప బంధుత్వం గల దార్దిక్, ద్రావిడ భాషా కూటములకు చెందినవి. కనుకనే ఈ సమ్మేళన సాధ్యమైంది.

ఒకే కూటమికి చెందిన భాషలు మాత్రమే వరస్పర సమ్మేళన ఫలితంగా ఏకమైపోగలవని, వివిధ భాషా కూటములకు చెందిన భాషలు - ఎంతకాలం కలిసిమెలిసి వర్ధిల్లినా - చిట్టచివరకు బలవత్తరమైన, పటిష్ఠమైన భాష - నిలిచి రెండవది నశించిపోతుందేతప్ప రెండూ సమ్మేళనం కాలేవని ఆధునిక భాషా శాస్త్రజ్ఞులు నిరూపించారు.

తెలుగుభాష చరిత్రే ఇందుకు చక్కని ఉదాహరణ శాతవాహన యుగంలోను తర్వాత కొంతకాలం - మొత్తం 5 లేక 6 వందల సంవత్సరాలు ప్రాకృతం ఆంధ్రదేశంలో రాజభాషగా ఉంది. తెలుగు భాష శాసనాలలోకి ఎక్కటమే కష్టమైంది ప్రాకృతభాషలోని పదజాలం తద్భవము లనే పేరుతో అనేకము తెలుగులో ప్రవేశించినవి. కాని తెలుగుభాష నశించలేదు. అవసరమైన ప్రాకృత పదజాలాన్ని జీరం చేసుకుని మిగతా భాషను త్రోసిపుచ్చింది. హిందూమత పునరుద్ధరణ నినాదంతో ఉత్తర హిందూదేశంలో గుప్తరాజులు, దక్షిణ హిందూదేశంలో పల్లవరాజులు క్రీ. శ. 400-500 ప్రాంతంలో దండయాత్రలు ప్రారంభించటంతో ప్రాకృతం రాజభాషగా కూడ నశించింది. టిబెటులోని బౌద్ధమత గ్రంథాలలో తలదాచుకున్నది.

ఆ తర్వాత సంస్కృత భాషా ప్రభావము ఆంధ్రదేశంలో 500 ఏండ్లు సాగింది క్రీ. శ. 1000-1100 మధ్య నన్నయ్యభటు తెలుగు భారత రచనతోను - అంతకుముందే అనేక శాసనాలలో వచన, పద్య రూపాలలో ప్రవేశించుటద్వారాను. తెలుగుభాష తన అస్తితాన్ని పునః స్థాపించుకొని రాజభాష అయిన సంస్కృత భాషను త్రోసివేసింది సంస్కృతంలో నుంచి అవసరమైన పదజాలాన్ని తత్సమాల రూపంలో మాత్రం స్వీకరించింది.

కాని దేశి, తెనుగుభాషలు పూర్తిగా సంతరినం కాగలిగినవి. దేశి కూడా తెనుగుభాషకు సారూప్యం కలిగి ఉండటం, దేశికంటె తెనుగు, శతాబ్దాల తరబడి అభివృద్ధిచెంది, మూల పదజాలాన్ని రూపొందించుకొని ఉండటమే ఇందుకు కారణం. దేశి భాషతో లీనం కాగలిగిన తెనుగు, ప్రాకృత.

సంస్కృతాలను - త్రోసివేయటానికి కూడ ప్రధాన కారణం - ఈ రెండు భాషా కూటములతో గల వ్యత్యాసము తప్ప వేరుకాదు.

ఆర్యులకంటే, ద్రావిడులు అతి ప్రాచీనులైనట్లు, ద్రావిడభాషలు కూడా సంస్కృత జనన భాషలకంటే అతి ప్రాచీనమైనవి, పటిష్ఠమైనవి. ప్రాకృతజన్యమైన హిందీ, మరాఠీ, గుజరాతీ, పంజాబీ భాషలకంటే ద్రావిడ భాషలైన తమిళ, కన్నడం, తెలుగు భాషలు దీర్ఘ చరిత్రలో కాల పురుషుని అనేక అఘాతములను తట్టుకొని రూపొందినవన్న విషయం మనం మరువరాదు.

క్రీ. శ. 1050 ప్రాంతంలో రచించబడిన తెనుగు భారతంలో తెలుగు, తెనుగు, ఆంధ్రము-ఒకే అర్థములో అనేక సందర్భాలలో వాడబడ్డవి. మొదట ఒకతెగ పేరుగా ఉన్న ఆంధ్ర - ఈ వేయి సంవత్సరాల చరిత్రలో జరిగిన పరిణామాల ఫలితంగా భాషకు కూడా వర్తించసాగింది. ఆంధ్రులు, ఆంధ్రదేశము, ఆంధ్రభాష; తెలుగువారు, తెనుగుదేశము, తెనుగు భాష; ఇవి పర్యాయ పదములుగా మారిపోయినవి.

శి వ అ థ్యా యం

కళింగ చరిత్ర

అంధ్రులవలెనే కళింగులు అతి ప్రాచీన ప్రజలు. రామాయణ, భారత గ్రంథాలలో అంగ, వంగ, కళింగ పదాలు ఎల్లప్పుడూ కలిసి ఉపయోగింపబడుతూ వచ్చాయి. కళింగులు ఐలిచక్రవర్తి సంతానమని పురాణాలు వర్ణించాయి.

మహాభారత యుద్ధంలో కళింగులు 60 వేల రథాలతో, పదివేల ఏనుగులతో కౌరవులపక్షాన యుద్ధం చేశారని ఉంది. అనాడు వారు ప్రస్తుత కళింగ దేశంలో కాక (శ్రీకాకుళం, విశాఖజిల్లాలు) గంగానదికి దక్షిణ భాగంలో అనగా ఖరగ్ పూర్ ప్రాంతాల్లో నివసించి ఉండేవారు. మహాభారత యుద్ధానంతరం ఏర్పడ్డ కల్లోల పరిస్థితులవల్ల, కాటకంవల్ల వీరు క్రమంగా దక్షిణదిశగా సాగి బంగాళాఖాతం ఒడ్డున, మహానదీ, గోదావరి మధ్య ప్రాంతాలలో స్థిరపడ్డారు. కటక్, బరంపురం, శ్రీకాకుళం, విశాఖ జిల్లాలు మాత్రమేగాక పిర్రాపురం వరకు కూడా కళింగ దేశమనే వ్యవహరించబడ్డది.

బౌద్ధ గాథలు

విజయదను కళింగరాజు 700 మంది పరివారంతోనూ, బౌద్ధభిక్షువులతోనూ బుద్ధుని అవశేషాలను కొన్నిటిని తీసుకుని సముద్ర మార్గాన సింహళం వెళ్ళినట్లు వెన్నుతర జాతకం తెలియజేస్తున్నది.

విజయదనే రాజు కళింగదేశం నుండి వచ్చినట్లు, సింహళ చరిత్ర గ్రంథాలు ధృవపరుస్తున్నాయి. విజయుడు ఓడ యెక్కి ప్రయాణం చేస్తున్నట్లు ఒక శిల్పం సింహళ దేశంలో వుంది.

బుద్ధుని నిర్యాణానంతరం అతని శరీరావశేషాలను బౌద్ధులు వివిధ ప్రాంతాలకు తీసుకువెళ్ళి, భూస్థాపితంచేసి, వాటిపై స్తూపాలు నిర్మించారు. అమరావతీ స్తూపం ఇలాంటిదే. కళింగదేశంలో దంతపురమనేచోట కూడా యిలాంటి స్తూపం నిర్మించబడ్డది. ప్రస్తుతం చికాకోల్ స్టేషన్ సమీపంలో దంతవ క్షునికోట అని పిలవబడే దిబ్బ ప్రాచీనమైన దంతపురం.

కుంభవతీ పురంలో ప్రజా పీఠకుడైన దండకుడనే రాజు పరిపాలించే వాడు అతని దుష్కర్మత్యాల ఫలితంగా రాళ్ళవరం కురిసి కుంభవతీ నగర మంతా ధ్వంసమైంది అతని సామంతులు బౌద్ధధర్మాన్ని స్వీకరించి, ప్రజా రంజకులుగా పరిపాలించారని మరొక జాతకకథ తెలియజేస్తున్నది ఈ కుంభ వతీ నగరం కళింగ దేశంలో ఎక్కడ వుండేదో చెప్పలేము. బౌద్ధమతం అతి ప్రాచీన కాలం నుండి బహుశా ఆంధ్రదేశంలో కంటే కూడా ముందు గానే కళింగ దేశంలో వ్యాపించిందని ఊహించవచ్చు.

కళింగదేశం నందరాజుల పరిపాలన క్రింద వుండేది. వారి రాజధాని పాటలీపుత్రము. బౌద్ధమతంతోపాటు జైనమతం కూడా కళింగ దేశములో విశేషవ్యాప్తిలో వుండేది. బౌద్ధ, జైనమతములు రెండూ హిందూమతముపై తిరుగుబాటుగా ప్రారంభమైనవి. కాని జైనమతంలో మొదటినుండి శక్తి పూజలు, ఆరాధనలు, మంత్ర తంత్రాలు ప్రబలంగా ఉండేవి నందరాజులు కళింగ దేశాన్ని పరిపాలిస్తుండగా జైనమతం విస్తారంగా వ్యాపించి ఉండే దని, అనేక జైన విగ్రహాలను నందరాజులు పాటలీపుత్రానికి తరలించుకు పోయారని క్రీ. పూ. 183 ప్రాంతంలో కళింగ దేశాన్ని పరిపాలించిన కార వేలుని హాథిగుంఫా శాసనం ద్వారా తెలుస్తున్నది.

అశోకుని దండయాత్ర

అశోకుని కళింగ దండయాత్ర కళింగదేశ చరిత్రలోనే గాక భారత దేశచరిత్రలోనే అతి ప్రధామైన ఘట్టం.

క్రీ. పూ 268-236 మధ్యకాలంలో అశోకుడు పరిపాలించాడు. అశోకుడు రాజ్యానికి వచ్చిన వెంటనే కళింగ రాజులు స్వతంత్ర్యం ప్రక

టించారు. వారిని ఓడించేందుకు క్రి. పూ. 255లో అశోకుడు దండయాత్ర చేసినట్లు దొలి (పూర్వీ)వద్ద, జొగడ (భీరంపురం)వద్ద శాసనాలు తెలియజేస్తున్నాయి.

ఈ కళింగ దండయాత్ర మహా భీకరంగా జరిగింది. అనంతరం సైనికులు మరణించారు. ప్రజలు నానా ఇక్కట్లు పడ్డారు. మహాభారత యుద్ధంలో ధైర్యసాహసాలతో పోరాడిన కళింగ వీరుల సంతతి యుద్ధంలో చనిపోయినందుకు, తానెంతో విచారిస్తున్నానని అశోకుడు తన శాసనాలలో వ్రాసుకున్నాడు. అతి బలవంతులయిన ప్రవృద్ధులు నశించటంతో అశోక సామ్రాజ్యానికి ఇక ఎదురు లేకపోయింది. అశోకుని వ్యక్తిగత మానసిక ప్రవృత్తిలోనూ మార్పు వచ్చింది. ఈ రెండూ పరస్పరాధారాలు పాలకవర్గ ప్రయోజనాలకు వ్యక్తుల పాత్రకు గల గతి తార్కిక సంబంధానికి కిది చిహ్నం.

అశోకుని శాసనాలన్నీ ప్రాకృతంలో ఉన్నవి. హాలుని గాథా సప్తశతి శౌరసేని ప్రాకృతమై వుండగా, ఈ శాసనాలన్నీ పాలీ ప్రాకృతంలో వున్నాయి.

సామాజిక జీవనం

అశోకుని శాసనాల ద్వారా నాటి కళింగ ప్రజల సామాజిక జీవనం కొంత తెలియజేస్తుంది. రాజ ప్రతినిధి అతనికొక నలహా సంఘము, అమాత్య శ్రేణి, ప్రదేశకులు, రజ్జుకులు, ఆయుక్తులు-అని వివిధ అంతస్తులకు చెందిన రాణోద్యోగులు పరిపాలనా బాధ్యతను నిర్వహించేవారు.

మోక్షము కల్గనను పిచ్చినమ్మకముతో పశు హింస చేయరాదని ఆహారానికి మాత్రము పశువులను విచక్షణతో వాడుకోవాలని ప్రజలను దోషిస్తూ అశోకుడు శాసనాలు చెక్కించాడు.

దాన దాసీ జనులను, భృత్యులను దయతో చూడవలెనని కూడా అశోకుడు హెచ్చరించాడు. ఔషధశాలలు దేశమంతటా విరివిగా ఉండేవి

బర్మా, సింహళం, జావా, సుమిత్ర దేశాలతో విరివిగా వ్యాపారం సాగుతూ ఉండేది.

కారవేలుడు

అశోక సామ్రాజ్య పతనానంతరం కారవేలుడను రాజు క్రీ. శ. 18^{వీ} సంవత్సరంనాడు కళింగదేశాన్ని పరిపాలించాడు. మౌర్య సామ్రాజ్యంపై తిరుగుబాటు చేసి స్వతంత్ర ప్రభుత్వాన్ని స్థాపించిన మొదటి కళింగరాజు కారవేలుడు. కారవేలుడు అనునది ద్రావిడభాషా పదము. పద్మనై న ఆయుధము కలవాడు అని ఈ మాటకు అర్థము. ఈ పదాన్ని సంస్కృతీకరించి జైరవేలుడు అన్నారు. ఈతడు పాటలీపుత్రాన్ని పరిపాలిస్తున్న పుష్యమిత్రుని ఓడించి, మౌర్యరాజులు తీసుకువెళ్ళిన జైన విగ్రహాలను తిరిగి తెచ్చాడు.

కారవేలుడు కళింగదేశాన్ని పరిపాలించే సమయంలో శాతకర్ణి అను రాజు ఆంధ్రదేశాన్ని పరిపాలించేవాడు. ఈ ఉభయ రాజుల మధ్య యుద్ధం జరిగింది ఆ యుద్ధంలో 'పింధుండ'నగరాన్ని కారవేలుడు ధ్వంసం చేశాడని హాథిగుంఫ శాసనం తెలియజేస్తున్నది భువనేశ్వరానికి (ప్రస్తుత ఒరిస్సా రాజధాని) నాలుగుమైళ్ళ దూరంలో ఖండగిరిలోనూ, ఉదయగిరిలోనూ ఈతని శాసనాలు లభించాయి. హాథిగుంఫ శాసనంద్వారా ఈక్రింది విషయాలు తెలుస్తున్నవి

జైన మతస్తుడైన కారవేలుడు వృషభలాంచనుడు వృషభం జైనమతస్తులకు దైవతుల్యం. ఇతని రాజధానియైన కళింగనగరం, ప్రస్తుతం పర్లాకిమిడి పద్మనై ముఖలింగం

అంతకుపూర్వం పరిపాలించిన మగధరాజులు త్రవ్వించిన కాలువలు చెడిపోగా, వానిని కారవేలుడు మరమ్మత్తు చేయించాడు రాజధాని ఐన కళింగనగరానికి నీటివసతి కల్పించాడు. జైనమత ప్రవక్త వర్ణమాన మహా వీరుడు కళింగదేశం స్వయంగా పచ్చి జైనమతం ప్రచారం చేశాడని కూడా యీ శాసనంలో వుంది.

కారవేలుడు 35 లక్షల ప్రజల యోగక్షేమాలను చూస్తూవుండేవాడు. తుపానులవల్ల పడిపోయిన గోవురప్రాకారాలను బాగుచేయించాడు. సర్వ రాష్ట్రీక, భోజక ప్రముఖులను (మధ్యప్రదేశ్ లోని రాజులు) పాదాక్రాంతులను చేసుకున్నాడు. పౌర జానపదులకు అనేక సౌకర్యాలు కలిగించాడు. బీహారు రాష్ట్రంలో గయ జిల్లాలోని గోరధగి వద్ద పాటలీపుత్ర రాజును ఓడించాడు. కారవేలుని దాటికి గ్రీకు రాజైన డిమిట్రీయస్ భయపడి పారిపోయాడు. అంగ, వంగ దేశాల నుండి రత్నాలను తెచ్చాడు. బౌద్ధ, జైన చిత్తువులకు, బ్రాహ్మణులకు విశేషంగా పారితోషికాలిచ్చి సంతృప్తిపరచాడు. 164 జైన మత గ్రంథాలను పునరుద్ధరించాడు.

పై వివరాలనుబట్టి కారవేలుడు అతి సమర్థుడైన రాజుని మాత్రమే గాక, అతని సామ్రాజ్య విస్తీర్ణం కూడా తెలుస్తున్నది. గోదావరి నదీతీరం వరకు అతని సామ్రాజ్యం వ్యాపించింది. దాన్యకటకంపైన కూడా అతను దండెత్తాడని తెలుస్తున్నది.

ఆంధ్ర దేశంలో అంతర్భాగం

కారవేలుని తర్వాత, కళింగ దేశమంతా శాతవాహన రాజుల పరిపాలనలోకి వచ్చింది. శాతవాహన రాజుల నాణెములు అనకాపల్లి, చీపురు పల్లి ప్రాంతాలలో విశేషంగా లభించాయి. రామత్తీరం, బొజ్జనకొండ, శంఖరం శిల్పసూపద, ఇతర ఆంధ్ర శిల్పసూపద ఒకే రకమైనది శాలి హుండాం బౌద్ధ స్తూపాన్ని శాతవాహనరాజులు నిర్మించినట్లు స్థలపురాణం తెలియజేస్తున్నది. శాతవాహన రాజులు కళింగాంధ్ర ఐక్యతను స్థాపించి సుస్థిర పరిపాలన ఏర్పరచారు. ముఖ్యంగా, చీపురుపల్లి వద్ద దొరికిన శాసనాలలోని భాష, లిపి ఇతర ఆంధ్ర ప్రాంతాలలోని భాష, లిపివలెనే ఉంది. వర్తక వ్యాపారాలు, సాబుధ బౌధవ్యాలు, భాష, సంస్కృతి, ఆచార వ్యవహారాలు కలిసిపోయినాయి. మూడలికమైన తేడాలుండవచ్చు, కాని, జాతి ఒకటే, భాష ఒకటే.

చిన్న రాజ్యాలు

శాతవాహన రాజ్య పతనానంతరం, చిన్న చిన్న రాజ్యాలు కళింగ దేశంలో ఏర్పడ్డారు. 4 వ శతాబ్దంలో జరిగిన సముద్రగుప్తుని దండయాత్ర నాటికి పితాపురం, ఎలమంచిలి, ఆముదాలవలస, గిరికొత్తూరులవద్ద వేర్వేరు స్థానిక ప్రభువులు పరిపాలించినట్లు సముద్రగుప్తుని అలహాబాద్ శాసనం తెలియజేస్తున్నది.

అటుతర్వాత మారతవంశస్తులు క్రీ. శ. 350 ప్రాంతంలో పితాపురం రాజధానిగా దక్షిణ కళింగను పరిపాలించసాగారు. ఈ వంశంలో మొదటి రాజు వాసిష్టిపుత్ర శక్తివర్మ. శాతవాహన సాంప్రదాయాలను యితడు కొనసాగించినట్లు, తల్లి పేరుతో ప్రారంభమైన యితని నామ ధేయమే స్పష్టం చేస్తున్నది. ఇతని మనుమడైన రెండవ శక్తివర్మ తన రాజధానిని పితాపురం నుండి చికాకోల్ వద్దనున్న సింగుపురానికి మార్చాడు. ఈ రాజులు “కళింగాధిపతి” అను బిరుదు వహించారు. మరి ముగ్గురు రాజులు పరిపాలన చేసిన మీదట, క్రీ. శ. 440 ప్రాంతంలో యీ వంశం అంతరించింది వీరి తర్వాత వాసిష్టి వంశస్తులైన గుణవర్మ, ప్రభంజన వర్మ, అనంతవర్మ అను రాజులు ఎలమంచిలి రాజధానిగా కొంతకాలం పరిపాలించారు. క్రీ. శ. 485 లో యీ వంశం కూడా అంతరించింది.

పిమ్మట విష్ణుకుండిన రాజులు దక్షిణ కళింగదేశాన్ని జయించారు. ఉత్తర కళింగలో, గాంగరాజులు అను స్వతంత్ర వంశం తలయెత్తించింది. వీరికి, విష్ణుకుండినులకు అనేక యుద్ధాలు జరిగాయి.

గాంగ వంశం క్రీ. శ. 497 లో ప్రారంభమైంది. ఆముదాలవలస వద్దనున్న దంతపురాన్ని వీరు మొదట రాజధాని చేసుకున్నారు. ఆ పిమ్మట క్రీ. శ. 570 లో ముఖలింగం వీరి రాజధాని ఐంది. విష్ణుకుండిన వంశప్రభావం కొనసాగినంతవరకు వీరు ఉత్తర కళింగాన్ని మాత్రమే పరిపాలించి ఆ పిమ్మట మొత్తం కళింగదేశ మంతటిపైన ఆధిపత్యం సాగించారు.

గాంగ వంశసులు మైసూరునుండి తరలి వచ్చినట్లు వారి చరిత్ర తెలియ జేస్తున్నది. మైసూరును పరిపాలించిన వారిని పశ్చిమ గాంగులని, కళింగరాజులను తూర్పు గాంగులని చరిత్రకారులు వ్యవహరిస్తున్నారు గాంగరాజులు వేయిసంవత్సరాల పాటు క్రీ. శ. 1437 లో గజపతిరాజులు తలయెత్తేవరకు కళింగ రాజ్యాన్ని పరిపాలించారు

7 వ శతాబ్దంలో భారతదేశ సంచారము చేసిన హ్యూన్ సాంగ్ కళింగ దేశాన్ని యిలా వర్ణించాడు ;

“ఉద్ర (ఓద్ర) దేశానికి దక్షిణంగా కళింగ్ కియా (కళింగ) దేశం ఉంది. ఈ రాష్ట్రం చుట్టుకొలత 714 మైళ్ళు దీని రాజధానీనగర వైశాల్యం 81 మైళ్ళు. ఇది ఉష్ణదేశం. పడమరగా వందల కొలది మైళ్ళవరకు కొండలు, కీకారణ్యాలు వ్యాపించి వున్నాయి. సముద్రతీరంలో మాత్రం సారవంతమైన భూములున్నాయి

“నూరు బౌద్ధ ఆరామాలు, నూరు హిందూ దేవాలయాలు ఉన్నవి. బౌద్ధ మరాలలో పదవేలమంది విద్యార్థులు విద్యాభ్యాసం చేస్తున్నారు ప్రజలు ఉభయమతాలను సమానంగానే ఆదరిస్తున్నారు ముడించిన ఏనుగులకు యీ దేశం ప్రసిద్ధి చెందింది. ప్రజలు నాగరికత గలవారు.”

జైన మత వ్యాప్తి

ఆంధ్రదేశంలో అతి ప్రాచీనకాలం నుండి బౌద్ధ మతంతో బాటు జైన మతంకూడా వ్యాపించింది బౌద్ధ మతానికి అమరావతి, నాగార్జున కొండలు కేంద్రాలు. ఇక్కడనుండి ప్రారంభమై బౌద్ధశిల్పం, సంస్కృతి, మతం నలుమూలలా వ్యాపించాయి. జైనమతం కళింగదేశము నుండి ప్రారంభమై దక్షిణ దిశగా ఆంధ్రదేశంలో వ్యాపించింది విష్ణుకుండిన వంశ పతనానంతరం పరిపాలించిన చాళుక్యుల కాలంలో పెక్కుమంది రాజులు జైనమతాన్ని ఆదరించారు.

ప్రాచీనుల సాంఘిక జీవనంలో ఆరిక కారణాలతో పాటు మతం ఒక ప్రధాన శక్తిగా వుండేది. ప్రజల తాత్విక భావాలు, నమ్మకాలు, ఆచారాలు వారి మతంపైన ఎక్కువగా ఆధారపడి ఉండేవి. ప్రాచీన కళింగ ప్రజల ఆచార వ్యవహారాలను తెలుసుకునేందుకు ముఖలింగ దేవాలయ శిల్పాలు ఎంతో ఉపయోగపడతాయి.

ముఖలింగ శిల్పాలు

పరాకిమిడి సమీపంలో ప్రస్తుతం ముఖలింగం అని వ్యవహరించబడుతున్న నగరం అనేక సంవత్సరాలు కళింగ రాజులకు రాజధానిగా ఉండేది. 7 వ శతాబ్దం తర్వాత గాంగరాజులు ముఖలింగాన్ని వదిలి, కలకం తమ రాజధానిగా చేసుకున్నారు.

నాటి సామాజిక జీవనాన్ని ప్రతిబింబించే అనేక చిత్రాలు ముఖలింగ దేవాలయాలపై చెక్కబడియున్నాయి. ఒక చిత్రంలో మల్లయుద్ధపు స్రవరృసం వుంది. చుట్టూ జనసమూహం, రాజు అంతఃపర పరివారంతో సహా ఒక వేదిక మీద వుంటాడు. మరొకచోట ఏనుగుల యుద్ధచిత్రం ఉంది. ఏనుగుల వేటకు సంబంధించిన అనేక శిల్పాలున్నాయి. కళింగదేశం ఏనుగులకు ప్రసిద్ధి చెందిన విషయం పై శిల్పాల ద్వారా గ్రహించగలం.

ముఖలింగం ప్రస్తుతం ఒక శివాలయం. కాని బౌద్ధ జైన విగ్రహాలనేకం అక్కడ దొరికాయి. శక్తి పూజ, నరబలి ఆనాడు ఉండేవని సూచించే శిల్పాలుకూడా ఉన్నాయి. ఒక శిల్పంలో శ్రీ ఒక త్రాసును పట్టుకున్నది. ఒక వైపున కాళ్ళు, తల వ్రేలాడుచున్న మనుష్యుడు, రెండవ వైపున మొండెంగల మానవ శరీరం ఉన్నాయి. ఈ రెంటిని ఆ శ్రీ త్రాసులో తూస్తున్నది. మరొక శిల్పంలో, ఆరు చేతులు గల శక్తి ఒక పురుషుని ఒక చేతితో పట్టుకొని మరొక చేతితో నరుకుతున్నది. మరొక శిల్పంలో ఒక శ్రీ చెట్టుకు తలక్రిందుగా వ్రేలాడగట్టి చుట్టూ భజన చేస్తున్నారు. మరొక శిల్పంలో ఒక కత్తిని ధరించిన పురుషుడు నాలుగు పశువులు ఉన్నాయి.

జంతుబలిని, నరబలిని యీ శిల్పాలు సూచిస్తున్నాయి.

విదేశయానం

ఆంధ్ర సంస్కృతికి కళింగ ప్రజలు చేసిన మహాపకారం మరొకటి ఉంది.

కళింగదేశం కొండప్రాంతం. సారవంతమైన దేశం కాదు మొదటి నుంచి విదేశాలకు వలస వెళ్ళటం కళింగ దేశంలో విస్తారంగా ఉంది కళింగ పట్టణం నాటి ప్రధాన రేవు పట్టణాలలో ఒకటి కళింగ పట్టణానికి మూడుమైళ్ళు ఎగువగా, వంశధార పక్కన ఉన్న శాలిహుండాం బౌద్ధ స్తూపం. ప్రజలు, బౌద్ధబిక్షువులు విదేశ యాత్రలకు వెళ్ళేవారు. జానాలో నేటికీ “క్లింగులు” అను ఒక తెగ ప్రజలున్నారు. వీరు కళింగుల నుండి ఏర్పడిన ఒక ఉపశాఖ జానా, సుమిత్రా, బోర్నియో, సింహళ దేశాలకు కళింగులు విస్తారంగా వలస వెళ్ళారు. వీరి ద్వారానే హిందూ, బౌద్ధ సంస్కృతి ఆ దీవులలో వ్యాపించింది. ఇండోనేషియా రాజధాని జోగ్జాకార్తాలో చతుర్ముఖ బ్రహ్మకు దేవాలయం ఉంది. భీముడు, అర్జునుడు, సుభద్ర, భారతీయులకు పౌరాణిక వ్యక్తులు. ఇండోనేషియాలో వీరందరికి దేవాలయాలు కట్టారు. దశావతారాలకు దేవాలయాలు, గరుత్మంసుని దేవాలయం, కూర్మ (తాబేలు) దేవాలయం - ఇవన్నీ జానా, సుమిత్రా దీవులలో నిలిచి ఉన్నవి

చాళుక్య యుగం

క్రీ. శ. 620 సంవత్సరం తర్వాత ఆంధ్రప్రదేశ్ చరిత్రలో ఒక నూతన యుగం ఆరంభమైంది. మహారాష్ట్ర దేశంలో బావామి నగరాన్ని రాజధానిగా చేసుకొని దక్షిణ హిందూ దేశాన్నంతా పరిపాలించిన సత్యాశ్రయ పులకేశి ఆంధ్రదేశంపై దండెత్తాడు అప్పటికే విడుదలైన రాజుల ప్రభావం అంతరించింది క్రీ. శ. 611 లో కృష్ణానదీ తీరంలో జరిగిన ఘోర యుద్ధంలో, ఆంధ్రదేశంలో మిగిలిన రాజులను ఓడించి, సేనానాయకుడైన పృథ్వీయవరాజును రాజప్రతినిధిగా పులకేశి నియమించాడు ఆంధ్ర రాజులు అంతమాత్రాన మహారాష్ట్ర రాజైన పులకేశి పరిపాలనకు తలబగలేదు తిరిగి 624 లో, సత్యాశ్రయ పులకేశి రాజు సోదరుడైన కుబ విష్ణువర్ధనుడు ఆంధ్రదేశంపై దండెత్తి, కొల్లేరు వద్ద శత్రువులను ఓడించి చాళుక్య రాజ్యానికి శంకుస్థాపన చేశాడు. వేంగి నగర రాజధానిగా విష్ణువర్ధనుడు రాజ్యాన్ని స్థాపించి కాలక్రమేణ తన సోదరుడైన పులకేశితో సంబంధాలు తెంచుకొని, వేంగి చాళుక్య లేక తూర్పు చాళుక్య వంశానికి మూలపురుషుడైనాడు. ఈ వేంగి చాళుక్యులు 500 సంవత్సరాలకు పైగా ఆంధ్ర దేశాన్ని పరిపాలించారు.

చాళుక్యులకు పూర్వం ఆంధ్రచరిత్రను తెలుసుకోవడానికి శాసనాలు, శిల్పాలు, నాణెములు, విదేశ చరిత్రకారుల రచనలు తప్ప వేరే ఆధారాలు లేవు. కనుకనే క్రీ.పూ. 200 నుండి క్రీ. శ. 800 వరకు 800 సంవత్సరాల ఆంధ్ర ప్రజల చరిత్రను సమగ్రంగా తెలుసుకోవటం కష్టంగావుంది. కాని చాళుక్యయుగ ప్రారంభంతో యీ బాధ కొంత తగ్గుతుంది.

తెలుగుభాష శాసనాలలో ప్రవేశించింది. తెలుగులో నేటివరకు తెలిసిన మొదటి గ్రంథం ఆంధ్ర మహాభారతము, చాళుక్య రాజులలో ఒకడైన రాజరాజ నరేంద్రుని కాలంలో రచించబడ్డది (1022-1061). నాటినుండి ఆంధ్రప్రజల చరిత్రను గ్రహించటానికి తెలుగు సాహిత్యం ఒకముఖ్య సాధనం.

బౌద్ధ, హిందూ మత ఘరణలతో, వలస, విషుకుండిన రాజుల నిరంతర యుద్ధాలతో కల్లోలమైన ఆంధ్రదేశం 625 నుండి 753 వరకు ఒక శతాబ్దం పైగా, ప్రథమ చాళుక్య రాజులక్రింద సుస్థిర పరిపాలనను అనుభవించింది. వర్తక వ్యాపారాలు, వ్యవసాయం వృద్ధిచెందాయి. ఆంధ్ర భాషాభివృద్ధి కూడా జరిగింది.

వివిధ భారతీయ జాతుల ఆవిర్భావం

భారతదేశం మొత్తంమీద యీ యుగంలో మరొక పరిణామం కూడా ప్రారంభమైంది. వివిధ ప్రాంతాలలోని ప్రజలు స్థిరజీవనానికి అలవాటు పడ్డారు. పెద్దఎత్తున ఒక ప్రాంతం నుండి మరొక ప్రాంతానికి వలసలు వెళ్ళటం ఆగిపోయింది.

ఆంధ్రదేశంలో గత 600 సంవత్సరాల కాలంలో వ్యవసాయం వృద్ధి పొందింది. ప్రజలు అరణ్యాలను చేదించి సాగులోకి తెచ్చారు. నదులకు చిన్నచిన్న ఆనకట్టలు కట్టారు. వర్తక వ్యాపారాలు పెంపొందినవి. ఈ ఆర్థికాభివృద్ధి ఫలితంగా, ఆంధ్రులు పెద్దపెట్టున ఇతర ప్రాంతాలకు వలసవెళ్ళే అవసరం లేకపోయింది ఒకే ప్రాంతంలో నివసించే వర్తక వ్యాపారి ఆర్థిక సంబంధాలతో పెనవేసుకు పోయిన ఆంధ్రులు ఒక ప్రత్యేక జాతిగా రూపొందసాగారు. ఈ యుగంలోనే కన్నడ, ఆంధ్ర లిపులు విడిపోయి వేర్వేరు లిపులుగా రూపొందినవి. నేటి మహారాష్ట్ర భాషకు ప్రాథమిక చిహ్నాలు కూడా యీ యుగంలోనే తలయెత్తినవి. హర్షవర్ధనుడు (606-636) కనోజ్ రాజధానిగా ఉత్తర హిందూస్థానమంతా జయించి తన సామ్రాజ్యాన్ని స్థాపించాడు. బౌద్ధ, హిందూ, జైన మత

సురి నందరినీ సమానంగా ఆదరించాడు. అంతవరకు ప్రజల ప్రత్యేకతను వారి మతాలు తెలియజేస్తూ వుండేవి. కాని నాటితో మత విద్వేషాలు, విభేదాలు కొంత తగ్గినవి. బౌద్ధమతం ప్రాచీన స్వరూపాన్ని కోల్పోయి కేవలమొక వైజ్ఞానిక శాఖగా మిగిలిపోయింది. బౌద్ధ విశ్వ విద్యాలయంగా పేరు పొందిన నలండా (బీహారు) లో హిందూ, బౌద్ధ, జైన తత్వశాస్త్రాలన్నిటినీ బోధిస్తుండేవారనీ, యీ మతాలన్నీ భారతీయ సంస్కృతియొక్క వివిధ రూపాంతరాలుగా అధ్యాపకులు భావించేవారనీ, నలండా విశ్వవిద్యాలయాన్ని చూచిన హ్యూన్ సాంగ్ వర్ణించాడు.

దక్షిణ హిందూ దేశంలో యీ మార్పు ప్రస్ఫుటమైంది. క్రీ.శ. 600 నాటికి బౌద్ధమతం ఆంధ్రలో పూర్తిగా అడుగంటింది. హిందూ, జైన మతాలు మాత్రమే చాళుక్య రాజులకాలంలో విలచినవి. నాటివరకు వ్యక్తుల మధ్య సన్నిహితత్వము మతప్రాతిపదికపై ఉండేది. తెలుగు దేశపు బౌద్ధుడు, మహారాష్ట్ర బౌద్ధుడు తాము అత్యంత సన్నిహితులమని భావిస్తుండేవారు. తమప్రక్కనే ఒకే గ్రామంలో నివసించే మరొక మతసుజ్ఞ పరాయివాడుగా యెంచుకునేవారు. బౌద్ధ భిక్షువుల నిరంతర వందార కార్మకమాలు యీ సన్నిహితత్వాన్ని ప్రోత్సహించాయి.

చాళుక్య యుగంతో ఇది సళించింది. బౌద్ధుడైనా, జైనుడైనా, హిందువైనా ఒకే భాష మాట్లాడుతూ, ఒకే ప్రాంతంలో తరతరాలుగా నివసిస్తున్న వ్యక్తులే తమకు సన్నిహితులని ప్రజలు భావించసాగారు. మతభావం తగ్గి జాతిభావం ప్రారంభం కావటాని కిది నాంది. సుస్థిర రాజకీయ, ఆర్థిక జీవితం పునాదిపైననే ఇది సాధ్యమైంది. వ్యక్తుల మధ్య అనుబంధాన్ని భాష వృద్ధి చేయసాగింది.

ఈ పరిణామం సామాన్య ప్రజలకు మాత్రమే పరిమితంకాక రాజులవరకూ వ్యాపించింది. చాళుక్యరాజులు సగర్వంగా ఇలా చెప్పుకున్నారు :

అస్తి ప్రశస్త జాతీనాం రత్నమూనివ వారిధి

జన్మభూమిః చాళుక్యానాం దేశో వేంగీతి విస్తృతః॥

రత్నగర్భయైన సముద్రమువలె అత్యంత ప్రసిద్ధిచెందిన వేంగి దేశము చాళుక్యుల జన్మభూమి. పై శ్లోకము క్రీ. శ. 772-806 సంవత్సరాలమధ్య పరిపాలించిన నాల్గవ విష్ణువర్ధనుని శాసనంలో ఉంది.

చాళుక్యుల మాతృభూమి

ఆంధ్రదేశ చరిత్రలో ఇంతటి మార్పులు తెచ్చిన యీ చాళుక్య రాజు లెవ్వరనే విషయంలో చరిత్రకారులలోనే వివిధ సిద్ధాంతాలున్నాయి. తాము సూర్యవంశ రాజులమని, చంద్రవంశ రాజులమని, పాండవుల సంతతివారమని, అతిశయోక్తులు సహజంగానే ఈ రాజులు చెప్పుకున్నారు. కాని వా సవిక దృష్టితో చూస్తే వీరు దక్షిణాదివారేనని ఆంధ్రదేశమే వీరి జన్మస్థలమని కూడా బోధపడగలదు.

నాగార్జునకొండ శిల్పాలలో మహాతలవర ఖండచారికి రేమణక అను ఒక సేనానాయకుడు హిరణ్యక రాష్ట్రంలో పరిపాలించినట్లు ఉంది. హిరణ్యకరాష్ట్రం అనగా కడపజిల్లా కేంద్రంగాగల రాయలసీమ. దీనినిబట్టి క్రీ.శ. 200-250 ప్రాంతంలో చారికి వంశస్థులు హిరణ్యక రాష్ట్రంలో ఉన్నారని భావించవచ్చు.

క్రీ. శ. 458-480 మధ్యకాలంలో త్రిలోచన పల్లవునితో విజయాదిత్య చాళుక్యుడు పోరాడి ఓడిపోయినట్లు చరిత్ర తెలుపుతున్నది. గర్భవతియైన విజయాదిత్యుని భార్య కడపజిల్లా ముడివేము అగ్రహారంలో విష్ణుశర్మ అను బ్రాహ్మణుని ఇంట్లో తలదాచుకొని ప్రాణాలను కాపాడుకున్నది. ఆమెకు పుట్టిన కుమారుడు విష్ణువర్ధనుడు. చాళుక్య వంశములో ఈ పేగు అనేకమంది రాజులు ధరించారు. చాళుక్యనామం, చళుకి, చల్కి, నలుకి అను ద్రావిడ నామాల రూపాంతరం మాత్రమే. కీ. శే. కొమర్రాజు లక్ష్మణరావుగారు ఈ విషయమై పరిశోధనలు చేసి నూతన విషయాలను బైబిలెట్టారు. "దివాకరం" అనబడు తమిళ భాషాకోశంలో చాళుక్య వెండార్ అను పదానికి వెల్లాలకుల ముఖ్యులు అను అర్థం ఉన్నది. వెల్లాల తెగవారు కర్షకులు.

పై విషయాన్ని అన్నిటిని సమన్వయం చేస్తే ఒక విషయం బోధపడుతుంది. చాళుక్యుల ప్రాచీన నివాసస్థలము రాయలసీమ ప్రాంతం. వీరు ప్రారంభంలో కర్ణాటక, కృష్ణానది మధ్య మునిగిపోయారు. కృష్ణానదికి దక్షిణంగా వ్యాపారం చేసే కొన్ని పల్లవ సామ్రాజ్యానికి వ్యతిరేకంగా పోరాడారు. తాత్కాలికంగా ఓడిపోయారు. తర్వాత ఉత్తరదిశగా వెళ్లి, మహారాష్ట్ర దేశంలో బాదామి వద్ద, సత్యాశ్రయ ప్రథమ పులకేశి నాయకత్వాన రాజ్యం స్థాపించారు. తిరిగి ఆంధ్రదేశాన్ని జయించి, ఒక కాలం ఆంధ్రదేశంలో స్థిరపడ్డారు. వీరే వేంగీ చాళుక్యులు.

చోళులు అనుపేరు గలవారు కావేరీతీరంలోను, రాయలసీమలోను, తెలంగాణ ప్రాంతంలోను క్రీ. శ. నాల్గవ శతాబ్దంలో నివసించారని, వీరంతా కరికాలచోళుని వంశకర్తగా చెప్పుకున్నారని మనము ఇంతకుముందే తెలుసుకున్నాము. అదే విధంగా వేంగీ చాళుక్యులు, బాదామి చాళుక్యులు, వేములవాడ చాళుక్యులు, ముదిగొండ చాళుక్యులు వీరంతా సత్యాశ్రయ పులకేశిని తమ వంశకర్తగా భావించి, వివిధ ప్రాంతాలను పరిపాలించారు. బాదామి చాళుక్యులు మహారాష్ట్ర ప్రాంతాన్ని, వేములవాడ చాళుక్యులు తెలంగాణలోని కరీంనగర ప్రాంతాన్ని, ముదిగొండ చాళుక్యులు తెలంగాణలో మదిర; మానుకోట, వరంగల్ ప్రాంతాన్ని, వేంగీ చాళుక్యులు కృష్ణా - గోదావరి మధ్యాంధ్ర దేశాన్ని పరిపాలించారు.

మూడు ప్రధాన ఘట్టాలు

ఆంధ్రదేశంలో చాళుక్య పరిపాలనను మూడు దశలుగా విభజించవచ్చు.

1. క్రీ. శ. 625-755 వరకు మొదటి దశ. ఈ దశలో 8 మంది రాజులు పరిపాలించారు. వీరు తమ పాలనను కోస్తా ఆంధ్ర జిల్లాలలో చీపురుపల్లి నుండి నెల్లూరువరకు విస్తరింప జేసుకున్నారు. మారు నంపల్ల రాజులపైగా సుస్థిర పరిపాలన చేశారు. పశ్చిమ దిశగా ఉన్న తమ జ్ఞాతులైన బాదామి చాళుక్యులతోను, దక్షిణాన కంచిని పరిపాలిస్తున్న పల్లవుల

తోను నేహా సంబంధాలు ఏర్పరచుకున్నారు. పల్లవులు-బాదామి చాళుక్యులు నిరంతర సంగ్రామాలలో నిమగ్నులై ఉన్నప్పటికీ వేంగీ చాళుక్యులు ఈ తగాదాలలో జోక్యం కలిగించుకోక తటస్థంగా ఉన్నారు.

2. క్రీ. శ. 753-973 వరకు (200 సంవత్సరాలకు పైగా) రెండవ దశ. ఈ దశలో 16 గురు రాజులు పరిపాలించారు. బాదామి చాళుక్యులు రాజ్యచ్యుతులై వారి స్థానంలో రాష్ట్రకూటులు మహారాష్ట్ర రాజ్యాన్ని పరిపాలించసాగారు. వీరు వేంగీ రాజ్యాన్ని కబళించడానికి అనేక యుద్ధాలు చేశారు. కొంతకాలం పరిపాలించారు కూడా. కాని తిరిగి వేంగీ చాళుక్యులు విజృంభించి రాష్ట్రకూటులను ఆంధ్రదేశం నుండి తరిమివేశారు. ఈ 200 సంవత్సరాలలో రాష్ట్రకూటుల దండయాత్ర నుంచి ఆంధ్రదేశాన్ని రక్షించిన పోరాటాలలో వేంగీ చాళుక్యులు రాటుదేలి, తాము ఆంధ్రులమేనన్న ఆత్మజ్ఞానాన్ని పొంది ప్రజలతో సన్నిహితత్వం పెంపొందించుకున్నారు. ప్రజా సహకారంతో అనేక ఘోర యుద్ధాలలో రాష్ట్రకూటులను ఓడించి ఆంధ్రదేశ స్వాతంత్ర్యాన్ని విలబెట్టారు.

3 క్రీ. శ. 973-1076 వరకు మూడవదశ. ఈ దశలో 8 మంది రాజులు పరిపాలించారు. రాష్ట్రకూటులు పదవీచ్యుతులై తిరిగి కళ్యాణి చాళుక్యులు మహారాష్ట్రాన్ని పరిపాలించసాగారు తమ వంశస్థులన్న అభిమానం లేకుండా వీరు వేంగీ దేశంపై దండెత్తారు ఈ యుద్ధాలలో వేంగీ చాళుక్యులు ఓటమిగా నిలవటం కష్టమని గుర్తించి కంచిని పరిపాలించిన చోళరాజులతో సంబంధా లేర్పరచుకొని-చోళ చాళుక్యవంశానికి పునాదులు వేశారు. ఈ ఆంధ్ర, తమిళ కూటమి-మహారాష్ట్ర; కర్ణాట కూటమిని ఎదిరించి అనేక యుద్ధాలు చేసింది. ఇవి ఎక్కువ భాగం కృష్ణానదీ తీరంలోను, కొన్ని రాయలసీమలోను జరిగినవి ఈ పోరాటాల్లో చిట్టచివరకు ఆంధ్ర తమిళ కూటమి విజయం పొందింది.

సుస్థిర పరిపాలన దశ

వేంగీ చాళుక్య వంశకర్త విష్ణువర్ధనుడు ఇతనికి కొంచెం గూని ఉండేది. కనుక కుబ్జ విష్ణువర్ధనుడు అని చరిత్ర ప్రసిద్ధి వహించాడు.

ఈతని శాసనములు చీపురుపల్లి, తిమ్మాపురం, చేజెర్ల, నెల్లూరులలో లభించినవి. ముఖ్యంగా వరకు దండయాత్ర జరిపి అచ్చటి శిల్పాలను బాగు చేయించాడు. రణకోవిదుడై సల, జల, దురములను స్వాధీన పర్చుకొన్న రాజ్యస్థాపకు డగుటవలన విషమసిద్ధి అను బిరుదు వహించాడు. ఇతని రాజధాని మొదట పిరాపురం, తర్వాత వేంగీ నగరం

641 నుండి 673 వరకు పరిపాలించిన జయసింహ సర్వసిద్ధి యీతని కుమారుడు. ఇతని పేర నిర్మించబడ్డ సర్వసిద్ధి గ్రామం ఇప్పటికీ విశాఖజిల్లా ఎలమంచిలి తాలూకాలో ఉంది. ఇతడు నౌకాయుద్ధంలో గొప్ప ప్రవీణుడు. సమకాలికుడైన మహాకవి దండి దశకుమార చరిత్రలో జయసింహుని కళింగ దండయాత్రను వర్ణించాడు కళింగ రాజును ఈతడు నౌకాయుద్ధంలో ఓడించి అతని కూతురైన కనకరేఖను వివాహమాడినట్లు ఆ కవి వర్ణించాడు. ఇతని కాలములోనే చైనా యాత్రికుడు హ్యూన్ సాంగ్ ఆంధ్రదేశంలో సంచరించి, రాజధాని నగరమైన వేంగీ నగరం చూశాడు. బౌద్ధమతం పూర్తిగా నశించిందని, హిందూ దేవాలయాలు ఎక్కడ జూచినా ఏర్పడవని ఆ చైనా యాత్రికుడు వర్ణించాడు.

జయసింహ వల్లభుని పరిపాలనలో మరొక విశేషముంది. నరసరావు పేట తాలూకా, విష్ణుగ్రామంలో యీ రాజు ఒక తెలుగు శాసనాన్ని చెక్కించాడు. దీనికాలం క్రీ. శ. 649. ఇది నర్మరు జిల్లాలలో దొరికిన మొదటి తెలుగు శాసనం

జయసింహుడు అనేక గ్రామాలను బ్రాహ్మణులకు దానమిచ్చాడు. గ్రామాలలో వేద-సంస్కృత విద్యల పోషణకై ఘటికాస్థానాలు నిర్మించ బడ్డవి పూర్వపు బౌద్ధారామాలలోవలె వేలకొలది విద్యార్థులు ఒకేచోట విద్య నభ్యసించే పద్ధతి చాళుక్యులయుగంలో నశించింది. పదుల సంఖ్యలో విద్యార్థులు పండితులవద్ద ఘటికాస్థానాలలో విద్య నభ్యసించేవారు.

జయసింహవల్లభుని తర్వాత ఆరుగురు రాజులు పరిపాలించారు. వీరి శాసనాలు ఎలమంచిలి, తిమ్మాపురం, ముంజేరు, భోగపురం, చందలూరు, యాపూరు గ్రామాలలో లభించినవి. పై వానిలో మొదటి నాలుగు విశాఖ జిల్లాలోనివి. చివరి రెండు గుంటూరు జిల్లా లోనివి. చాళుక్యులు వరాహలాంఛనులు. 8 వ రాజైన మూడవ విష్ణువర్ధనుడు బెజవాడలోని జైన వనతికి ఒక గ్రామం దానం చేశాడు. చాళుక్యరాజులలో పలువురు హిందూ మతాన్ని అభిమానించినా, వారి రాజులు జైనులను ఆదరించినట్లు చరిత్ర తెలియజేస్తుంది. మూడవ విష్ణువర్ధనునితో చాళుక్య పరిపాలనలో మొదటి దశ అంతరించింది. ఇదేకాలంలో కంచిలో పల్లవరాజుల పరిపాలన ముగిసి చోళరాజుల పరిపాలన ప్రారంభమైంది.

ప్రతి ఘటవాదశ

ఈ రెండవదశలో 16 గురు రాజులు పరిపాలించారు. రాష్ట్రకూట రాజులతో యుద్ధాలు చేసి ఆంధ్రజాతి స్వాతంత్ర్యాన్ని కాపాడినవారు. తెలుగుభాషకు అత్యంత ప్రోత్సాహ మిచ్చినవారు వీరిలో అనేకులున్నారు.

వీరిలో 808-847 వరకు పరిపాలించిన నరేంద్ర మృగరాజు ఒకడు. ఇతని కాలంలో చాళుక్య సింహాసనం కొరకు అన్నదమ్ముల బిడ్డలమధ్య అంతఃకలహాలు ప్రారంభమైనవి. రాష్ట్రకూట రాజులు ఇందులో జోక్యం కలిగించుకొని, భీమనకుంకి అను నతనిని వేంగీరాజ్యంపై అధిష్టించి చేశారు. ఇతడు 12 ఏండ్లు పరిపాలించాడు.

నరేంద్ర మృగరాజు అను గౌరవ బిరుదు - వహించిన రెండవ విజయాదిత్యుడు, పాండవుల వలె 12 సంవత్సరాలు అజ్ఞాతవాసం చేసి, వైద్యాలను కూడగట్టుకొని రాష్ట్ర కూటులను, భీమనకుంకిని పారద్రోలి వేంగీ సింహాసనం ఆక్రమించాడు. ఈ భీమనకుంకియే నేటి ద్రాక్షరామ భీమేశ్వరాలయాన్ని నిర్మించాడు. నరేంద్ర మృగరాజు 108 యుద్ధాలు చేసి శత్రువులను ఓడించాడట. ఈ పాప పరిహారార్థము 108 శైవ దేవాలయాలను నిర్మించాడు.

ఇంతకంటే కూడ ప్రసిద్ధి చెందినవాడు గుణగవిజయాదిత్యుడు చాళుక్యవంశంలో 13 వ రాజైన ఇతడు 849-892 సంవత్సరాల మధ్య కాలంలో పరిపాలించాడు. ఈతడు తన రాజ్యాన్ని సుస్థిరం చేసుకోవటం మాత్రమేగాక విస్తరింపజేశాడు. దక్షిణానికి దండెత్తి వెళ్ళి గాంగ పల్లవులను, నోలంబ, వైదుంబ, బాణులని ఓడించి చిత్తూరు, కోలారు ప్రాంతాలకు విస్తరించాడు. నెల్లూరు జిల్లాలో బోయలు తిరుగుబాటు చేయగా ఇతని సేనాని పండరంగడు ఆ తిరుగుబాటును అణచి వేశాడు రాష్ట్రకూట రాజు భాని మాన్యభేటం (హైద్రాబాదులోని మల్లేజ్) ధ్వంసం చేసి తగులబెట్టాడు. ఓంగోలు తాలూకా ధర్మవరంలో తెలుగు సేన పద్యాలతో ఒక శాసనం ఇతని కాలంలో చెక్కించబడ్డది

సీ॥ లోహసనం బెక్కిరా హనునొడిచన
వల్లభు కొల్చున నెల్ల రెబుగ
కన్నరాభూపతి నన్నాటిలో ఊచె
సంకిలాణ్ణును రేనిబింకముడిచె
దండివై వచ్చిన చెండైన చోటనీం
జేకొని కాచె భూలోక డెబుంగ

గీ॥ కిరనపురము, డహాలనిరతంబు దట నాదు
నచలపురము సొచ్చె నచలితుందు
వల్లభుందు గుణ కెనల్లుందు వచ్చిం
బండ రంగచూడు పండిరంగు.

ఈ ప్రాచీన సీనపద్యంలో అనేక పదాలు పరిశీలించుట అవసరం. గుణకె నల్లుందు-గుణకేనలాన్ అను తమిళ సమానరూపం=మంచి గుణములు కలవాడు అని అర్థము ఈ పద్యములో పరించబడ్డ కిరనపురము, అచలపురము మధ్యరాష్ట్రాలలోని కిరన్ పూర్, ఇలివపూర్ నగరాలు. ఖుందేలుఖండ్ ప్రాంతాన్ని డహాలనిరతం అనేవారు. గుణగ విజయాదిత్యుడు చాళుక్యరాజులందరిలోకి శ్రేష్టుడు. రాజ్యాన్ని దూర ప్రాంతాలకు విస్తరింపజేశాడు. తెలుగు భాషకు ఎంతో ప్రోత్సహమిచ్చాడు.

గణితశాస్త్రంలో ఇతడు గొప్ప పండితుడు. కనుకనే గుణగ విజయాదిత్యుడని, గణక విజయాదిత్యుడని కూడ ఇతడు వ్యవహరించబడు తున్నాడు.

గణక విజయాదిత్యుని అనంతరం పరిపాలించిన మొదటి చాళుక్య భీముడు శత్రురాజుల నోడించి విస్తృత సామ్రాజ్యాన్ని సంరక్షించుకోవటంతోపాటు, సామర్ల కోటవద్ద చాళుక్య భీమేశ్వరాలయాన్ని నిర్మించాడు. చాళుక్యుల శిల్పవైభవానికి ఈ ఆలయం చిహ్నం.

క్రీ. శ. 918-925 సంవత్సరాల మధ్య పరిపాలించిన మొదటి అమ్మరాజు విష్ణువర్ధనుని కాలంలో రాజమహేంద్రవరం నిర్మించబడి చాళుక్యులకు రాజధాని అయింది. అంతవరకు వేంగి నగరం వారి రాజధాని ఉండేది. నది అవతల రాజధానిని నిర్మించుటద్వారా శత్రురాజుల నుండి రక్షణ ఏర్పడగలదన్న ఉద్దేశంతో అమ్మరాజు విష్ణువర్ధనుడు రాజమహేంద్రవరాన్ని నిర్మించాడు.

ఇతని అనంతరం సింహాసనం కొరకు తగవు లారంభమై ఒక ఏడాదిలో నలుగురు రాజులు పదభ్రష్టులైనారు. అనంతరం రెండవ యుద్ధముడు 928-934 సంవత్సరాల మధ్య పరిపాలించాడు. బెజవాడ మలికే శ్వరస్వామి దేవాలయంలో ఇతను చెక్కించిన శాసనం ద్వారా చరిత్ర పరిశోధకులకు విలువైన సమాచారం లభిస్తున్నది.

ఈ వంశంలో 28 వ వాడైన రెండవ అమ్మరాజు విష్ణువర్ధనుడు సమర్థుడైన రాజు.

ఈ రాజు శైవ, జైన మతస్తులకు సమానంగా దానధర్మాలు చేశాడు బెజవాడలో ఉన్న సమస్త భువనాశ్రయ శైవ దేవాలయానికి, సర్వ లోకాశ్రయ జైన భవనానికి దానాలు చేశాడు ఈ రాజుకు పట్టవర్ధని వంశస్థురాలైన చామెకాంబి అను ప్రియురాలు కలదు. చామెకాంబి సంగీత, నృత్య కళలలో ప్రసిద్ధి చెందినది. ఈమె జైన మతస్తురాలు. ఆమె ప్రోత్సాహంతోనే రెండవ అమ్మరాజు జైన దేవాలయాలకు దానాలు యిచ్చినట్లు తెలుస్తున్నది. ఇతని కాలం క్రీ. శ. 945-970

ఈతని అనంతరం 27 సంవత్సరాలు చాళుక్య రాజ్యం అరాధక పరిస్థితులకు లోనైంది. రాష్ట్రకూటులు ఈ అవకాశం తీసుకొని బాదపుడను రాజును రాజమహేంద్రవరంలో సింహాసనస్థుని చేశారు.

బాదపునికి రాష్ట్రకూట రాజుభేకాక, జటాచోడ భీముడను చోడరాజు కూడ సహాయం చేశాడు. ఈ కాలంలో ఆంధ్రదేశంలో నిరంతర యుద్ధాలకు ఆలవాలమై ప్రజలు ఖాళీయైపోయారు. జటాచోడ భీముడు ప్రజాకంటకుడని, పంటలను నాశనంచేసి ప్రీతిని, బయిరను హింసించాడని చరిత్ర తెలియజేస్తున్నది.

కంచి చోళరాజులకు పోటీగా వేరొక రాజ్యాన్ని స్థాపించిన సాహసికుడు జటాచోడ భీముడు.

దేశాన్నావరించిన యీ ఉపద్రవాన్ని తప్పించేందుకై, చాళుక్య వంశస్తుడైన శక్తివర్మ, కంచిని పాలించే చోళరాజుల సహాయంతో, రాష్ట్రకూటులను, జటాచోడ భీముని ఓడించి తిరిగి రాజమహేంద్రవర రాజ్యాన్ని వశం చేసుకున్నాడు.

ఇదే కాలంలో రాష్ట్రకూట రాజ్యాన్ని ఓడించి క్రీ. శ. 973 లో రెండవ తైలపు డను చాళుక్యరాజు కళ్యాణిలో ఒక కొత్త రాజవంశానికి ప్రారంభం చేశాడు. కాని కల్యాణి చాళుక్యులు సైతం రాష్ట్రకూటులవలెనే వేంగీ చాళుక్యులపై కయ్యానికి కాలు దువ్వసాగారు. ఈ ప్రమాదం నుండి కాపాడుకొనుటకు, శక్తివర్మ, కంచి చోళరాజులతో వివాహ సంబంధాలను సైతం ఏర్పరచుకొని దృఢమైన చాళుక్య-చోళ మైత్రికి పునాది వేశాడు. ఇతనితో, చాళుక్య పరిపాలనలో చూడవలసిన ప్రారంభమైంది.

చాళుక్య . చోళ మైత్రి

శక్తివర్మ క్రీ. శ. 999-1011 మధ్య రాజ్యం చేశాడు ఇతని తమ్ముడు విమలాదిత్యుడు కంచి పరిపాలకుడైన రాజరాజ కేసరివర్మ కూతురును వివాహమాడాడు. విమలాదిత్యుని కుమారుడు రాజరాజ సరేంద్రుడు సైతం చోళుల ఆడబడుచును పెండ్లాడాడు ఇతని కుమారుడైన

కులోత్తుంగ చోళుడు, మేనమామ అయిన చోళరాజు కూతురిని వివాహమాడి, తండ్రి రాజ్యాన్ని, మేనమామల రాజ్యాన్ని రెంటిని, కంచి నుండి పరిపాలించసాగాడు. ఈ విధంగా మూడు తరాల వివాహ బాంధవ్యాలు ఏర్పడ్డవి. ఇతనితో మేగీ చాళుక్యుగం అంతమైంది.

విమలాదిత్యుని కాలంలో కూడ దేశంలో యుద్ధాలు సాగుతూనే వున్నవి. కృష్ణ-గోదావరుల మధ్యనున్న పశ్చిమ గోదావరిజిల్లా రణరంగంగా మారిపోయింది. పశ్చిమ చాళుక్యులు తెలంగాణ మీదుగా, కృష్ణను చేరి గోదావరివెళ్ళు పురోగమించేవారు. గోదావరిని చేరకముందే వారిని ఓడించవలసిన అద్దేక్ష్యంతో మేగీ చాళుక్యులు ఎదురు వెళ్ళేవారు. ఫలితంగా ఈ రెండు నదుల మధ్య భూమిలో యుద్ధాలు జరిగేవి.

విమలాదిత్యుని అనంతరం క్రీ. శ. 1022 లో రాజరాజ నరేంద్రుడు సింహాసనాన్ని అధిష్టించాడు. కాని అనతి కాలంలోనే ఇతని తమ్ముడైన విజయాదిత్యుడు ఇతనిని త్రోసివేసి సింహాసనం ఆక్రమించాడు. అనేక పావత్సరాల అజ్ఞాతవాసం చేసే రాజరాజనరేంద్రుడు చోళరాజుల సహాయంతో తిరిగి అధికారాన్ని చేపట్టాడు. చిట్టచివరకు తమ్ముడితో పోరాడుతూనే రాజరాజు క్రీ. శ. 1061లో మరణించాడు.

అన్నదమ్ముల కలహాలతో విసిగి వేసారిన వాడవటం వల అలాంటి ముఠనలు చాళుక్యుల గత చరిత్రలోనూ వున్నందువల్ల రాజరాజనరేంద్రుడు పోరర కలహ ప్రధానమైన మహాభారతంపై దృష్టి సారించి ఉండవచ్చు. కారణమేమైనా, రాజరాజు ప్రోత్సాహం, సన్నయభట్టు కృషి కలిసి తెలుగువారికి ఆంధ్ర మహాభారత కావ్యం అవతరించింది.

రాజరాజ నరేంద్రుని అనంతం అతని కుమారుడు కులోత్తుంగ చోళుడు కంచిలో పరిపాలించసాగాడు. రాజమహేంద్రవరంలో ఒక పామంతుడు మాత్రం వుండేవాడు.

చాళుక్య-చోళ మైత్రి ఫలితంగా ఆంధ్ర-తమిళ దేశాల మధ్య పాబాధ బాధవ్యాలు హెచ్చినవి. తమిళ కుటుంబాలు, బ్రాహ్మణ క్షత్రియులు-పలువురు ఆంధ్రదేశానికి తరలి వచ్చారు.

ఓడరేవుకు వసతులు కలిగిన విశాఖపట్టణాన్ని కులోత్తుంగచోళుడు విక్రమించాడు.

అంధ్ర మహాభారతము

అంధ్రులు విశిష్ట లక్షణాలు గల జాతిగా చాళుక్య రాజుల పరిపాలనా కాలంలో రూపొందసాగారు. ఐక్య జాతీయ భావాన్ని పెంపొందింపజేయుట లో భాష ప్రధాన పాత్ర వహిస్తున్నది. క్రీ. శ. 800-700 సంవత్సరాల వరకు తెలుగు, కన్నడ భాషల లిపి ఒకే విధంగా ఉండేది. నాటితో ఈ సంబంధం తెగిపోయింది. తెలుగు అక్షరాలు గుండ్రటి స్వరూపాన్ని స్వీకరించాయి. దీనిని వేంగీ చాళుక్య లిపి అనేవారు. కన్నడ, తెలుగు లిపులను పరిశీలిస్తే ఒక విషయం బోధపడగలదు కన్నడ భాషలో ఇప్పటికీ గీతాలు జాన్తి. తెలుగులో అవి లేవు.

మరొక విశేషం కూడా వుంది. క్రీ. శ. 930 సంవత్సర ప్రాంతంలో పరిపాలించిన రెండవ యుద్ధమల్లుడు బెజవాడలో ఒక శాసనం చెక్కించాడు. నేటి తెలుగు భాషలో నశించిన “అ” అను అక్షరము అందులో వుంది. ద్రవిడకణగం అను మాటలో “జ్” అను అక్షరాన్ని తమిళ ప్రజలు ఎలా ఉచ్చరిస్తారో, అలాటి ఉచ్చారణే యుద్ధమల్లుని శాసనంలోని అక్షరానికి కూడా వుండేది. ఈ అక్షరం యుద్ధమల్లునికి పూర్వం కూడా అనేక శాసనములలో వుంది. తరువాత ఈ అక్షరం పూర్తిగా నశించింది. ఈ ఉదాహరణ వల్ల రెండు విషయాలు స్పష్టమౌతున్నాయి.

1. తమిళ, తెలుగు భాషలు ఒకే కూటమి నుండి ఆవిర్భవించినవి.

2. కాలక్రమేణ తెలుగుభాష పరిణామం చెంది కొన్ని అక్షరాలను పూర్తిగా వదలివేసి సంస్కృత పద భూయిష్టంగా మారసాగింది నన్నయ శబ్దరచించిన భారతంలో నగం తెలుగు, నగం సంస్కృతం నుండి వుట్టిన తత్వము పదాలు ఉన్నవి.

తెలుగు కవిత్వానికి చాళుక్యరాజు లిచ్చిన ప్రోత్సాహాన్ని నన్నెచోడకవి కుమారసంభవ కావ్య ప్రారంభంలో ఇలా ప్రస్తావించాడు.

కం. మును మార్గ కవిత లోకం

ఋణ వెలయగ దేశి కవిత బుట్టించి తెనుం

గుని నిలిపి రంధ్ర విషయమున

జన సత్కాశ్రయుని తొట్టి చాళుక్య నృపుల్.

నన్నెచోడుడు నన్నయభట్టు తరువాతి వాడు. అంతకు పూర్వం రాజులందరూ, సంస్కృత కవిత్వాన్ని మాత్రమే ప్రోత్సహించగా, చాళుక్య రాజులు మాత్రం తెలుగు కవిత్వాన్ని (దేశికవిత) ప్రోత్సహించిన విషయం పై పద్యం వివరిస్తున్నది.

ఈ పరిణామం తెలుగుభాషలో మాత్రమేగాక కన్నడభాషలో కూడా అదే కాలంలో ప్రారంభమైంది క్రీ. శ. 900 సంవత్సరం నాటికే కన్నడ భాషలో జై నమతస్తుడైన పంప మహాభారతాన్ని సంగ్రహరూపంలో వ్రాశాడు. సంస్కృత చందస్సులలో లేని అనేక రూపాలను స్వతంత్రించి అందుల్లో ప్రవేశపెట్టాడు.

ఆంధ్ర మహాభారత రచనకు యిది కూడా కొంత ప్రోత్సాహ మిచ్చింది.

సన, కంద, గీత, పద్యాలకు మాతృకలు కన్నడంలో ఉన్నాయి. వేములవాడ చాళుక్యులు కన్నడాన్ని అభిమానించారు. అక్కడ కన్నడ శాసనాలు లభించాయి. శాని అది తెలుగు దేశం. అక్కడి నుండి సన, గీత, కంద పద్యాలు తెలుగుతనం సంతరించుకుని, కృష్ణా, గోదావరి తీరం చేరుకున్నాయి.

మహాభారత యుద్ధంలో అర్జునునికి కృష్ణుడు సహాయపడటం, భారత గ్రంథ రచనలో తనకు నారాయణభట్టు సహాయపడ్డారని నన్నయభట్టే అన్నాడు. ఆ చూట పూర్తి అంతరార్థం ఇది.

పాత సాంప్రదాయాన్ని కొంత వెనుకకు నెట్టి తెలుగులో కావ్య రచన చేయడానికి నన్నయభట్టు సాహసించటానికి గల కారణాలను తెలుసు కోవాలంటే నాటి సామాజిక జీవితాన్ని కొంత పరిశీలించాలి.

సా మా జి త జీ వ న ం

ప్రారంభంనుండి, కన్నడ-తెలుగు దేశాల మధ్య, తమిళ-తెలుగు దేశాల మధ్య సన్నిహిత సంబంధం ఉంది. కన్నడ ప్రజలనేకులు వచ్చి ఆంధ్ర దేశంలో స్థిరపడ్డారు. యుద్ధాలు మొరంగా జరుగుతున్న సమయంలో కూడా అనేక కుటుంబాలు ఒక ప్రాంతం నుండి మరొక ప్రాంతానికి తరలిపోవటం ఉండేది. చాళుక్యుల చివరి దశలో చోళ - చాళుక్య రాజుల మైత్రీ ఫలితంగా అనేక తమిళ కుటుంబాలు ఆంధ్ర దేశంలో స్థిర పడ్డాయి. రాజోద్యోగులు, సేనాపతులు, బ్రాహ్మణులు ఈ విధంగా వలస వచ్చారు. పేరూరు ద్రావిడులు, పుడూరు ద్రావిడులు దక్షిణదేశము నుండి వచ్చి స్థిరపడ్డవారే. చాళుక్యుల కాలంలో రాజోద్యోగులుగా వచ్చి స్థిరపడ్డ అనేక రైతు కుటుంబాలు నేటికీ విశాఖ జిల్లాలో ఉన్నాయి. చోళదేశం నుండి వచ్చిన రిగిరి బ్రాహ్మణ కుటుంబాలకు ఏరాపురంవద్ద "వీరచోడ చతుర్వేది మంగళం" అనే ఒక అగ్రహారాన్ని కులోత్తుంగ చోళుడు నిర్మించాడు. కన్నడ ప్రాంతమునుండి వచ్చిన కుటుంబాలు ఎక్కువగా తెలంగాణా, గుంటూరుజిల్లా కొండవీడు ప్రాంతాలలో స్థిరపడ్డాయి.

వివిధ ప్రాంతాలలో నుండి వచ్చి స్థిరపడిన యీ ప్రజలతోబాటు కొత్త కొత్త వద్దతులు, ఆచారాలు, సాంప్రదాయాలు ప్రవేశించసాగినవి.

కు ల మ త వి భే దా లు

నాటి మత పరిస్థితి చాలా గందరగోళంగా ఉండేది. బౌద్ధ మతం పూర్తిగా నశించింది. హిందూ, జైనమతాలు మాత్రమే వ్యవహారంలో ఉన్నాయి. హిందూమతంలో కూడా శైవ సాంప్రదాయం విశేషంగా వ్యాపించసాగింది. చాళుక్య రాజులందరూ జైనమతాన్నే, శైవ మతాన్నే

అదరించారు. అమరావతి, పాలకొల్లు, భీమవరం, ద్రాక్షరామం, పిరాపురం అను అయిదు ప్రాంతాలు పంచరామాలు అను పేరుతో శైవమత కేంద్రాలుగా ఉండేవి. వీనిలో ద్రాక్షరామం తప్ప మిగతావన్నీ ప్రారంభదశలో బౌద్ధమత కేంద్రాలు. చాళుక్యుల కాలనాటికి ఇవి శైవ మత కేంద్రాలై నవి.

జై నమతం కూడా విశేషాదరణలో ఉండేది. బెజవాడ, రామతీరం (విశాఖ), హనుమకొండ (తెలంగాణ), దానవులపాడు (కడప), ధర్మవరం (ఓంగోలు) ప్రధానమయిన జై నకేంద్రాలు. బెజవాడ జై నమతానికి కేంద్రంగా ఉండేది. సర్వలోకాశ్రయ జినాలయము, కటకాభరణ జినాలయము మొదలైనవి ఇక్కడ నిర్మించబడ్డవి. చాళుక్య రాణులలో ఒకరైన బెజమహాదేవి పేర బెజవాడ నిర్మించబడ్డది. సర్వలోకాశ్రయ జై నపీఠానికి, సమస్త భువనాశ్రయ శైవపీఠానికి నిరంతరం పురస్కారాలు సాగి, అప్పడప్పడు దారుణ రక్తపాతాలు జరుగుతూ వుండేవి.

ఆంధ్రదేశమంతటా ఇలాగే వుండేది. మత విభేదాల ఫలితంగా నిరంతర కలహాలు దేశమంతా వ్యాపించసాగినవి. ప్రజలమధ్య సన్నిహితత్వాన్ని పెంపుచేసే బదులు ఈ విభేదాలు ద్వేషాన్ని, విరోధాన్ని హెచ్చుచేశాయి. భాష ఐక్యశక్తిగా, మత విభేదాలు విచ్ఛిన్న శక్తిగా పరిణమించాయి. తత్వశాస్త్రరీత్యా వివిధ మతాలకు గల విభేదాలు అత్యల్పం. ఆరామాలకు, దేవాలయాలకు పెద్ద పెద్ద అగ్రహారాలుండేవి. ధన లోపం లేదు. ఉత్సవాలు, యాత్రలు, తిరునాళ్ళు విపరీతమైన ఆవేశాలతో జరుగుతూ వుండేవి. గుంటూరు జిల్లా చేబ్రోలులో మహాసేన (కుమారస్వామి) దేవాలయం ఉండేది. ఏటా అక్కడ నుండి బెజవాడకు యాత్ర సాగేది. యుద్ధమల్లుని బెజవాడ శాసనం ఇలా తెలియజేస్తున్నది :

“జననుత చేబ్రోలు నుండి

బెజవాడ జాత్రకువచ్చి ఎత్తించె

గుడియు, మతమును

కార్తికేయునకు”

చేట్రోలు నుండి బెజవాడకు యాత్రలో వచ్చిన ఒకరు, కుమార స్వామి దేవాలయాన్ని అవృత కట్టించారని పై పద్యం తెలియజేస్తున్నది.

కుల భేదాలు స్థిరపడ్డాయి జైన మతం వైతం అరంభం నుండి కులావారాలను అనుసరించసాగింది. బ్రాహ్మణులు కేవలము వేదశాస్త్ర పాండిత్యాలతోనే కాలం పుచ్చుక, రాజోద్యోగాలు నిర్వహించసాగారు. సేనాపతులుగా పేరుపడ్డారు. క్షత్రియ రాజులకు బ్రాహ్మణ మంత్రులేర్పడ్డారు. రాజనరేంద్రునివద్ద వజ్జియప్రగడ ప్రధానిగా పుండేవాడు. బ్రాహ్మణులు మంత్రితవ్వం నిర్వహించే ఆచారం చతుక్కుల కాలంలోనే ప్రారంభమైనది. నియోగి, వైదిక శాఖలకు ప్రారంభం జరిగింది.

రాజ కుటుంబీకులు, వారి బంధువులు అంతా క్షత్రియులుగా పరిగణించబడేవారు. చతుక్కులు, చోళులు, హైహయలు-తదితరులు అలాగే అము క్షత్రియులమనే చెప్పుకున్నారు.

వైశ్యులకు పశ్చిమ గోదావరి జిల్లా పెనుగొండ కేంద్రం. 714 గోత్రాల వైశ్యులున్నట్లు వైశ్య పురాణం తెలియజేస్తున్నది. వ్యాపారస్తులంతా 'నాగరం' అను పేరుతో వర్తక సంస్థలను నిర్మించుకొనేవారు.

కూడ్రులలో కూడా వివిధ వృత్తులను బట్టి వివిధ తెగలు ఏర్పడసాగాయి. వ్యవసాయము, సైనికవృత్తి, చేతికామలు వీరి ప్రధాన వృత్తులు. నూనె గానుగ ఆడే తెలికవారికి, వస్త్రాలను నేపే చేవేళవారికి, రాజులు విస్తారంగా అగ్రహారాలు యిచ్చేవారు.

కూడ్రులనేకులు, సైనికులుగా ప్రారంభించి సామంత రాజులుగా స్థిరపడ్డారు కొండపటమటిరెడ్లు, చాగివారు, ఏరిచేడివారు మొదలైనవారు అట్టివారు.

వేష్యావృత్తి అన్నివృత్తులతో పాటు ఒక వృత్తిగా, రాజపోషణ క్రింద ఉండేది. ప్రతి గ్రామంలోను వేష్యుండేవారు. బహు భార్యత్వ పద్ధతి సర్వసామాన్యము. వర భేదాలున్నప్పటికీ, వివిధ వర్ణాలకు చెందిన స్త్రీ పురుషుల మధ్య జరిగే వివాహాలు కూడా లేకపోలేదు.

ఈ మత, కుల విభేదాలు రాజ్య భద్రతకే విచ్చిన్నకరంగా తయారయ్యాయి. సుస్థిర రాజ్య పాలన అసంభవమౌతుండేది. ఇతర రాష్ట్రాల నుండి దండెత్తి వచ్చే రాజులను ఆహ్వానించే మతస్తులు, కులస్తులు ఎన్నడూ ఎవరో ఒకరు ఉండేవారు. కుట్రలను, అరాచకాన్ని ప్రోత్సహించేవారికి మతం ఒక మనుగుగా ఉపయోగపడేది.

అంధ్ర మహాభారత అవతరణ

ఈ విచ్చిన్నకర ఛోరణులను కొంతవరకైనా అరికట్టి ఐక్య జాతి పరిణామాని కవనరమైన సంస్కృతిని నిర్మించిన ఘనత తెలుగు సాహిత్యానిది. అందుకు మహాభారతం నాంది.

మత ప్రవక్త దృక్పథం సంకుచితం. తన దేవునిపై భక్తికంటె పొరుగు దేవుడిపై ద్వేషం జాస్తి దేవతల ద్వేషం ప్రజలలో వ్యాపించి అంతఃకలహాలకు కారణమైంది.

కవుల దృక్పథం వేరు. జీవితంలోని కుల, మత భేదాలకు అతీతమైన, సామాన్య మానవ భావాన్ని ప్రస్ఫుటంగా వ్యక్తీకరించటమే కవి కర్తవ్యము. ఈ గురుతర బాధ్యతను నిర్వహించిన కావ్యాలు భారత, భాగవతాలు. అయితే ఈ కర్తవ్యం నాటి పూర్వ సమాజ సరిదిక్కి లోబడి జరిగింది. సామాన్య ప్రజల జీవితం ఈ సాహిత్యంలోకి ఎక్కలేదు

మహాభారతం సర్వజన వంద్యంగా వుండవలెనని తాను రచించినట్లు సన్నయ్యభట్టు అలా వివరించాడు :

నీ ధర్మతత్వజ్ఞులు ధర్మ శాస్త్రం బని

అధ్యాత్మ ఎదులు వేదాంత మనియు

నీతి విచక్షణుల్ నీతి శాస్త్రం బని

కవి వృషభులు మహా కావ్య మనియు

లాక్షణికులు సర్వలక్ష్య సంగ్రహమని
 బ్రతిహాసేతు తితిహాస మనియు
 వరమ పౌరాణికుల్ బహుపురాణ సముచ్చ
 యంబుని మహా గొనియాడుచుండ

గీ. వివిధ వేద తత్వవేది వేదవ్యాసు
 దాదిముని పరాశరాత్మజుండు
 విష్ణు నన్నిభుండు విశ్వజనీనమై
 పరగుచుండ జేసె భారతంబు.

తామెంతటి మహాత్కార్యానికి పునుకున్నారో మహాభారత కవులు గుర్తించారు.

“నానా రుచిరార్థ సూక్తినిధి
 నన్నయభట్టు తెనుంగునన్. మహాభారత
 సంహితా రచన బంధురుడయ్యె
 జగద్ధితంబుగాన్”

“గాసట ధీనతే చదివి గాథలు త్రవ్వు తెలుంగు వారికిన్ వ్యాస
 ముని ప్రణీత” మైన మహాభారత గాథను వివరిస్తున్నానని నన్నయభట్టు
 మరొక చోట చెప్పాడు.

ఇదే విషయాన్ని భారతంలో అత్యధిక భాగాన్ని రచించిన కవి
 బ్రహ్మ తిక్కన యింకా స్పష్టంగా చెప్పాడు.

ఈ కావున భారతామృతము కర్ణ పుటంబుల నారగ్రోలి, అం
 ద్రావళి మోదముం బొరయునట్లుగ సాత్త్వికతేయ సంస్కృతి
 శ్రీ విభవాన్పదంబయిన చిత్తముతోడ మహాకవిత్వ దీ
 ప్తిని నొంది వద్యములగద్యములన్ రచించెదన్ కృతుల్
 —అంతే కాదు.

తెలుగు భాషలో ప్రజాసామాన్యాని కందరికీ అర్థమయ్యేటట్లు వ్రాయటంలో పురుషార్థ సాధన ఇమిడి వున్నదని కూడా తిక్కన భావించాడు.

తే॥ తెనుగుజాన వినిర్మింప దివురుటరయ

భవ్యపురుషార్థ తరు పక్వ ఫలము గాదె॥

ఆంధ్ర మహాభారతం, నన్నయ ప్రారంభించిన తర్వాత 200 సంవత్సరాలకు గాని పూర్తికాలేదు ఏ ఆశయంతో నన్నయభట్టు భారత రచన కుపక్రమించాడో, అదే ఆశయంతో క్రీ. శ. 1260 ప్రాంతంలో తిక్కన ఆ కావ్యాన్ని పూర్తిచేశాడు

ఆంధ్రదేశంలోని అన్ని జిల్లాలలోని అన్ని కులాలలోను మహాభారతం అంతటి విస్తార ప్రచారంగల గ్రంథం మరొకటి లేదు. పాండవ కౌరవగాధలు, నాటినుండి నేటివరకు సామాన్య ప్రజలకు విజ్ఞానాన్ని, లోకానుభవాన్ని అందజేస్తూనే ఉన్నాయి.

నాడు ప్రజలలో జైన, హిందూ మతాలు వ్యాప్తిలో ఉన్నాయి. పూర్వ మీమాంసాకారుడైన కుమారలభట్టు ఆంధ్రుడైనందువలన, ఆంధ్రలో ఆ సిద్ధాంతానికి ఆలంబనం హెచ్చుగా ఉండేది.

నిరీవమైన కర్మకాండకు జైన పూర్వమీమాంసా ధోరణులు రెండూ విశేష ప్రాధాన్యత నిచ్చినవి. అరంతో నిమిత్తం లేకుండానే మంత్రోచ్ఛారణ ద్వారానే ఫలితాలు వస్తాయన్న మూఢనమ్మకాలు విరివిగా ఉండేవి.

క్రీ. శ. 788 లో మలబారులో పుట్టి అద్వైత వాదాన్ని ప్రచారం చేసిన శంకరాచార్యుని బోధనలు దేశమంతా వ్యాపించినప్పటికీ, పాత ధోరణులింకా బలంగానే వున్నాయి శంకరుని అద్వైతం జ్ఞానప్రధానం. కర్మకాండను నిరసించింది.

నన్నయభట్టు మహాభారత రచన అద్వైత ధోరణికి ఎనలేని సహాయం చేసింది శైవ, వైష్ణవ దేవాలను ఖండించింది. నిరీవ కర్మకాండ పైనుండి ప్రజల దృష్టిని వాస్తవ జీవితంపైపు మళ్ళించింది. రాజ్య

లోభం, ద్వేషం, కక్ష మొదలైన ఆవేశాలకు లోనైనప్పుడు, మహా సామ్రాజ్యాలు పతనమైపోతాయన్న నీతిని ప్రచారం చేసింది. కర్మలు అప్రధానమని, జ్ఞానం, సమదృష్టి అద్వైతభావం ముఖ్యమని కథారూపంలో ప్రజలకు బోధ చేసింది.

ఈ ఉపన్యసితోపాటు, మరొక అపకారంకూడా జరిగింది. నన్నయ భట్టుకు పూర్వమే చాలా కాలంనుండి తెలుగులో రచనలు సాగుతూ వచ్చాయని ప్రాచీన శాసనాలే తెలియజేస్తున్నాయి కాని నాటి గ్రంథాలేవీ లభించటంలేదు అట్టి ప్రజా వాఙ్మయాన్ని, “గానట బీనట” అని నన్నయభట్టు హాళనచేసి ప్రజావాఙ్మయంపట్ల నిరసనభావం కలిగించాడు.

ఈ నిరసన వైఖరిపై తిరుగుబాటుగానే, రెండు శతాబ్దాల అనంతరం పీఠకైవమతం, పీఠకైవ వాఙ్మయం తలయెత్తాయి.

ప రి పా ల వా వ్య వ స్థ

రాజాస్థానంలో మంత్రి, పురోహిత, సేనాపతి, దౌవారిక, ప్రధాన అధ్యక్ష-ఇత్యాది వివిధ ఉద్యోగులు ఉండేవారు గ్రామ పరిపాలనను పర్యవేక్షించడానికి కేంద్ర ప్రభుత్వం నైయోగిక వల్లభులను నియమించేది. వీరు కొన్ని పదుల గ్రామాలపై అధికారం చలాయించేవారు. కేంద్ర ప్రభుత్వానికే వీరు బాధ్యులు.

సరాసరి కేంద్ర పరిపాలనలో ఉన్న ప్రాంతం కాక స్థానిక పరిపాలకుల చేతులలో విస్తారప్రాంతం ఉండేది. వీరి ఆంతరంగిక పరిపాలనలో చాళుక్యరాజులు జోక్యం కలిగించుకునేవారు కారు. కప్పం మాత్రం పుచ్చుకునేవారు. ఎలమంచిలి, పితాపురం, ముదిగొండ ప్రాంతాలు ఇట్టి పరిపాలకుల చేతులలో ఉండేవి. వీరందరూ విశ్వాసపాత్రంగా వుంటేనే కేంద్రాధికారం సుస్థిరంగా వుంటుంది. లేకపోతే నిరంతర కలహాలు తప్పవు. చాళుక్యరాజుల కాలంలో నిరంతర కలహాలకు యీ వ్యవస్థకూడా ఒక కారణం.

గ్రామాధికారులను గ్రామేయకులు అనేవారు. రాజశాసనాలన్నీ సరాసరి గ్రామేయులను సంబోధించి వ్రాయబడేవి. ప్రతి గ్రామంలోను గ్రామ పరిపాలనాధికారులతో పాటు, ప్రభుత్వోద్యోగి కూడా ఒకడుండేవాడు. ఇతనిపేరు గ్రామణి. శిస్తు వసూళ్ళ బాధ్యతను ఇతడు చూస్తూండేవాడు వారసత్వాధికారులుగల గ్రామాధికారు లప్పటికి లేరు. అధికారులను ఇష్టం లేనప్పుడు రాజు తొలగిస్తూ ఉండేవాడు.

తెలుగు చోడులు - పల్నాటి యుద్ధం

వేంగీ చాళుక్యరాజ్య పరిపాలన క్రీ. శ. 1100 తో అంతమైంది. పిమ్మట ఒక శతాబ్దానికి పైగా చోడ వంశస్తులైన స్థానిక ప్రభువులు తెలుగు దేశాన్ని పరిపాలించారు. వెలనాటిని పరిపాలించిన వారిని వెలనాటి చోడులని, తదితరులను తెలుగు చోడులని చరిత్రకారులు వ్యవహరిస్తున్నారు.

తాము చతుర్థ వంశస్తులమని, దుర్జయ కులోద్భవులమని వెలనాటి చోడులు చెప్పుకున్నారు. మిగతా తెలుగు చోడులు తాము సూర్యవంశజులమని, కరికాల చోళుని వంశస్తులమని చెప్పుకున్నారు. కాని వాస్తవానికి అందరూ ఒకే కుదురునుండి ప్రారంభమైన చతుర్థ వంశస్తులే తప్ప వేరుకారు. వీరందరికీ కాలక్రమేణా తెలంగాలు లేక కాపులు అను పేరు స్థిరమైంది.

చోళుల మొదటి నివాస స్థలము రాయలసీమ. అచ్చటినుండి తెలంగాణాకు, పిమ్మట నర్సారజులలాకు వీరు విస్తరించారు. తమ జన్మభూమి ఐన రాయలసీమతో చాలాకాలంగా సంబంధాలు తెగిపోయి నందువల్ల, వెలనాటి చోడులు కరికాల చోళుని స్మరించక, తమ వంశంలో మరొక వీరు దైన దుర్జయుని తమ వంశకర్తగా పేర్కొన్నారు. అంతకు మించి వెలనాటి చోడులకు, తెలుగు చోడులకు తేడాలేదు. వెలనాటికి షట్పహస్ర దేశమనికూడా పేరు ఉంది. ఈ ప్రాంతంలో నివసించిన నియోగులు ఆర్యేల నియోగులైనారు.

కృష్ణా-పెన్నా నదుల మధ్య ప్రాంతం వెలనాడు. దీని రాజధాని గుంటూరు జిల్లా రేపల్లె తాలూకాలోని చందవోలు. ఈ గ్రామానికి ఆనాడు

ధనదుపురం అని పేరు ఉండేది. దేవాలయాలతోను, మేడలతోను, వసు సమృద్ధములైన విపణి వీధులతోను, ఆ నగరం కుబేరుని రాజధానివలె ఉండేదని మంచన తన కేయూర బాహు చరిత్రలో వర్ణించాడు.

వెలనాటి చోడుల మూలపురుషుడు మల్ల వర్మ. ఇతను త్రిలోచన పల్లవునివద్ద సామంతుడుగా ఉండేవాడు క్రీ. శ. 1076-1408 మధ్య పరిపాలించిన మొదటి గొంకరాజు. కంచి పరిపాలకుడైన కులో తుంగ చోళుని కిపుడు, సామంతుడు. గొంకరాజు కొడుకు మొదటి వెలనాటి చోళుడు క్రీ. శ. 1118 ప్రాంతంలో, కంచి ఆధిపత్యాన్ని తోసివేసి స్వతంత్రుడైనాడు.

వెంటనే కళ్యాణి పాలకులైన పశ్చిమ చాళుక్యులు ఆంధ్రదేశంపై దండెత్తినవచ్చారు. వెలనాటి చోడుడు ఈ దండయాత్రకు తట్టుకోలేక ఓడి పోయినాడు. 1135 వరకు, 17 సంవత్సరాలు, ఆంధ్రదేశం కన్నడ సామ్రాజ్యంలో భాగమైంది. ఈ కాలంలో పలువురు కన్నడ ఉద్యోగులు, సేనానులు, ఆంధ్రలో స్థిరనివాసం ఏర్పరచుకున్నారు.

వెలనాటి చోడుని కుమారుడైన రెండవ గొంకరాజు, 1132 లో అధికారానికివచ్చి, తెలుగుదేశంలోని చిన్న రాజ్యాలన్నిటినీ ఏకం చేసి, 1135 లో గోదావరీ తీరంలో కన్నడులను ఘోరయుద్ధంలో ఓడించి, తెలుగు దేశ స్వాతంత్ర్యాన్ని పునరుద్ధించి తెలుగు చోడులు సార్థక నామ ధేయులై నారు.

రెండవ గొంకరాజు అనంతరం, రెండవ వెలనాటి చోడుడు అధికారంలోకి వచ్చాడు. కన్నడరాజులు చేసిన మరొక దండయాత్రను ఇతడు ఓడించాడు. ఇతను మతసామరస్య ధోరణి కలవాడు. కనుకనే వీరశైవ మతాచార్యుడైన మల్లికార్జున పండితారాధ్యుని ఆగ్రహానికి గురైనాడు.

ఇతని అనంతరం వెలనాటి చోడులు తమ రాజ్యాన్ని పోగొట్టు కున్నారు. ఈ వంశస్తుడైన పృథ్వీశ్వరరాజు, క్రీ. శ. 1187 ప్రాంతంలో విరాపుర ప్రాంతాన్ని పరిపాలించి, నెల్లూరు చోడరాజులతో జరిగిన యుద్ధంలో క్రీ. శ. 1206 లో మరణించాడు. అంతట ఈ వంశం అంతమైంది.

నెల్లూరు చోడులు

నెల్లూరును పరిపాలించిన చోడ వంశానికి మూలపురుషుడు చోళ విజయ. ఆ పిమ్మట తిక్కభూషణి. కడప, చిత్తూరు, చెంగల్పట్టు జిల్లాలను జయించి, కాంచీపుర చోళుల కిప్పుడె వచ్చి మ చాళుక్యులతో పోరాడి రాజేంద్రచోళుని, కాంచీపురం సింహాసనంపై అధిష్టించ చేశాడు. చోళస్థాన వాచార్య బిరుదు వహించాడు. ఇతని కాలం క్రీ. శ. 1252.

తిక్కరాజు కుమారుడు మనుమసిద్ధి. ఇతని ఆస్థానంలోనే కవిబ్రహ్మ తిక్కన మంత్రిగా ఉండేవాడు. ప్రారంభంలోనే మనుమసిద్ధి దాయాదులు అక్కన, బయ్యనలు అతనిని వదలబెట్టని చేశారు. కాకతీయ గణపతిదేవుని సహాయంతో మనుమసిద్ధి తిరిగి రాజ్యం సంపాదించాడు.

మనుమసిద్ధికి కాటమరాజుకు పశువుల పుల్లడి విషయంలో తగాదా వచ్చింది. కాటమరాజు గొల్లలకు అధిపతి. పంచలింగాలపద్మ ఇరు పైవ్యా లకు ఘోర యుద్ధం జరిగింది. మనుమసిద్ధి సేనాని ఖడ్గతిక్కన. కాటమ రాజు సేనాని బ్రహ్మరుద్రయ. ఇతడు వీరశైవ బ్రాహ్మణుడు. ఈ యుద్ధంలో ఖడ్గతిక్కన మరణించాడు. ఖడ్గతిక్కన శౌర్యసాహసాలు కాటమ రాజు కథద్వారా సుప్రసిద్ధములై నవి. కాటమరాజు కథనే యాదవ భారతం అనికూడా అంటారు. మనుమసిద్ధి అనంతరం, అతని కుమారులు కాక తీయ రాజ్యానికి సామంతులై నారు.

కడప జిల్లాలో రేనాటిచోళులు పరిపాలించేవారు. ఈ వంశంలోని రాజుల పేర్లు తెలియవు. వీరి పిమ్మట ఈ ప్రాంతాన్ని పొత్తపి చోళులు పరిపాలించారు. కడప జిల్లాలోని పొత్తపి వీరి రాజధాని.

వీరుగాక ఈ కాలంలో స్థానిక ప్రభువు లనేకులున్నారు. కోన సీమను హైహయరాజులు, నిడదవోలును వేంగీచాళుక్య వంశస్థులు, కొల్లేరు ప్రాంతాన్ని తెలుగు నాయకులు, విజయవాడ ప్రాంతాన్ని చాళివారు, ధరణి కోటను కోటవారు, కొండవీడును కమ్మనాయకులు, నరసరావుపేట తాలూకా

కొణిదెనను మరొక చోడవంశం. పల్నాటిని హైహయ వంశస్తులైన రాజులు పరిపాలించేవారు

వీరందరూ స్వతంత్రరాజులు. ఈ చిన్నరాజుల మధ్య తగాదాలు, వైషమ్యాలు చిలికి చిలికి గాలివాన అయినట్లు పల్నాటి యుద్ధంగా పరిణమించింది.

పల్నాటి యుద్ధం

ఈ యుద్ధం క్రీ. శ. 1176-1182 సంవత్సరాల మధ్య జరిగింది. గురజాలను రాజధానిగా పరిపాలించిన నలగామరాజుకు, నవతి తమ్ముడైన మలిదేవరాజుకు రాజ్యాధికారం కోసం కలహం ప్రారంభమైంది.

నలగామరాజు మంత్రి బ్రహ్మనాయుడు నవతి తమ్ములపక్షం వహించి, మాచెర్ల రాజ్యాన్ని వారికి యిప్పించి తను కూడా వారితోపాటు మాచెర్లకు తరలిపోయినాడు. పేరు మలిదేవరాజుడైనా, పరిపాలన అంతా బ్రహ్మనాయుడిదే.

బ్రహ్మనాయుడు వెళ్ళిపోయిన మీదట, నలగామరాజు నాగమ్మ అను ఒక కాపు స్త్రీని మంత్రిజీగా నియమించుకున్నాడు. ఈమె పల్నాటి యుద్ధానికి మూలబీజాలు నాటింది. కనుకనే నాయకురాలు అని ప్రసిద్ధి చెందింది.

ఏదోవిధంగా కవ్వించి బ్రహ్మనాయుడిని అష్టకష్టాలపాలు చేయాలనే ఉద్దేశంతో నాయకురాలు కొడిపందెములు ఏర్పాటుచేసి, అందులో బ్రహ్మనాయుడిని ఓడించింది. ఒప్పందం ప్రకారం బ్రహ్మనాయుడు తన బలగాన్నంతా తీసుకొని కృష్ణను దాటి, అరణ్యప్రాంతంలో వీరమేడపి అనే గ్రామం నిర్మించుకొని 7 సంవత్సరాలు గడిపాడు. గడువు ముగిసినప్పటికీ, మాచెర్ల రాజ్యాన్ని ఇవ్వటానికి నలగామరాజు, నాయకురాలు నిరాకరించటం వల్ల ఉభయ సైన్యాలకు కారంచేడులో ఘోరయుద్ధం జరిగింది. విజయం బ్రహ్మనాయుడికే లభించింది. కాని అతని అనుచరులు, బంధువులు, మలిదేవరాజు మొదలైన వారంతా నశించారు. దీనితో బ్రహ్మనాయుడు విరక్తి చెంది రాజ్యమంతా తిరిగి నాయకురాలికి వదలివేసి అడవులలోకి తపస్సు

చేసుకో వెళ్ళాడు. ఇప్పటికీ పల్నాడు తాలూకాలో ఈ వీరులగాథలు, చిహ్నాలు నిలిచియున్నాయి. బ్రహ్మనాయుడి కొడుకు బాలచంద్రుడు, అతని భార్య మాంచాల, పేనాని కన్నమసీడు మొదలైనవారి వీరగాథలు ఆంధ్రదేశంలో శాశ్వతత్వాన్ని సంపాదించుకున్నాయి.

మహాభారత యుద్ధానికి వలెనే పల్నాటి యుద్ధానికి కూడ సోదరుల రాజ్యకాంక్ష మూలకారణం. పల్నాటి యుద్ధంలో నాటి ఆంధ్రరాజులందరూ ఏదో ఒక పక్షానికి సహాయం చేశారు. ఓరుగల్లు పరిపాలించిన మొదటి ప్రతాపరుద్రుడు 2 వేల గుర్రపు రౌతులను నరిగామరాజుకు సహాయంగా పంపాడు. కృష్ణా, గుంటూరు, నెల్లూరు, రాయలసీమలోని రాజులందరూ తమ సైన్యాలను పంపి యీ యుద్ధంలో పాల్గొన్నారు. కన్నడ, ఘోరర, చేది, కళింగరాజులు సైతం పాల్గొన్నారని శ్రీనాథుడు వరించాడు. వివిధ రాజులమధ్య అంతఃకలహాలు, ద్వేషాలు, తగాదాలు-అన్నీ ప్రోగుబడి లాపటియుద్ధంగా రూపొందాయి. కనుక నాటి రాజకీయ జీవితాన్ని తెలుసు కోడానికి యీ గాథ చక్కగా ఉపకరిస్తుంది.

ఈ యుద్ధంవల్ల కలిగిన అపార జననష్టంతో రాజుల అహంకారాలు చల్లబడ్డాయి. సైనికబలం సన్నగిల్లింది. ఆంధ్రదేశమంతా ఒకే రాజకీయ పరిపాలనకింద లేకపోవడంవల్ల కలిగే నష్టాలను ప్రజలు చవిచూచారు. తిరిగి దేశాన్నంతా ఐక్యంచేసి అరాచకాన్ని తొలగించి, సుస్థిరపాలన స్థాపించ గల ప్రభుత్వం కొరకు ఎదురు చూడసాగారు ఈ పరిస్థితిని గమనించి ఓరుగల్లు కాకతీయులు తమ దిగ్విజయ యాత్రలను ప్రారంభించి, సామంత రాజులందరినీ ఓడించి, ఆంధ్రదేశాన్నంతా తమ పరిపాలనక్రింద ఐక్యం చేశారు.

పల్నాటియుద్ధానికి రాజకీయంగానే కాకుండా, సాంఘికంగా కూడా ఎంతో ప్రాధాన్యత ఉంది. 12 వ శతాబ్దంలో దక్షిణ హిందూదేశంలో రెండు మతోద్యమాలు ప్రారంభమైనవి. ఒకటి వైష్ణవమతం, రెండవది శైవమతం.

రామానుజుడు - వైష్ణవమతం

వైష్ణవమతం ప్రారంభించింది రామానుజుడు. ఇతడు తమిళదేశంలో శ్రీ పెరంబుదూరు అను గ్రామంలో క్రీ. శ. 1018 లో జన్మించాడు. సుమారు నూరు సంవత్సరాలు జీవించి దక్షిణదేశమంతటా వైష్ణవమతం ప్రచారం చేశాడు. ఆనాటికే మేధావులలో వేరూనిన శంకరుని అద్వైత మతాన్ని ఖండిస్తూ రామానుజుడు ప్రచారం చేశాడు.

ప్రపంచమంతా మాయ, కనుక ఏదోవిధంగా అంటి అంటనట్లుగా ఈ లోకంలో కాలం గడిచి, జ్ఞానసంపాదనకై కృషిజేసి, మోక్షాన్ని సంపాదించటం మానవుడికి లక్ష్యంగా ఉండాలి. జ్ఞానసంపాదనకు ప్రతి వ్యక్తి తనకు నచ్చిన గురువును ఎన్నుకొని మోక్షమార్గాన్ని అన్వేషించాలి. ఉపనిషత్తులు, భగవద్గీత, బ్రహ్మసూత్రాలు ఈ మూడు హిందూ తత్వితక గ్రంథాలలో ఈ జ్ఞానమంతా యిమిడివుంది. ఇది శంకరుని అద్వైత సిద్ధాంతం. శంకరుని సిద్ధాంతాలు వ్యక్తి ప్రధానమైనవి. సమాజంతో సంబంధం లేకుండానే వ్యక్తి తన మోక్షాన్ని సంపాదించుకోవచ్చునని, జ్ఞాన సంపాదనమే ప్రధానమని శంకరుడు వివరించాడు. నిరీవమైన యజ్ఞయాగాదులు మొదలైన కర్మకాండతో జీవితం గడుపుతూ, అదే పరమార్థమని భావించే మీమాంసావాదులను ఖండిస్తూ శంకరుడు తన అద్వైత మతాన్ని ప్రచారం చేశాడు. జ్ఞాన ప్రధానమైనది కావటంవల్ల సహజంగానే ఈ మతం ప్రజాసామాన్యంలోకి వ్యాపించలేదు.

వైష్ణవమత సిద్ధాంతాల ప్రకారం ప్రపంచం మాయకాదు; వాస్తవం. జీవితంలో అంటి అంటనట్లు ఉండరాదు. జీవిత సుఖాలన్నీ అనుభవించవలసిందే మోక్షంకొరకు భక్తిమార్గం అవలంబించాలి.

దేవుని యెదుట వినమ్రుతతో, దాసభావంతో ప్రవరించాలి. ఈ భక్తి ప్రవాహంలో కులభేదాలకు అంతగా ప్రాధాన్యత లేదు ఇవి రామానుజుని సిద్ధాంతాలు.

ఈ సిద్ధాంతాలను రామానుజుడు, అతని శిష్యులు దక్షిణ దేశమంతా తిరిగి ప్రచారం చేశారు. జీవితం వాస్తవమనీ, కులభేదాల విష

యంలో పెద్ద పటింపు లేదని ప్రచారం చేయడంతోపాటు, సమీపిగా ఆవరించవలసిన ఉత్సేవాలు, ఊరేగింపులు, దేవ సంకీర్తనలు మొదలైన కార్యక్రమాలవల్ల వైష్ణవమతం ప్రజలలోకి వేగంగా చొచ్చుకు వెళ్ళింది. ఆంధ్రదేశంలో వెలనాటి చోడుల పరిపాలనలో అనేక వైష్ణవదేవాలయాలు నిర్మించబడ్డాయి.

సంఘ సంస్కర్త - బ్రహ్మనాయుడు

పల్నాటియుద్ధంలో ప్రధానపాత్ర వహించిన బ్రహ్మనాయుడు వైష్ణవమతాన్ని స్వీకరించాడు. కులభేదాలను పాటించక సహపంకిలో భోజనాలను ప్రోత్సహించాడు. మాల కులస్తుడైన కన్నమనీడును తన స్వంత కుమారుని వలె భావించి, ప్రధాన సేనానిగా చేశాడు. బ్రాహ్మణ సేనాని అనపోతుతోసహా పల్నాటి వీరులు “చాపకూడు”లో కులభేదాలను పాటించక భోజనం చేశారు ఈ సంఘ సంస్కరణ కార్యక్రమాల వల్ల బ్రహ్మనాయుడు పల్నాడులో ప్రజారంజకుడైనాడు. బ్రహ్మనాయుడు పల్నాటి విఘనని అచ్చటి ప్రజలు పూజిస్తూ ఉంటారు, వెలమకులానికి బ్రహ్మనాయుడు మూలపురుషుడు.

వైష్ణవ మతం ఆంధ్రదేశంలో ప్రవేశించక ముందునుంచీ శైవ మతం ప్రచారంలో ఉంది. చాళుక్య రాజులు ఎక్కువమంది శైవమతాన్ని ప్రోత్సహించారు. తెలుగు చోడులు శైవ, వైష్ణవ మతాలను సమదృష్టితో చూశారు పల్నాటి యుద్ధంలో రెండవ ఓక్కమైన నలగామరాజు, నాయకురాలు మొదలైన వారంతా శైవ మతాభిమానులు. ఈ మతద్వేషాలు కూడా నాటి అంతఃకలహాలను వృద్ధిచేయడానికి తోడ్పడ్డాయి.

వీరశైవ మతస్తులైన జంగము అనేకులు నాటి యుద్ధంలో పాల్గొన్నారు. ఈ క్రింది ద్వీపద చూడండి :

నల్లబొంతలవారు నాలుగువేలు

ఎర్ర బొంతలవారు ఎనుబదివేలు

.....

ఉరమున లింగాలు పెరిసెడివారు

గళమున రుద్రాక్ష గలిగినవారు

యుద్ధంలో పాల్గొన్నారు.

పల్నాటి వీరచరిత్రను అనేకులు రచించినారు. అందులో శ్రీనాథుడు వ్రాసిన గ్రంథం ఎక్కువ ప్రచారంలో ఉంది. పల్నాటి యుద్ధంలో పాల్గొన్నవారిని శ్రీనాథుడు ఇలా వర్ణించాడు:

ద్విశ. "నావాలవారును, నాణెము వారు
కొండ్లవిందులవారు గోవిందువారు
ముతసానివారును, ముయ్యూరువారు
పైడిబుక్కల పాలపర్తి వారలును
ఎలుమూరి వారును, జాలెమువారు
నట్లూరి ముట్లూరి యాఖ్యలవారు"

12 వ శతాబ్దపు ఆంధ్రదేశ సామాజిక చరిత్రను తెలుసుకొనేందుకు పల్నాటి వీరచరిత్ర ఎంతో ఉపయోగపడుతుంది.

బ స వ య్య

వైష్ణవమతం, తమిళ దేశంలో ప్రారంభమై ఆంధ్ర దేశంలో వ్యాపించింది. వీరశైవమతం కన్నడ దేశంలో ప్రారంభమై ఆంధ్ర ప్రాంతాన్ని ప్రవేశించింది.

ఈ మతాన్ని ప్రారంభించింది బసవయ్య. కళ్యాణి నగరాన్ని పరిపాలించిన కాలచూరి వంశస్తుడైన విజ్ఞులుని వద్ద బసవయ్య కోశాధికారిగా

ఉండేవాడు. బిజ్జులుడు చాళుక్యరాజైన మూడవ తైలపుని కూలద్రోసి క్రీ.శ. 1517 లో రాజ్యాధికారం స్వీకరించాడు. కళ్యాణి నేటి మరాట్టాదాలోని నగరం. బిజ్జులుడు జైనుడు.

బసవయ్య జీవిత చరిత్ర కన్నడ. తెలుగు, బసవ పురాణాలలో విపులంగా వర్ణించబడ్డది ఇతడు ఒక బ్రాహ్మణ కుటుంబములో జన్మించాడు. 8 వ ఏట తండ్రి ఉపనయనం చేయబోగా, బసవయ్య వ్యతిరేకించి తనకు కర్మకాండలో విశ్వాసం లేదని, కుల భేదాలు పాటించనని, శైవ భక్తుడనని ప్రకటించాడు. దాంతో తల్లిదండ్రులు తమ ప్రయత్నాన్ని వదలి వేశారు. అప్పటినుండి బసవయ్య వీరశైవమత ప్రచారానికి పునుకున్నాడు.

కులభేదాలు లేవు. అంతా సమానం. శివుడు ఒక్కడే దేవుడు. ఇతనిని లింగాకారంలో పూజించాలి. శైవమత ప్రచారం చేయటం ప్రతిఒక్కరి విధి. జంగములు (నిరంతరము సంచారం చేసేవారు) యీ ప్రచారానికి అవసరము. వారికి నర్వసౌకర్యాలు కలిగించాలి. వారిని పూజించటం. శివుని పూజించటంతో సమానం. ఇతర మతాలను నిందించి, వారి మతస్తులను హింసించి అయినానరే వీరశైవ మతం ప్రచారం చేయవలెనని బసవయ్య సిద్ధాంతం. అనాడు ఆంధ్ర, కన్నడ దేశాలలో ప్రజా సామాన్యంలో జైన మతం-ఇంకా ఉంది. జైనమతాన్ని నాశనం చేయటం తమ కర్తవ్యంగా వీరశైవ మతస్తులు భావించారు.

బసవయ్య పూర్తిగా మత ప్రచారంలో మునిగిపోతాడనే భయంతో అతని మేనమామ తన కూతుర్నిచ్చి పెండ్లి చేశాడు. ఈ పెండ్లి కూడా బ్రాహ్మణులు, మంత్రాలు లేకుండా సహసంక్తి భోజనాలతో శైవ మతస్తుల పక్షాన జరిగింది. ఆ పెండ్లి సమయంలో సాక్షాత్తు శివునివలె బసవయ్య వేషం ధరించాడు.

“భవితంబు నెఱపూత బలుచిగా బూసి

నొనల త్రిపుండ్ర మొప్పెనగ ధరించి

మౌళి ప్రసాద సుమంబుల దురిమ

పోలగ దుద్రాక్ష భూషలుదాల్చి

సారమై లింగవ సాయిశంబునెడు

వేరునుగల కుచారంబునుదాల్చి” (బసవ పురాణము)

బసవయ్యకు పూర్వం చాలాకాలంనుండి తెలుగు, కన్నడ, తమిళ దేశాలలో శైవ మతం ఉంది. అయితే వారు కుల వ్యవస్థను పాటిస్తూ వచ్చారు. కుల వ్యవస్థను రద్దుచేసి, సమానత్వాన్ని స్థాపించడానికి ప్రయత్నించటమే బసవయ్య ప్రత్యేకత. రాజుల ప్రాశంకం, ధనబలం, అంగ బలం మొదలైనవి ఉంటేగాని మతప్రచారం సాధ్యంకాదని ఇతడు గ్రహించాడు. జైనమతస్తుడైన బిజ్జులునివద్ద కోశాధికారి పదవిని స్వీకరించాడు. తన సోదరిని బిజ్జులుడికిచ్చి వివాహం చేశాడు.

కోశాధికారి పదవి స్వీకరించిన మీదట, బసవయ్య ప్రభుత్వ ధనాన్ని వీరశైవమత ప్రచారానికి విరివిగా ఖర్చుపెట్ట నారంభించాడు. జంగములను పోషించి కన్నడ దేశమంతా ప్రచారకులను పిర్పించాడు. ప్రభుత్వధనాన్ని దుర్వినియోగం చేసి మత ప్రచారాని కుపయోగిస్తున్నావని బిజ్జులుడు బసవేశ్వరుని నిందించాడు. నిర్బంధించడానికి కూడా ప్రయత్నించాడు. దాంతో బసవయ్య ఎవరికీ చెప్పకుండా కళ్యాణి వదలి తన సహచరులతో దక్షిణ మైసూరు ప్రాంతానికి వెళ్ళిపోయాడు.

బసవయ్య వెళ్ళిపోగానే ముందు జరిగిన ఒప్పందం ప్రకారం వీరశైవులు అర్థరాత్రివేళ రాజైన బిజ్జులుని శయ్యాగారం ప్రవేశించి కత్తులతో అతనిని ముక్కలు ముక్కలుగా సరికవేశారు. దానితో జైనులకు శైవులకు బ్రహ్మాండమైన మతయుద్ధం కళ్యాణి నగరంలో ప్రారంభమైంది. పౌరులందరూ శ్రీ, పురుష, బాలరు ఈ మత కలహాలలో పాల్గొన్నారు. నగరం అంతా పీనుగుల పెంట అయిపోయింది. కళ్యాణి నగర వైభవం దీంతో అడుగంటింది. ఈ దారుణ ఘటన క్రీ. శ. 1066 ప్రాంతాలలో జరిగింది, కర్వాత కొద్దికాలానికే బసవయ్య మరణించాడు.

పల్నాటియుద్ధం నాటికే వీరశైవమతం ఆంధ్రదేశంలో వ్యాపించ సాగింది. కాని కాకతీయుల కాలంలో ఇది బాగా విస్తరించింది.

తెలుగు చోడరాజుల పరిపాలన ముగించేముందు ఒక విషయం ప్రస్తావించాలి. పరరాజుల దండయాత్రలు, అంతఃకలహాలు ఒక వైపున వైష్ణవ, శైవ మతోద్యమాలు మరొకవైపున ఆంధ్రదేశాన్ని ఊపివేసినవి. కనుకనే చాళుక్యరాజుల కాలంలో ప్రారంభమైన సాహిత్య సృష్టి కొనసాగలేదు. నన్నెచోడుడు రచించిన కుమారసంభవ కావ్యం ఒక్క-చే యీ వందసంవత్సరాల ఆంధ్రజీవితంలోను ధృవతారవలె నిలచినది.

నన్నెచోడుడు నరసరావుపేట కొణిదెన ప్రాంతాన్ని పరిపాలించిన చోడరాజులలోనివాడు.

క్రీ. శ. 1120-50 సుధ్యకాలంలో నన్నెచోడుడు జీవించాడు. ఈ కవి రచించిన కుమారసంభవం కాళిదాసుని కుమారసంభవానికి అనువాదం కాక స్వతంత్ర కావ్యం.

కాకతీయులు

ఆంధ్రుల చరిత్రలో అత్యంత ప్రసిద్ధిగాంచిన కాకతీయ రాజుల 300 సంవత్సరాల చరిత్రను సౌలభ్యం కొరకు మూడు ప్రధాన దశలుగా విభజించవచ్చు 1. మొదటి దశ క్రీ. శ. 1000-1158 వరకు. వరంగల్లు జిల్లాలోని మధిర, మానుకోట తాలూకాలను మాత్రం పరిపాలిస్తూ కొంత కాలం తూర్పు చాళుక్యరాజులకు, మరికొంతకాలము పశ్చిమ చాళుక్యరాజులకు సామంతులుగా వుంటూ కాకతీయులు యీ 150 సంవత్సరాలలోను చిన్న చిన్న రాజులను ఓడించి, పశ్చిమ చాళుక్యుల ఆధిపత్యాన్ని కూల ద్రోసి, తెలంగాణా కంతటికి స్వతంత్రాధిపతులుగా రూపొందారు. ఈ 150 సంవత్సరాలలో నలుగురు రాజులు యీ వంశంలో పరిపాలించారు. వీరిలో అఖిరవాదయిన రెండవ బ్రోహరాజు అతి ప్రసిద్ధుడు కాకతీయ చరిత్రలో ఇది ప్రారంభదశ.

(2) రెండవ దశ—క్రీ. శ. 1159-1261 వరకు. తెలంగాణాను పునాదిగా చేసుకొని కాకతీయులు యీ రెండవ దశలో ఆంధ్రదేశాన్నంతా జయించారు ఉత్తరాన గంజాంజిల్లాలోని ఆస్కా మొదలు దక్షిణాన కంచి వరకు, కోస్తా జిల్లాలు, రాయలసీమ, తెలంగాణా అంతా వీరి పరిపాలన లోకి వచ్చింది. ఈ రెండవ దశలో మొత్తం ముగ్గురు రాజులు పరిపాలించారు. వీరిలో 1198-1262 వరకు సుదీర్ఘకాలం పరిపాలించిన కాకతీయ గణపతి దేవుడు ప్రసిద్ధుడు ఈ దశలో కాకతీయ రాజ్య విస్తరణ దశ అని పిలవవచ్చు.

(3) అఖరు దశ క్రీ. శ. 1262-1323 వరకు. ఈ దశలో ఇద్దరే రాజులు. రుద్రమదేవి, ప్రతాపరుద్రుడు. వీరిద్దరు ఆంధ్రదేశం స్వాతంత్ర్యాన్ని పరరాజుల దండయాత్రల నుండి కాపాడిన రాజులు. రుద్రమ

దేవి దేవగిరి యాదవుల నోడించింది. సామంత ప్రభువుల తిరుగుబాట నణచి, అతి సమర్థతతో రాజ్యపాలన గావించింది. రెండవ రాజైన ప్రతాప రుద్రుడు ఉప్పెనవలె ముంచుకువచ్చిన మహమ్మదీయ దండయాత్రను అనేక తడవలు ప్రతిఘటించి, చివరకు ఓడిపోయి ఖైదీ అయినాడు. ఖైదీ జీవితాన్ని భరించలేక అత్యహత్య చేసుకుని చనిపోయాడు.

కా క తీ యు లె వ రు ?

కాకతీయ పరిపాలనలో ముఖ్యాంశాలను తెలుసుకునే ముందు కాకతీయుల పుట్టు పూర్వోత్తరాలను గురించి క్లుప్తంగా తెలుసుకోవడం అవసరం.

క్రీ. శ. 626 నుండి, 1120 వరకు దాదాపు 500 సంవత్సరాలు ఆంధ్రదేశం వేంగి చాళుక్యరాజుల పరిపాలన క్రింద ఉన్న విషయం పాఠ కులకు విదితమే తెలంగాణా ప్రాంతం గూడా పేరుకు వేంగి చాళుక్యుల ఆధిపత్యాన్ని అంగీకరించినా అచ్చటి సామంత ప్రభువులు సమయం దొరికినప్పుడల్లా తమ స్వాతంత్ర్యాన్ని స్థాపించుకుంటూ వుండేవారు. రాష్ట్రకూట రాజులకు వేంగి చాళుక్యులకు జరిగిన నిరంతర యుద్ధాలలో ఈ ప్రాంతం తరచు చేతులు మారుతూ వుండేది. ఇట్టి సామంత రాజులలో కాకతీయులొకరు. కాకర్త్యగుండన అను ఒక సామంతరాజు క్రీ. శ. 934-945 సంవత్సరాల మధ్య వరంగలు జిల్లా మధిర, మానుకోట తాలూకాలను పరిపాలించాడు. ఇతడే కాకతీయవంశ మూల పురుషుడు.

తూర్పు చాళుక్యులవలెనే కాకతీయులుకూడా వరాహ లాంఛనులు. కాకతీయుల శిల్పంలో కూడా వేంగి చాళుక్య శిల్ప చాయలు అనేక మున్నాయి.

కాకతీయులు నాల్గవ వర్ణానికి చెందిన కర్షకులు. వీరు ప్రారంభంలో చిన్న సామంతులుగా ఉండి బలపరాక్రమాలవల్ల గొప్ప రాజ్యాన్ని స్థాపించిన మీదట తాము సూర్యవంశపు క్షత్రియులమని పరిణమిస్తున్నారు. రెడ్డి, వెలమ, కమ్మ, బ్రాహ్మణ కులాలతో సంబంధ బాంధవ్యాలు జరిపారు. రుద్రమదేవి తన రెండవ కూతురైన రుయ్యమ్మను, తన మంత్రి

ంలో ఒకరైన బెండపూడి అన్నయ్య అను బ్రాహ్మణునకిచ్చి వివాహం చేసింది. ఈ విధంగా కాకతీయులు తమ స్థానాన్ని సుస్థిరం చేసుకున్నారు.

కాకతీయులు ప్రారంభంలో జైనమతావలంబకులు. వీరశైవ మతం ఆంధ్రదేశంలో వ్యాపించక పూర్వము ప్రజాసామాన్యములో ఎక్కువమంది జైనమతాన్ని అవలంబించి ఉండేవారు. తెలంగాణాలో జైనమత వ్యాప్తి హెచ్చు. క్రీ.శ. 1115-1158 సంవత్సరాల మధ్య పరిపాలించిన కాకతీయ రెండవ ప్రోలరాజు బిజులుని సమకాలికుడు. బిజులునికి సహాయంగా తన పైన్యాలను పంపి కళ్యాణి నగరాన్ని పశ్చిమ చాళుక్యరాజుల నుండి స్వాధీనం చేసుకోవడంలో ప్రోలరాజు సహాయ పడ్డాడు.

ప్రోలరాజు కాలంలోనే వీరశైవ మతం ప్రారంభమైంది. ఇతని స్నేహితుడైన బిజులుడు, అతని కోశాధిపతియైన బసవయ్య జైన, శైవ మత పజ్జలను ఆదరించి, పరస్పర కలహాలను పెంచుకున్న ఫలితంగా కన్నడ రాజుని కళ్యాణి బూడిద పెంట ఐన విషయం ప్రోలరాజు గమనించాడు. అప్పుడప్పుడే కుదుటపడుతున్న కాకతీయ రాజ్యం మతద్వేషాలలో నాశనం కాకుండా కాపాడాలంటే ఉపైసనవలె వస్తున్న వీరశైవ మతోద్యమానికి తల ఒగ్గటం మంచిదని భావించాడు. అంతవరకు ఆదరిస్తూన్న జైనమతాన్ని వదలి, తానుకూడ శైవమతాన్ని స్వీకరించాడు. ప్రోలరాజు ప్రదర్శించిన యీ రాజకీయ చతురతవల్లనే కాకతీయుల పరిపాలన మరి రెండు శతాబ్దాలు కొనసాగింది.

తెలంగాణా విమోచన

మొదటి దశలో నలుగురు రాజులు పరిపాలించారని తెలుసుకున్నాము. వీరిలో రెండవ వాడైన మొదటి ప్రోలరాజు, రాజరాజనరేంద్రుని కుమారుడైన కుళోత్తుంగ చోళునితోపాటు కాంచి నగర దండయాత్రలో పాల్గొన్నాడు. అప్పటికి కాకతీయులు స్వతంత్ర ప్రభువులు కాలేదు. తూర్పు చాళుక్యులకు మాత్రమేగాక కల్యాణిని పరిపాలించిన పశ్చిమ చాళుక్యులకు కూడా, తాను సామంతుడనని ఆ రాజుల వద్ద నుండి

లిఖిత పూర్వకంగా మానుమకొండ రాజ్యాన్ని సంపాదించు కొన్నానని ప్రోలరాజు ఒక కాసనంలో వ్రాసుకున్నాడు. ఈతని తరువాత పరిపాలించిన రెండవ బేతరాజు కాలంలో నబ్బిమండలం (కరీంనగర్ జిల్లా) వీరికి స్వాధీనమైంది. పశ్చిమ చాళుక్య రాజులకు విశ్వానర పాత్రులుగా ఉంటూ, వారి సహాయంతోనే తమ రాజ్యాన్ని వీరు విస్తరింప చేసుకున్నారు.

నల్లవ వాడు రెండవ ప్రోలరాజు. ఇతడు తెలంగాణా అంతటినీ స్వాధీన పరచుకున్నాడు. ఇది తేలికగా సాధ్యపడలేదు. తైలపదేవుడు, గోవిందరాజు, గుండరాజు, జగద్దేవుడు అను నలుగురు స్థానిక పరిపాలకులను ఓడించిన మీదటనే తెలంగాణా అంతా స్వాధీనం చేసుకో గలిగాడు.

ప్రోలరాజు జయించిన తైలపదేవుడు పశ్చిమ చాళుక్య చక్రవర్తి కుమారుడైన మూడవ తైలప దేవుడు. ఇతని తండ్రి విక్రమాదిత్యుడు. కల్యాణిలో పరిపాలించుచుండగా, ఇతడు మహబూబ్ నగర్, నల్గొండ జిల్లాలకు రాజప్రతినిధిగా ఉండేవాడు. ఇతనిని ప్రోలరాజు ఓడించి ఆ రెండు జిల్లాలను తన స్వాధీనం చేసుకున్నాడు. తైలపుణ్ణి ఖైదుచేయక వదలివేశాడు.

ప్రోలరాజు ఓడించిన రెండవవాడు గోవిందరాజు. ఇతడు కన్నడ దేశం నుండి విక్రమాదిత్యుని సేనా నాయకుడుగా ఆంధ్రదేశం ప్రవేశించి వరంగల్లు జిల్లాలోని నేలకొండపలి ప్రాంతాన్ని పరిపాలిస్తూ ఉండేవాడు. వీరిద్దరినీ కాక మంథన ప్రాంతాన్ని పరిపాలించే గుండరాజును, వేములవాడను పరిపాలించిన జగద్దేవుని కూడా ప్రోలరాజు జయించాడు. ఈ రెండు ప్రాంతాల్ని కరీంనగరు జిల్లాలోనివి. వేములవాడ అనాదిగా ఒక చాళుక్య వంశశాఖనే పరిపాలించబడుతూ స్వతంత్ర రాజ్యంగా వుంటూ వచ్చింది.

పశ్చిమ చాళుక్య రాజుల సామంతులందరినీ ఓడించి కన్నడ సామ్రాజ్యాన్ని ధ్వంసం చేసి, తెలంగాణా ప్రాంతాన్నంతా తన ఆధీనంలోనికి తెచ్చుకున్నాడు.

తెలంగాణా ఆక్రమణ పూర్తయిన మీదట, కృష్ణానదిని దాటి తెలుగు చోడులనుకూడా జయించవలెనని యితడు ప్రయత్నించాడు.

ఆ ప్రయత్నంలో 1158 లో వెలనాటి చోడరాజైన గొంకరాజుతో పోరాడి మరణించాడు.

కాకతీయుల యీ ప్రథమ దశను ముగించే ముందు ఒక విషయం గమనించాలి. తెలంగాణా ప్రాంతాన్నంతా కన్నడ సామ్రాజ్యం నుండి విముక్తి చేసిన యీ కాకతీయ రాజులు, ఒక చారిత్రక బాధ్యతను నిర్వహించారు. అంతవరకు ఆంధ్ర చరిత్రలో రాజ్యపీఠాలన్నీ కోస్తాప్రాంతంలోనే వుంటూ వచ్చాయి. అమరావతి, వేగి, రాజమహేంద్రవరం, విజయవాడ, ఇవి వివిధ రాజ్యాలకు కేంద్రాలుగా ఉండేవి. మహారాష్ట్ర రాజులైన రాష్ట్ర కూటులు, కన్నడ రాజులైన పశ్చిమ చాళుక్యులు వేగి చాళుక్యులపై జరిపిన దండయాత్రలన్నీ తెలంగాణా మీదుగానే జరిగాయి. వివిధ సామ్రాజ్య సేనల మధ్య నిరంతర సంగ్రామ రంగంగా ఈ ప్రాంతం మారిపోయింది. స్వతంత్ర ప్రతిపత్తిగల రాజ్యం ఏర్పడని కారణంగా ఆర్థిక, సాంఘిక, సాంస్కృతిక రంగాలలో అభివృద్ధి లేక అచ్చట సమాజం స్థాణు రూపంలో ఉండిపోయింది.

ప్రజలలో పుట్టి, ప్రజల కష్ట సుఖాలు గుర్తెరిగిన కాకతీయ రాజులు ఈ పరిస్థితిని గమనించారు. స్వతంత్ర రాజ్యస్థాపనకు పూనుకున్నారు. శతాబ్దాలుగా ఊసర క్షేత్రంగా ఉన్న తెలంగాణా సన్యత్యామలమయింది. తెలంగాణాలో ఇప్పటికీ నిలచివున్న అనేక చెరువులు, కాలువలు కాకతీయ రాజులు నిర్మించినవే. 300 సంవత్సరాలు సుస్థిర పరిపాలన ఫలితంగా తెలుగు కవిత్వం తెలంగాణాలో బహుముఖాలుగా విలసిల్లింది; శిల్పం, లలిత కళలు, చేతి వృత్తులు, వర్తక వ్యాపారాలు వృద్ధి చెందాయి. అనేక సంవత్సరాలుగా పరరాజుల పద ఘట్టనల క్రింద నలిగిపోయిన తెలంగాణా మట్టినుండి పుట్టిన కాకతీయ రాజులు స్వతంత్ర రాజ్యపాలన చేయటం వల్లనే ఇదంతా సాధ్యమైంది.

యావదాంధ్ర ప్రభుత్వ స్థాపన

రెడద దశలో వీరి రాజ్యం ఆంధ్రదేశమంతా వ్యాపించింది. ఈ దశలో మొదటివాడు రుద్రదేవుడు. ఇతనినే మొదటి ప్రతాపరుద్రుడు అని కూడా చరిత్రకారులు వ్యవహరిస్తారు.

ఇతడు ప్రోలరాజు ప్రారంభించిన ద్వీజయాలను ముందుకు-
తిసుకువేశాడు. మేడరాజు, దొమ్మరాజు, మైలగిదేవుడు, చోడోదయుడు
మొదలైన స్థానిక ప్రభువులను జయించాడు. వీరు తెలంగాణలో మిగిలి-
పోయిన చిల్లర రాజులు.

వీరిని జయించిన మీదట క్రీ.శ. 1182 లో వెలనాటిపై దండ
యాత్రచేసి శ్రీకైలం, త్రిపురాంతకం ప్రాంతాలను ఆక్రమించుకున్నాడు.
ఇవి కృష్ణకు దక్షిణంగా ఉన్న కర్నూలు జిల్లాలోని ప్రాంతాలు. 1188 లో
దండయాత్రచేసి గోదావరి, కృష్ణా, గుంటూరు జిల్లాలను తిరిగి స్వాధీనం
చేసుకున్నాడు. క్రీ. శ. 1178-1182 సంవత్సరాల మధ్య జరిగిన పల్నాటి
యుద్ధంలో నాయకురాలికి సహాయంగా, 2 వేల గుర్రపు రౌతులను పంపి-
నది ఈ ప్రతాపరుద్రుడే. పల్నాటియుద్ధ ఫలితంగా వెలనాటి చోళులు
పూర్తిగా బలహీన పడినమీదటనే, 1188 లో రుద్రదేవుడు ఈ ప్రాంతా-
న్నంతా జయించ గలిగాడు. దేవగిరి యాదవ రాజైన జైతుగి చేతులలో
ఇతడు మరణించాడు. ఇతని సోదరుడు మహాదేవరాజు దేవగిరి యాదవులపై
వగ సాధించవలెనని ప్రయత్నించాడు కాని విఫలమైనాడు. మహాదేవరాజు
కొడుకైన గణపతి దేవుడు 1198 లో రాజ్యానికి వచ్చాడు.

కాకతీయ గణపతిదేవుడు రాజ్యానికి రాక పూర్వము, దేవగిరి
యాదవుల వద్ద 12 సంవత్సరాలు ఖైదులో ఉన్నాడు. చివరకు విడుదల
చేయబడ్డాడు. ఈలోగా కాకతీయ రాజ్యంలో సామంతులు అనేక తిరుగు-
బాటు చేశారు. వీటన్నిటినీ రేచర్ల రుద్రుడు అను పేనాని ఓడించి, గణపతి
దేవనకు రాజ్యం అప్పగించాడు.

గణపతి దేవుడు రాజ్య విస్తరణకు రెండు మార్గాలవలంబించాడు.
కేవలం పైనిక బలంపైన మాత్రమే ఆచారపడక, వివిధ రాజకుటుంబాలతో
సంబంధ బాంధవ్యాలను కూడా ఏర్పరచుకున్నాడు.

క్రీ.శ. 1212-13 సంవత్సరాలలో తూర్పు తీరంపై దండెత్తి కృష్ణా,
గోదావరి, గుంటూరు జిల్లాలను స్వాధీనం చేసుకున్నాడు. నిడదవోలును
పరిపాలిస్తున్న వేంగీ చాళుక్య వంశస్తుడైన వీరభద్రరాజుకు తన కూతురైన

రుద్రమదేవినిచ్చి వివాహం చేశాడు. తన రెండవ కుమార్తెయైన గణపాంబను ధరణికోట రాజైన బేతరాజుకు, తన సోదరి మేలాంబికను మధిర ప్రాంతానికి రాజైన రుద్రరాజుకిచ్చి వివాహం చేశాడు. తెనాలి, రేపల్లె తాలూకాలు కమ్మనాడు అని అప్పుడు వ్యవహరింపబడేవి. ఆ ప్రాంతానికి రాజైన జాయప సేనాని ఇద్దరు చెల్లెళ్ళను తాను వివాహం చేసుకొని, జాయపను తన గజపైన్యాధ్యక్షుడుగా నియమించి ఓరుగల్లు తీసుకు వెళ్ళాడు. నెల్లూరు ప్రాంతాన్ని జయించి, పూర్వ పరిపాలకుడైన మనుమ సిద్ధికి ఇచ్చాడు. రాయలసీమ ప్రాంతాన్నంతా జయించి, గంగయసాహిణి అను సామంత పాలకునికి ఆ ప్రాంతంపై అధికారం యిచ్చాడు. పులివెందుల తాలూకా మొదలుకొని గండికోట, రేనాడు, నలికినాడు, పొత్తపినాడు, మైసూరులోని తెలుగు ప్రాంతమైన చింతామణివరకు గంగయసాహిణి పరిపాలించేవాడు. ఇతనిని జయించటంతో రాయలసీమ అంతా గణపతిదేవుని స్వాధీనమైంది.

అటు తర్వాత కళింగదేశంపై దండెత్తి గంజాంజిల్లా ఆస్కా వరకు దండయాత్ర జరిపినట్లు కాసనాల ద్వారా తెలియపస్తున్నది.

కాతవాహన రాజుల తర్వాత యావదాంధ్ర దేశాన్ని జయించి పాలించినవాడు కాకతీయ గణపతిదేవు డొక్కడే కనబడుతున్నాడు.

ఈ రెండవ దశను ముగించేముందు ఒక విషయాన్ని గమనించ వలసి ఉంటుంది. గణపతిదేవుడు పైనిక బలంతో ఆంధ్రదేశాన్ని జయించటంతోపాటు సాంఘిక, సాంస్కృతిక రంగాలలో కూడా ఆంధ్రైక్యత కెంతో సహాయపడ్డాడు. తాను స్వయంగా వివిధ కులాలవారితో వైవాహిక సంబంధాలు ఏర్పరచుకున్నాడు. జాయపసేనాని కమ్మవంశస్థుడు. కోట బేతరాజు మొదలైనవారు తెలుగుచోడులు. వీరు క్రమంగా తెలంగాలుగా మారారు. రేచర్ల రుద్రుడు మొదలైన సేనానాయకులు రెడ్లు. వీరుగాక పల్నాటి బ్రహ్మనాయని వంశస్థులైన పద్మనాయక వెలమలను మరొక కులం ఈ కాలంలో ఏర్పడ్డది. వీరికి కూడా గణపతిదేవుడు ప్రధాన పదవు లిచ్చాడు. వహపంకి భోజనాలను ప్రోత్సహించాడు. చాళుక్య పీఠద్రాజు, సాక్షాత్తు చంద్రవంశపు రాజులమని పూర్వీకుల మనతను

చెప్పకుంటూ జీవించిన చాళుక్య రాజవంశంవాడు. ఆంధ్రదేశంలో కమ్మ, రెడ్డి, వెలమ, కాపు కులాలు యీ కాలంలోనే ప్రస్ఫుటం కాసాగినవి. ఈ కులభేదాలు అంతఃకలహాలకు త్రోవ తీయకుండా గణపతిదేవుడు కొంత పరకు కాపాడాడు.

నెల్లూరు జన్మస్థలమైన తిక్కన సోమయాజి ఓరుగల్లు వెళ్ళి, గణపతి దేవుని ఆస్థానంలో తన మహాభారతం పూర్తి చేశాడు. తెలంగాణా ఆంధ్ర ప్రాంతాలను సాంస్కృతికంగా ఐక్యపరచిన సాహిత్య సృష్టికి తిక్కన మూలపురుషుడు.

దండయాత్ర - ప్రతిఘటన దశ

కాకతీయుల పరిపాలనలో చివరివారు రుద్రమదేవి. ఆమె మనుమడు ప్రతాపరుద్రుడు. రుద్రమదేవి 1262-1296 వరకు పరిపాలించింది. ఆంధ్ర దేశమంతా ఒక స్త్రీ అసమాన ధైర్యసాహసాలతో పరిపాలించిన యీ ఘట్టం మన చరిత్రలో ప్రత్యేక స్థానం వహిస్తుంది.

స్త్రీ పరిపాలన సహించని కొందరు సామంతులు తిరుగుబాటు ప్రారంభించారు. రుద్రమదేవి అతినమర్థతతో ఈ తిరుగుబాటును అణచివేసింది. ఒప్పైపు అంతఃకలహాలను తట్టుకుంటూ ఉండగా దేవగిరి యాదవరాజు ఓరుగల్లుపై దండెత్తి వచ్చాడు. ఆ దండయాత్రను కూడ ఈమె ఓడించింది.

ఈ మహాయుద్ధాలలో రుద్రమదేవికి బావటగా నిలిచిన ప్రసిద్ధ సేనానులను మనం సర్వదా స్మరించుకోవాలి. గోన గన్నారెడ్డి, ప్రసాదిత్య నాయకుడు, రుద్రమనాయకుడు, కాయస్థులైన జన్నిగదేవుడు, త్రిపురాంతకుడు, బ్రాహ్మయ్యడైన బెండపూడి అన్నయ్య వీరిలో ముఖ్యులు.

రుద్రమదేవి కూతురు కొడుకైన ప్రతాపరుద్రుడు 1290-1328 వరకు పరిపాలించాడు. అప్పటి కప్పడే ఉత్తర హిందూ స్థానమంతా మహమ్మదీయుల పశమైపోయింది. దక్షిణ హిందూ దేశాన్ని కూడా స్వాధీనం చేసుకునేందుకు నాటి ఢిల్లీ పరిపాలకుడైన అల్లాఉద్దీన్ ప్రయ

తీవ్రపాతాళము. ఇతని మొదటి దండయాత్ర 1303 వ సంవత్సరంలో మాలిక్ కాఫర్ ఆధిపత్యాన జరిగింది. ఆ యుద్ధంలో మహమ్మదీయులు ఘృతిగా ఓడిపోయారు. 1309 లో రెండవసారి మాలిక్ కాఫర్ దండయాత్ర చేశాడు. ఈ యుద్ధం దీర్ఘకాలం జరిగి ఎవరికీ విజయం లభించలేదు. ప్రతాపరుద్రుడు మహమ్మదీయులకు విశేషంగా ధనమిచ్చి సంది చేసుకున్నాడు. 1316 లో అల్లాఉద్దీన్ మరణించాడు.

మహమ్మదీయుల ప్రమాదం తగ్గినమీదట 1322 వరకు ప్రతాపరుద్రుడు స్థిరంగా రాజ్యం చేశాడు. దక్షిణ దిశగా వచ్చిన పాండ్యరాజుల దండయాత్రలను ఓడించాడు. ఇంతలోకే 1328 లో ఢిల్లీ పాలకుడైన గియాసుద్దీన్ తుగ్లక్ సైన్యాలు తెలంగాణపై మూడవ దండయాత్ర చేశాయి. ఆంధ్ర సైన్యాలు ఘోరంగా పోరాడి ఓడిపోయాయి. ప్రతాపరుద్రుడు ఖైదు చేయబడ్డాడు. ఢిల్లీకి తీసుకు వెళ్ళుతుండగా త్రోవలో గోదావరిలోపడి ఆత్మహత్య చేసుకున్నాడు. కాకతీయ రాజ్యం అస్తమించింది.

వీరశైవమతం

శైవమతం భారతదేశంలో అత్యంత ప్రాచీన కాలం నుండి ఉంది. మొదటి నుండి ప్రజాసామాన్యం ఎక్కువగా యీ మతాన్ని అవలంబిస్తూ వచ్చారు. భూస్వామ్య రాచరికయుగంలో నానా బాధలు పడుతూ, తమ కష్టాలకు మూలకారణం గమనించని అమాయక ప్రజల క్రోధావేళాలు, ఆగ్రహం, మతకల్లోలాల రూపంలో అనేకసార్లు చరిత్రలో ప్రత్యక్షమౌతూ వచ్చాయి. శివునిపట్ల మూఢ విశ్వాసం, కులాచారాల నిరసన, అన్యమత ద్వేషం అను మూడు ప్రధాన సూత్రాలపై ప్రారంభమైన వీరశైవ మతోద్యమం 11 వ శతాబ్దంలో కన్నడ, ఆంధ్ర దేశాలలో గొప్ప సంవలనం కలిగించింది.

కులభేదాలను నిరసించుట మినహా, యీ మతంలోని మిగతా మత సూత్రాలన్నీ పూర్తిగా మూఢ నమ్మకాలపై ఆధారపడి ఉన్నవి. కుల భేదాల ఖండన బౌద్ధ, వీరశైవమతాల సామాన్య లక్షణం కాగా బౌద్ధ మతం ప్రజాసేవ, నైతిక జీవితం - మొదలైన వానికి ప్రాధాన్యం ఇచ్చింది. వీరశైవమతం అన్యమత వినాశనానికి, స్వమత ప్రచారానికి ప్రాధాన్యత నిచ్చింది. నాటి వైదికమతం కంటే ఒక అడుగు వెనకకువేసి, కేవలం మూఢభక్తి ప్రధానమైన మత ప్రచారానికి పూనుకుంది. కనుకనే యీ ఉద్యమం రెండు వందల సంవత్సరాలలో నశించింది. కులభేదాలను రూపుమాపటానికి పూనుకున్న జరిగములు తామొక కులమైనారు. కన్నడ దేశంలో లింగాయతులను పేరుతోను, ఆంధ్రదేశంలో జంగాలు అను పేరుతోను వీరు నమాజంలో ఒక భాగంగా మిగిలిపోయారు. బ్రాహ్మణ

అధికారంపట్ల ప్రజలలో గల నిరసన భావం వీర శైవమత రూపంలో వ్యక్తమైంది.

మల్లికార్జున పండితారాధ్యుడు

కులభేదాలను నిర్మూలించ పూనుకున్న వీరశైవమతం ఆంధ్ర దేశంలో అడుగుపెట్టే సమయానికి, ఈ దేశంలో మరొక రూపంలో వీర శైవమతం అప్పడే ప్రారంభమైంది.

శ్రీపతి, శివలెంక మంచన, మల్లికార్జున పండితారాధ్యుడు అను ముగ్గురు పండితులు బయలుదేరి ఆంధ్రలో శైవమత పునరుద్ధరణకు పూనుకున్నారు. వీరిలో మల్లికార్జున పండితారాధ్యుడు అతి ప్రసిద్ధుడు. ఈ ముగ్గురిని పండితత్రయం అని వ్యవహరిస్తారు.

మల్లికార్జున పండితుడు 1100-1170 సంవత్సరాల మధ్య జీవించాడు. జన్మస్థలము తూర్పు గోదావరి జిల్లా ద్రాక్షరామము.

అప్పటికే ఆంధ్ర బాహ్యణ కుటుంబాలలో హెచ్చుభాగం అద్వైత మతాన్ని స్వీకరించాయి భక్తి, కర్మ మార్గాలను వదలి, కేవలం జ్ఞాన మార్గం మోక్షసాధనకు చాలునని అద్వైత మత సిద్ధాంతం. ఈ సిద్ధాంతం యొక్క మంచిచెడ్డలు ఎలాఉన్నా, సాంఘికంగా మాత్రం ఒక ఫలిత కలిగింది. మోక్షమనేది ఎవరికి వారు వ్యక్తిగతంగా కృషిచేసి సంపాదించు కొనవలసింది తప్ప సమిష్టిగా చేసే భజనలు, కర్మలు మొదలై నవి నిరర్థకం అని వారి సిద్ధాంతం. ఫలితంగా, అద్వైత మతస్థులు మిగతా సమాజం నుండి వేరుపడటం జరిగింది. ప్రజాసామాన్యంలోకి ఈ మతం ఎన్నడూ వ్యాపించ లేదు. సాంఘికంగా మిగతా కులాలవారికి, బ్రాహ్మణులకు మధ్య అగర్త ఎక్కువైంది.

ఇలాంటి కుటుంబంలో మల్లికార్జున పండితారాధ్యుడు పుట్టాడు. జ్ఞానాన్ని సంపాదించుకున్నామని భావిస్తూ అద్వైతులు మేధావుల అహంకారాన్ని మాత్రం పెంచుకుంటున్నారని ఆతడు భావించాడు. భక్తి ప్రధానమైన శైవమతాన్ని చేపట్టాడు. తనకుగల పాండిత్య ప్రకర్ష సుపయోగించి

శైవమత మొక్కటే వైదిక సాంప్రదాయాల కనుగుణ మైనదని వాదించ సాగాడు.

బసవయ్యవలె, ఈ పండితుడు కలాచారాలమీద ధ్వజమెత్తలేదు. కన్నడ, ఆంధ్ర వీరశైవ మతాలకు యిదే ప్రధానమైన వ్యత్యాసం. శివ భక్తిని, కులభేదాలను రెంటిని సమన్వయం చేయటానికి పూనుకున్నాడు :

“భవునిమీద వలవు, బ్రాహ్మ్యంబుతో పొత్తు
పొయలేను నేను బసవలింగ”

అన్నది పండితారాధ్యుని సూత్రం.

పండితారాధ్యుడు తన మతాన్ని ప్రచారం చేసుకుంటూ దేశమంతా తిరిగాడు. జై న, బౌద్ధ పండితులను అనేకులను వోడించాడు వెలనాడు రాజధానియైన చందవోలులో రెండవ వెలనాటి చోళుడు పరిపాలిస్తూ వుండేవాడు. వెలనాటి చోళుడు మత సామరస్యచోరణి కలవాడు. అతని సభలో బౌద్ధ పండితునికి, మల్లికార్జున పండితారాధ్యునకు తీవ్ర వాగ్వివాదం జరిగింది. దూషణ, ప్రతిదూషణలతో సభ అంతమైంది.

తమ గురువైన పండితారాధ్యుని బౌద్ధపండితుడు నిందించాడన్న కోపంతో, పండితారాధ్యుని శిష్యులైన రేమయ్య, దేవయ్యలు అర్ధరాత్రి వేళ ఆ బౌద్ధమత గురువును దారుణంగా హత్య జేశారు.

ఈ సంగతి మర్నాడు రాజుకు తెలిసి, హత్యకు కారకులెవరని ప్రశ్నించగా పండితారాధ్యుడు తానే హత్యకు కారకుడనని అంగీకరించాడు. తనపైగల అభిమానంతో తన శిష్యులు బౌద్ధగురువును హత్య చేశారని, అలా చేయటం తప్పుగాదని వాదించాడు. రాజు పండితారాధ్యునికి కళ్ళు ఊడబెరికించాడు.

ఈ ఉదంతంద్వారా నాటి ప్రచారకులెట్టి హింసాత్మక పద్ధతు లవలం బించెడివారో తెలుసుకోవచ్చు. అదే కాలంలో కన్నడ దేశంలో బసవయ్య కూడా విజలుని సంహరించి వీరశైవమత ప్రచారానికి పూనుకున్నాడు. బసవయ్యను కలుసుకోవలెనని పండితారాధ్యుడు బయలుదేరి శ్రీశైలం

వరకు వెళ్ళాడు. బసవయ్య చనిపోయినట్లు తెలిసింది. దానితో పండితా రాధ్యుడు నిరాశచెంది శ్రీకైల ప్రాంతంలో నివశిస్తూ కొద్దికాలంలో మరణించాడు.

ఈ పండితారాధ్యుడు శివతత్వసారము అను గ్రంథం వ్రాశాడు. గ్రంథం అంతా శివభక్తిని వర్ణిస్తుంది. తెలుగు భాషలోని శతకవాఙ్మయాలకిది పునాది.

జై న మ త వి ధ్వం స న

అగ్రవరాల నుండి ప్రిరంభమైన భక్తి ప్రధానమైన శైవము. కన్నడదేశం నుండి వ్యాపించి కులవ్యవస్థపై ధ్వజమెత్తిన వీరశైవము కలిసిపోయాయి. ఈ కలయిక సలితంగా ఆంధ్రలో వీరశైవమతం కన్నడదేశంలోవలె కులవ్యవస్థపై మహోద్భృతంగా దండెత్తలేదు. అయినప్పటికీ తీవ్ర సాంఘిక కఠోలాన్ని కలిగింది. వరమత ద్వేషాన్ని వీరంతగా జోధించారో, శివతత్వసారంలోని ఈ క్రింది పద్యాలవల్ల తెలుసుకోవచ్చు.

కం. భ్రువముగ సర్పప్రాణుల

నవశ్రోమును చెయుటండునది హంస మదన్

శివ నిందకు లగు పాపుల

నవి చారిత వృత్తి చంపనగు నీకానా.

కం. శివనిందా విషయంబగు

నవమానము చెప్పునట్టి యప్పుస్తకముల్

అవిచారంబుగ కాల్యగ

నవు చెప్పెడి వాని జంపనగు నీకానా.

ఆంధ్రదేశంలో అనాడు ప్రజాసామాన్యంలో జై నమతం విశేషంగా వ్యాపించి ఉంది. ముఖ్యంగా స్వర్ణకారులు, వృత్తికార్మికులు, వ్యవసాయ దారులు జై నమతాన్ని అవలంబించేవారు. తెలంగాణాలో ఈ మతవ్యాప్తి హెచ్చు. కాకతీయ రాజులు ప్రారంభంలో జై న మతాన్ని ఆదరించారు.

జైనమతాన్ని నాశనం చేసి, జైన దేవాలయాలను ధ్వంసం చేసి, జైన గురువులను హింసించి ఆంధ్రలో ఆ మతాన్ని నామరూపాలు లేకుండా చేసింది వీరశైవ మతము. రెండవ ప్రోలరాజు తర్వాత కాక తీయ రాజులందరూ శైవమతాన్ని ఆదరించారు. జైన హింసను ప్రోత్సహించారు. అనేక జైన దేవాలయాలు శైవ దేవాలయాలగా మారినవి. హనుమకొండలో చరిత్ర ప్రసిద్ధమైన పద్మాక్షి దేవాలయం జైనమతమతమతమ చిత్రాలు, విగ్రహాలు ఇప్పటికీ అక్కడ వున్నాయి. ప్రోలరాజు కాలంలోనో, ఆ తర్వాతనో ఇది శైవాలయంగా మారింది. మొదట ప్రతాపరుద్రుని కాలంలో జీవించిన పాల్కురికి సోమనాథుడు రచించిన పండితారాధ్య చరిత్రలోనూ, బసవ పురాణంలోను శైవమత ప్రచారకులు ఏ విధంగా అన్య మతస్తులను హింసించింది, స్వోత్కర్షా పుర్వకంగా వర్ణించబడ్డాయి.

దేవర దాసయ్య అను వీరశైవుడు పొట్లచెర్వు గ్రామంలో ఏడు జైన వసతులను ధ్వంసం చేశాడు. జైనుల విగ్రహాలను ముక్కలు చేశాడు. కోవూరులో బ్రహ్మయ్య అను శైవుడు, వాడములో జైనులను ఓడించి. వారి నందరినీ చంపించినాడు. అబ్బిలూరులో ఏకాంతమయ్య జైనుల ఆలయాలను ధ్వంసం చేశాడు. ఇలాంటి సమాచారం పై గ్రంథాలలో విస్తారంగా వుంది.

ఈ సందర్భంలో ఒక సందేహం సహజంగా వస్తుంది. వీరశైవ మతం కులాచారాలను నిరసించింది. జైనమతం కూడా కులాచారాలను వ్యతిరేకించింది. ఈ రెంటికీ ప్రధాన శత్రువు కులవ్యవస్థ. దాని పై ఆధార పడ్డది వైదికమతం. కాని చరిత్రలో వీరశైవులు జైనుల పైన హింసా కాండ జరిపినట్లున్నది. కాని బ్రాహ్మణ మతస్తుల మీద ఎక్కడా జరిపినట్లు లేదు. కేవలం విమర్శనలతో మాత్రమే వారిని వదిలి వేశారు. దీనికి కారణం ఏమిటో తెలుసుకోవాలి.

అద్వైత సిద్ధాంతంగాని, వైదికమతంగాని ఆనాటికి ప్రజా సామాన్యంలో వ్యాపించలేదు. ప్రజలలో బలంగా వేరునియున్న జైన మతాన్ని తొలగించి, ఆ స్థానాన్ని ఆక్రమించుకోవటమే వీరశైవుల

ప్రధాన కర్తవ్యమైంది. ఇంతేకాదు. అగ్రవర్ణస్తులైన బ్రాహ్మణులకు మొదటి నుండి రాజుల ప్రాపకం వుంది. వారికి అగ్రహారాలిచ్చి అనేక రక్షణలిచ్చి ఆంధ్రరాజులందరూ పోషిస్తూ వచ్చారు. ఏ మత కఠోలం వచ్చినా, యుద్ధం వచ్చినా, బాధపడేది ప్రజాసామాన్యం. తమను సూటిగా ఎదిరించిన అన్ని ఉద్యమాలును రాజులు క్రూరంగా అణచి వేశారు. తమ వ్యవస్థకు ముప్పులేనంతవరకూ జైన, శైవ, వైష్ణవ మతాలు ఏవి వ్యాపించినా వారు సహించారు. ప్రజలు మత కుల ప్రవాతిపడికపై, తమలో తాము నిరంతరమూ కలహించుకోవటం, తమ అధికార భద్రతకు ఒక విధంగా లాభమేనని భావించారు. కలహాలు తీవ్రమైనప్పుడు మధ్యవర్తిగా వచ్చి యిద్దరినీ శిక్షించి, తమ పెత్తనాన్ని పునఃస్థాపితం చేసుకునేవారు.

కాకతీయులలో అత్యంత సమర్థుడైన గణపతిదేవుడు, వీరశైవ మతోద్రేకాన్ని అదుపులో పెట్టగలిగాడు. జైన, శైవులను సమదృష్టితో పరిపాలించాడు. విశ్వేశ్వర శంభువు అను మతాచార్యుడు గణపతి దేవునికి గురువు మతద్వేష రహితమయిన శైవమతాన్ని, విశ్వేశ్వరశంభువు ప్రోత్సహించాడు. శైవ వైష్ణవ విభేదాలను పక్కకు నెట్టి హరిహరనాథునికి మహాభారతాన్ని అంకితం చేసిన తిక్కన కూడా మత సామరస్య స్థాపనకు తోడ్పడ్డాడు.

బలవంతులైన రాజులు పరిపాలించినప్పుడు, జైన శైవ ద్వేషాలు అణగివుండేవి. బలహీనుడైన రాజు అధికారంలోకి రాగానే అవి తిరిగి తలయెత్తేవి. గణపతిదేవ, రుద్రమ పరిపాలన కాలంలో అణగివున్న జైన శైవ మత ద్వేషాలు పృథావరుద్ధుని కాలంలో విజృంభించినవి. జైనులను శైవులు నానాహింసలు పెట్టినారు. ఈ హింసలకు తాళలేక జైనులు రాజ్యవిచ్ఛిత్తికి కుట్రలు చేస్తుండేవారు కాకతీయ రాజ్య పతనానికి జైన శైవ మత ద్వేషాలు కూడా ఒక కారణం.

వైదిక మత నిరసన

ఆచరణలో అగ్రవర్ణాల ఆధిపత్యాన్ని తొలగించ లేకపోయినా వీరశైవ మతగ్రంథాలు బ్రాహ్మణాధిక్యతను నోరార నిరసించాయి. వైదిక కర్మ సిద్ధాంతాలను నిశితంగా అవహేళన చేశాయి.

పాల్కురికి సోమనాథుడు రచించిన పండితారాధ్య చరిత్రలోని యీ క్రింది వాక్యాలు చూడండి :

“అనమాజ్ గొలవని అగ్రజుండైన
వసుధ మాలల మాలవాడ కాకెట్లు”
“వేద భరాక్రాంత అనగబడిన
బ్రాహ్మణ గార్డభంబులతోడ
బ్రతిసేసి యాడిన పాపంబు వచ్చు.”

గాడిద చాకలి మూటలను మోసినట్లు, బ్రహ్మణులు వేదాలను మోస్తూ, వల్లిస్తూ ఉంటారు. వారితో చర్చించుచే పాపము - అని సోమ నాథుడు తన మతాభినివేశాన్ని చాటుకున్నాడు.

ఒక్కొక్క సందర్భంలో ఎంతటి హేతువాదయుక్తంగా వీరి వాదనలుంటాయో యీ క్రింది ఉదాహరణలు చూడండి :

“కుటలుడై జాతి
నాగుల జంపుచుండి
ప్రతిమ నాగులకును
పాల్పొయునట్లు”
“నెఱి నంతురించు మ్రానికి నీరు మాని
నెఱి వట్టి కొఱిటికి నీరెత్తినట్లు
కాన అనాదులు గావు లోకములు
కాన దైవంబులు గావు వేదములు”
“వేదంబు దైవమేనియును
చెఱుమా ఒక
దైవునిచే మ్రింగబడనె”

అదే విధంగా కర్మ సిద్ధాంతాన్ని యిలా విమర్శించాడు:

“దనరి లక్ష్యము ధనుర్ధరు డేయకున్న
దనకు దా బాణంబు నని యెట్లు దాకు
బెనుపొంద ఈశ్వర ప్రేరణ లేక
ధనకు దా ధర్మంబు నని యెట్లు నొందు

మత ప్రచారం కొరకు ఏమి చేసినా తప్పలేదని వీరు బహిరంగంగా చెప్పారు. భర్త కైవుడు కానిచో భార్య అతనిని వదలి వేరొకరిని స్వీకరించవచ్చు :

“పురుషుడు శివభక్తి విరహితుడేని.
పురుషుని మీరుట తరుణితి ప్రథము”

అంతేకాదు—

“వేటాడి రాముడు వెలది గోల్పడియె
వేటాడి యెఱుక దా విశ్వేశు గలిసె
కాన ఎట్లును నమార్గం బనరాదు
దా నీశ్వరార్థమున్ తలపునజేసి”

సామాన్య నైతిక సూత్రాలను పైతం ఉల్లంఘించి మతవ్యాప్తికి పునుకున్న వీరకైవ మతం గొప్ప కల్లోలాన్ని కలిగించింది. అన్ని మతకల్లోలాలవలనే ఇదికూడా బలవ తరమైన ఆర్థిక, రాజకీయ శక్తులకు లోబడి నశించింది. బ్రాహ్మణులలో ఆరాధ్యులు, బ్రాహ్మణేతరులలో జంగాలు అను రెండు ఉపశాఖలు మాత్రం పై మతోద్యమ చిహ్నంగా ఆంధ్రలో మిగిలిపోయారు.

వీరకైవ మత ప్రచారం తెలుగు సాహిత్యంలో ఒక కొత్త ధోరణిని ప్రవేశపెట్టింది మల్లికార్జున పండితరాధ్యుడు, పాల్కురికి సోమనాథుడు, తదితరు లనేకులు మత ప్రచారమే ప్రధానోద్దేశంగా గ్రంథాలు వ్రాశారు. సోమనాథుడు వ్రాసిన వాటిలో బసవపురాణము, పండితరాధ్య

చరిత్ర-రెండూ అమూల్య గ్రంథాలు. నాటి సాంఘిక పరిస్థితులను తెలుసు కోటానికి ఎంతో ఉపయోగపడతాయి. ఈ గ్రంథాలు ద్వీపదలో వ్రాయబడ్డాయి. సంస్కృత ఛందస్సును వదలి దేశీయ ఛందస్సును స్వీకరించుచే గాక, భావ ప్రకటనకు ఆటంకంగా వుండే అనేక వియమాలను శివ కవులు ఉల్లంఘించి తెలుగు సాహిత్యంలో కొత్తమార్గం ప్రారంభించారు. పూచీన సంస్కృతిలోని చెడును మాత్రం ఖండిస్తూ, మంచిని ఏమాత్రం చూడలేని ఉద్యమాలు కాల క్రమేణ ఎలా నీళ్ళుగారి వశించిపోతాయో తెలుసుకునేందుకు వీరశైవమతం ఒక విస్పష్ట ఉదాహరణ.

కాకతీయుల నాటి సాంఘిక జీవితం

కాకతీయరాజుల సుస్థిర పరిపాలన పలికంగా, ఆంధ్ర దేశంలో వ్యవసాయం, వాణిజ్యం అభివృద్ధి చెందినవి శాతవాహనరాజుల కాలం నుండికూడా ఆంధ్రలో సముద్రవ్యాపారం విరివిగా సాగుతున్న విషయం పాఠకులకు విదితమే. దేశం అల్లకల్లోలమై అంతర్యుద్ధాలకు నిలయమై నప్పుడు యీ వ్యాపారం మందగించి, తిరిగి సుస్థిర పరిస్థితు లేర్పడగానే అభివృద్ధి అవుతూ ఉండేది. కాకతీయ గణపతిదేవుని కాలంలో గుంటూరు జిల్లాలోని మోటుపల్లి సుప్రసిద్ధ రేవుపట్టణంగా ఉండేది. రేపల్లెకు దగ్గరగా సముద్రతీరాన ఇప్పటికీ మోటుపల్లె ఒక పల్లయుల గ్రామంగా నిలచి ఉంది.

ఆంధ్రదేశంనుండి నన్నని దారంతో నేయబడిన మల్లునెల్లాలూ తివాచీలు, కంబళీలు విదేశాలకు విస్తారంగా ఎగుమతి అవుతూ ఉండేవి.

ఓరుగల్లు నగరంలో తివాచీల నేత ఎక్కువగా జరుగుతుండేది. మల్లునెల్లాల ముచ్చిలీపట్టణ పరిసర ప్రాంతాలలో విరివిగా తయారయ్యేవి. క్రీ. శ. 14 వ శతాబ్దం ఆఖరులో ఆంధ్రదేశ సంచారం చేసిన మార్కో పోలో అను విదేశ యాత్రికుడు యిలా వ్రాశాడు :

“కాకతీయ రాజ్యంలో శ్రేష్టమైన, నన్ననైన వస్తుములు నేయ బడుచున్నవి. వీని ధర చాలా ప్రయము. నిజముగా ఆ బట్టలు సాలెగూడు వలె నుండును. ఆ వస్తుముల ధరింపనొల్లని రాజుగాని, రాణిగాని ప్రపంచములో నుండరు.”

మణిపట్టు, భూతికలము, శ్రీవన్నియ, మహాచీని, భావజతిలకము మొదలయిన పేర్లు గల రకరకాల వస్త్రాలు తయారు చేయబడుతూ ఉండేవి.

వ ర్త త వా జీ జ్యో లు

ఓరుగంటి సమీపంలో మట్టెవాడ అను గ్రామమున్నది. అప్పటి శ్రీమతి ధరించు మట్టెలు తదీతర ఆభరణములు తయారవటంవల్ల ఆ గ్రామానికి మట్టెవాడ అని పేరు వచ్చింది. ఆదిలాబాదు జిల్లాలోని నిర్మల సమీపము వద్దనున్న కూనసముద్రం గ్రామంలో ఉక్కు కత్తుల కవసరమయిన లోహం లభించేది. ఇప్పటికీ ఆ ప్రాంతం కత్తుల పరిశ్రమకు ప్రసిద్ధి.

ఓరుగల్లు నగరం వెలుపల బ్రహ్మాండమయిన సంత జరుగుతూ ఉండేది ఆ ప్రాంతంలో నిలచివున్న ఒక శాసనంలో ఈ క్రింది వివరాలున్నాయి.

దేశి, పరదేశి, బేహారులు విశేషముగా నల్కా వ్యాపారము చేయుచుండిరి ఆకుకూరలు, కొబ్బరికాయలు, మామిడిపండు, చింతపండు మొదలైన వస్తువులమీద, నువ్వులు, గోధుమలు, పెసలు, వడ్లు, జొన్నలు మొదలైన ధాన్యాలమీద, నూనె, నెయ్యి, ఉప్పు, బెల్లము, ఆవాలు, మిరియాలు, తగరము, సీసము, రాగి, చందనము, కర్పూరము, జవారి, కస్తూరి, దంతము, పట్టు, ఉల్లి, అలము మొదలైన వస్తువులమీద పన్నులు విధించబడేవి. వీనిని కోట వెలుపలనే ప్రభుత్వోద్యోగులు వసూలు చేసేవారు.

బరువును నిరయించుటకు తులము, ఫలము, వీసము, చిన్నము మొదలైన పరిమాణము లుండేవి. ఓరుగల్లు నగరంలో మయిల సంత, మడి సంత అని రెండు సంత లుండేవని. మాంస పదార్థములు మయిల సంతలోను, కూరగాయలు మడి సంతలోను అమ్మబడుతూ ఉండేవని. వల్లభామాత్యుని క్రీడాభిరామం అనే గ్రంథంవల్ల తెలుస్తున్నది.

సముద్ర వ్యాపారము విశేషంగా వృద్ధిపొందినందువల్ల నౌకా పరిశ్రమ కూడా వృద్ధి చెందింది సముద్రయానాని కువయ్యోగపడే పెద్ద పడవలతో పాటు, నదులను, ఏరులను దాటటానికి తోలుతో చేసిన పుట్లను వాడేవారు. ప్రతాపరుద్రుని రాజ్యకాలంలో గోదావరి నదిపై సైనికులు

ఉపయోగార్థం కొన్ని వేల పుట్ల సిద్ధంగా వుండేవి. 'పుట్టి' ఇప్పటికీ తెలుగు దేశంలో ఏరులను దాటడానికి ఉపయోగింపబడుతూనే ఉంది.

మహమ్మదీయులతో జరిగిన యుద్ధాలలో ఆంధ్రులు ఉపయోగించిన ఆయుధాలను కూడా మనం తెలుసుకోగలం. ఓరుగల్లు కోటను మహమ్మదీయులు ముట్టడించినపుడు సలసల కాగే ద్రావకాలను కోటపై నుండి శత్రువులపై కుక్రమ్మరించేవారు. రాళ్ళను రువ్వటానికి "అరద్దలు" అందుగల చేతను, "మాంజనీకు" లు మహమ్మదీయుల చేతను వాడబడ్డాయి. ఈ రాళ్ళ వేగమును గురించి ఒక ముస్లిం చరిత్రకారుడు యిలా వర్ణించాడు:

"ముసల్మానుల రాళ్లు వేగముతో ఆకాశమం దెగురుచుండెను. హిందువుల గుండ్లు బ్రాహ్మణుల జందెముల నుండి వినరబడిన వానివలె బలహీనములై యుండెను."

ప్రతాపరుద్రీయం అనే గ్రంథములో ఆంధ్రులు యీ క్రింది ఆయుధాల నుపయోగించినట్లు ఉంది. తోమరము, ఖడ్గము, కొయ్యతో చేయబడిన గద, విల్లు, అమ్ము, లోహముతో చేయబడిన గద మొదలైనవి.

ఆంధ్రుల ఓటమికి యితర కారణాలతోపాటు, మహమ్మదీయుల ఆయుధసంపత్తి ఒక కారణం. మహమ్మదీయులు గుర్రపు దళాలను విస్తారంగా వాడారు. ఆంధ్రులు ప్రధానంగా పాదచారులు. కొద్దిపాటిగా వినుగులను వాడారు ఫిరంగులు, తుపాకులు మహమ్మదీయులు ప్రయోగించారు. ఆంధ్రులకు పై ఆయుధ ప్రయోగం ఆనాటికి తెలియదు. కాకతీయుల అనుభవం దృష్ట్యా విజయనగర రాజులు ఈ లోపాన్ని సరిచేసుకోగలిగారు

లలిత కళలు — సాహిత్యము

ఈ కాలంలో లలిత కళలు, సాహిత్యము విస్తారంగా అభివృద్ధి అయినాయి. ముఖ్యంగా శిల్పకళ వృద్ధి అయింది. శత్రువులకు దుర్భేద్యంగా ఉండే కోటలను నిర్మించుకోవడం నాటి రాజుల ఆత్మ రక్షణకే అత్యవసరం. మత వ్యాప్తి కవసర మయిన దేవాలయాలు, భవనాలు,

సత్రాలు నిర్మించబడ్డాయి. ఈ రెండు కారణాల వల్ల లలిత కళ లన్నిటో కంటే శిల్పకళ ప్రాచీన చరిత్రలో విశేష ప్రాధాన్యత సంపాదించింది. హనుమకొండలోని పద్మాక్షి దేవాలయం, వేయి స్తంభాల గుడి, రామప్ప గుఱు, ఓరుగల్లు కోట, స్వయంభూదేవాలయం, కాకతమ్మగుడి మొదలైన శిల్పకళా విశేషాలు నేటికీ నిలిచి, నాటి ఆంధ్రుల కళా ప్రతిభను వేనోళ్ళు చాటుచున్నవి జాయపసేనాని రచించిన నృత్య రత్నాకరంలోని భంగిమలు అనేకం రామప్పగుడిలో శిల్పకృతిలో ఉన్నవి శాతవాహనుల కాలంలో ఆంధ్ర శిల్పకళ మహోజ్వలంగా వెలిగింది. వేయి సంవత్సరాల అనంతరం తిరిగి కాకతీయుల పాలనలో ఆంధ్ర శిల్పుల ప్రతిభా నైపుణ్యాలు విజృంభించాయి.

శిల్పకళ మాత్రమే గాక, సంగీత నృత్య కళలు కూడా విశేషంగా అభివృద్ధి పొందాయి.

కాకతీయ రాజులందరూ భాషాపోషణ విషయమయి ప్రత్యేక శ్రద్ధ వహించారు. మొదటి ప్రతాపరుద్రుడు “సీతాశ్రు” మను సంస్కృత గ్రంథం రచించినట్లు తెలుస్తున్నది. అయితే, ఆ పుస్తకం ప్రస్తుతం లభ్యం కావడంలేదు. ఇతను “విద్యాభూషణుడు” అనే బిరుదును కూడా పొందాడు.

విద్యానాథుడు, విశ్వనాథుడు, మల్లికార్జునభట్టు మొదలైన సంస్కృత కవులు యీ కాలంలో నివసించారు.

వీరి సంస్కృత రచనలు సహజంగా ప్రజా సామాన్యంలో ప్రవేశం పొందలేదు. ఇందులో విద్యానాథుడు వ్యాసిన ప్రతాపరుద్రీయం లక్షణ గ్రంథం మాత్రమే కాక, నాటి చారిత్రక సమాచారాన్ని కూడా కొంత తెలియజేస్తున్నది.

శివకవులు, నూతన మార్గాల నవలంబించి, ద్విపదకవిత్వ రచనను సాగించారని యింతకు పూర్వమే తెలుసుకున్నాము. ద్విపద రచన ప్రభావం సాహిత్యంలో ప్రవేశించిన మీదట ఇతరులు కూడా ఈ పద్ధతిని, స్వీకరించారు. గోస బుద్ధారెడ్డి ద్విపద రంగనాథ రామాయణం వ్రాశాడు.

పాల్కురికి సోమనాథుని బసవపురాణము, పండితారాధ్య చరిత్ర, వృషాధిప శతకము మొదలైన వానివలెనే ఈ గ్రంథం కూడా విశేష వ్యాప్తి చెందింది ఇదే కాలంలో రచింపబడ్డ భాస్కర రామాయణం ఒక విలువైన గ్రంథం. శతకరచన ఈ కాలంలో వృద్ధియైంది. మల్లికార్జున పండితారాధ్యుడు వ్రాసిన శివతత్వసారము తెలుగులో మొదటి శతకం. అతని తర్వాత కొద్దికాలానికి బద్దెన అను కవి “నీతిశాస్త్ర ముక్తావళి” అను గ్రంథం వ్రాశాడు. ప్రస్తుతం ఆంధ్రదేశంలో విస్తార ప్రచారంలో ఉన్న ‘సుమతీ శతకం’ కూడా ఈ బద్దెన రచించినదే. నాటి జీవిత వ్యవహారాని కవనరమైన నీతిసూత్రాలను లోకానుభవంతో కూడిన గుణ పాఠాలను, పారకుల హృదయాలలోకి సూటిగా ప్రవేశించునటు వెలడి చేసే తెలుగు శతకాలలో సుమతీ శతకమొకటి ఆంధ్రదేశంలో తెలుగు విద్యాభ్యాసము సుమతీ శతకంతోనే ప్రారంభమౌతున్నది.

పై సాహిత్య రచనలన్నీ ఒక వంతు, తిక్కన మహాకవి పూర్తి చేసిన మహాభారతం మరొక వంతుగా భావించవలసి వుంటుంది. తిక్కన జన్మస్థలం నెల్లూరు. మనుమసిద్ధి రాజువద్ద మంత్రిగా ఉండి, ఆ రాజ్యాన్ని మనుమసిద్ధి దాయాదులు హరించిన మీదట, ఓరుగల్లు వెళ్ళి గణపతిదేవుని ఆస్థానంలో స్థిరపడ్డాడు. గణపతిదేవుని సహాయంతో మనుమసిద్ధి తిరిగి నెల్లూరు రాజ్యం సంపాదించాడు. తిక్కన తన మహా భారతంలోని 15 పర్వములు గణపతిదేవుని ఆస్థానంలోనే పూర్తిచేశాడు. ఆంధ్ర మహాభారత ప్రళయిని గురించి, తెలుగు సాహిత్యంలో తిక్కనస్థానాన్నిగురించి ఇక్కడ దీర్ఘంగా చర్చించ నక్కరలేదు.

కేవలం ఆంధ్రదేశంలోను, భారతదేశంలోను మాత్రమేగాక, తిక్కన ప్రపంచ మహాకవులలోనే ఒకడుగా పరిగణింపబడవలసినవాడు. కాళిదాసు, షేక్స్పియర్ మొదలైనవారివలె తిక్కన మహాకవి గూడ ఆచంద్రతారార్కం సాహిత్యంలో స్థానం సంపాదించుకున్నాడు.

తిక్కన ప్రతిభ ఇంతటితో ముగియలేదు. సాహిత్యాభిలాషను మేధావులలో వ్యాపింపజేసి అనేకులయిన కవులను తయారుచేశాడు. 13, 14 శతాబ్దాలలో ఆంధ్రదేశంలో రచనలు సాగించిన కవులందరూ, తాము

తిక్కన శిష్యులమని ఘనంగా చెప్పుకున్నారు. దళకుమార చరిత్ర వ్రాసిన కేశన, మార్కండేయ పురాణం వ్రాసిన మారన, సుమతీ శతకం వ్రాసిన బద్దెన—యింకా అనేకులు తిక్కన శిష్యులు.

సంస్కృతంలోని మహాకావ్యాలను తెలుగులోకి అనువదించే సాంప్రదాయాన్ని నన్నయభట్టు ప్రవేశపెట్టాడు. తిక్కన యుగంలో ఈ సాంప్రదాయం విశేషంగా వృద్ధి చెందింది. సంస్కృతంలోని పురాణాలు, కావ్యాలు తెలుగులోకి తర్జుమా కాసాగినవి. ఈ ఆంధ్రీ కరణోద్యమం రెడ్డి రాజులనాటి శ్రీనాథునివరకు కొనసాగుతూనే ఉంది.

మరొకవైపున శివకవులు, శైవమత ప్రచారాని కనువెన వాఙ్మయాన్ని సృష్టించసాగారు. ద్విపద కావ్యాలు, శతకాలు, ఉదాహరణ వాఙ్మయము పెంపుచేశారు. సంస్కృత కావ్యాలలో పురాణపురుషులు, దీర్ఘదాస్తులు నాయకులు కాగా, శైవ వాఙ్మయంలో మాల, మాదిగ, కమ్మరి, కుమ్మరి కులాలలో వుట్టిన శైవభక్తులు, భక్తురాండ్రు నాయకులయినారు. ఈ స్వర్ణవల్ల ఆంధ్ర సాహిత్యానికి ఎంతో మేలు జరిగింది.

అధర్వణుడను జై నకవి భారతంలోని మూడు పర్వాలను తెలుగు చేశాడు ఇతని కాలం క్రీ. శ. 1250. ఈయన భారతం నేడు లభించుట లేదు. మతద్వేష పీఠాచికి 'అహుతి ఐన అనంభ్యాక గ్రంథాలలో అది ఒకటి.

చాళుక్యుల కాలంలో ప్రారంభమైన ఆంధ్రాభిమానం కాకతీయుల కాలంలో వెల్లివిరిసి రాజులలోను, ప్రజలలోను వ్యాపింప జొచ్చింది. ఓరుగల్లు ఆంధ్రనగరము. కాకతీయ రాజులు ఆంధ్రోర్వీకులు. మత, కుల విభేదాల కఠితమైన జాతీయ భావానికిది నాంది. మహమ్మదీయుల దండయాత్రలను ప్రతిఘటించవలసిన ఆ కాలంలో ఈ జాతీయ దృష్టి ఎంతగానో ఉపకరించింది.

శాతవాహనుల కాలంనాడు, బౌద్ధ సంస్కృతి ప్రజలను ఐక్యం చేసింది. అది నశించిన పిదప, మతద్వేషాలు, కులవిభేదాలు, ప్రాంతీయ దురహంకారాలు, వేర్వేరు ప్రాంతాల మధ్య ప్రజల మధ్య అడ్డుగోడ

లను సృష్టించాయి. కాకతీయుల కాలంనాటికి, ఈ అడుగోడలు కొంత తొలగి, అఖిలాంధ్ర జాతీయ భావం ఏర్పడసాగింది. కనుకనే కాకతీయ పరిపాలన ఆంధ్రుల చరిత్రలో అత్యంత ప్రధానమైన యుగంగా భావిస్తున్నాము.

గ్రామ పరిపాలన

కాకతీయుల కాలంలో రాజ్యపరిపాలనలో కొన్ని ప్రధానమైన మార్పులు జరిగాయి. గ్రామ పరిపాలనలో రెడ్డి, కరణము, తలారి మొదలైనవారు కాకతీయులకాలంనాటికే ఉన్నారు. కాకతీయులకు పూర్వం కరణం వృత్తి విశ్వబ్రాహ్మణుల చేతులలో ఉండేది. విశ్వబ్రాహ్మణులు ప్రారంభంలో జై నమతాన్ని, తర్వాత వీరశైవమతాన్ని స్వీకరించారు. మతాభివేళ ఫలితంగా రాజులకు వ్యతిరేకంగా జరిగే కుట్రలో ప్రధాన పాత్ర వహిస్తుండేవారు. గణపతిదేవుని కాలంలో, ఒక ప్రధానమైన మార్పు జరిగింది. అంతవరకు వున్న విశ్వబ్రాహ్మణులందరిని కరణీకం వృత్తి నుండి తొలగించి, బ్రాహ్మణులను గణపతిదేవుడు ఈ వృత్తిలో సీరపరచాడు. వీరే నియోగులు. అదే వ్యవస్థ ఇప్పటికీ నిలిచిఉంది. ఆంధ్ర దేశంలో ముప్పాతిక మూడువంతులు కరణం వృత్తి బ్రాహ్మణుల చేతిలో ఉన్న విషయం పాఠకులకు విదితమే.

ఈ ప్రధానమైన మార్పుకు గణపతిదేవుని ప్రోత్సహించిన మంత్రి గోపరాజు రామప్రధాని అని ఆంధ్రదేశంలోనే గ్రామ కవిలెలలో ఉంది.

గ్రామోద్యోగులకు, తలారి మొదలయినవారికి మాన్యములు ఇవ్వబడేవి. భటవృత్తి మాన్యములు దేవాదాయ, ధర్మాదాయాలకు సంబంధించిన ఈనాములు ఇవ్వడం కాకతీయుల కాలంలో సర్వసామాన్యం.

సాంఘిక నైతిక జీవనము

కాకతీయుల కాలంలోని ఆంధ్ర సాంఘిక పరిస్థితిని గురించి కూడా మనం తెలుసుకోవలసి ఉంటుంది. రెడ్డి, వెలమ, కమ్మ, తెలగ విభాగాలు ఈ కాలంలో ఘనీభవించాయి.

కులాలు ఏర్పడడమే గాక, కుల విద్వేషాలు కూడా హెచ్చుకొనిపోయాయి. గణపతిదేవుడు దూరదృష్టితో అన్ని కులాల వారికి సమానగౌరవం ఇచ్చిన విషయం లోగడ తెలుసుకున్నాము. ఆ విధానాన్ని త్యజించి ప్రతాపరుద్రుడు వెలమ నాయకులకు విశేష గౌరవం ఇచ్చాడు. తమకు జరిగిన అవమానం వల్ల క్రుద్ధులయి రెడ్డిరాజులు, ప్రతాపరుద్రునిపట్ల ద్వేష భావము వహించారు. ముస్లిం దండయాత్రలను ప్రతిఘటించే సమయంలో మనస్ఫూర్తిగా పోరాడక, వెనుకకు వెళ్ళారు. ప్రతాపరుద్రుని కాలంలో గండికోటలో ఒక తిరుగుబాటును కూడా తెచ్చారు.

ప్రతాపరుద్రుడు వెలమవారియెడల జూపిన ప్రత్యేక అభిమానం కాకతీయరాజ్య పతన కారణాలలో ఒకటి. తత్ఫలితంగా రెడ్డి, కమ్మ కులాలకు, వెలమలకు నిరంతరం కలహాలు సాగాయి. కాకతీయుల పతనానంతరం, తెలంగాణాలోని రాజకొండలో ప్రోలయ నాయకుడను పేదగల వెలమ ప్రభువు; కొండవీటి సీమలో రెడ్డిరాజులు పరిపాలన సాగించారు.

వేళ్యాకులానికి నాటి సమాజంలో విశేష ప్రాధాన్యత ఉండేది. అన్ని కులాల వలెనే అది ఒక కులంగా భావించబడేది. వేళ్యావృత్తి సంబంధించిన శాసనాలను ప్రభుత్వం చేసేది. శాసనోల్లంఘనం చేసిన వేళ్యలకు, ఎటులకు శిక్షలు విధించేవారు. కాకతీయుల కాలంలో అన్ని కులాలలోను వేళ్యావృత్తి వ్యాపించి వున్నట్టు క్రీడాభిరామం ద్వారా తెలుస్తున్నది. బ్రాహ్మణ కులం మొదలుకొని; మాలలవరకు, బహిరంగం గానో, రహస్యంగానో వ్యభిచారం సాగుతుండేది. బ్రాహ్మణ పుటకూటిళ్ళు వ్యభిచార నిలయాలుగా ఉండేవని క్రీడాభిరామం ద్వారా తెలుస్తున్నది.

వేళ్యలను పోషించడం గౌరవంగా నాటి అధికారవర్గాలు భావించాయి. ప్రతాప రుద్రుని ఉంపుడుగత్తె మావల్దేవి భవనం, ఓరుగల్లులో అత్యంత సుందర భవనాలలో ఒకటి. ఈ నైతిక విశ్పంఖలత్వము అధికార వర్గాలలో మాత్రమేగాక ప్రజలలో కూడా వ్యాపించింది. బాల్య వివాహాలు వ్యాపించసాగాయి. నిరంతర యుద్ధాల ఫలితంగా జననష్టం కలిగి, బాలవితంతువుల సంఖ్య హెచ్చింది. మాంచాల వంటి అభిమానవతులైన ఒకరిద్దరు

వహగమనం చేసినా, ఆ ఆచారం, విరివిగా మాత్రం లేదు. ఏకపత్నివ్రతం దాదాపు శూన్యం. ఆ సి. అధికారం, దర్పం కలవారు యిద్దరు. ముగ్గురు. భార్యలను చేసుకోవటం సర్వసామాన్యంగా ఉండేది. నాటి వైవాహిక నైతిక జీవనం ఎంత కల్మషభరితంగా ఉండేదో తెలుసుకునేందుకు క్రీడాభిరామం చదివితే చాలు. శ్రీకాకుళ స్వామి ఉత్సవ వర్ణనలో వల్లభామాత్యుడు అతి సగ్గుంగా, వెగటుగలిగించే విధంగా నాటి వ్యభిచారవృత్తిని వర్ణించాడు.

ఒక వైపున వ రక వాణిజ్యాలు, లలితకళలు, సాహిత్యం వృద్ధి పొందాయని, ఆంధ్రదేశాన్నంతా ఐక్య పరిపాలన క్రిందకు తెచ్చిన కీర్తి కాకతీయులదని అంటున్నాము. మరొక వైపున నాటి సాంఘిక, నైతిక జీవనం అత్యంత కలుషితంగా ఉండేదని కూడా చెబుతున్నాము. ఇది పరస్పర విరుద్ధం కాదా అను ప్రశ్న ఉదయించవచ్చును.

ఇందులో అసందర్భ మేమిలేదు; అది భూస్వామ్యయుగం. కుల వ్యవస్థపై ఆధారపడిన హిందూ సమాజంలో వివిధ కులాల మధ్య హెచ్చుగ్గులు అంతఃకులహాలకు త్రోవ తీసేటంతగా వృద్ధి అయ్యాయి.

దీనికితోడు నిరంతర యుద్ధాలు. ఎప్పుడు ఏ క్షణాన పర రాజులు చండైవస్తారో తెలియదు. ప్రజలలో సైనికతత్వం, వీరావేశం, ఎక్కువగా ఉండేవి. వీరుల ఆరాధనలు, జాతరలు, ఉత్సవాలు, జంతు బలులు, ఆటపాటలు, నృత్యగీత వినోదాలు, వీటితో నాటి నాగరిక జీవితం గ్రామ జీవితం నిండివుండేది సైన్యాలు కదిలేటపుడు వారి వినోదార్థం వేశ్యా బలగాన్ని వెంట తీసుకు వెళ్ళేవారు. పల్నాటియిద్ద వర్ణనలో యీ విషయం వుంది.

వీటన్నిటికీ నాటి వీరకైవమతంకూడా తోగ్బడ్డది. ఏదో విధంగా మత ప్రచారం చేయటమే వారి ఉద్దేశ్యం. జంగముఖలో కొందరు మిండ జంగము లుండేవారు. వారు సాధారణ నీతిసూత్రాలకు కట్టుబడరు. మత ప్రచారమే వారి లక్ష్యము, కాబట్టి అన్నిటికీ అతీతులు. వారు స్వేచ్ఛగా వ్యభిచరించేవారు

ఒక్క కళ్యాణిలో 12 వేలమంది మిండ జంగములు ఉండేవారని వారికి కావలసిన వేష్యులను బసవయ్య పంపుతుండేవాడని బసవ పురాణంలో వుంది

ఈ నైతిక విశ్వంఖలత్వము నాటి సమాజంలోని ప్రధాన బల హీనతలలో ఒకటి. కుల విద్వేషాలు నైతిక విశ్వంఖలత్వము. మూఢ భక్తితో కూడిన మతావేశాలు-ఇవి కాకతీయ సామ్రాజ్య పతనానికి గల ఆంతరంగిక కారణాలు వీటి ఫలితంగానే మహమ్మదీయులు ఓరుగల్లును జయించగలిగారు. కాకతీయుల ఘనకార్యాలను గుర్తించటంతో పాటు నాటి భూస్వామ్య వ్యవస్థలోని విచ్ఛిన్నకర పతన శక్తులను కూడా గమనించినప్పడే, ప్రాచీన చరిత్రను గురించి మనము సమగ్ర అవగాహన ఏర్పరచుకోగలము. భూస్వామ్య యుగంలో అంతర్వైరుధ్యం సహజం.

మహామహమ్మదీయ నాయకులు-రెడ్డిరాజులు

కాకతీయ సామ్రాజ్యము క్రీ. శ. 1323 తో అంతమొందింది. ఢిల్లీ పాదుషా అయిన గియాసుదీన్ తుగ్లక్ పైన్యాలు తెలంగాణా ప్రాంతాన్నంతా స్వాధీనం చేసుకొన్నాయి. మహమ్మదీయుల దండయాత్ర అంతటితో ఆగలేదు. గియాసుదీన్ తుగ్లక్ కుమారుడైన ఉల్లాఖాను నెల్లూరు మీదుగా మధురవరకు వెళ్ళి దండయాత్రలు చేశాడు. మధురలో మొట్టమొదటగా ఒక రాజ్యాన్ని స్థాపించాడు. నెల్లూరును కూడా ఒక మహమ్మదీయ నవాబు కొంతకాలం పరిపాలించాడు. ఉల్లాఖాను రాజు మహేంద్రవరం మీదుగా సింహాచలము, కటకం వరకుగూడా దండయాత్రలు చేశాడు. 1322-1326 సంవత్సరాల మధ్య ముద్రించబడిన గియాసుదీన్ తుగ్లక్ నాణెములు ఈమధ్యనే పశ్చిమ గోదావరిలోని ఏలూరువద్ద లభించాయి. 1324 లో రాజమహేంద్రవరంలోని ఒక హిందూ దేవాలయం ముస్లిం మసీదుగా మార్చివేయబడ్డది.

ఉత్తర హిందూస్థానం నుండి దిగివచ్చిన యీ మహమ్మదీయుల దండయాత్రలు దేశంలో అల్లకల్లోలం కలిగించాయి. ఆంధ్రుల రాజకీయ స్వాతంత్ర్యం నశించటంతోపాటు, అన్యమతస్తులయిన మహమ్మదీయుల చేతులలో ప్రజలు అనేక అగచాల్లకు గురి అయినారు.

మహమ్మదీయుల చేతులలో ప్రజలు అనుభవించిన బాధలను ప్రోలయనాయకుని విలాస శిలా శాసనం ఇలా వర్ణిస్తున్నది:

“ధనం కోసం మహమ్మదీయులు భాగ్యవంతులపై ఎన్నో పాప కార్యాలు చేశారు. ఘజలు చేసుకోరాదని బ్రాహ్మణులను అణ్ణాపించారు. దేవాలయాలను, విగ్రహాలను ధ్వంసం చేశారు. రైతులనుండి ధాన్యాన్ని

బలవంతంగా స్వాధీనం చేసుకొంటున్నారు. బీదలు, బాగ్యవంతులు అందరూ ఒకేవిధంగా నలిగిపోతున్నారు. భార్యలను ఎత్తుకుపోతున్నారు. ఈ మునల్మానుల భీకర కృత్యాలు విన్నవెంటనే కొందరు మరణించారు. ఈ పరిస్థితులలో తెలుగు ప్రజలు ఎలా జీవించగలరు. మునల్మాను రాక్షస కృత్యాల ఫలితంగా తెలుగుదేశం అంతా దావానలంలో దగ్ధమవుతున్న మహారణ్యంవలె వుంది."

బార్ని అనే ఒక ముస్లిం చరిత్రకారుడు ప్రజల యిబ్బందులను ఇలా వర్ణించాడు:

"రైతుల వద్దనుండి అధికంగా పన్నులు పసూలు చేయటానికి సుల్తాను పూనుకున్నాడు. అంతకు పూర్వంకంటే 5 రెట్లు, 10 రెట్లు పన్నులను పెంచాడు ఈ పన్నుల భారంతో అనేక రైతు కుటుంబాలు నాశనమయినవి. బీదరైతులు దరిద్రులయి బిచ్చగాళ్ళయిపోయినారు. ధనికులు కోపంతో గ్రామాలను వదలి వెళ్ళి తిరుగుబాటు సేనలో చేరారు. భూములు బీడుపడ్డాయి. వ్యవసాయం పూర్తిగా నష్టపడింది."

ఈ దానత్వం నుండి తెలుగుదేశా న్నుద్ధరించటానికి 14 వ శతాబ్దంలో అనేకులు ప్రయత్నించారు. ముసునూరు నాయకుల నాయకత్వాన ఆంధ్రదేశంలోని 74 మంది సామంతులు ఏకమై కోస్తాతీరం విముక్తికి సదుముక్తబారు. వీరసోమ దేవరాజు అను ఆర్యవీ నాయకుడు రాయల సేమలో తిరుగుబాటు లేవదీశాడు. హరిహర, బుక్కరాయలు ఆనెగొంది రాజ్యాన్ని స్వాధీనపరుచుకొని స్వతంత్ర హిందూరాజ్య స్థాపనకు హంపి విజయనగరంలో పునాదులు వేశారు. మహమ్మదీయుల దండయాత్ర ఫలితంగా ధ్వంసమయిన తెలుగుదేశాన్ని పునరుద్ధరించటానికి జరిగిన యీ ప్రయత్నాలు 14 వ శతాబ్దపు ఆంధ్ర జీవితంలో ప్రధాన ఘట్టాలు. వీరిలో ముసునూరి నాయకులు ముఖ్యులు.

ము సు నూ రి నా య కు లు

కాకతీయ ప్రతాపరుద్రుని కాలంలో సామంతులుగా వున్న పరిపాలకులు, చావగా మిగిలిన సేనానాయకులు ఏకమై ముస్లింలను ప్రతి

ఘటించవలెనని నిశ్చయించారు ముసునూరి ప్రోలయ వీరికి నాయకుడు. ముసునూరు కృష్ణాజిల్లా, నూజివీడు తాలూకాలో వుంది. ముసునూరు నాయకులు కమ్మవారు. ఆ ప్రాంతాన్ని ప్రోలయ నాయకుడు పరిపాలిస్తూ ఉండేవాడు. ప్రోలయ నాయకుని నాయకత్వాన్ని, పిరాపురం ప్రాంతానికి చెందిన కొప్పల ప్రోలయ్యనాయకుడు, అద్దంకిని పరిపాలించిన ప్రోలయ వేమారెడ్డి, రేచర సింగమనాయకుడు, కొలను రుద్రదేవుడు, ఇందులూరు అన్నయ్య మంత్రి ఇంకా అనేకులు అంగీకరించారు వీరంతా కలిసి, ప్రజలను సంఘటితపరచి, క్రీ. శ. 1325-26 ప్రాంతంలో కోస్తా జిల్లాలను విముక్తి చేశారు. వారు తిరుగుబాటు సేనలను సమకూర్చుకొని, అడవులలో, కొండలలో తలదాచుకుంటూ, సమయం కనిపెట్టి ముస్లిం సైన్యాలపై దాడిచేస్తూ వుండేవారని మల్లవరం, సంతమాగులూరు శాసనాలద్వారా తెలుస్తున్నది.

ప్రజల సహాయంతో జీవిస్తూ, శత్రువులపై మెరుపు దాడులు చేస్తూ ముస్లిం సేనలను చికాకు పరచేవారు ప్రజలమయిన ముస్లిం సేనలను ముఖాముఖి ఎదుర్కొనుటకు సమయంకొరకు కాచివుండేవారు తెలంగాణా ప్రాంతం పూర్తిగా ముస్లింల స్వాధీనం కావటంవల్ల, వీరు కోస్తా ప్రాంతంలో భద్రాచలం కొండ ప్రాంతాలలో తమ విముక్తి కార్యక్రమం ప్రారంభించారు. 1325 లో భద్రాచలం వద్ద రేకవల్లెలో వీరు తిరుగుబాటు జెండా లేవనెత్తారు.

అదే సంవత్సరం ఢిల్లీ పాదుషా గియాసుద్దీన్ తుగ్లక్ మరణించాడు. అతని కొడుకు ఉల్తాఖాన్ వరంగల్లు వద్దలి ఢిల్లీ వెళ్ళాడు. దానితో తెలంగాణా ప్రాంతంలో కూడా ఈ తిరుగుబాటుదారుల కార్యక్రమాలు విస్తరింపసాగాయి.

ప్రోలయనాయకుడు మరణించాడు. అతని తమ్ముడు కాపయ నాయకుడు తెలంగాణా విముక్తి పోరాటానికి నాయకత్వం వహించాడు.

ఈ విధంగా పది సంవత్సరాలకు పైగా గెరిల్లా యుద్ధ చర్యలు జరిపి, చివరకు 1336-37 సంవత్సరాలలో కాపయనాయకుడు ఢిల్లీ సేనాని

అయిన మాలిక్ మక్బూలును ఓడించి ఒరుగలును స్వాధీనం చేసు కున్నాడు. కాకతీయ రాజ్య పతనానంతరం 18 సంవత్సరాలు ఓరుగల్లుని, సుల్తానుపురమను పేరుతో నవాబుల పరిపాలన క్రింద ఉండి తిరిగి హిందూరాజు స్వాధీనమయింది.

ఇదే కాలంలో ఆర్వీటి సోమదేవరాజు రాయలసీమలోని సాతాని కోట, కందవోలు, గంగినేనికొండ, యాదగిరి మొదలయిన కోటలను స్వాధీనం చేసుకొని మహ్మదీయులను ఆ ప్రాంతం నుండి తరిమివేశాడు.

అదే సంవత్సరం హరిహర, బుక్కరాయలు విద్యారణ్య పండితుని ప్రోత్సాహంతో హంపి, విజయనగరం సామ్రాజ్యానికి శంకుస్థాపన చేశారు.

కా ప య నా య కు డు

కాపయనాయకుడు ఓరుగల్లు రాజధానిగా తెలంగాణాను 1366 నుండి 1368 వరకు పరిపాలించాడు. ఆంధ్రదేశాధీశ్వర, ఆంధ్ర సుర త్రాణ బిరుదులు వహించాడు. కాకతీయ సామ్రాజ్యానికి లొంగివున్న 75 గురు ఆంధ్ర సామంతులు కాపయనాయకుని, కాకతీయ సామ్రాజ్యానికి వారసునిగా గుర్తించారు.

ఈ ఐకమత్యం కొద్దికాలం మాత్రమే నిలిచింది. అంతఃకల హాలు ప్రారంభమయినవి. అనుమనగల్లు, పిల్లలమర్రి నల్లగొండజిల్లా ప్రాంతాలను పరిపాలిస్తున్న రేచెర్ల వంశస్తుడైన సింగమనాయకుడు కాపయనాయకుని ఢిక్కరించి, పిల్లలమర్రికి 10 మైళ్ళ పశ్చిమంగా వున్న రాజాకొండలో ఒక స్వతంత్ర రాజ్యాన్ని స్థాపించాడు. సింగమనాయకుడు వెలమ, కాపయనాయకుడు కమ్మ. బహుశా ఈ కుల విభేదాలే అంతఃకల హానికి కారణమయి ఉండవచ్చు.

ఇది ఇలా ఉండగా, గుల్బర్గాను పరిపాలిస్తున్న అల్లాఉద్దీన్ హసన్ గంగూ, ఢిల్లీ సుల్తాను పరిపాలనను ఢిక్కరించి, స్వతంత్ర రాజ్య స్థాపనకు యత్నాలు చేయసాగాడు. పొరుగున ఒక స్వతంత్ర రాజ్యం ఉండటం దేశ క్షమానికి లాభకరమని భావించిన కాపయనాయకుడు, 14

ప్రయత్నాలకు సాయం చేసి, 1500 అశ్వీకదశాన్ని హసన్‌గంగూకు సాయం పంపాడు. 1347 లో, ఢిల్లీ సుల్తానుల దక్కను రాజధాని ఐన దౌలతాబాద్‌ను జయించి, బహమనీ రాజ్య స్థాపన చేశారు. కాని కాపయ నాయకు డాకించిట్లు బహమనీ రాజ్య మిత్రత్వము ఎంతోకాలం నిలవ లేదు. తమ అవసరం తీరిన వెంటనే బహమనీ సుల్తానులు, తెలంగాణాపై దండయాత్రలు చేయసాగారు.

1347 లో అల్లాఉద్దీన్ హసన్‌గంగూ ఓరుగల్లుపై దండెత్తి కాపయనాయకుని ఓడించి, కౌలాన్ దుర్గాన్ని, ఏనుగులను, తదితర బహు మానాలను స్వీకరించి తిరిగిపోయినాడు కాపయనాయకుని రాజ్యానికి మాత్రం భంగం రాలేదు.

1357 లో తిరిగి అల్లాఉద్దీన్ తెలంగాణాపై దాడి చేసి కృష్ణానదిని దాటి కొండవీటి రెడ్డిరాజులతో తలపడ్డాడు. ఈ దండయాత్రకు కాపయ నాయకుడు తల ఒగ్గాడు. ధరణికోటవద్ద కొండవీటి రెడ్డి రాజయిన కాటయ వేమారెడ్డి, తురుష్కులతో ఘోర యుద్ధంచేసి ఓడించాడు. అల్లాఉద్దీన్ పరాజితుడై పారిపోయినాడు.

1361 లో కాపయనాయకుడు, విజయనగర రాజైన బుక్కరాయలు కలిసి, కౌలాన్ దుర్గాన్ని బహమనీ రాజులనుండి తిరిగి స్వాధీనం చేసు కునేందుకు యత్నించారు. కాపయనాయకుని కుమారుడు వినాయక దేవుడు. విజయనగర రాజులు పంపిన 20 వేల గుర్రపు దళం సాయంతో కౌలాన్ దుర్గాన్ని ముట్టడించాడు. కానీ బహమనీ సుల్తాన్ మహమ్మద్ షా ఈ యుద్ధంలో గొప్ప విజయాన్ని పొందాడు. ఓరుగల్లు ద్వారం వరకు బహమనీ సైన్యాలు నడిచాయి.

మరు సంవత్సరం, 1362 లో మహమ్మద్ షా తిరిగి దండయా త్రలు చేసి, వినాయకదేవుని నగరమైన వేలంపుట్లం స్వాధీనం చేసుకొని, వినాయక దేవుని చిత్రవధ చేసి, సజీవంగా దహనం చేయించాడు.

ఈ రాక్షసత్వానికి క్రోధోద్రేకులైన తెలంగాణా ప్రజలు మహ మ్మద్ షా సైన్యాలపై గెరిల్లాదాడులు చేసి వారిని పారద్రోలారు. చెట్ల

పెను, పాడుబడిన భవనాలలోను దాక్కుని, రాత్రిళ్ళు సేనలపై దాడి చేసి తెలంగాణా ప్రజలు 4 వేల ఆశ్విక బలగంలో 2500 మందిని నాశనం చేశాడు. మహమ్మద్ షాకు ప్రమాదకరమైన గాయం తగిలింది.

మహమ్మద్ షా దొరవ్య కాండను భరించలేక కాపయనాయకుడు. ఢిల్లీ సుల్తాను సహాయాన్ని అర్థించాడు. కాని ప్రయోజనం లేకపోయింది. చివరకు మహమ్మద్ షాతో రాజీ చేసుకుని, గోల్కొండ ఉభయ రాజ్యాలకు పరిహద్దుగా అంగీకరించాడు

బహమనీ రాజులతో కాపయనాయకుడు నిరంతర యుద్ధాలు చేస్తూం దగా, రేచర్ల సింగమనాయకుడు తన రాజ్యాన్ని విస్తరించుకో సాగాడు. సింగమ నాయకుని కుమారుడు అనపోత నాయకుడు. మహబూబ్ నగర్ జిల్లాలోని జిల్లాపిల్లిని జయించి ఓరుగల్లుమీదికి దాడి వెడలాడు. 1888 లో వరంగల్ జిల్లాలోని భీమవరం వద్ద జరిగిన యుద్ధంలో అనపోత నాయకుడు కాపయనాయకుని ఓడించి, అతనిని వధించాడు. అంతటితో ముసునూరి నాయకుల ప్రతిభ అంతరించింది.

కాపయ ఒక స్థానిక ప్రభువు. ప్రజల కడగండ్లు, ముస్లిం దాస్య తన్వంల కలుగుతున్న దుష్ప్రళితాల్నా చూసి హృదయం కరిగి స్వతంత్ర రాజ్య స్థాపనకు నడుంకట్టిన మహావీరుడు. ప్రజలను పమీకరించి గెరిల్లా యుద్ధాలు నడిపిన ప్రజానాయకుడు. అట్టి వీరులు చిరిన్మరణీయులు.

రే చె ర్ల వ ద్మ నా య కు లు

కాపయనాయకుని మరణానంతరం, తెలంగాణాను ఒక శకాబ్ది కాలం రేచెర్ల పద్మనాయకులు పరిపాలించారు.

అనపోతనాయకుడు, ఓరుగల్లు, పానగల్లు, మెదకు, గోల్కొండ దుర్గాలు స్వాధీనం చేసుకొని, ఆంధ్ర దేశాధీశ్వర బిరుదు వహించాడు. ఇతని తమ్ముడు మాధవనాయకుడు దేవరకొండ వద్ద పరిపాలించసాగాడు. పద్మ నాయకులు వెలమలు. ఆంధ్రలోని వెలమ ప్రభువుల కందరికీ మూలపురుషులు.

బహమనీ సుల్తానులు, పద్మ నాయకులు కలిసి విజయనగరరాజు మీద, కొండవీటి రెడ్డిరాజులమీద దండయాత్రలు చేస్తుండేవారు. పరస్పరాజ్యలోభం, అధికార వాంఛ తప్ప ఈ అంతర్యుద్ధాలకు వేరు కారణ లేదు. మతం వెనకడుగు పట్టింది. అధికార కాంక్ష ప్రేచేయి అయింది.

అనపోతనాయకుని అనంతరం అతని కుమారుడు రెండవ సింగమ నాయుడు, రాచకొండ రాజధానిగా తెలంగాణాను పరిపాలించాడు. ఇతడే సర్వజ్ఞ సింగమ నాయకుడని ప్రసిద్ధి చెందాడు. బమ్మెన పోతన ఇతః కాలంలో నివసించాడు.

రెండవ సింగమ నాయకుని అనంతరం, రెండవ అనపోత నాయకుడు, ఆ పిమ్మట మూడవ సింగమ నాయకుడు రాచకొండను పరిపాలించారు. మూడవ సింగమ నాయకుడు, బహమనీ రాజ్య స్నేహాన్ని వదిలి, విజయనగర రాజుల స్నేహాన్ని చేశాడు.

దేవరకొండలో వీరి దాయాదులు పరిపాలించేవారు. వారిలో 1455 ప్రాంతంలో పరిపాలించిన లింగమ నాయకుడు గొప్ప వీరుడు.

లింగమ, సింగమ నాయకులు, విజయనగరం రాజుల సాయంతోను, గజపతుల సాయంతోను బహమనీ రాజుల నోడించవలెనని కృషి చేశారు 1481 లో లింగమ నాయకుడు, కపిలేశ్వర గజపతి సాయంతో ఓరుగల్లును స్వాధీనం చేసుకున్నాడు. కాని తామాశించినట్లు స్వతంత్రులు కాలేదు సరిగదా, పద్మనాయకులు గజపతులకు సామంతులు కావలసి వచ్చినది. కపిలేశ్వర గజపతి సేనాని హంపీరుడు ఓరుగల్లులో పరిపాలించ సాగాడు.

లింగమ నాయకుడు 1481 లో మరణించాడు. అంతటితో పద్మ నాయకుల స్వతంత్ర ప్రభుత్వం అంతమైంది. తెలంగాణా అంతా బహమనీ సుల్తానుల వశమైంది.

కొండవీటి - రెడ్డి రాజులు (1324-1424)

గుంటూరు జిల్లా అద్దంకిలో ప్రోలయ వేమారెడ్డి అను రెడ్డిరాజు 1324 లో స్వతంత్ర్య ప్రభుత్వాన్ని నెలకొల్పాడు. ప్రోలయ వేమారెడ్డి

గుంటూరు, నెల్లూరు జిల్లాలు జయించి, శ్రీశైలం వరకూ తన రాజ్యాన్ని విస్తరింపజేశాడు. ఈతడు 74 కోటలను కట్టించాడు. వినుకొండ, కొండవీడు, కొండపల్లి, బెల్లంకొండ, చందవోలు, ధరణికోట మొదలైన కోటలన్నీ వేమారెడ్డి కట్టించినవే.

ఇతని కుమారుడు అనపోతారెడ్డి రాజధానిని అద్దంకి నుండి కొండవీటికి మార్చాడు. అప్పటి నుండి కొండవీడే రెడ్డిరాజులకు రాజధానిగా వుండి ఇది గుంటూరు జిల్లా నరసరావుపేట తాలూకాలో వుంది. కొండవీడు రాజధానిగా రెడ్డిరాజులు 1424 వరకు పరిపాలించారు. సుమారు నూరు సంవత్సరాలు నిలచిన యీ కొండవీటి రాజ్యాన్ని పరిపాలించిన వారిలో అనవేమారెడ్డి ముఖ్యుడు. ఇతడు కృష్ణా, గోదావరి జిల్లాలను మాత్రమే గాక, విశాఖ జిల్లాను సైతం జయించి, తన రాజ్యాన్ని విస్తరింప జేశాడు అనవేమారెడ్డి దానధర్మాలకు ప్రసిద్ధుడు.

ఇతని తర్వాత కుమారగిరిరెడ్డి, పెదకోమటి వేమారెడ్డి పరిపాలించారు 1424 లో యీ వంశం అంతరించింది.

కొండవీటి రెడ్డిరాజులలో ఒకడైన కుమారగిరిరెడ్డి తన భావయైన కాటయ వేమారెడ్డి యొక్క శౌర్యసాహసాలకు మచ్చి. రాజమహేంద్రవరం రాజ్యం అతనికి యిచ్చివేశాడు. అప్పటినుండి కొండవీడు, రాజమహేంద్రవరం రెండు ప్రత్యేక రాజ్యాలైనవి. కాటయవేముడు రాజమహేంద్రవరంలోను, కోమటి వేముడు కొండవీడులోను పరిపాలించసాగారు. వీరిద్దరి మధ్య కలహాలు కొనసాగాయి. ఈ కలహాలలో రాచకొండ పద్మనాయకులు, హంపీ, విజయనగర రాజులు జోక్యం కలిగించుకోసాగారు. ఈ యుద్ధాల ఫలితంగా 1414 లో రాజమహేంద్రవర పరిపాలకుడైన కాటయవేముడు మరణించాడు. ఆ తర్వాత అల్లాడ వేమారెడ్డి, వీరభద్రారెడ్డి అను రాజులు 1447 వరకు రాజమహేంద్రవరాన్ని పరిపాలించారు.

ఇవి మాత్రమేగాక తూర్పు గోదావరి కోరుకొండలో ఒకటి, నెల్లూరు జిల్లా కందుకూరులో ఒకటి స్వతంత్ర రాజ్యాలు స్థాపించబడ్డాయి. వీరి మధ్య నిరంతర అంతఃకలహాలు సాగుతుండేవి. వీటన్నింటినీ కల

శించి ఒకే సామ్రాజ్యాన్ని స్థాపించవలెనని, హంపీ, విజయనగరరాజులు, కళింగ గజపతులు, బహమనీ సుల్తానులు నిరంతరం ప్రయత్నిస్తునే వచ్చారు.

కొండవీటి రెడ్డిరాజ్యం 1425 లో విజయనగర సామ్రాజ్య అంతర్భాగమైంది. రాజమహేంద్రవర రాజ్యం విజయనగర సామ్రాజ్యానికి సామంత రాజ్యంగా కొంతకాలం కొనసాగింది.

రాజమహేంద్రవరము సామంతుడైన వేమారెడ్డి, ఉత్తరదిశగా దండెత్తి వెళ్ళి, 1432 లో దక్షిణ కళింగాన్ని జయించాడు. 1434 లో కళింగగంగవంశం అంతమైంది. గజపతిరాజులు కళింగదేశాన్ని పరిపాలించ సాగారు.

గజపతి రాజులు ఆంధ్రదేశాన్నంతా జయించ పూనుకున్నారు. కపిలేశ్వర గజపతి 1447 లో రాజమహేంద్రవరాన్ని స్వాధీనం చేసు కున్నాడు. అంతటితో రాజమహేంద్రవరం రెడ్డిరాజ్యం అంతరించింది.

1513 లో కృష్ణదేవరాయలు ఆంధ్ర దేశాన్నంతా జయించువరకు, మార్కారు జిల్లాలలోని రాజమండ్రీ, కొండవీడు, బెల్లంకొండ, ఉదయ గిరి - మొదలైన ప్రధాన దుర్గాలు ఒరిస్సా అధిపతులైన గజపతుల పాలన క్రింద ఉన్నవి.

ప మా జ ం - సా హి త్యం

రాజుల రాజ్యకాంక్షలో హిందూ ముస్లిం విచక్షణ నశించింది.

'శత్రువు యొక్క శత్రువు మిత్రుడు' అను సూత్రం ఈ రాజులంతా పాటించారు.

వీర శౌర్య సాహసాలు ఎంత గొప్పవై నప్పటికీ, యావదాంధ్ర దృక్పథం వీరిలో ఎవరికీ లేదు. స్వార్థపరత్వము, కుల దురభిమానము రాజ్యకాంక్ష ఈ యుద్ధాలకు మూలకారణం.

రెడ్డిరాజులు ప్రజల కొరకు అనేక సౌకర్యాలు కలిగించారు. చెరువులు, బావులు త్రవ్వించి వ్యవసాయాభివృద్ధికి సాయపడ్డారు.

మోటుపల్లి రేవును అనపోతారెడ్డి అభివృద్ధి చేసి విదేశ వ్యాపారాన్ని ప్రోత్సహించాడు. దేశం సుఖక్షంగా ఉండి, వర్తక వాణిజ్యాలు బాగా అభివృద్ధి చెందినవని చరిత్ర తెలియజేస్తున్నది. అప్పటి తిప్పయనెట్టి అమ సుప్రసిద్ధ వ్యాపారి రాజులకు సైతం అప్పు లిచ్చేవాడు. శ్రీనాథుడు వ్రాసిన 'హరవిలాసం' తిప్పయనెట్టికి అంకితం ఇవ్వబడ్డది.

రాజులు కేవలం భోగలాలనులు కాజొచ్చారు. కుమారగిరిరెడ్డి (1388-1402) అను రాజు కాలంలో వసంతోత్సవం విరివిగా వ్యాప్తిలో ఉండేది. ఉత్తర హిందూస్థానంలో ఉన్న హోళీ పండుగ వంటిదే వసంతోత్సవము. తెలంగాణాలోని గొల్లలలోను, తెలుగుదేశంలోని సుగాలి, లంబాడీ తెగలలోను యీ పండుగ యిప్పటికీ ఉంది.

కొండవీటి రెడ్డిరాజులందరూ గొప్ప పండితులు. కుమారగిరిరెడ్డి వసంతరాజేయమను నాట్యశాస్త్రాన్ని, కాటయ వేముడు కాళిదాస కావ్యాలకు వ్యాఖ్యానాన్నీ వ్రాశారు. కోమటి వేమారెడ్డి సంగీత చింతామణి, సాహిత్య చింతామణి అను గ్రంథాలు వ్రాశాడు. ఇవన్నీ సంస్కృతంలో వున్నాయి.

తెలుగు కవులు కూడా అనేకులు యీ కాలంలో వృద్ధి చెందారు. పీరిలో శ్రీనాథుడు, బమ్మెరపోతన ముఖ్యులు.

శ్రీనాథుడు 1385-1475 సంవత్సరాల మధ్య జీవించాడు. కొండ వీటి, రాజమహేంద్రవర రెడ్డిరాజులవద్ద ఆయన పండితుడుగా ఉండి అనేక కావ్యాలు వ్రాశాడు. కాళీఖండం, భీమఖండం, నైషధం, హర విలాసం మొదలయినవన్నీ శ్రీనాథుడు వ్రాసినవే. రాజాస్థానంలో వుండి శృంగార రచనలను రచించినాడు శ్రీనాథుడు.

ఇందుకు విరుద్ధంగా బమ్మెరపోతన (1400-1480) భక్తి ప్రచార మైన భాగవతం వ్రాశాడు. వరంగల్లు, పోతనకవి నివాసస్థలము. బమ్మెర జన్మస్థలము. రాజులకు అంకితమివ్వడం పాపమని, వారిని నోరారదూ షించి, తన కావ్యాన్ని శ్రీరామున కంకితమిచ్చాడు. శ్రీనాథుడు నాటి పాలకవర భోగ లాలసతకు ప్రతినిధి. ఆ భోగలాలసతపై తిరుగుబాటుచేసి దైవభక్తిని ప్రచా

రం చేసినవాడు పోతన. నాటి సాంఘిక జీవనంలో రెండు విరుద్ధభోరణులకు పీరిద్దరు ప్రాతినిధ్యం వహిస్తారు. వీరుగాక కవులనేకులు రెడ్డిరాజుల కాలంలో రచనలు సాగించారు. కవిత్రయంలో ఒకడైన ఎర్రాప్రగడ యీ కాలంలోనే జీవించారు.

విజయనగర రాజ్య స్థాపన

విజయనగర రాజ్యస్థాపకులయిన హరిహర, బుక్క-రాయలు ప్రతాప రుద్రుని వద్ద ప్రధానోద్యోగులుగా ఉండేవారు. పీరిద్దరు అన్నదమ్ములు.

ప్రతాపరుద్రునికి దగ్గర బంధువులు. కాకతీయరాజ్య పతనానంతరం పీరిద్దరు ఆనెగొంది వెళ్ళి, అక్కడ అప్పటికే రాజ్యం చేస్తున్న జంబు కేశ్వరుడను కన్నడ రాజువద్ద ఉద్యోగులుగా చేరారు జంబుకేశ్వరునికి ఢిల్లీ రాజయిన మహమ్మద్ తుగ్లక్ కు జరిగిన యుద్ధంలో పీరిద్దరినీ నవాబు ఖైదీలుగా ఢిల్లీ తీసుకు వెళ్ళాడు.

ఢిల్లీ వెళ్ళినమీదట పీరిద్దరు మహమ్మదీయ మతాన్ని స్వీకరించారు. తిరిగి ఆనెగొందిలో కల్లోలపరిస్థితు లేర్పడటం వల్ల, ఢిల్లీ పాదుషా పీరిద్దరినీ విడుదలచేసి ఆనెగొంది రాజ్యము పరిపాలించవలసిందిగా పంపివేశాడు. తిరిగి వచ్చిన మీదట విద్యాణ్యులను ఒక పండితుని సలహాపై వీరు హిందూ మతాన్ని తిరిగి స్వీకరించి ఢిల్లీ పాదుషాను ఢిక్కరించి, స్వతంత్రంగా విజయనగర సామ్రాజ్యాన్ని స్థాపించారు.

ఆంధ్ర, కర్ణాటక ప్రాంతాలకు మధ్యగా కీలక ప్రాంతంలో వీరు రాజ్యాన్ని స్థాపించారు. తత్ఫలితంగా విజయనగర రాజులు కృష్ణకు దక్షిణంగా వుండే ఆంధ్ర, కర్ణాటక, తమిళ ప్రాంతాలన్నిటినీ తమ పాలన క్రిందకు తెచ్చుకోగలిగారు.

అర్థిక జీవితం

14 వ శతాబ్దంలో నివసించిన ఆంధ్రప్రజల ఆర్థిక జీవితం తెలుసుకోటానికి నాటి శాసనాలు, గ్రంథాలు, తదితర చారిత్రక సామగ్రి మన కుపయోగిస్తాయి.

ప్రజల ముఖ్యజీవనాధారం వ్యవసాయం. అడవులను నరికి, భూమిని సాగులోకి తేవటం, చెరువులు, కాలువలు త్రవ్వించి నీటి పారుదల సౌకర్యాలు కలిగించటం రాజుల ప్రథమ కర్తవ్యంగా వుండేది. 14 వ శతాబ్దంలో కోస్తా ప్రాంతాన్ని పరిపాలించిన రెడ్డిరాజులు ఈ విషయంలో విస్తారంగా కృషి చేశారు. అయినప్పటికీ, సాగుచేయబడే భూమితో పోల్చి చూస్తే, అడవులు, గుట్టలు విస్తారంగా వుండేవని నాటి గ్రంథాల ద్వారా తెలుస్తోంది.

నేడు సస్యశ్యామలమైన కోనసీమ ప్రాంతంలోని ముమ్మడివరం చుట్టూ ఆనాడు దట్టమైన అరణ్యాలు ఉండే రామచంద్రపురం తాలూకాలో ప్రవహించే గోదావరి ఉపనది తుల్యభాగకు రెండువేపులా మారేడు చెట్లతో నిండిన అడవులు ఉండేవి.

గోదావరి తీరమే ఇలా ఉండగా యితర ప్రాంతాల విషయమై చెప్పనక్కరలేదు. పల్నాటి సీమను వర్ణిస్తూ శ్రీనాథుడు ఇలా అన్నాడు:

అ॥ చిన్న చిన్న రాళ్ళు చిల్లరదేవుళ్ళు
నాగులేటి నీళ్ళు నాపరాళ్ళు

సజ్జ జొన్నకూళ్ళు సర్పంబులును దేశు

పల్లనాటినేమ పల్లెకూళ్ళు.

మొట్టపొలం లేక వెలిపొలము, మాగాణీ లేక నీరునేల, తోట భూమి అని భూసారాన్ని బట్టి, నీటి సౌకర్యాలను బట్టి భూమి మూడు రకాలుగా విభజింపబడి ఉండేది. కొలతలకు 'గడ' అనే ఒక ప్రమాణం వాడబడేది. ఈ గడ ఒక్కొక్క ప్రాంతానికి ఒక్కొక్క రకంగా ఉండేది. నాలుగువైపుల 'గడ' పొడవుగల చతురస్రము కుంట. పేరు ఇప్పటికీ వాడుకలో ఉన్నది. రెండున్నర కుంటలు ఒక ఎకరముగా నేడు లెక్క కడుతున్నాము. క్షేత్రగణితంలో కుంట యిలా వర్ణించబడ్డది :

కం॥ నానాదేశములందును

నానావిధమైన గడలు నగ్గడపైనన్

దాన నలుదిక్కు లొకనరి

గా నుండిన చేను కుంట, గణిత విధిజ్ఞా.

ధన్యాన్ని కొలవటానికి పుట్టి, తూము, కుంచము మొదలైన కొలతలు ఉండేవి. కాలువలు, దొరువులు, పాయలు, బావులు మొదలైన వాటి ద్వారా నీటి సరఫరా జరుగుతూ వుండేది. చెరువులు, కట్టలు, నిర్మించే విషయంలో ఆనాడు ఎంత శ్రద్ధ తీసుకోబడేదో ఈ క్రింది పూరుమామిళ్ళ శాసనంద్వారా తెలుసుకోవచ్చు. ఈ శాసనము విజయనగర రాజులచే 1380 ప్రాంతంలో కడపజిల్లా పూరుమామిళ్ళలో చెక్కించబడింది.

“చక్కని తటాకం నిర్మించవలెనంటే ఈ క్రింది 12 లక్షణాలుండాలి.

1. ప్రజా శ్రేయస్సును కోరే సమర్థుడైన రాజు.
2. జలవిద్యలో పాండిత్యంగల బ్రాహ్మణుడు.
3. గట్టినేల.

4 కనీసం మూడు ఆమడల పొడవుగల (24 మైళ్ళు పొడుగైన) తీయని నీరుగల నది.

5. చెరువు కట్టదలచుకొన్న ప్రాంతంలో రెండువైపుల రెండు గుట్టలు (సహజ రక్షణకు).

6. ఈ రెండు గుట్టల మధ్య, రాతితో కట్టిన గట్టి ఆనకట్ట.

7. ఆనకట్ట రెండువైపులా పండ తోట లుండరాదు. (ఆనకట్ట ఫలితంగా వచ్చే ముంపువల్ల ఆ భూమి అంతా మునుగుతుంది.)

8. కొండరాళ్ళు సమృద్ధిగా దొరికే క్వారీ.

9. చెరువుక్రింద సాగు కువయోగపడే సారవంతమైన భూమి.

10. విశాలమైన చెరువులోతట్టు భూమి.

11. చెరువుల నిర్మాణంలో కుశలులైన కూలీలు, మేస్త్రీలు.

12. నదిలో జల సమృద్ధి.

ప్రజలపై పన్నుల భారం

నాటి పన్నుల విధానాన్ని తెలియజేసేందుకు “సకల నీతి సమ్మతం” అనే గ్రంథం, ప్రౌఢకవి మల్లన వ్రాసిన రుక్మాంగద చరిత్ర ఎంతో ఉపయోగపడతాయి. ఆ గ్రంథాలను పరిశీలిస్తే ఈ క్రింది సమాచారం మనకు లభిస్తుంది. రాజుకు 7 రకాలుగా ఆదాయం లభిస్తూ వుండేది.

1. కృషి ప్రపంచము - వ్యవసాయపు పన్ను.

2. గనులు.

3. గోకులం - పశువులపై పన్ను.

4. సుంకము - ప్రయాణం పన్ను

5. వణికినెయి - వ్యాపారం పన్ను.

6. నందనవనం - విలాసారామాలపై పన్ను.

7. కప్పము - సామంతరాజులు చెల్లించే పన్ను.

వీటిలో అతి ప్రధానమైనది వ్యవసాయపన్ను. మాగాణి ప్రాంతాల నుండి పన్ను ధాన్య రూపంలో వసూలు చేయబడేది. మిగతా పన్నులన్నీ ధనరూపంలో ఉండేవి. మునునూరి నాయకుల కాలంలో పండిన పంటలో ఆరవవంతు పన్నుగా వసూలు చేసేవారు. ఆంధ్రదేశమంతటా ఇదే పద్ధతి అమలులో ఉండేది. ప్రతి గ్రామంలోను ఇలా వసూలైన ధాన్యాన్ని “రాచ గాడెలు” అనబడే గాడెలలోపోసి ప్రభుత్వద్యోగులు కాపలా కాస్తుండే వారు. పైన్యాలు ఊరిపైగా వెళ్ళినపుడు, లేక ప్రభుత్వద్యోగుల ప్రయాణాలకు యీ ధాన్యాన్ని వాడేవారు. మిగతా ధాన్యాన్ని అమ్మి డబ్బును రాజధానికి సంపేసారు. నాటి ప్రభుత్వాదాయంలో ధాన్యాదాయం, సువర్ణాదాయం రెండూకూడా ప్రధానమైన భాగాలే.

గ్రామాలలోని బంజరు భూములు, పచ్చిక బీళ్ల రాజుగారి ఆధీనంలో ఉండేవి. వాటిలో పశువులను మేత మేపుకొనే హక్కును పుల్లరి అనేవారు. పశువుల కాపర్ల వద్ద పుల్లరి వసూలుచేసి బీళ్ళలో పశువులను మేపుకోనిచ్చే వారు.

గ్రామాలలో మూడు రకాలు ఉండేవి. రాచఊళ్ళు, అగ్రహారాలు, నాయంకరపాట్లు. వీటిలో రాచఊళ్ళు రాజుగారి స్వంత గ్రామాలు. ఇందులోనుండి వచ్చిన ఆదాయం అంతా రాజుగారి స్వంత ఖర్చులకు వినియోగించబడేది. ఈ గ్రామంలో సర్వాధికారాలు రాజోద్యోగులకే ఉండేవి. రెడ్డిరాజుల కాలంలోని ఈ రాచ ఊళ్ళే విజయనగరం కాలంలో ఖండార గ్రామాలని. మహమ్మదీయుల కాలంలో హవేలీ గ్రామాలని, పిలువబడ్డాయి. చిన్న మొన్నటివరకూ ఉన్న జమీందార్ల స్వంత గ్రామాలకు, స్వంత భూములకు ఇవే పునాది.

రెండవ రకం గ్రామాలు అగ్రహారాలు. వీటిలో పన్ను అంతా బ్రాహ్మణులకే పోతుంది. రాజుకు ఈ గ్రామాలపై ఏ అధికారమూలేదు.

సైన్యాలుగాని, ప్రభుత్వాధికారులు గాని అగ్రహార గ్రామాల సమీపంలోకి సైతం వెళ్ళరాదని రెడ్డిరాజులు కఠిన శాసనాలు చేశారు.

మూడవరకం గ్రామాలు నాయంకరపాటు. ఈ మాట ప్రస్తుతం వాడుకలో లేదు. మామూలు గ్రామాలన్నీ ఈ మూడవ రకానికి చెందినవి.

రావ ఊళ్ళలో పొలాన్ని రాజేస్వయంగా కొలుకిస్తూ ఉండేవాడు. శ్రీనాథుడు తన చివరి రోజులలో, కృష్ణానది ఒడ్డున బొడ్డుపల్లి అనే గ్రామంలో కొంత భూమిని కొలుకు తీసుకొని పంటలు చెడిపోగా ప్రభుత్వ శిస్తు చెల్లించలేక బాధపడ్డట్లు ఈ క్రింది పద్యం ద్వారా తెలుస్తుంది.

తే. గీ. కృష్ణవేణమ్మ గొనిపోయె - నింత ఫలము

బిలబిలాశలు తనిపోయె - తిలలు పెనలు

బొడ్డుపల్లెను గొడ్డేరి మోసపోలి

నెట్లు చెల్లింతు డంకంబు లేడునూర్లు.

గనుల నుండి పసూలయ్యే పన్నులు గాక, వివిధ వృత్తులవారు ప్రభుత్వానికి పన్నులు చెల్లించేవారు. చేనేతవారు, నూనె గానుగల వారు, తదితరులు చెల్లించే ఈ పన్నులను వృత్తి కట్టాలు అనేవారు.

వీటన్నిటికంటే ప్రభుత్వానికి ప్రధాన ఆదాయం సుంకాల ద్వారా వచ్చేది. వ్యవసాయ పన్ను తర్వాత ఇదే ప్రధానమైంది. రేవుల పద్ద ఎగుమతి, దిగుమతి సుంకములు, రోడ్లమీద ప్రయాణించే సేవ్యాపారస్తుల వద్ద రవాణా సుంకములు, ప్రధాన నగరం ప్రవేశించినపుడు, తిరిగి వెళ్ళిపోయే టప్పుడు, నరుకు బండ్ల మీద విధించే సుంకాలు వుండేవి. ఇవిగాక నేల సుంకం అని వుండేది. సంతలో, ఉత్సవాల సమయంలో వ్యాపారస్తులు కట్టుకున్న దుకాణాలపైన ఈ సుంకము వసూలు చేయబడేది.

కాకతీయుల కాలంలో ఈ సుంకాలను ఖచ్చితంగా నిర్ణయించి, ప్రభుత్వద్యోగులే వసూలు చేసేవారు. కాని రెడ్డిరాజుల కాలంలో ఈ అధికారాన్ని వేలంపాట వేసేవారు. కాంట్రాక్టు పద్ధతివల్ల, ఒక్కొక్క

ప్రాంతంలో ఒక్కొక్క రకంగా రవాణా సుంకాలు, ఎగుమతి దిగుమతి సుంకాలు విధింపబడి వర్తకులు నానా ఇబ్బందులు పడేవారు. సుంకాలు వసూలు చేసేవారిని సుంకరులు సుంకాధికారులు అనేవారు. ఉప్పుపైన కూడా పన్ను ఘోరస్వకాలం నుండి విధించబడుతూ వుండేది.

ఒక గ్రామం మొత్తంమీద, రాజుకు చెల్లించవలసిన పన్నును కప్పము అనేవారు.

గ్రామ వ్యవస్థ

వ్యవసాయ ప్రధానమైన ప్రతి సమాజానికి గ్రామ జీవితం పునాది. గ్రామ ఆర్థిక సంబంధాలు గ్రామ జీవితానికి కీలకం కనుక ప్రాచీన గ్రామాల లోని ఆర్థిక సంబంధాలను కొంతవరకు తెలుసుకుందాము.

నాటి భూసంబంధాలను సమగ్రంగా తెలుసుకోగల సమాచారంలేదు. కాని లభించిన సమాచారాన్ని బట్టి ఈ క్రింది విషయాలు తెలుసుకోవచ్చు. ఈనాటివలె కొనబం, అమ్మయ్య విస్తారంగా జరిగేదికాదు. కాని రైతుకు తన భూమిని ఇతరులకు అమ్మే హక్కు వుండేది. తాను వ్యవసాయం చేయలే నప్పుడు, అప్పుల పాలై నప్పుడు, మరొక గ్రామం తరలిపోవు సందర్భం లోనూ, గ్రామ పెద్దల అనుమతితో తన భూమిని ఇతరులకు అమ్మేవాడు. సర్పవరం వద్ద దొరికిన ఒక శాసనంలో ఖండ్రక విస్తీర్ణంగల భూమి ఖరీదు 20 టంకాలని ఉంది. దీన్నిబట్టి స్వంత ఆస్తివలె భూమిని అమ్మటానికి, కొనటానికి హక్కుండేదని బోధపడుచుంది.

గ్రామంలోని భూమిని వివిధ రైతు కుటుంబాలు విడి విడిగా సాగు చేసుకుంటూ ఉండేవారు. అయితే ఆ భూమిపై రైతుకు గల పెత్తనం, గ్రామ పంచాయతీకి లోబడి ఉండేది.

ఏ గ్రామానికా గ్రామం ఒక చిన్న కేంద్రం పలె ఉండేది. నిత్య జీవితాని కవసరమైన వస్తువులన్నీ ఆ గ్రామంలోనే ఉత్పత్తి అయ్యేవి. అరుదుగా కావలసిన వస్తువులు, పశువులు, మొదలైనవి సంతలో కొనేవారు.

వర్తక వ్యాపారాలు శ్రమతో కూడుకున్నవిగా ఉన్నవి. దొంగల భయం విస్తారం. సాగుభూముల నంటుకుని అడవులు, గుట్టలు ఉండేవి. ఈ కారణాలవల్ల ప్రతి ముఖ్య గ్రామానికీ, చుట్టూ ప్రహరీగోడ ఉండేది. ప్రహరీచుట్టూ కావలా తిరిగి గ్రామరక్షణ బాధ్యత నిర్వహించే వ్యక్తి ప్రహరీ కాపు. ఈ పేరు క్రమంగా పారికాపు, బారికాపు, బారికాడు-అని మారింది.

గ్రామ పరిపాలనలోని బాధ్యతలు నిర్వహించే వ్యక్తులు రెడ్డి, కరణము, పురోహితుడు. తలారి. బారికాపు, కమ్మరి, కుమ్మరి, సాలె. కంసాలి తదితరులుండేవారు. రైతు వ్యవసాయంలో సమగ్నుడై ఉండగా, అతని కవసరమైన ఇనుప సామానులు కమ్మరి, పాత్ర సామానులు కుమ్మరి, వస్త్రాలు సాలె, బంగారు వెండి సామానులు కంసాలి చేస్తూఉండేవారు. గ్రామ పరిపాలనా బాధ్యత అంతా రెడ్డిది గ్రామమునసబును ఇప్పటికీ రెడ్డి అని వాడటం ఆంధ్రదేశంలో నర్వసామాన్యంగా ఉన్న విషయమే.

గ్రామంలో అందరికంటె భనం, పలుకుబడి హెచ్చుగా గలవాడు సాధారణంగా రెడ్డిగా ఎన్నుకోబడేవాడు. గ్రామస్థులు ఎన్నుకున్న మీదట రాజు అనుమతికూడా పొందటం అవసరం. కాని, ఈ పద్ధతి త్వరలో నశించి, రెడ్డి, కరణం పదవులను సరాసరి రాజులే నియమించటం జరిగింది. కాకతీయుల కాలంనుండి (12వ శతాబ్దం) ఈ పదవులు రాజుచే నియమించబడటంతోపాటు వంశపారంపర్యంగా రావటంకూడా ప్రారంభమైంది.

రైతులు ఏ శుభాశుభకార్యాలు జరుపుకున్నా పురోహిత బ్రాహ్మణుడి ప్రమేయం ఉండవలసిందే. గ్రామాని కుండవలసిన అత్యవసర విషయాలను సుమతీ శతకకారుడు ఇలా చెప్పుతున్నాడు :

కం. | అప్పిచ్చువాడు వైదుర్తిడు

ఎప్పుడు ఎడచెగక పారు ఎదును ద్విజుడౌ

చొప్పడిన దోర నుండుము

చొప్పడకున్నట్టి డోరు జొరుకుము సుమతీ.

రైతులకు అవసర సమయంలో అప్పు ఇవ్వగల ధనికుడు కూడా నాటి గ్రామజీవితంలో ప్రధాన పాత్ర వహించే వాడని తెలియగలదు.

గ్రామ సమిష్టి జీవిత నిర్వహణకు సాయపడేవారందరికీ ఈనాములు ఇవ్వబడేవి. ఈ భటవృత్తి ఈనాములపైన నామమాత్రం పన్ను వుండేది. చాకలి, మంగలి, కుమ్మరి మొదలైన వారందరికీ ఇలాగే ఈనాము లున్నవి. ఈ భూములను గ్రామస్థులే తమ పశువుల సహాయంతో దున్ని పెడుతూ వుండేవారు. ఈ విధంగా ఏ గ్రామానికా గ్రామం స్వయం సమృద్ధిగా ఉంటూ ఉండేది. ఈ విధానంలో గ్రామ ప్రజలంతా సుఖాలుగా ఉండేవారని, ధనికులు, అగ్ర వర్గాలు - ఇతరులపై దోపిడీ చేయటం ఉండేదిగాదని భావించటం పొరపాటు. వెట్టివారు అనబడే అన్యాయ మూడురకాల వెట్టి చేయవలసి ఉండేది. రాచవెట్టి, గ్రామవెట్టి, కులవెట్టి రాజులకు చేసే సేవ, గ్రామానికి చేసే సేవ, కులానికి చేసే సేవ. ఈ శ్రమకంతా ప్రతిఫలంగా గ్రామస్థులు వారికి ఏదో కొంత ముట్టజెపుతూ ఉండేవారు.

గ్రామం అంతా ఒకటిగా ఉండవలసిన అవసరం ఆనాడు ఎంతో ఉండేది. నిరంతర యుద్ధాలు, రాజకీయ కల్లోలాలు జరుగుతూండే ఆ కాలంలో గ్రామజీవితం మాత్రం పెద్దగా మార్పు చెందకుండా సుస్థిరంగా వస్తునే వుంది.

రాజులు మారినప్పుడల్లా, పన్నులు హెచ్చు కావటం, కట్నాలు, కానుకలు విశేషంగా పనులు చేయడం, వైష్ణవ శైవ మతోద్యమాల ప్రభావంవల్ల గ్రామజీవితం రెండుగా చీలిపోవటం జరుగుతూనే వుండేది. ఈ ఒడుదుడుకులను తట్టుకుంటూ, గ్రామజీవితం బ్రటిషు పరిపాలకులు మనదేశంలో అడుగుపెట్టేవరకూ కొనసాగుతూ వచ్చింది.

గృహ పరిశ్రమలు, వర్తకము

వ్యవసాయం ఎంత ప్రధానమో కమ్మరి, కుమ్మరి, వడ్రంగి, కంసాలి, శిల్పి పనులు కూడా అంతే ప్రధానమైనవి. పంచ లోహాలతో పని

చేసేవారిని పంచాననం అనేవారు. మొదట్లో పె పనులన్నీ విశ్వకర్మలనబడే కంసాలతో చేస్తుండేవారు, క్రమంగా ఇందులో కూడా కులవిభజన ఏర్పడ్డది.

మోటుపల్లి ప్రాంతంలో వజ్రాల గనులుండేవని మార్కొపోలో వ్రాశాడు. విజయనగరంనుండి 15 రోజుల ప్రయాణంలో చేరుకునే ఒక చోట వజ్రాల పరిశ్రమ ఉండేదని నికోలి దేకాంటి అను చరిత్రకారుడు వ్రాశాడు.

విదేశాలతో విస్తారంగా వ్యాపారం జరుగుతూ ఉండేది. నాడు విదేశ వ్యాపారం ఎంతగా సాగుతూ ఉండేదో హరవిలాసంలోని ఈ క్రింది పద్యం తెలియజేస్తుంది;

సీ॥ పంజాబు కర్పూర పాదపంబుల తెచ్చి
జలనోది బంగారు మొలకతెచ్చి
సింహళంబున గంధ సింధూరములు తెచ్చి
కురుమంజి బలు తేజి హరులు తెచ్చి
గోవ సంకుద్ధ సంకుమ ద్రవంబును తెచ్చి
యానన నాణిముత్యాలు తెచ్చి
చోటంగి కస్తూరి కాటంకములు తెచ్చి
చీని చీనాంబర శ్రేణి తెచ్చి

వస్త్ర పరిశ్రమకు ఆంధ్రదేశం మొదటినుండి ప్రసిద్ధి చెందింది. పల్నాటి సీమలో ఏకులు పడకటం ప్రతి ఇంట్లోను ఉండేదని శ్రీనాథుని పద్యం ద్వారా తెలుస్తున్నది.

క. రసికుడు పోవడు పరినా

దెసగంగా రంభయైన నేకులె వడకున్

వరుభేకుడైన దున్నును

కుసుమాస్త్రుంచైన జొన్నతాడే కుదుచున్.

నూనె గానుగులు అడే తెలికవారికి విశేష ప్రాధాన్యం ఉన్నట్లు కొన్ని శాసనాలద్వారా తెలుస్తున్నది. చాళుక్యుల కాలంలో (క్రీ. శ. 1084 లో) ప. గో. జిల్లా ఒక గ్రామంలో నివసించే ఒక వేయి తెలిక కుంటుం బాలకు, అంతకు పూర్వం లేని కొన్ని సాంఘిక మర్యాదలు కలిగిస్తూ కుళోత్తుంగచోళుడు ఒక శాసనం చేశాడు. వృత్తి సహకార సంస్థలు ఉండేవి. తెలికలవారంతా సమయము అనబడే వ్యాపార కట్టుబాటుకు లోబడి ఉండే వారు. ఇది కేవలం కట్టుబాటు మాత్రమే కాదు. మత, కుల, వ్యవహారాలన్నీ యీ కట్టుబాటుకు లోబడి ఉండేవి. అదే విధంగా పర్రకులు నగర అను ఒక సంస్థగా ఏర్పడేవారు క్రమంగా నగరం అంటే పట్టణం అనే అర్థం రూఢి అయింది.

నేర విచారణ - శిక్షాస్పృతి

నాటి నేర విచారణ అతి దారుణంగా ఉండేది. ఎర్రగా కాగుతున్న ఇనుప బంతిని - దీనిని మధు అనేవారు - చేతిలో పెట్టుకోవాలి. చేయి కాలకపోతే అతడు నిర్దోషి. లేకపోతే దోషి. ఈ విచారణను మధుపట్టుట అనేవారు. ఈ ఆచారం యెంత విరివిగా ఉండేదో ఈ క్రింది ఉదాహరణ ద్వారా తెలుస్తుంది.

కాకతీయరాజు ప్రతాపరుద్రుడు మహమ్మదీయులచే ఓడింపబడ్డాడు. తన వద్దనున్న ధన, కనక వస్తు వాహనాలన్నీ ఇచ్చివేశాడు. తన వద్ద ఏమీ మిగలలేదన్నాడు. కాని మహమ్మదీయ సేనాని ఖుస్రూఖాన్ నమ్మలేదు. మధు పట్టుట ద్వారా తాను నిజమే, చెప్పుతున్నట్లు నిరూపించు కోవలెనని ఆజ్ఞాపించాడు.

సలసల కాగే నూనెలో చేయి ఉంచటం, ఇనుపకడ్డీలతో నాలుకను కాల్రడం మొదలైనవి కూడా నేర విచారణలో భాగంగా ఉండేవి.

నేరస్థులను పట్టుకోటానికి తలారులకు విశేషాధికారాలు ఇచ్చేవారు. ఈ విధి నిర్వహించే వానిని యామికుడు అంటారు ఇతడు గ్రామం మొదటో గాని, చివరలోగాని మకాంబెట్టి, వచ్చే పోయే వారి నందరినీ పరీక్షిస్తాడు. అనుమానమున్నపుడు అందరినీ ప్రశ్నించటం, అవసరమైతే హామీలు

కోరటం జరుగుతుంది. ఈ పోలీసుల అధిపతి తలవరి. దొంగతనం జరిగిన వోట పోలీసు దొంగను పట్టుకొన లేకపోతే పోలీసే దొంగిలించబడిన ఆ సీకి దామ్యడవుతాడు. అందుకని ఏ అమాయకుడి పైననో నేరం మోపక పోలీసు లకు విధిలేదు. గ్రామం చైట కాపలాకాసే వారిని వెలికావలి వారని. ఇతరు లను అచ్చుకావలివారని అనేవారు. ముతరాజు కులంవారు ఎక్కువగాని యీ కావలిసనికి వినియోగించబడే వారు రెడ్డి రాజులనాటి ఒక శాసనంలో ఇలా ఉంది :

“అనవేమారెడ్డిగారి ప్రభుత్వంలో... చోరుల ఉపద్రవంచేత నిర్వాహకం లేక సంసార్లు ప్రభువుతో చెప్పకున్నంతలో, బిప్పేటి బోడిలింగమ నాయుడు అనే ముతరాజు కోల్వడు అయివుండగా అరని సామత్వంకు అచ్చుకావలి నిర్వాకం కొన్నింటికి చేయగలదని ప్రభువుకుతోచిన ఈ రోట మొదలై స సీమలు అచ్చు కావలి నిర్ణయం చేసినారు. అడపా సింగమనాయకునికి వెలికావలి.”

నాటి శిక్షలు చిద్రపథ తప్ప మరొకటి కాదు రుక్మాంగదచరిత్రలో యీ పద్యము చూడండి :

ఉ. కట్టరి కొట్టి రీడ్చి రధికంబుగ లాగిరి గుండు రామ్మొనన్
వెట్టిరి బెంగద్రోచిరి తవ్వవగ నెండల నిల్పిరంటగా
జుట్టిన పచ్చడంబు నడిటాదన దోచిరి పట్టుకారులన్
ఎట్టిరి నిట్రుపానముల పాయగజేసిరి ఎర్రవిందదన్.

ఒక ముస్లిం చరిత్రకారుడు ఇలా వ్రాస్తున్నాడు :

“కాళ్ళు చేతులు సరకటం, చెవులు, ముక్కులు కోసివేయటం, కళ్ళు పీకి వేయడం, సీసం కరిగించి నోట్లో పోయటం, గోళ్ళలో మేకులు కొట్టడం, మనుషులను నజీవంగా దహించటం, రంపంలో కోయటం, లేక కోరత వేయటం సర్వసాధారణం..”

శ్రీనాడుడంతటి కవికి పైరం పన్ను చెల్లించనందుకు ఈక్రింది శిక్షలు విధించబడ్డాయి:

సీ॥ కవిరాజు కంఠంబు కౌగెలించెను గదా
 పురవీధి నెదురెండ పొగడదండ
 అంద్రనైషధకర్త యంఘ్రియగ్రంబున
 దగిలియందెను గదా నిగళయుగము
 వీరభద్రారెడ్డి విద్వాంసు ముంజేత
 వియ్యమందెను గదా వెదురు గడియ
 సార్వభౌముని భుజనగ్రంథ మెక్కెను గదా
 నగరి వాకిటనుండు నల్లగుండు

మత సాంఘికాచారాలు

రెడ్డిరాజుల కాలంలో ఆంధ్రదేశంలో శైవమతం విస్తారంగా వ్యాప్తి చెందింది. ఈ కాలంలో మతాచారాలలో దానధర్మాలు, వ్రతాలు, నోములు, పండుగలు మొదలైనవి అంతలేకుండా పెరిగిపోయినవి. చాతుర్వర్ణ చింతామణి అనే గ్రంథంలోని ప్రతఖండం అనే విభాగంలో హేమాద్రి అనే పండితుడు ఈ ప్రచారాన్ని విరివిగా వర్ణించాడు. ఏకాదశి ఉపవాసం, ద్వాదశి పారణ, శివరాత్రి ఉపవాసం-మాఘ స్నానాలు, కార్తీక స్నానాలు- ఇలా అంటుంటే ఉన్నాయి. వీనిని అన్ని అగ్రకులాలవారు ఆచరిస్తూండే వారు ముఖ్యంగా రెడ్డిరాజులు ఈ ప్రచారాన్నింటినీ అనుసరించేవారు.

మహమ్మదీయుల మతాచారానికి పోటీగా వీరశైవ మతాచారం రెడ్డి, వెలదురాజులు ప్రజలలో బాగా ప్రచారము చేశారు. దేవతలను పశువులను బలి ఇవ్వటం మాత్రమేకాక, ధర్మము తమ తలంపు దుర్గతు బలిఇవ్వటము ఒక ఆచారమైంది. ధైర్యపుడు, వీరభద్రుడు, దుర్గ మొదలయిన ప్రపంచ దేవతల ఆరాధన హెచ్చింది. వీరారాధనలు, వీర ఘాటలు జరిగేవి. ధైరవ రాసాలిక తండ్రిలు తిరిగి తలవెత్తాయి. చుతం పేరుతో మోసం, వ్యధి చారం, దొర్లనయ్యం జరుగుతూండేవి. వీరముష్టి, మైలారు, వీరభటులు అను సామాసికులు ఉండేవారు. దేవుని రథం నడుస్తూంటే ఆ రథ చక్రాల క్రిందపడి నలిగి చనిపోవటం మోక్షదాయకంగా వీరు భావించేవారు.

విజయనగరంలో తాను ఇలాంటి మటనను స్వయంగా చూచానని నికోలో డికాంటి అను చరిత్రకారుడు వ్రాశాడు.

సహగమనం ఆచారం కూడా ఉండేది. అయితే నిర్బంధం ఉన్నట్లు లేదు సహగమనం చేసిన స్త్రీలు అరుదుగా ఉండేవారు. అలాంటివారిని పేరంటాళ్లుగా నేటికీ తెలుగు దేశంలో అక్కడక్కడా ఆరాధిస్తున్నారు. కృష్ణరాయలు చనిపోయినపుడు ఆయన భార్యలు గహగమనం చేయలేదు. కాని ఉంపుడుగ తెలిను మాత్రం బలవంతంగా సహగమనం చేయించారు.

మంత్ర తంత్రాలలో ప్రజలకు విశేషంగా నమ్మక ముండేది. భూత వైద్యులు, తాంత్రికులు దేశమంతటా ఉండేవారు రసవిద్యద్వారా బంగారం తయారు చేయటం సాధ్యమౌతుందని ప్రజలు విశ్వసించేవారు. ఈ విశ్వాసాన్ని అవకాశంగా వీసుకొని అనేకులు గురువులు వెలిశారు. మతము, మూఢనమ్మకాలు, చలాచారాలు ఒకవైపున, ఉత్సవాలూ, వేడుకలూ మరొక వైపున నాటి సాంఘిక జీవితంలో ప్రధాన పాత్ర వహించేవి.

శైవమతంలోపాటు వైష్ణవమతం కూడా ఆంధ్రలో వ్యాపించింది కొండవీటి రెడ్డి రాజులలో మొదటి యుగ్గురు శైవమతాన్ని అభిమానించగా, చివరి ఇద్దరు వైష్ణవమతాన్ని అభిమానించారు. తెలంగాణాను పాలించిన పద్మనాభయక రాజులు శైవమతమండి వైష్ణవైపు దృష్టి మరల్చారు. ఒక తేడా కనిపిస్తుంది. శైవ మతంలో క్రొర్యం, రాజనం హెచ్చు. వైష్ణవ మతంలో సాత్వికం హెచ్చు. శృంగారం రెంటిలోనూ ఉంది శైవశృంగారం వీభత్సం, క్రొర్యంలతో కలిసి ఉండగా వైష్ణవంలో ఆ రెండూ లేవు.

విజయనగర సామ్రాజ్యం

కాకతీయరాజ్య పతనానంతరం, ఆంధ్ర దేశమంతా మహ్మదీయ దండయాత్రకు లొంగిపోయే ప్రమాద మేర్పడ్డది. మాలిక్ కాఫరు సైన్యాలు తమిళదేశం ప్రవేశించి మధురను స్వాధీనపరచుకొన్నాయి. తమిళదేశం నడిబొడ్డులో ఒక ముస్లిం రాజ్యం ఏర్పడ్డది.

ఈ మహమ్మదీయ దండయాత్రను జయప్రదంగా ప్రతిఘటించి ఆంధ్రదేశాన్ని మాత్రమేగాక, దక్షిణ హిందూ దేశాన్నంతటినీ, ఒకేఒక త్రాటివ నడిపించిన వారు హంపి-విజయనగర రాజులు, కాకతీయరాజులు సాహసించలే. కాని ఉత్తర హిందూస్థానంనుండి ముసుకువస్తున్న ముస్లిం దండయాత్రను ప్రతిఘటించటానికి దక్షిణ హిందూదేశంలోని రాజులను ఐక్యం చేయవలసిన అవశ్యకతను వారు గుర్తించలేదు. మహారాష్ట్ర పరిపాలకులైన దేవగిరి యాదవులతో ఓరుగల్లు కాకతీయులకు మొదటి సుండి కలహాలున్నాయి. ఈ కలహాలను అవకాశంగా తీసుకొని మహమ్మదీయులు మొదట దేవగిరిని, రరువాత ఓరుగల్లును స్వాధీనపరచుకున్నారు. పరాయి శత్రువులను ప్రతిఘటించడానికి ఇరుగు పొరుగు రాజ్యాలు ఐక్యం కావలెనన్న రాజనీతి కుశలతను కాలరీయ ప్రతాపరుద్రుడు ప్రదర్శింపజాలక పోయినాడు. కనుకనే పీఠాచితంగా పోరాడినప్పటికీ ఆంధ్ర రాజ్యం పతనమైంది.

ఇదే విధంగా రెడ్డి, వెలమ, కమ్మ వైష్ణవాలను అధిగమించలేని ఫలితంగా, స్వతంత్ర రాజ్య స్థాపనకై ముసునూరి నాయకులు చేసిన కృషి కూడా విఫలమైంది.

హంపి, విజయనగర రాజ్యాన్ని స్థాపించిన హరిహరరాయలు, బుక్కరాయలు పై ఘటనలోని గుణపాఠాలను గ్రహించారు. దక్షిణ హిందూ దేశంలోని ఆంధ్ర, కర్నాటక, తమిళ ప్రాంతాలన్నింటినీ ఒకే సామ్రాజ్యం క్రింద వ్యవస్థీకరించినపుడే మహమ్మదీయుల దండయాత్రలను జయప్రదంగా ప్రతిఘటించగలమని గ్రహించారు.

ముస్లిం దండయాత్రలవలన నానాబాధలు అనుభవిస్తున్న ప్రజలు కూడా ఈ ప్రయత్నాన్ని బలపరచారు. హరిహర, బుక్కరాయల సామ్రాజ్య స్థాపన ప్రయత్నం జయప్రదమైంది.

ఈ ఉద్దేశాని కనుగుణంగా ఆంధ్ర, కన్నడ సరిహద్దులలో, తుంగభద్రా నదీతీరంలో సహజ రక్షణ కుపయోగపడే కొండల నడుమ విద్యానగర పట్టణాన్ని హరిహరరాయలు నిర్మించాడు. రామాయణ కాలంనాటి కిష్కింధ నగరమున్న చోటనే హంపి నిర్మాణం జరిగింది. ఈ సామ్రాజ్య స్థాపనకు విద్యారణ్యుడను ఒక పండితుని నైతిక ప్రోత్సాహం చాలా వుంది. మహారాష్ట్ర స్వాతంత్ర్య వీరుడగు శివాజీకి సంతరామదాసు వివిధంగా ధార్మిక, నైతిక ప్రోత్సాహాన్నిచ్చాచాడో అలాగే విజయనగర సామ్రాజ్య స్థాపనకు విద్యారణ్యుడు సహాయపడ్డాడు. హిందూ సంస్కృతి, మతము రక్షింపబడవలెననే ఆశయంతో ఈ సామ్రాజ్య స్థాపన జరిగింది.

విజయనగర సామ్రాజ్య చరిత్రను మూడు దశలుగా విభజింపవచ్చును.

1. 1336-1480 వరకు ప్రథమదశ-ఈ దశలో విజయనగరరాజ్యం కన్నడ, తమిళ ప్రాంతాలను, రాయలసీమను ఆక్రమించుకున్నది.

2. 1480-1550. ఈ దశలో తెలంగాణా మినహా ఆంధ్రదేశమంతా కృష్ణరాయల పరిపాలన క్రింద ఉన్నది.

3. 1550-1650. ఇది పతనావస్థ. 1565 లో తల్లికోట యుద్ధంలో ఓడిపోయిన మీదట క్రమంగా రాజ్యం శిథిలమై, 1650 కి పూర్తి అంతరించింది.

సామ్రాజ్య స్థాపన (1336-1480)

ఈ దశను వివరించే ముందు విజయనగర సామ్రాజ్య స్థాపకులు ఆంధ్రులూ, కన్నడులూ అనే సమన్యను చర్చించవలసి వుంది. హిందూ రాజుల నైక్యపరచి, మహమ్మదీయులను ప్రతిఘటించడం సామ్రాజ్య స్థాపనలో ప్రధానాశయం. తెలుగు, కన్నడ విభేదాలుకాక, హిందూ, ముస్లిం మత విభేదాలు నాడు ప్రముఖ పాత్ర వహించాయి. హరిహర బుక్క-రాయలిడరూ కాకతీయ ప్రతాపరుద్రుని బంధువులు. తెలుగువారు, అతనివద్ద పైనికాధికారులుగా వున్నవారు. ఓరుగల్లు పతనానంతరం అనెగొండి (హంపి) వెళ్ళి అక్కడ కన్నడరాజైన జంబుకేశ్వరుని కొలువులో చేరారు. మహమ్మద్ బీన్ తుగ్లక్ చే ఖయదు చేయబడి, తిరిగి విడిపించబడి రాజ్య స్థాపనకు పూనుకున్నారు. ఈ వంశం తెలుగువంశం. అయినప్పటికీ, కన్నడ దేశంలో నిరపడి, 150 సంవత్సరాలు ప్రధానంగా కన్నడ దేశాన్నే వీరు పరిపాలించారు. కన్నడ భాషను ప్రధానంగాను, తెలుగును కొంతవరకు వీరు పోషించారు.

1480 నుండి విజయనగర సామ్రాజ్యాన్ని పరిపాలించిన సాళువ, తుళువ, ఆర్విటి వంశాలు మూడూ తెలుగు వంశాలు. వీరంతా తెలుగు భాషను ప్రధానంగాను, కన్నడ భాషను కొంతవరకు ప్రోత్సహించారు. వీరిలో అత్యంత ప్రసిద్ధుడైన కృష్ణదేవరాయలు స్వయంగా "ఆముక మాల్వడ" అను తెలుగు కావ్యం వ్రాశాడు. "దేశభాషలందు తెలుగు లెస్స" అని ఉద్ఘాటించాడు. తెలుగు, కన్నడ విభేదాలకు అవకాశ మివ్వకుండా విజయనగర రాజులంతా పరిపాలించారు.

విజయనగర సామ్రాజ్యం 1336 లో స్థాపించబడ్డది. రాజ్యస్థాపకుడు హరిహరరాయలు. ఇతని రాజ్యం మైసూరు కర్ణాటక ప్రాంతాలకు విస్తరించి ఉండేది ప్రస్తుతం మైసూరు రాజ్యము ఆసాడు హుయినల రాజ్యం. ఈ రాజ్యాన్ని పరిపాలిస్తున్న నాల్గవ బిళ్ళాల రాజును జయించి, హరిహరరాయలు ఆ ప్రాంతాన్ని ఆక్రమించుకున్నాడు. ఇతను సంగమ వంశానికి మూలపురుషుడు.

ఇతని తర్వాత ఇతని తమ్ముడు బుక్క-రాయలు రాజ్యపాలన చేశాడు. ఇతని కాలంలో మధుర రాజ్యం కూడా విజయనగరంలో కలిసిపోయింది. మధురను జయించినవాడు బుక్క-రాయల కుమారుడు కుమార కంపనుడు. మధురా విజయాన్ని కంపరాజు భార్య గంగాదేవి సంస్కృత కావ్య రూపంలో వ్రాసింది. మహమ్మదీయుల పరిపాలనలో ప్రజలు పడ్డ అగచాటను ఈమె పరిచించింది. హిందూ మతాభిమాన ఫలితంగా కలిగిన అతిశయోక్తులు కొన్ని ఉన్నప్పటికీ, నాటి సమాజ పరిస్థితులను తెలుసుకోవటానికి ఈ గ్రంథం ఎంతో ఉపకరిస్తుంది. మధురానగర దండయాత్ర 20 ఏండ్లు పట్టింది. ఈ విజయంతో దక్షిణ హిందూ దేశమంతా బుక్క-రాయల ఆధిపత్యాన్ని అంగీకరించింది. ఈ యుద్ధంలో కుమార కంపనుడు చనిపోయాడని.

బుక్క-రాయలు వచ్చి సముద్ర తీరమందలి గోవా రేవు పట్టణం స్వాధీనం చేసుకున్నాడు. పోర్చుగీసు వ్యాపారస్తులు ఆనాటికే గోవా రేవుద్వారా విస్తార వ్యాపారం చేస్తూ ఉండేవారు. నాటినుండి గోవా రేవు పట్టణం విజయనగర రాజుల క్రిందనే ఉన్నది.

బుక్క-రాయల కాలంలో విద్యారణ్యుని సోదరుడు సాయణాచార్యులు రాజగురువుగా ఉండేవాడు. వేదాలకు సాయణుడు భాష్యం వ్రాశాడు. వేద భాష్యాలన్నిటిలోకి సాయణభాష్యము ప్రసిద్ధమైనది.

ఈతని తర్వాత సంగమ వంశస్తులైన నలుగురు రాజులు పరిపాలించారు. వీరిలో రెండవ దేవరాయలు (1423-1446) ముఖ్యుడు. ఇతని కాలంలో రాయలసీమ అంతా విజయనగర రాజుల స్వాధీనమైంది.

తెలంగాణాలోని రాచకొండ పద్మనాభాయకులు, రాజమహేంద్రవర రెడ్డిరాజులు విజయనగర ఆధిపత్యాన్ని అంగీకరించారు. రెండవ దేవరాయలు తెలుగు భాషను ప్రోత్సహించాడు. శ్రీనాథుడు ఇతని ఆస్థానంలో స్వరాభిషేకాన్ని, కవిసార్వభౌమ బిరుదాన్ని సంపాదించాడు. తెలుగు రాయడని, ఈ రాజును శ్రీనాథుడు కీర్తించాడు.

సింహళం, మలయా, జాఫా మొదలైన దూర ప్రాంతాలనుండి ఈయన ఆస్థానానికి కానుకలు వచ్చేవి.

ఈతని తర్వాత మల్లిఖార్జునరాయలు, విరూపాక్షరాయలు పరిపాలించారు. విరూపాక్షరాయలు విషయలంపటుడు, అసమర్థుడైనందువల్ల అంతకు పూర్వము సేనానిగా ఉన్న సాళువ నరసింహరాజు రాజ్యాధికారాన్ని స్వీకరించాడు.

సామ్రాజ్య విస్తరణ - (1480-1550)

సాళువ నరసింహరాజు తెలుగుసేనాని. ఈతని కేంద్ర స్థానము వంద్రగిరి. తరతరాలుగా విజయనగర రాజులవద్ద ఈ వంశస్తులు సేనానాయకులుగా వున్నారు. వారితో బంధుత్వాలు జరిపారు. అసమర్థుడైన విరూపాక్షరాయని పరిపాలనవల్ల కల్లోలితమయిన సామ్రాజ్యాన్ని నరసరాజు సంక్షింపించాడు. ఈతడు 1484 వరకు పరిపాలించాడు.

ఈతని తర్వాత పది సంవత్సరాల పాటు యీతని కుమారులు రాజ్యం చేశారు. అల్పవయస్కులగు వారిద్దరూ చనిపోవటమో, లేక చంపివేయబడడమో జరిగింది. ఆ తర్వాత ఇతని సేనానాయకుడు తుళువ నరసనాయకుడు రాజైనాడు. రాజ్యకాంక్షతో సేనానులు, రాజులను పదవీ చ్యుతులను చేసే సాంప్రదాయం విజయనగర రాజ్యంలో ప్రారంభమయినది. తుళువవంశం కూడా సాళువ వంశం వలెనే, తెలుగువంశం తుళువ నరసనాయకుని తర్వాత అతని కొడుకు నరసింహరాయలు పరిపాలించాడు. వీర నరసింహరాయలు 1509 లో మరణించిన మీదట అతని సవతి తమ్ముడు కృష్ణదేవరాయలు రాజ్యం అధిష్టించాడు.

ఈ సందర్భంలో మంత్రి తిమ్మరుసు పాత్రను ప్రస్తావించవలసి వుంటుంది. వీర నరసింహరాయలువద్ద తిమ్మరుసు మంత్రిగా వుండేవాడు. తన అవసాన కాలంలో తిమ్మరుసును పిలిచి, కృష్ణదేవరాయలను చంపించవలెనని, అతని కండ్లు తెచ్చి చూపవలెనని, తన తర్వాత తన కుమారుడే రాజ్యానికి రావలెనని వీర నరసింహరాయలు కోరాడు. సరేనని అంగీకరించి తిమ్మరుసు కృష్ణదేవరాయలను రహస్యంగా దాచివుంచి మేక కళ్ళు రెండు తీసుకువెళ్ళి వీర నరసింహరాయలకు చూపించాడు. దాంతో అతడు నిశ్చింతగా చనిపోయాడు.

కృష్ణదేవరాయలు

వీర నరసింహరాయల మరణానంతరం మంత్రి తిమ్మరుసు సహాయంతో కృష్ణదేవరాయలు పరిపాలించసాగాడు. ఈతడు 1509 నుండి 1530 వరకు పరిపాలించాడు. కృష్ణదేవరాయలు అత్యంత ప్రతిభాశాలి. 'సేనాని, బహుభాషాకోవిదుడు, రాజ్య తంత్రజ్ఞుడు. సామ్రాజ్య విస్తరణ ఒక వెలుగు చేమూనే, సుస్థిర పరిపాలన కవసరమైన అనేక సంస్కరణలను ప్రవేశపెట్టాడు. తెలుగు, కన్నడ భాషలను రెంటినీ ఆదరించాడు. తెలుగు భాషపట్ల సహజంగా అభిమానం చూపాడు. ఆముక్తమాల్యదలో ఇలా అన్నాడు :

అ. వె. తెలుగ దేలయన్న దేశంబు తెలుగేను

తెలుగు రేడ నేను తెలుగొకండ

ఎల్లవారు వినగ ఎరుగవే జానాడి

దేశ భాషలందు తెలుగు లెస్స

కృష్ణదేవరాయలు మొట్టమొదట దక్షిణ దిగ్విజయం ప్రారంభించి ఉమ్మత్తూరు, శివసముద్రం దుర్గాలను సాధించాడు. ఈరెండూ కావేరీ తీరాన ఉన్నవి. అంతటితో సంతృప్తిపడక శ్రీరంగపట్నం కూడా స్వాధీన పరచుకున్నాడు. తన దక్షిణాపథ రాజ్యానికంతా శ్రీరంగపట్నం కేంద్రంగా చేసి కెంపగౌడ్, వరప్పగౌడ్ అను వారిని సామంతులుగా నియమించాడు. కెంపగౌడ్ బెంగుళూరు నగర నిర్మాత. నాటి నుండి ఈ ప్రాంతమంతా పాళెగాండ్ర పాలనలో కృష్ణదేవరాయలకు లోబడి వున్నది. ఈ దక్షిణ దండయాత్ర 1512 లో జరిగింది. ఇదే సమయంలో తంజావూరు, మధుర, ఓంజి ప్రాంతాలను కూడా కృష్ణరాయలు ఆక్రమించుకున్నాడు.

తంజావూరు, మధురలకు తెలుగు సేనానులు పరిపాలకులయినారు. విజయనగర రాజ్యం పటిష్టంగా వున్నంత వరకూ ఈ రెండు రాజ్యాలు సామంత రాజ్యాలుగా వుండేవి. అటు తర్వాత ఇవి స్వతంత్ర రాజ్యాలైనవి. తంజావూరు రాజ్యానికి చెవ్వప్ప నాయకుడు-కృష్ణదేవరాయల అనంతరం

పరిపాలించిన అచ్యుతరాయలచే, 1535 లో నియమితుడైనాడు. మధురకు పరిపాలకుడుగా విశ్వనాథ నాయకుని కృష్ణదేవరాయలే నియమించాడు.

తెలుగు సేనానులు దక్షిణ దేశం వెళ్ళి పరిపాలించటంతో వారితో బాటు కొన్ని వేల తెలుగు కుటుంబాలు ద్రావిడ దేశానికి తరలిపోయినవి. మధుర, తంజావూరు ప్రాంతాలలో, ఇళ్ళలో తెలుగు మాట్లాడుకొనే రాష్ట్రీకరాండ్రులు కొన్ని లక్షల మంది నేడున్నారు. విజయనగర రాజ్య పతనానంతరం మధుర, తంజావూరు నాయకులు ఆంధ్రభాషా పోషకులుగా పేరుపొందారు. కృష్ణదేవరాయల దక్షిణ దిగ్విజయం ఫలితంగా ఆంధ్రభాష, సంస్కృతి పరరాష్ట్రాలకు వ్యాపించింది.

దక్షిణ దిగ్విజయం తరువాత కృష్ణరాయలు ఉత్తర దిగ్విజయం ప్రారంభించాడు. ఉదయగిరి, కొండవీడు, కొండపల్లి, బెలంకొండ, నాగార్జునకొండ, అద్దంకి మొదలైన దుర్గాలన్నిటినీ గణపతుల పద్ద నుండి జయించాడు.

కృష్ణానది దాటి, శాతవాహనుల కాలంలో నుండి ప్రసిద్ధి చెందిన శ్రీకాకుళం గ్రామాన్ని, అక్కడ ఆంధ్రవిష్ణు దేవాలయాన్ని కృష్ణదేవ రాయలు చూశాడు. ఈ దేవాలయాన్ని చూసి, ప్రాచీన సామ్రాజ్యాధిపతు లను స్మృతికి తెచ్చుకున్న మీదటనే కృష్ణదేవరాయలు అముక్తమాల్యద గ్రంథం వ్రాశారట. సింహాచలం, పొన్నూరు, కటకం వరకు కృష్ణదేవ రాయల దిగ్విజయం సాగింది. కటకం పూర్తిగా ధ్వంసం చేయబడింది. ప్రతాపరుద్రగజపతి కూతురును కృష్ణదేవరాయలు వివాహం చేసుకున్నాడు. ఈ దండయాత్ర 1515 లో జరిగింది.

రాయల మూడవ దండయాత్ర రాయచూరు దుర్గంపైన. ఇంత వరకు కృష్ణదేవరాయలు ముఖముఖి మహమ్మదీయులతో తలపడలేదు. తన సామ్రాజ్యాన్ని ఇతర దిశలలో విస్తరించుకోవటంలో మాత్రమే నిమగ్ను డైనాడు. 1520 లో రాయచూరు దుర్గాన్ని ముట్టడించి, ముస్లిం సేనలను ఓడించి ఆ దుర్గాన్ని స్వాధీనం చేసుకున్నాడు.

కృష్ణదేవరాయలు దక్షిణ హిందూ దేశాన్నంతటినీ జయించి, ఏక చక్రతాధిపత్యం చేస్తూ ఉండగా, దక్కనులోని బహమనీ రాజ్యం బీజపూర్, అహమద్ నగర్, బీదర్, బీరార్, గోల్కొండ అని ఐదు విభాగాలైంది. శత్రురాజ్యంలో వచ్చిన ఈ అంతఃకలహాలు కృష్ణరాయల సామ్రాజ్య విస్తరణకు అనుకూల పరిస్థితులను కల్పించాయి.

కృష్ణరాయల జీవితంలోని ఆఖరు ఘడియలు శాంతంగా గడవలేదు. కృష్ణరాయలకు ఒకే కొడుకున్నాడు. అతను బాలుడు. తన అనంతరం, యీ బాలునికి రాజ్యం దక్కతుందో లేదో అని రాయలు అనుమానించసాగాడు. అనుమానానికి తగినట్లు ఆ బాలుడు చనిపోయాడు.

తన మహోన్నతికంతా కారణమయిన తిమ్మరుసు యీ హత్య చేయించాడని రాయల కనుమానం కలిగింది. తిమ్మరుసును, అతని అన్న కుమారుణి బంధించాడు. తిమ్మరుసు అన్న కుమారుడు భైదు నుంచి తప్పించుకుపోయాడు. కృష్ణరాయలు యుక్తాయుక్త విచక్షణను వదలి, అప్పాజీ అని తానెంతో గౌరవించిన తిమ్మరుసు రెండు కళ్ళు ఊడబెరికించాడు. కృష్ణరాయలు తిమ్మరుసుల ఆఖరి రోజులు యీ శోచనీయ పరిస్థితులలో ముగిశాయి. రాజ్యకాంక్ష ఆనాడు ఎంత ప్రబలంగా ఉండేదో తెలుసుకునేందుకు యిది చక్కని ఉదాహరణ.

సామ్రాజ్య పతనం (1550-1650)

కృష్ణరాయల మరణానంతరం, అతని తమ్ముడు అచ్యుతరాయలు పది ఏండ్లు పరిపాలించాడు. అచ్యుతరాయల మరణంతో సింహాసనానికై పెనుగులాట ప్రారంభమైంది. అచ్యుతరాయల కుమారుడు బాలుడైన వేంకటరాయుడు సింహాసనం అధిష్టించాడు.

రాజ్యాధికారంకొరకు, మంత్రులు, సేనానులు రెండు పక్షాలైనారు. వేంకటరాయని మేనమామ సకలం తిమ్మయ్య ఒక పక్షానికి, కృష్ణరాయల అల్లుడు ఆర్చివీటి రామరాయలు మరొకపక్షానికి నాయకత్వం వహించారు. బాలుడైన వేంకటరాయలు మరణించినమీదట సకలం తిమ్మయ్య రాజు కావరే

నని ప్రయత్నించాడు. అళియ రామరాయలని ప్రసిద్ధిచెందిన ఆర్యీటి రామ రాయలు యీ ప్రయత్నాన్ని ప్రతిఘటించి, అచ్యుతరాయల తమ్ముని కుమారుడైన నదాళివరాయలను బాలుని సింహాసనంపై ఉంచి, తానే విజయనగర పాలకుడై 28 సంవత్సరాలు అవిచ్ఛిన్నంగా రాజ్యమేలాడు. సకలం తిమ్మయ్య అత్యహత్య కావించుకున్నాడు. ఆర్యీటి వంశ పరిపాలన ప్రారంభమైంది.

రామరాయలు, అంతవరకూ విజయనగరరాజు లవలంబించిన విధానానికి స్వస్తి చెప్పి, హిందూమత దురభిమానాన్ని ప్రోత్సహించాడు. ముస్లిం నవాబుల మధ్య అతఃకలహాలను రగుల్కొల్పి దక్కను పీఠభూమి సంతనూ ఆక్రమించ యత్నించాడు. రామరాయల జీవితమంతా యుద్ధాలతోనే గడిచింది.

సామ్రాజ్య విస్తరణకు కృష్ణదేవరాయలు సైతం అనేక దండయాత్రలు జరిపినవాడే. కాని యుద్ధాలు ముగిసిన మీదట ఓడిపోయిన వారిని గౌరవంగా చూసి వారితో, బంధుత్వాలు ఏర్పరచుకొని, వారి స్నేహాన్ని సంపాదించాడు. అందువలన శ్రీకృష్ణరాయలు దాదాపు అన్ని దండయాత్రలలో విజయం సాధించాడు. అళియ రామరాయలు అందుకు వ్యతిరేకంగా, ఓడిపోయిన వారిని అవమానించి, కక్ష, ద్వేషం పెంచి మిత్రులను సైతం శత్రువులను చేసుకున్నాడు.

రామరాయలు తన 28 ఏండ్ల పరిపాలనలో నాలుగుసార్లు అహమ్మద్ నగరు, బీజపూరు రాజ్యాలపై దాడిచేసి ఓడించాడు. రామరాయల దాటికి తాళలేక, బీజపూరు నవాబైన అలీ ఆదిల్ షా, రామరాయలతో సంధి చేసుకొని విజయనగరం వచ్చి రామరాయలు తనకు తండ్రి అని, తాను అతనికి దత్తపుత్రుడని వినయ విధేయతలతో వర్తించసాగాడు.

ఒక నవాబు తన కంఠటి గౌరవం ఇవ్వటంతో, అళియ రామరాయలు మరింత గర్వోన్నతుడైనాడు. ఆదిల్ షా కొరకు రెండుసార్లు అహమ్మద్ నగర్ పై దండెత్తి ముస్లిం ప్రజలను బాధలుపెట్టి, వారి మత గ్రంథాలను ధ్వంసంచేసి, మతద్వేష పీఠావాన్ని రగుల్కొల్పాడు.

దాంతో ఆదిల్ షా సైతం రామరాయలకు ఎదురు తిరిగాడు. దక్కను నవాబులందరూ ఏకమై, 1565 లో జరిగిన తల్లికోట యుద్ధంలో రామరాయలను ఓడించారు. అతనిని వధించి అతని శిరస్సును బిల్లానికి గుచ్చి విజయనాదం చేశారు. విజయనగర సేనలు చెల్లాచెదరై నవి.

విజయనగర యుగంలో జరిగిన అసంఖ్యాకమైన యుద్ధాలు అన్నీ హిందూ ముస్లిం ప్రాతిపదికపై జరిగినవి కావు. శత్రువు యొక్క శత్రువు మిత్రుడు అను సంకుచిత రాజనీతి ఈ యుద్ధాలకన్నిటికీ మూలకారణం. ముస్లిం రాజ్యాలు తమలో తాము కలహించుకొని, విజయనగర రాజుల సహాయం పొందేవి. హిందూ రాజులు తమలో తాము కలహించుకొని మహమ్మదీయ నవాబుల సహాయం స్వీకరించేవారు. రెడ్డిరాజులకు, పద్మ వెలమలకు స్పర్ధ, గజపతులకు, నరపతులకు, పోటీ, వీజుహర్, అహమ్మద్ నగర్ నవాబుల మధ్య ఈసు తల్లికోటవంటి యుద్ధాలలో మాత్రమే హిందూ, ముస్లిం సామ్రాజ్య సేనలకు ముఖాముఖి ఘర్షణ జరిగింది,

తల్లికోట యుద్ధానంతరం, అర్వీటి వంశస్థులైన రాజులు మరొక శతాబ్దం పెనుగొండ రాజధానిగా, రాయలసేమ, మైసూరు ప్రాంతాలను, తమిళ దేశంలో కొంత భాగాన్ని పరిపాలించారు. ఈ పరిపాలన అంతా అంతఃకలహాలతోనే గడచిపోయింది.

రామరాయల తమ్ముడు తిరుమలరాయలు, తన 90 వ ఏట, పెనుగొండలో సింహాసనం అధిష్టించాడు. పరిపాలనా పౌరభ్యం కొరకు తన రాజ్యాన్ని మూడు భాగాలు చేసి ముగ్గురు కుమారులను ఆ ప్రాంతాలకు పాలకులుగా నియమించాడు. పెనుగొండ, శ్రీ రంగవట్నం, చంద్రగిరి. ప్రాంతీయ రాజధానులు.

తిరుమలరాయని కుమారుడు శ్రీరంగరాయలు, పెనుగొండను పరిపాలిస్తుండగా గోల్కొండ నవాబు పెనుగొండపై దాడిచేశాడు. శ్రీరంగరాయని అల్లుడు జగదేవరాయలు, ఈ యుద్ధంలో గోల్కొండ నవాబును ఓడించి, వీరుడని ప్రసద్ధి చెందాడు. ఈ సాహసిక గాథలను వర్ణించే

బంగారు తిమ్మరాజుకథ అను జానపద గేయం నాటి పరిస్థితులను తెలుసుకునేందుకు కువయోగపడగలదు.

శ్రీరంగరాయల అనంతరం వేంకటపతిరాయలు చంద్రగిరి రాజధానిగా 1585-1614 వరకు పరిపాలించాడు. ఇతని కాలంలో మైసూరు విజయనగర సామ్రాజ్యం నుండి చీలిపోయి, రాజు ఒడయరు అను స్థానిక ప్రభువు పరిపాలనలోకి పోయింది. రాజుఒడయరు నేటి మైసూరు రాజవంశానికి మూలపురుషుడు. వేంకటపతిరాయల మరణానంతరం కొండవీడు, ఉదయగిరి, బెల్లంకొండ దుర్గాలు గోల్కొండ నవాబుల వశమైనవి.

వేంకటపతిరాయల మరణానంతరం చంద్రగిరి సింహాసనానికై తగవులు ప్రారంభమయినవి. వేంకటపతిరాయల అన్నకొడుకు రెండవ శ్రీరంగరాయలు వేంకటపతిరాయల బావమరిది గొబ్బూరు జగ్గరాజు సింహాసనానికై పెనుగులాడ సాగారు. గొబ్బూరు జగ్గరాజు రెండవ శ్రీరంగరాయలను సకుటుంబంగా హత్యచేయించాడు. ఈ దారుణ హత్యకు కినిసి, యాచమనాయకుడను మరొక సేనాని రెండవ శ్రీరంగరాయల కుమారుడయిన మూడవ శ్రీరంగరాయలను బాబునింక్షించి, అతని తరపున జగ్గరాజుతో యుద్ధం చేశాడు.

ఈ యుద్ధం తిరుచునాపల్లి సమీపంలో తోపూరు గ్రామంవద్ద జరిగింది. తంజావూరును పరిపాలిస్తున్న రఘునాథరాయలు యాచమనాయకుని పక్షం వహించాడు. జగ్గరాజు ఓడిపోయాడు.

అనంతరం మూడవ శ్రీరంగరాయలు కొంతకాలం, చంద్రగిరిలో పరిపాలించాడు. 1646 లో మహమ్మదీయులు ఉత్తర ఆంధ్రాటూ జిల్లాను స్వాధీనం చేసుకున్నారు. తన పదవిని రక్షించమని శ్రీరంగరాయలు ఢిల్లీ పాదుషా షాజహాన్ చక్రవర్తికి విజ్ఞప్తి చేశాడు కాని ఫలితం శూన్యం. అంతట శ్రీరంగరాయలు సామంతుల తిరుగుబాటుకు తట్టుకోలేక పారిపోయి మైసూరు రాజును శరణుజొచ్చాడు. 1675 లో విజయనగరరాజ్యం విశేషంగా అంతమైంది.

మూడవ శ్రీరంగరాయల అనుమతితో కాళహస్తి పాలకుడయిన దామెర వెంకటాద్రినాయుడు 1639 లో చెన్నకుప్పం అను ప్రాంతాన్ని, కోట కట్టుకునేటందుకై బ్రిటిషు వారికి ఇచ్చివేశాడు. ఇదే నేటి చెన్న పట్టణం.

ఆంధ్రలో బ్రిటిషువారి ప్రవేశం, 1616 లో మచిలీపట్నం రేవును నైజాం నుండి సంపాదించటంతోనే ప్రారంభమైంది. అంతకు పూర్వమే 1611 లో వచ్చి మతీరంలోని సూరతును బ్రిటిషువారు ఆక్రమించారు. భారతదేశంలో బ్రిటిషువారు మొట్టమొదట సంపాదించిన స్థావరం సూరతు. కాని సూరతు కంటే, మచిలీపట్నంకంటే చెన్నపట్నం బ్రిటిషు సామ్రాజ్య విస్తరణకు ఎంతగానో ఉపయోగపడినందున 1639వ సంవత్సరం, బ్రిటిషు ఆక్రమణ చరిత్రలో ప్రముఖస్థానం వహిస్తున్నది.

రాయలనాటి వైభవం

హంపి విజయనగర రాజుల వైభవం మొదలైన విషయాలను గురించి సమకాలికులైన న్యూనిక్, పేన్ — అను పోర్చుగీస్ చరిత్రకారుల రచనలవల్ల మనం తెలుసుకోగలము. వీరిద్దరు కృష్ణదేవరాయలు, అచ్యుతదేవరాయలు పరిపాలించిన కాలంలో విజయనగర ఆస్థానంలో ఉన్నారు. కృష్ణదేవరాయల రాయచూరు దండయాత్రను న్యూనిక్ స్వయంగా చూచి వరించాడు. విజయనగరం కేవలం రాజ్యం కాదు, సామ్రాజ్యం. ఆంధ్ర, తమిళ, కన్నడ ప్రాంతాలను ఒకే త్రాటిమీద నడిపించడం సామాన్య విషయంకాదు. సామ్రాజ్య నిర్వహణ కవనరమైన సైనిక బలాన్ని, రాజనీతిజ్ఞతను విజయనగరరాజులు అలవర్చుకొన్నారు.

కృష్ణదేవరాయలకుగల సైనిక బలాన్ని గురించి పేన్ ఇలా వ్రాస్తున్నాడు: “ఈ రాజువద్దపదిలక్షల సైనికులు సంవత్సరము పొడుగున ఉంటారు. ఇదంతా స్థిరసైన్యము. వీరిలో కేవల మంచి గుర్రపు రౌతులున్నారు. ఏ క్షణంలోనైనా ఈ సైన్యం యుద్ధానికి సిద్ధంగా ఉంటుంది. ఇంత పెద్ద సైన్యాన్ని పోషించడానికి రాజుకు డబ్బెక్కిడనుండి వస్తుంది? ఈ సైన్యమంతా వివిధ సామంత నాయకుల పోషణక్రింద ఉండేది. ఈ సామంతులకు వేర్వేరు ప్రాంతాలపై అధికారం ఉంటుంది.

“ఆ ప్రాంతంలో వస్తులు వసూలు చేసుకోవటం మొదలైన బాధ్యత అంతా ఆ సామంతులదే. ప్రతి సామంతరాజు ఎంతెంత సైన్యాన్ని పోషించాల్సింది కృష్ణదేవరాయలే నిర్ణయిస్తాడు.

“ఈ సామంతులు సైన్యాన్ని పోషించుటలోపాటు ప్రతి సంవత్సరం రాజుకు కప్పం చెల్లిస్తూ ఉంటారు. రాజుగారికి కూతుళ్ళు పుట్టినప్పుడు,

కొడుకులు పుట్టినప్పుడు, రాజుగారి జన్మదినోత్సవంనాడు వీరు బహుమానా లిస్తూ ఉంటారు." అని ఈ చరిత్రకారుడు వ్రాశాడు. కృష్ణదేవరాయలు సైనిక వందనం స్వీకరించే దృశ్యాన్ని పేన్ కన్నులకు గట్టినట్లు వర్ణించాడు. అశ్వీకదళం, గజదళం, పదాతులు, ధనుస్సులు, ఫిరంగిదళం మొదలయినవాటి నన్నిటిని వర్ణించాడు. పోర్చుగీస్ సైనికదళం ఒకటి ఉండేది. గుర్రాలు, ఫిరంగులు పోర్చుగీస్ వారి సహాయంతోనే కృష్ణదేవరాయలు సంపాదించగలిగాడు.

ఇదే విషయమై న్యూనిజ్ ఇలా వ్రాస్తున్నాడు : "విజయనగర రాజులు ఎంత సైన్యం కావాలంటే అంత సైన్యాన్ని సమీకరించగలరు. అచ్యుతరాయలకు పదాతిదళమే 6 లక్షలకు పైగా వుంది. 24 వేల గుర్రాలున్నవి. వీటి పోషణ బాధ్యత అంతా సామంతులదే. ఈ సామంతులు కౌలుదార వంటివారు ఒక సామంతు డున్నాడు. అతను తన ప్రాంతంలో 120 లక్షల నాణెములు వసూలు చేస్తాడు. ఇందులోనుంచి 60 లక్షల నాణెములు కప్పం చెల్లిస్తాడు. మిగతా ధనంతో సైన్యాన్ని పోషిస్తాడు. సామాన్య రైతులు చాలా బాధపడుతున్నారు. ఈ సామంత ప్రజలు అతి నిరంకుశంగా పరిపాలనచేస్తూ ఉంటారు "

కృష్ణదేవరాయలకు పూర్వం ఇంతటి పెద్ద సైన్యం పోషించిన రాజులు లేరు. కాకతీయులకుగల స్థిర సైన్యం కొద్దిపాటి మాత్రమే. యుద్ధం వచ్చినప్పుడు గ్రామాలనుండి సైనికులను సమీకరించేవారు. విస్తారమైన స్థిరసైన్యాన్ని పోషించే పద్ధతి మహమ్మదీయులు ప్రవేశ పెట్టారు. ఇతర రాజ్యాలను ఆక్రమించి సామ్రాజ్యాన్ని విస్తరించేయుచే ప్రధాన లక్ష్యంగా పెట్టుకున్న ఢిల్లీ నవాబులు లక్షల కొలది సైన్యాన్ని ఎప్పుడూ పోషిస్తూ ఉండేవారు. కృష్ణదేవరాయలు కూడా అదే పద్ధతి అవలంబించాడు.

ఈ విధానంవల్ల ప్రజలపై పన్నుల భారం హెచ్చుట, సామంతుల నిరంకుశ పరిపాలనకు హద్దు లేకపోవటం సహజంగా జరిగింది. కృష్ణదేవరాయలు సామంతులను గట్టిగా అదుపులో ఉంచగలిగాడు. ఆ తర్వాత వచ్చినవారు ఇది చేయలేకపోయారు.

ప రి పా ల న

విజయనగర రాజులందరూ వర్తక వాణిజ్యాల అభివృద్ధికి, వ్యవసాయాభివృద్ధికి విస్తారంగా కృషి చేశారు.

పేస్ ఇలా వ్రాస్తున్నాడు :

“విజయనగరం చుట్టూ 72 మైళ్ళు పొడవుగల కొండల వరస ఉంది. ఈ అవరణ లోపల పండ్ల తోటలు, సారవంతమైన భూములు విస్తారంగా ఉన్నాయి. జల సమృద్ధిగల చెరువులు అనేకం ఉన్నవి. వర్తకులు నివసించు వీధులలో కెంపులు, పజ్రములు, నీలములు, పచ్చలు, ముత్యములు కుప్పలు కుప్పలుగా ఉన్నాయి. నేనొక కొండ యెక్కి పట్టణమంతా చూశాను. రోము నగరమంత పెద్దదిగాను, సుందరమైనదిగాను నాకు విజయనగరం కనిపించింది.”

ఇదే విషయమై అబ్దుల్ రజాక్ అను ముస్లిం చరిత్రకారుడు ఇలా వ్రాస్తున్నాడు : “నస్త ప్రాకారములచే చుట్టబడిన వీధు దుర్గములు ఈ నగరములో ఉన్నాయి. మొదటి దుర్గము మొదలు మూడవ దుర్గము వరకు పొలములు, ఉద్యానవనములు ఉన్నాయి. మూడవ దుర్గము నుండి ఏడవ దుర్గము వరకు ఇండ్లు, వాకిళ్ళు, బజారులు ప్రజలతో కిటకిటలాడు తున్నవి.”

వ్యవసాయాభివృద్ధికి విజయనగర రాజులు చేసిన కృషి ప్రత్యేకం గమనార్హం. నేడు విరంతరం కరువుతో బాధపడుతున్న రాయలసీమ ఆ కాలంలో రతనాలసీమగా ఉండేదనే విషయంలో అతిశయోక్తిలేదు. రాయల సీమలో ఎక్కడ చూసినా రాయలనాటి చెరువులు అనేకం కనబడతాయి. బుక్కరాయ చెరువు, నాగవ్వ చెరువు, బిచ్చపు చెరువు మొదలయిన వనేకం త్రవ్వించబడ్డవి. రాయల్ చెరువు అను పేరుతో వ్యవహరించబడే చెరువులు రాయలసీమలోని అన్ని జిల్లాలలోను ఉన్నాయి. ఈ చెరువులకు విరంతరం నీరు వచ్చేటట్లు అనేక కౌలుపలు కూడా విజయనగర రాజులు త్రవ్వించారు.

మొదటి దేవరాయలు విజయనగరానికి 12 మైళ్ళ దూరాన తుంగ భద్రకు ఆనకట్టి కట్టి ఒక కాలువ ద్వారా విజయనగరానికి నీటిని సప్తయి చేశాడు. కృష్ణదేవరాయలు 1521 లో కొర్రగలు వద్ద తుంగభద్రకు మరొక ఆనకట్ట కట్టించి, అనేక చెరువులకు నీరు వచ్చేటట్లు చేశాడు. పోర్చుగీసు ఇంజనీర్లు ఈ ఆనకట్టల నిర్మాణంలో తోడ్పడ్డారు.

కృష్ణదేవరాయల కాలంలో మహర్షివమి ఉత్సవం అతి వైభవంగా 9 రోజులు జరిగేది. ఇప్పటికీ మహర్షివమి దిబ్బ అను ప్రఖ్యాత స్థలాన్ని హంపీలో చూడవచ్చు. కృష్ణదేవరాయలకు 12 మంది భార్యలు. వారిలో ముగ్గురు రాణులు, అందులో ఒకరు పట్టసహిషి. ఇతని తమ్ముడు అచ్యుత దేవరాయల అంతఃపురములో 500 మంది స్త్రీలుండేవారని న్యూనిట్ వ్రాస్తున్నాడు.

రాజనీతి విషయమై కృష్ణదేవరాయలకుగల అభిప్రాయాలను ఆయన వ్రాసిన ఆమూక్తమాల్యదనుండి గ్రహించవచ్చును. “దేశ మధ్యంలో అరణ్యాలుండరాదు. దొంగలు, దారి దోపిడీగాండ్రు దానిని స్థావరం చేసుకొంటారు. కాని సరిహద్దులలో అరణ్యాలుండటం మంచిది. అరణ్యంలో అడవిజాతులవారితో స్నేహ సంబంధాలు నెలకొల్పుకొనుట ద్వారా రాజ్యానికివారు కాపలాదారులుగా ఉంటారు. ఆ పరిసర భూములు నిర్దనులైన శూరులకు ఉచితంగా సాగుకు యివ్వవలెను. అడవిజాతులవారు, ఈ శూరులు ఒకరి ప్రక్కన ఒకరు ఉండటంవల్ల ఒకరిమీద మరొకరు కాపుగా ఉంటారు. ఇద్దరిమధ్య అంతఃకలహాలు వచ్చినా మంచిదే ఆ అవకాశాన్ని వినియోగించుకుని రాజు తన పెతనాన్ని స్థాపించుకోవచ్చు.... శత్రురాజుల సామంత ప్రభువులను సామ, దాన, భేద, దండోపాయాల ద్వారా లొబ్బరచుకొని పర రాజ్యాలను ఆక్రమించవలెను. రాజు శత్రువులను జయింపవచ్చును. దుర్గములను కట్టుకొనవచ్చును. కాని శత్రు స్త్రీలను పుట్టింటి ఆద పడుచువలె గౌరవించవలెను. వారియెడల అనాదరముగాని, వాళ్ళారుష్యముగాని పనికిరాదు..”

క్రీ. శ. 1474 లో దక్షిణ హిందూదేశం పర్యటించిన ఆల్బన్స్టోన్ కిటిన్ అను రష్యన్ వ్యాపారస్తుడు ఆనాటి యుద్ధాలను యిలా పరిచింపాడు.

“బలమైన యీ హిందూ మహారాజుల దుర్గంపై మాలిక్ ఖాన్ జోడా ముట్టడి వేశాడు. రాత్రింబగళ్ళు యుద్ధం జరిగింది. మహమ్మదీయు లసైన్యం 20 రోజులు వరుసగా అన్నము, నీళ్ళు ముట్టకుండా పోరాడినవి. భారీ ఫిరంగులను, ముట్టడి సేనలు ప్రయోగించినవి. చిట్ట చివరకు దుర్గం లోబడ్డది. 5 వేల మంది మహమ్మదీయ సైనికులు ఈ ముట్టడిలో మరణించారు. నగరంలోకి ప్రవేశించినమీదట నవాబు 20 వేల మంది హిందువులను, స్త్రీలను, పురుషులను తలలు నరికి చంపించాడు. మరొక 20 వేల మందిని యుద్ధ ఖైదీలుగాచేసి బానిసలుగా అమ్మివేశాడు. ఇంతచేస్తే దుర్గంలోని కోశాగారంలో ధనమేమీ దొరకలేదు. నగరాన్ని ముస్లిం సేనలు ఖాళీ చేసినవి.”

నాటి యుద్ధాలు ఎంత దారుణంగా జరిగేవో అది స్పష్టంగా తెలియజేస్తుంది

కృష్ణదేవరాయల పరిపాలనలో కరువు కాటకాలు లేకుండా దేశం సుఖక్షంభంగా ఉండేదని, వర్తక వ్యాపారాలకు చోరభీతి లేకుండా కఠిన శాసనాలు అమలు జరుపబడేవని పై చరిత్రకారులు వర్ణించారు. కృష్ణరాయలు అజానుదాహుని, దృఢగాత్రుడని, యుద్ధంలో సైనికులకు స్వయంగా నాయకత్వం వహించేవాడని, ఉదాత్త గంభీరుడని సేన వర్ణించాడు.

సాహిత్యం - అలిత కళలు

కృష్ణరాయల పరిపాలనలో ఆంధ్రసాహిత్యం పొందినంత వ్యాప్తి అంతకు పూర్వం ఏ యుగంలోను పొందలేదు. కన్నడ, సంస్కృత కవులను కూడా కృష్ణరాయలు పోషించాడు కాని, తెలుగు భాషపట్ల ప్రత్యేకాభిమానం చూపాడు. అష్ట దిగ్గజములని పేరుపడిన 8 మంది పండితులు, కవులు ఆయన ఆస్థానంలో ఉండేవారు. వారిలో అల్లసాని పెద్దన, ముక్కు తిమ్మన, మాదయ్యగారి మల్లన, ధూర్జటి ప్రసిద్ధులు. అల్లసాని పెద్దన వ్రాసిన మనుచరిత్ర ప్రబంధయుగానికి నాంది.

సాహిత్యంలో ఒక మార్పు వచ్చింది. అంతవరకు సంస్కృత కావ్యాల తర్జుమాలు, పురాణ గ్రంథాలు మాత్రమే కవులు రచించేవారు. వానిలో కూడా భక్తి ప్రధానమైన గ్రంథాలు విస్తారంగా ఉండేవి.

రాయలకాలంలో తర్జుమల మీద మోజు, భక్తి పారవశ్యం తగ్గింది. శృంగారరసం ప్రాధాన్యం వహించింది. రాజాస్థానాలలో సర్వసృజనాలు పొందుతూ, రాజులను మెప్పించేందుకై నాటి కవులు రచనలు సాగించారు. పెద్దన, తిమ్మన వీరిలో ముఖ్యులు. కృష్ణరాయల తర్వాత విజయనగరం పరిపాలించిన రాజులకాలంలో నివసించిన పింగళి సూరన, రామ రాజ భూషణుడు, తెనాలి రామకృష్ణుడు మొదలైన వారనేకులు మహాకవులు ఆ కాలంలో ఉద్భవించారు.

వీరిలో తెనాలి రామకృష్ణుడు రచించిన పాండురంగ మాహాత్యం నమకాలిక సాంఘిక జీవనాన్ని ప్రతిబింబించే గ్రంథం. వేశ్యా లంపటత్వం నాడు సర్వసామాన్యం. రాజులు, బ్రాహ్మణులు వంటి అగ్రవర్ణాలలో ఇది మరీ హెచ్చు. అవినీతికరమైన ఇట్టి జీవితంవల్ల కలిగే కుటుంబ విచ్ఛిత్తి, ఈ ఒడుదుడుకులను సర్వటానికిచేసే ప్రయత్నాలు పాండురంగమాహాత్యం లోని నిగమశర్మోపాఖ్యానం చక్కగా వివరిస్తుంది.

రాయల ఆస్థానంలో నివసించిన మరియొక కవి ధూరటి. ఇతను శివభక్తుడు. కృష్ణరాయలు వైష్ణవ మతాన్ని ఆదరించినా అన్యమతాలను ద్వేషించలేదు. హిందూమతంలోని వివిధ మత భేదాల మధ్య సామరస్యం ప్రదర్శించాడు. జైనమత అవశేషాలను కూడా విజయనగర రాజులు కాపాడారు. శ్రావణ బెల్గోలాలోని గోమఠేశ్వరుని దేవాలయాన్ని కొందరు వైష్ణవులు ధ్వంసం చేయగా విజయనగరం రాజులలో రెండవవాడైన బుక్కరాయలు జోక్యం కలిగించుకొని తిరిగి ఆ వైష్ణవులే జైనాలయాన్ని కట్టించి యిచ్చినట్లు తీర్పు ఇచ్చాడు. ఆ ఆలయం నేటికీ చెక్కుచెదరకుండా ఉంది.

ధూరటి కవి కాళహస్తిశ్వర మహాత్యము అనే భక్తి ప్రధానమైన కావ్యాన్ని వ్రాశాడు. ఆ తర్వాత కొంత కాలానికి కాళహస్తిశ్వరశతకము కూడా వ్రాశాడు. కృష్ణరాయల మరణానంతరం రాజాదరణ నశించి, రాజ

సభలయందు విరక్తిజెంది కాళహస్తికి వెళ్ళి అక్కడ ఈ శతకం వ్రాసి ఉంటాడు.

దూరటి ఆ శతకంలో “రాజులత్తులు వారి సేవ నరకప్రాయంబు” “రాజకీటములనే సేవింపగానోప” “నరనాథ శ్రయము ప్రాణహాని” “నృపాలాధమున్ భజింప జూతురు భావ్యమే” అని అనేక పద్యాలలో రాజు సేవను నిరసించాడు.

విజయనగర కాలంలో సాహిత్యంతోపాటు చిత్ర, శిల్పకళలు వృద్ధి చెందాయి. హంపీలోని దేవాలయాలు, పెనుకొండలోని గగనమహల్ మొదలై నవన్నీ నాటి అవశేషాలే. తమిళదేశంలోకూడా విజయనగరరాజులు అనేక దేవాలయాలు నిర్మించారు. చిదంబరం, తిరువణ్ణామలై తదితర యాత్రా స్థలాలలో కృష్ణదేవరాయలు కొత్తదేవాలయాలు నిర్మించి పాత దేవాలయాలను బాగుచేయించి శిల్పకళను ఆదరించాడు.

హిందూపురానికి 9 మైళ్ళ దూరంలో లేపాక్షి అనుచోట పెనుకొండ విరూపన్న అను కృష్ణరాయల ఉద్యోగి వీరభద్రదేవరాయలన్నిని నిర్మించాడు. ఆలయం గోడల మీద శివలీలలను ప్రదర్శించే రకరకాల చిత్రాలను వేయించాడు. లేపాక్షి చిత్రాలకు భారతీయ చిత్రకళలో విశిష్ట స్థానము గలదని విజ్ఞుల అభిప్రాయం.

తంజావూరు - మధురరాజ్యాలు

1535 నుండి 1673 వరకు తంజావూరు రాజ్యాన్ని 140 సంవత్సరాలు నాయకరాజులు పరిపాలించారు. ఈ వంశం ఆఖరువరకు విజయనగర రాజులవట్ల విశ్వాన పాత్రులుగా ఉంటూ వచ్చారు.

వీరిలో ప్రథముడైన చెవ్వప్ప నాయకుడు కృష్ణరాయల తమ్ముడైన అచ్యుతరాయలకు బావమరది. తెలుగుదేశం నుండి వలస వెళ్ళిన యీతడు తమిళదేశంలో నాటుకుపోయి ప్రజారంజకుడనే పేరు సంపాదించు కున్నాడు. సింహళ దేశం వరకు యీతడు దండయాత్రలు చేశాడు. ఈతని కాలంలోనే క్రైస్తవ మత ప్రచారకులు మొట్టమొదటగా దక్షిణదేశంలో

మత ప్రచారం ప్రారంభించారు. ఈతని కుమారుడు అచ్యుత నాయకుడు అధికారంలోకి వచ్చేసరికి విజయనగర రాజ్య వైభవం సకించింది. మధుర రాజులు విజయనగరాధికారిని ధిక్కరించారు. మధుర రాజులకు, విజయనగర రాజులకు జరిగిన యుద్ధాలలో అచ్యుతనాయకుడు విజయనగర పక్షం వహించాడు.

మధుర, తంజావూరు రాజ్యాలకు నిరంతర కలహాలు ప్రారంభమయినాయి. తంజావూరు రాజులు డచ్చి సలహాదారుల కాశ్రయమివ్వగా మధురవారు పోర్చుగీసువారికి ఆశ్రయమిచ్చేవారు.

ఈ కలహాలు ఒకవైపున సాగుతున్నప్పటికీ, తంజావూరు రాజులు భాషాపోషణ, శిల్ప చిత్ర కళాభివృద్ధి విశేషంగా చేశారు. దక్షిణదేశం దేవాలయాలకు ప్యసిద్ధి. అందులోనూ ఒక్క తంజావూరు జిల్లాలోనే 2000 దేవాలయాలున్నవి. వీనిలో ఎక్కువ భాగము నాయకరాజులు కట్టించినవే. బృహదీశ్వరాలయం మొదలైనవన్నీ ఈ నాయకరాజుల చేత ప్రారంభించబడి తర్వాత కాలంలో వృద్ధిచెందాయి.

అచ్యుతనాయకుని కుమారుడు రఘునాథనాయకుడు. ఇతని కాలం 1614 నుండి 1633 వరకు; ఇతడు అతి ప్రసిద్ధుడు. గొప్ప పండితుడు, కవి. అనేకులు తెలుగుకవులు, కవయిత్రులు యీతని ఆస్థానంలో ఉండే వారు. నృత్యసంగీతశాస్త్రాలు యీతని ప్రోత్సాహంతో విశేషంగా వృద్ధిపొందాయి. ఈతడు స్వయంగా పారిజాతాపహరణం, గజేంద్రమోక్షం మొదలైన భారత, భాగవత గాథలను యక్షగానాల రూపంలో వ్రాశాడు. రఘునాథమేళ అను సంగీత గ్రంథాన్ని వ్రాశాడు. ఈతని గురువైన గోవిందదీక్షితుడు సంగీత ధను అను గ్రంథాన్ని, గోవిందదీక్షితుని కుమారుడు యజ్ఞనారాయణదీక్షితుడు అనేక అలంకార గ్రంథాలను వ్రాశారు. చేమకూర వేంకటపతి, కృష్ణాధ్వరి మొదలైన కవులు, రామభద్రాంబ, మధురవాణి మొదలయిన ఒకయిత్రులు యీయన ఆస్థానంలో ఉండేవారు. రామభద్రాంబ, మధురవాణి-వేళ్యలు, గొప్ప పండితులు. రామభద్రాంబ సంస్కృతంలో రఘునాథాఖ్యరాయమను గ్రంథాన్ని వ్రాసింది. మధురవాణి రామాయణ గ్రంథాన్ని

సంస్కృతంలో వ్రాసింది. చేమకూర వేంకటపతి వ్రాసిన విజయ విలాస కావ్యానికి తెలుగు ప్రబంధ సాహిత్యంలో విశిష్ట స్థానమున్నది.

తెలుగు సాహిత్యం

రఘునాథనాయకుని కుమారుడు విజయరాఘవ నాయకుడు సంగీత సాహిత్యప్రియుడు. కాని అనమర్తుడైన పరిపాలకుడు. ఇతని కాలం 1699-78 వరకు. ఈతడు 'రఘునాథాభ్యుదయ' మనే నాటకం వ్రాశాడు. ఇది తెలుగులో మొదటి నాటకం. ఈతని ఆస్థానంలో రంగాజమ్మ అను కవయిత్రి మన్నుదూదాన విలాసం, ఉషాపరిణయం మొదలయిన యక్షగానాలు వ్రాసింది. క్షేత్రయ్య అను సుప్రసిద్ధ పదకర్త యీ కాలంలోనే జీవించాడు. ఇతని నివాసస్థలం కృష్ణాజిల్లా మొవ్వ. శృంగార ప్రధానమైన పదములను రచించుటలో క్షేత్రయ్య సిద్ధహస్తుడు. పద కవిత్వాన్ని వెంటబట్టుకొని క్షేత్రయ్య నానాదేశ సంచారం చేశాడు. గోల్కొండ వెళ్ళాడు. విజయరాఘవ నాయకుని ఆస్థానాన్ని దర్శించాడు.

క్షేత్రయ్యను అనుసరించి కంఠీరవరాజు. వరదయ్య అను పదకర్తలు జావళీలను రచించారు. ఈ శృంగార సాహిత్యానికి వేళ్ళాకులం ఆలంబనగా వుంది. క్షేత్రయ్య పదములలో లలిత శృంగార స్ఫోరకములైన పదములు అరుదు. జుగుప్సాకరమైనవే హెచ్చు.

మధుర రాజుల దండయాత్రల ఫలితంగా 1673 లో తంజావూరు రాజ్యం అంతరించింది. అనంతరం మహారాష్ట్ర వంశస్తులు తంజావూరును పరిపాలించారు. ఈ మహారాష్ట్ర రాజులు సైతం ఆంధ్రరాజుల సాంప్రదాయాన్ని అనుసరించి తెలుగు భాషకు ప్రోత్సాహమిచ్చారు. తంజావూరు సరస్వతీ మహల్ ను నిర్మించి, అమూల్యమైన తాళపత్ర గ్రంథాలను పదిలపరచిన, మహారాష్ట్రరాజు శహాజీ శహాజీ బహుభాషా పండితుడు. తెలుగులో 20 గ్రంథాలు వ్రాశాడు. ఇతని కాలం 1684-1712.

తంజావూరు మహారాష్ట్ర రాజులలో ఒకరైన రెండవ శరభాజి కాలంలో సుప్రసిద్ధ సంగీత విద్వాంసుడు త్యాగరాజు జీవించాడు. ఇతని జననం 1759. మరణం 1847. దక్షిణదేశంలో పుట్టి, మహారాష్ట్ర రాజుల

అస్థానంలో జీవించిన త్యాగరాజు తన పాటలన్నిటినీ, తెలుగులో వ్రాయటం ఆశ్చర్యకరం. తంజావూరు ఆంధ్రనాయకరాజులు నాటిన తెలుగు భాషా బీజం, అన్య భాషా వాతావరణంలో సైతం పెరిగి, పెద్దదై, త్యాగరాజు గానసుధకు ఆలంబనం కాగలిగింది. తెలుగుభాషలో ఎంతటి పటుత్వం, మృదుత్వం లేకపోతే ఇది సాధ్యం కాగలదు ?

మ ధు ర రా జు లు

1589-1736 వరకు, 200 సంవత్సరాలు, మధుర రాజ్యాన్ని ఆంధ్రనాయకులు పరిపాలించారు. వీరిలో ప్రథముడు విశ్వనాథ నాయకుడు, ఆఖరు రాణి మీనాక్షి, వీరిద్దరిమధ్య పదముగ్గురు రాజులు పాలించారు.

తంజావూరు రాజులతో తమకుగల కలహాలలో మధురరాజులు మహమ్మదీయుల సహకారాన్ని స్వీకరించారు. విజయనగర, తంజావూరు రాజ్యాల పతనానికి మధురరాజులు కొంతవరకు తోడ్పడ్డారు.

తంజావూరు రాజులను చూసి మధురరాజులు కూడా తెలుగు భాషను ప్రోత్సహించసాగారు. ఇలాచేసిన వారు తిరుమలనాయకుడు, విజయనగర చొక్కనాధుడు. తిరుమల నాయకుని కాలం 1628-1659. ఇతని ఆస్థాన పండితుడైన లింగనమళి కామేశ్వరకవి సత్యభామా సాంత్వనము, రుక్మిణీ పరిణయము రచించాడు. క్షేత్రియ్య తిరుమలనాయకుని ఆస్థానాన్ని దర్శించి, అతనిపై కొన్ని పదాలు చెప్పాడు.

1706-82 మధ్య పరిపాలించిన విజయరంగ చొక్కనాధుని కాలంలో జీవించిన నముఖం వేంకట కృష్ణప్ప అపాల్యా సంక్రందనము, రాధికా సాంత్వనము, శేషం వేంకటపతి శకాంకవిజయం రచించారు. ఇతని కాలంలోనే ముద్దుపళని అను కవయిత్రి ఉండేది. ఈమె కూడా రాధికా సాంత్వనం రచించింది.

పద్యకావ్యాలు మాత్రమే గాక, వచన కావ్యాలు కూడా తలయెత్తినవి. విజయరంగ చొక్కనాధుడు శ్రీరంగ మహాత్మ్యము, మాఘ మహాత్మ్యము అను వచన కావ్యాలు వ్రాశాడు.

విజయరంగ చొక్కనాధుని పితామహి రాణి మంగమ్మ. ఈమె కొంతకాలం పరిపాలన చేసింది. ఈమె పరిపాలన అత్యంత లోప భూయిష్టమై అసహ్యకరంగా ఉండేది. ఇద్దరు కవులు ఈమెను దూషిస్తూ మధురమంగా పుంశ్చలీ విలాసం. మంగమ్మ దండకం-రచించారు. బూతు కవిత్వానికి, తిట్లు కవిత్వానికి ఇవి తార్కాణాలు.

పుదుక్కోట సంస్థానంలో కూడా తెలుగు సాహిత్యం వికసించింది. పుదుక్కోట సంస్థానాధీశులు ఆంధ్రులుకారు; తమిళులు, ఆంధ్రభాష నాటి సామ్రాజ్యభాష కనుక తమిళరాజులు సైతం ఆంధ్ర భాషను ప్రోత్సహించారు. పుదుక్కోట సంస్థానానికి చెందిన రాయరఘనాధుడు ప్రార్వతి పరిణయం అను కావ్యం వ్రాశాడు.

అర్కాటు జిల్లాలోని చెంజి పరిపాలకులు, రామనాథపురం జిల్లా, 3రువత్తురు తాలూకాలోని శివపురిని పాలించిన గోళ్ళవారు తెలుగు సాహిత్యాన్ని ప్రోత్సహించారు. వీరందరూ విజయనగర సామంతులు. గోళ్ళ నరసరామప్ప ప్రోత్సాహంతో పచ్చకప్పురపు తిరువేంగళకివి రచించిన చొక్కనాధచరిత్ర నేటికీ లభించిన దక్షిణాంధ్ర సాహిత్యంలోకల్లా మొట్టమొదటి ద్వీపద కావ్యం. ఈ గ్రంథ రచనకాలం 1531-38 మధ్య.

దక్షిణాంధ్ర సాహిత్యంలో కొట్టవచ్చినట్లు కనబడే కొన్ని లక్షణాలున్నవి. ప్రిలు, అందులోను వేశ్యలు, మహాపండితులై కావ్యాలు వ్రాశారు. రామభద్రాంబ, మధురవాణి. రంగాజమ్మ, ముద్దువళిని, వీరందరూ పండితులు, వేశ్యలు.

ఈ సాహిత్యం అంతటా నిండివున్న జుగుప్సకరమైన శృంగారం మరొక ప్రత్యేక లక్షణం. కృష్ణరాయల కాలంలో శృంగార కవిత్వానికి ప్రాధాన్యం హెచ్చింది. దక్షిణాంధ్రరాజుల సభాభవనలలో అది వెర్రితలు వేసి అసహ్యకరంగా పరిణమించింది.

ప్రజలకు నన్నిహితంగా ఉండే సాహిత్య రూపాలను, దేశీయ ఛందస్సును నాటి కవులు స్వీకరించారు. ఇది ఒక శుభలక్షణం. యక్ష-వచన కావ్యాలు నాటకాలు అసంఖ్యాకంగా ఉత్పత్తి అయినాయి.

దరువులు, ఏలలు, పదాలు, సంకీర్తనలు మొదలైన దేశీయ ఛందోరూపాలు గ్రంథాలలో ప్రవేశించాయి. సాహిత్యము, నృత్యము అవినాభావంగా పెనివేసుకొని ఉండేవి. నృత్యానికి అనువైనట్లు నాటి కవులు తమ రచనలు పాగించవలసి వచ్చింది. కనుకనే నృత్యానికి తగినట్టి దేశీయ ఛందస్సులు వ్యాప్తిలోకి వచ్చాయి.

తంజావూరు ఆస్థానంలో భరతనాట్యం, సంగీతం కొలువు తీర్చాయి. చంద్రరేఖ, రూపవతి, లోకనాయక, శశిరేఖ, రత్నగిరి, భాగీరథి మొదలైన కళాకారులు రఘునాథనాయకుని ఆస్థానంలో ఉండేవారు. భరతనాట్యంలో తంజావూరు సంప్రదాయం ఒకటి విరచిద్దది.

నాటి కవులు ఎంత సహజంగా పాత్రోచిత భాషను వాడారో, రంగాజమ్మ వ్రాసిన మన్నాడుదాస విలాస నాటకంలోని ఈ క్రింది సంభాషణలు తెలియజేయగలవు.

ముత్తైదువులసంభాషణ

ఎల్లమ్మ : అవునపే తిమ్మక్క, నాకు వక్కబ్రద్దా వకటి కొదవా? వాలు వాలు నిన్ను మావారు నుక్కరారు సంతలో పిండికూర కంచున్ను, గానుగపిండి తెచ్చిరి. పెండ్లి పండిట్లో నోరు మెదిలించవలె నంచున్ను యింత తెచ్చుక తించున్నానంతే.

తిమ్మక్క : ఔ! పొరుగింటి తిమ్మావధానులు పెండ్లాం వీరమ్మ పాటలు పాడుచున్నది అంటుకొని నీవు పాడ్రాదషవో.

ఎల్లమ్మ : యిందేదో నీవు నాగపసానిపై పెద్దతనం చేసుక ఉండేదానవున్నా, కడమవారు పాటలు పాడేవారానా?

దైవజ్ఞులసంభాషణ

మంచనభట్ల : ఓరి చైరవజ్యోస్సిగా! తిథివార నక్షత్రాలలో నొకటి గుర్తెరుగవు కదా; పంచాంగ మనంగ నేందిరా!

భైరవ : నీవు బుచ్చావదాని కొడుకు పదహారో ఏంట పల్లకి ఎక్కునని జాతకం వ్రాస్తేవే - ఇదిగో బిచ్చమెత్తుకు తిరుగుచున్నాండె

గోల్కొండ నవాబులు

విజయనగర రాజ్య పతనం ఆంధ్రుల చరిత్రలో ప్రధాన ఘట్టం. ఇంగ్లీషు వ్యాపారస్తులు మద్రాసులో ఫోర్టు సెంటుజార్ని కోటను కట్టుకొని. తమ వ్యాపారాన్ని, అధికారాన్ని దక్షిణాదిన వ్యాప్తి చేసుకోసాగారు. తెలంగాణా, కోస్తా ప్రాంతాలు, రాయలసీమ గోల్కొండ నవాబులచేత, ఆ పిమ్మట మొగలు సుబేదారుచే పరిపాలింపబడినవి.

అల్లావుద్దీన్ హసన్ గంగూ దక్కను పీఠభూమిలో బహమనీ రాజ్యం స్థాపించినపుడు, ముసునూరి కావయ నాయకుడు ఆ ప్రయత్నాన్ని బలపరచిన విషయం మనం జ్ఞాపకముంచుకోవాలి. పొరుగున ఒక స్థిరమైన ప్రభుత్వం ఏర్పడడం. ఆంధ్ర రాజ్యానికి క్షేమకరమని ముసునూరి కావయ నాయకుడు గురించాడు. ఓరుగల్లు బహమనీ రాజ్యాలు ఒక కట్టడిమీద ఉంటే, ఢిల్లీ హద్దుషా దండయాత్రలను ప్రతిఘటించ వచ్చునని అతడు ఆశించాడు. ఆ ఆశలు నెరవేరలేదు.

బహమనీ సుల్తానులు, దక్కనులోని ముస్లిములు-పరాయి దేశస్థులు కారు. వీరిలో ఎక్కువమంది మతాంతరులయిన హిందువులు. దక్కనులో తరతరాలుగా నివసిస్తున్నారు. హిందువులు, ముస్లిములు మతం జేరే నా ఒకే జాతికి చెందినవారు. ఇలాంటి రాజ్యంతో స్నేహ సంబంధాలు నెల కొల్పుకోవడమే క్షేమమని కావయ నాయకుడు భావించాడు.

అదే దూరదృష్టిని కృష్ణదేవరాయలు సైతం ప్రదర్శించాడు. బహమనీ సుల్తానులలో సైతం కొందరు యీ సమరస వైఖరిని అవలంబించారు.

మరికొందరు మతోన్మాద వైఖరిని బలపరచారు. హిందువుల తరపున అశియరామరాయలు ఇట్టి మతోన్మాద వైఖరిని ప్రదర్శించాడు.

ఈ కారణాలవల్ల 1665 లో జరిగిన తళ్ళికోట యుద్ధం హిందూ, ముస్లిం రాజుల యుద్ధంగా పరిణమించింది. ఆ యుద్ధంలో విజయనగర సామ్రాజ్యం నాశనమైంది. బహమనీ సుల్తానుల మధ్య ఏర్పడ్డ తాత్కాలిక ఐక్యత కూడా ఆ పిమ్మట క్రమంగా నశించింది.

గోల్కొండ నవాబులు

బహమనీ రాజ్యం ముక్కలై ఏర్పడిన అయిదు రాజ్యాలలో ఆంధ్రుల చరిత్రతో సంబంధ మున్నవారు గోల్కొండ నవాబులు మాత్రమే.

ఈ నవాబులు 1512 నుండి 1687 వరకు 158 సంవత్సరాలకు పైగా తెలంగాణాను, కోస్తా జిల్లాలను పరిపాలించారు. ఈ 150 సంవత్సరాలు రాయలసీమ ప్రాంతాన్ని విజయనగర రాజులు పెనుగొండ, చంద్రగిరి రాజధానులుగా పరిపాలించారు.

గోల్కొండ నవాబులు ఆరుగురు. పీరి పేర్లు కులీ, జుషీద్, ఇబ్రహీం మహమద్, అబ్దుల్లా, అబ్దుల్ హసన్లు. కుతుబ్ షా అనే గౌరవ బిరుదు అందరూ ధరించారు.

పీరిలో మొదటివాడైన కులీ కుతుబ్ 1512-1543 వరకు రాజ్యం చేశాడు. ఇతడు రాజ్యాన్ని స్థాపించినపుడు తెలంగాణాలో కొంత భాగం మాత్రమే ఇతని పరిపాలనలో వుండి మిగతా తెలంగాణా, కోస్తా ఆంధ్ర దేశం గజపతుల ఆధీనంలో వుంది. కృష్ణదేవరాయలు కళింగ దండయాత్ర జరిపి, కోస్తా ఆంధ్రదేశాన్నంతా జయిస్తున్న సందర్భంలో రావకొండ, దేవరకొండ దుర్గాలను కులీ కుతుబ్ షా స్వాధీనం చేసుకొన్నాడు. కాని త్వరలో కృష్ణదేవరాయలతో జరిగిన ముఖాముఖి యుద్ధంలో ఈతడు ఘాతంగా ఓడిపోయాడు. రాయల మరణానంతరం ఇతడు ఓరుగల్లు, ఖమ్మంమెట్టు, బెల్లంకొండ, కొండపల్లి, కొండవీడు దుర్గాలను, మెదకు,

పానుగల్లు దుర్గాలను జయించాడు; తెలంగాణా అంతా ఇతని ఆధీనంలోకి వచ్చింది.

ఈ యుద్ధాలలో సీతాపతిరాజు అను ప్రముఖ వీరునితో కులీ కుతుబ్ షా పోరాడవలసి వచ్చింది ఈ సీతాపతిరాజు సీతాయిఖాన్, చిత్తాపుఖాన్ అని కూడ చరిత్రలో పిలువబడినాడు. మహమ్మదీయ రాజ్య విస్తరణను కొంతవరకైనా ప్రతిఘటించే ఉద్దేశంతో ఇతడు ఖమ్మం మెట్టును తన కేంద్రంగా చేసుకొని దక్షిణ తెలంగాణాను పరిపాలించాడు. ఇతడు మూడుసార్లు కొండవల్లి, ఖమ్మంమెట్టు, ఓరుగల్లు ప్రాంతాలలో కులీ కుతుబ్ షాతో పోరాడాడు. మూడుసార్లు ఓడిపోయినాడు తాను పరిపాలించిన స్వల్ప కాలంలో ఈ సీతాపతిరాజు ఓరుగల్లులోని దేవాలయాన్ని బాగుచేయించి, పాకాల చెరువును మరమ్మత్తు చేయించే ప్రజోపయోగ కార్యాలనేకం చేశాడు.

గోల్కొండ నవాబులలో మూడవ వాడైన ఇబ్రహీం (1550-80) సుప్రసిద్ధుడు. తన అన్న జంషీదుకు భయపడి ఆళియరామరాయల వద్ద కొన్ని సంవత్సరాలు ప్రవాసం గడిపాడు. ఆ కాలంలో ఇతనికి తెలుగు భాషతోను, తెలుగు కవులతోను పరిచయం ఏర్పడ్డది. ఆ తర్వాత ఇతడు ఆళియరామ రాయలపై కత్తికట్టి మిగతా బహమనీ నవాబులతో కలిసి తళ్ళికోటలో విజయనగర రాజ్య పతనానికి కారకుడైనాడు.

గోల్కొండ నవాబులందరిలోకీ ఈతడు ప్రజాహిత కార్యాలు ఎక్కువగా చేశాడు. ఇతనిని గురించి కొమర్రాజు లక్ష్మణరావుగారు తన మహమ్మదీయ మహాయుగంలో ఇలా వ్రాశాడు: "ఈ నవాబు విద్వాంసుడు. ఇతని రాజ్యంలో దొంగల భయంలేదు. మసీదులను, ప్రాసాదములను కట్టించి, చెరువులను త్రవ్వించి ఎన్నో ప్రజోపయోగమైన పనులు చేశాడు" గోల్కొండ దుర్గానికి చుట్టూ ప్రహరీగోడ. ఇబ్రహీం బాగ్, ఫూల్ బాగ్ అను తోటలు, హుస్సేన్ సాగరు అను బ్రహ్మాండమైన చెరువు, ముస్లింనదికి బడవల్ వద్ద ఆనకట్ట ఇతడే కట్టించాడు. టర్కీ, అరేబియా పర్వాల నుండి విదేశీ వర్తకులు గోల్కొండకు విపరీతంగా వచ్చేవారు.

ఈ రాజు అనేకమంది తెలుగు కవులను పోషించాడు. “మల్కిరాం” అనే పేరుతో కవులీతనిని కీర్తించారు. పొన్నెకంటి తెలగన్నుల వచ్చి తెలుగులో యయాతి చరిత్ర గ్రంథం వ్రాసి ఇతని సరైన అమీన్ గానకు కృతి యిచ్చాడు. ఈ అమీన్ ఖాన్ పొట్టచెరువు పరిపాలనా ఉండే గాడు. ఈ ఖాన్ హిందూ-ముస్లిం భేదంలేక ప్రజలకు సహాయం చేసేవాడు. వాహంకాని బ్రాహ్మణులకు ధన సహాయం చేసి, పెండ్లిండ్లు చేయించేవాడు. బద్దంకి గంగాధరుడను మరొక కవి తపతీ సంవరణోపాఖ్యానం వ్రాసి, బ్రహ్మహంషాకు అంకితం ఇచ్చాడు. కందుకూరు రుద్రకవి నిరంకుశోపాఖ్యానము అను ఒక కావ్యాన్ని, సుగ్రీవ విజయమును యక్షగానాన్ని వ్రాశారు. ఈ కవికి ఇబ్రహీంషా చింతలపాలెం అను అగ్రహారం దానం చేశాడు. మల్లారెడ్డి అను మరొక కవి శివ ధర్మోత్తరము షట్ చక్రవర్తుల రిత్రము మొదలయిన గ్రంథాలు వ్రాశాడు. వీరుగాక ఇంకా అనేక కవులు బ్రహ్మ పరిపాలనా కాలంలో వర్ణిస్తారు.

తానీషా - అక్కన్న మాదన్నలు

ఇబ్రహీం తరువాత పాలించిన మహమ్మదు కుతుబ్ (1580-1611) హైదరాబాదు నగరాన్ని కట్టించాడు.

ఇతని కుమారుడు అబ్దుల్లా హుస్సేను (1611-1658) కాలంలో బంద్ర దేశం అంతా గోల్కొండ నవాబుల స్వాధీనమయింది. చంద్రగిరిలో మహాత్రావశేషంగా వున్న విజయనగర వంశస్థులను కూడా గోల్కొండ నవాబులు జయించారు. రాయలసీమలో నవాబుల రాజ్యం ప్రారంభమైంది. గోల్కొండ నవాబులలో ఆఖరువాడు అబ్దుల్ హసన్ కుతుబ్ షా (1658 - 1687) ఇతనినే తానీషా, లేక తానాషా అని చరిత్ర కారులు వ్యవహరిస్తున్నారు. తానాషా అనగా మంచిరాజు. ఈతడు ప్రజాహితంగా పరిగణించేవాడు. ఇతని వద్ద అక్కన్న అను సేనాని, మాదన్న అను ప్రధాన సలహాదారి ఉండేవారు. వీరిద్దరు అన్నదమ్ములు. ఈ అక్కన్న, మాదన్నలకు కుమారుడు కంచర గోపన్న రామదాసను పేరుతో ప్రసిద్ధి చెందినవాడు. గోపన్న ఛద్రాచలం తహసీల్దారుగా ఉండేవాడు. సర్కారు డబ్బుతో దేవా

లయం నిర్మించాడు. శివు చెల్లించనందుకు గోపన్నను కొంతకాలం తానీషా ఖైదు చేసి, ఆ తర్వాత అతడు గొప్పభక్తుడని గుర్తించి వదిలేశాడు, రామ దాసు దాశరథీ శతకం వ్రాశాడు.

తానీషా కాలంలోనే మొగల్ పాదుషా ఔరంగజేబు, దక్కనును జయించాలని ప్రబల ప్రయత్నం చేశాడు. 1686లో గోల్కొండ ముట్టడి ప్రారంభమైంది, తానీషా సందికి సిద్ధమైనాడు కాని ఔరంగజేబు అంగీకరించలేదు యుద్ధం జరిగింది. 7 నెలల ముట్టడి తర్వాత గోల్కొండ దుర్గం ఔరంగజేబు వశమైంది. కొందరు తానీషా సేనానులు లంచం తీసుకుని స్వామిద్రోహం చేయడం వల్లనే యిలా జరిగింది. తానీషా ఖైదుచేయబడి దేవగిరి దుర్గంలో మరణించాడు. గోల్కొండ స్వతంత్ర ప్రభుత్వం అంతమైంది.

గోల్కొండ రాజ్యాన్ని కాపాడటానికి అక్కన్న - మాదన్నలు, అబ్దుల్ రజాకు అను సేనాని ఎంతో కృషి చేశారు మహారాష్ట్ర నాయకుడైన శివాజీ, తానీషాకు సఖ్యత ఏర్పరచి ఔరంగజేబు పాదుషాను ప్రతిఘటించవలెనని అక్కన్న, మాదన్నలు యత్నించారు. కాని వారి కృషి ఫలించలేదు. కొందరు మతోన్మాదులు ఔరంగజేబు ప్రేరేపణపై హైదరాబాదు వీధులలో పట్టపగలు అక్కన్న, మాదన్నలను ముక్కలుముక్కలుగా నరికి వధించారు. అబ్దులు రజాకు ఔరంగజేబుకు వ్యతిరేకంగా పీరోచితంగా పోరాడాడు. ఈతడు 9 నెలల యుద్ధంలో నూరు గాయాలు తిని కూడా యుద్ధరంగం నుండి తప్పుకోలేదు. గోల్కొండ సర్వనాశనమైన మీదట కూడా అబ్దులు రజాకు ఔరంగజేబు క్రింద పని చేయుటకు అంగీకరించక జీవిత శేషాన్ని విశ్రాంతితో గడిపి మరణించాడు.

1686 లో గోల్కొండ రాజ్యం పతనమైంది. అంతకు పది ఏండ్లకు ముందే 1676 చంద్రగిరిలోని విజయనగర రాజ్యపాలన అంతమైంది. పరరాష్ట్రంలో తంజావూరు నాయకరాజుల పాలన 1678 లో అంతమైంది. ఆంధ్ర ప్రభుత్వాలన్నీ కులిపోయినవి. గారి దోపిడి గాండ్లు ఆంధ్రదేశం నలుమూలలా స్వైర విహారం చేయసాగారు. ఆంధ్రుల క్షీణదశ కిది ప్రారంభము.

అరాచకము - ప్రజల కడగండు

ఔరంగజేబు 1687 లో దక్కను జయించాడు. 20 ఏండ్ల తర్వాత 1707 లో చనిపోయాడు. ఔరంగజేబు కాలంలో దక్కనుకు సుబేదారుగా నిజాముల్ముల్క్ ఆసఫ్ జా అనునాతడు నియమించబడ్డాడు. ఔరంగజేబు మరణానంతరం, 1724 లో ఈనిజాముల్ముల్కు స్వతంత్రను ప్రకటించు కున్నాడు. పిమ్మట ఈ ఆసఫ్ జాహీ వంశమే హైదరాబాదును పాలించింది.

ఆంధ్రేశంలో అరాచకం వ్యాపించింది. ఒక మూల మొగలు సేనల దోపిడి, రెండో వైపున తూర్పు ఇండియా కంపెనీకి చెందిన బ్రిటిషు వారి ఆక్రమణ సాగుతున్న రోజులు, నిజాముల్ ముల్కు పరిపాలనకు గోల్కొండ నవాబుల పరిపాలనకు ఎంతో వ్యత్యాసముంది. గోల్కొండ నవాబులు ప్రజారంజకంగా పరిపాలించారు. కాని నిజాముల్ ముల్కు ఏదో విధంగా రాజ్యాన్ని నిలుపుకోవటమే ప్రధానాయంగా పెట్టుకున్నాడు. మొగలు సుబేదారుగా ప్రవేశించాడు వీలుచిక్కగానే స్వతంత్రం ప్రకటించు కున్నాడు. బ్రిటిషు, ఫ్రెంచి సేనలను తన దేశంలో స్వేచ్ఛా విహారం కల్పించాడు. దేశముఖులకు దేశ పాండ్యాలకు సర్వాధికారా లిచ్చాడు.

ఈ వాతావరణంలో శతక వాఙ్మయం వృద్ధి చెందింది. ఇందులో ఎక్కువ భాగం భక్తి ప్రధానం. ఈ భక్తి చాటున సమకాలిక ప్రజల యిబ్బందులను ప్రతిబింబిస్తూ వ్రాసిన శతకాలు వెలువడ్డాయి.

గోగులపాటి కూర్మనాథుడను కవి 1724 ప్రాంతంలో విశాఖజిల్లా లోని విజయనగరాన్ని పరిపాలించిన మొదటి ఆనంద గజపతి ఆస్థానంలో ఉన్నాడు. ఈ ఆనందగజపతి, పాయకరావుపేటను పరిపాలిస్తున్న పాయక రాజా అను ఉత్కళరాజు కలిసి నైజాం ఎద్ద కొన్ని లక్షలు అప్పు తీసు కొని యివ్వనందున నైజాం సేనలు ఆ ప్రాంతాన్ని కొల్లగొట్ట సాగినవి. నాటి ప్రజల దుస్థితిని, నైజాం సేనల దుండగాలను గోగులపాటి కూర్మనాథ కవి సింహాద్రి నరసింహస్వామి పేర ఇలా వివరిస్తున్నాడు:

సీ॥ యవనోభద్రాబీకి నడలి సర్వస్వమ్ము
 విడిచి మందిరములు వెడలువారు
 వెడలియు తలదాచ వెరవేమి గానక
 నడవుల నిడుమల బడెడువారు
 బడియు నెచ్చట కూడుబెట్ట గానక తమ
 శిశువులతో వెతిజెందువారు
 జెంది డెందము గుంద గాందిశీకత నభి
 మానార్థలై భేదమూనువారు

గీ॥ నైరి యొక్కొక్క భార్యతో నవని ప్రజలు
 అష్టమహిషులపై వదియారువేల
 సతులతో నీవు వలస తెచ్చితి కరిగెదు.
 వైరి నరసింహ సింహాద్రి నారసింహ.

సీ॥ పొట్టేశ్శ గతిబట్టి బోడి నన్నాసుల
 డీయను తాకులాడించు నొకడు
 సోమయాజుల బ్రహ్మ సూత్రముల్ ద్రెంచి నిం
 గాణి విండ్లకు నల్లెగట్టు నొకరు
 ఖాబు ఘాడాయంచు గుడి కీలు గుర్రము
 నెక్కి భేయని తరబెత్తు నొకడు
 పైకాలు గొమ్మని ఒల్మికొమటివారి
 చెలువపై బడి బూతుసేయు నొకడు.

సీ॥ గ్రామముల్ నిర్భూమధామమ్ము లయ్యెను
 సన్న్యంబులెల్ల నాశనముజెందె
 దొడ్లలో కాకముల్ దుంపకుద్దిగబోయె
 దోచిరి సర్వంబు గోచిదక్క

నే॥ కనివించు కోవుగా ఖలులు మార్గస్థల
 కొంకత ముక్కులు గోయునవుడు
 అలకింపవుగదా అయ్యియోర్తి ప్రజఘోష
 ధూర్తులు పడి ఊళ్ళు దోచునవుడు
 జాలి రాదాయెగా చటుల తురుష్కులు
 భామినులను చెరవట్టినవుడు

ఈ విధంగా ప్రజల బాధలను పరించి ఈ బాధల నుండి కాపాడ
 వలసిందిగా సింహాద్రి నరసింహుని వేడుకుంటున్నాడు.

నే॥ మా మొఖాసాకు గ్రామంబు లిమ్మనలేదు
 కొంపలు గాల్చింప కూడదంటే
 కరి హయాదుల మేము కాంక్షింపగాలేదు.
 గోవధ మాన్పించి ప్రోవుమంటే
 మాకు మిమ్ములను సామాజ్య మిమ్మనలేదు.
 జనులను దోవీంప జనదటంటే
 స్వామి మా కొరకేమి కామింపగా లేదు
 శీతిలోన ప్రజల రక్షింపమంటే

భద్రగిరి శతకం వ్రాసిన భళ్ళా పేరయ, వెంకిటాధ్వరి అను
 వారలుకూడా ప్రజల బాధలను భమ శతకాలలో చొప్పించారు.

స మా జ త ల్లో ల ము

ఒకవైపున మహమ్మదీయ సేనల అఘాయిత్యాలు, మరొకవైపున
 బ్రిటిషు, ఫ్రెంచి సేనల పదఘటనలు ఆంధ్ర దేశం నలుమూలలా
 వ్యాపించాయి. సాంఘిక క్షేమం నశించింది. తిండికి, గుడ్డకు కరువు
 వచ్చింది. 2 వేల సంవత్సరాలనుండి అవిచ్ఛిన్నంగా వస్తున్న స్వయం
 సంపూర్ణ గ్రామవ్యవస్థ భగ్నం కాసాగింది. గృహ పరిశ్రమలు, చేతి.

పరిశ్రమలు మూలపడసాగినవి. యావద్భారతదేశంలోను ఈ పరిణామం ప్రారంభమైంది.

ఈ పరిణామానికి కారణం ప్రజలు తెలుచుకోలేక పోయినారు. ఆర్థిక విచ్ఛిత్తితోపాటు సమాజంలో కులభేదాలు, మూఢాచారాలు, కట్టుబాట్లు మితిమీరిపోయినవి.

ఈ దశలో దైవభక్తి ధోరణి ఒక్కటి ప్రారంభమైంది. ఉత్తర హిందూస్థానంలో 1400-1500 మధ్య కనీసం ఉద్భవించి కుల భేదాలను ఖండించి రామభక్తిని ప్రచారం చేశాడు. భద్రాచల రామదాసు తెలుగు దేశంలో పుట్టి అదేపని చేశాడు. దేశమంతా భక్తి వాతావరణం వెలివిరిసింది. ఉత్సవాలు, తిరునాళ్ళ రూపంలో దేవునిపేరు తలచుకొని ప్రజలు తిరిగి ఆత్మవిశ్వాసం పొందటానికి ప్రయత్నించారు. నాటి శతక వాఙ్మయంలో ముప్పాతిక వంతు భక్తి ప్రధానమైనవి ఈ భక్తిలో కూడా ఒక విశేష మున్నది 11 వ శతాబ్దమునాటి వీరశైవ ఉద్యమంలో పుట్టిన భక్తి వాఙ్మయము మతప్రచారము కొరకు, అన్య మతాలను ఖండిస్తూ పుట్టింది. 18 వ శతాబ్దంలో ఆంధ్రలో వ్యాపించిన భక్తి అలాంటిది కాదు. ఇది వైష్ణవభక్తి. దాన భావంతో, ప్రతిఫలాపేక్ష లేకుండా కేవలం ఆత్మ సంతృప్తికై దేవుని పూజించటం ఇందులో ప్రధానాంశం. పాత సమాజం శిథిలమై పోతున్నది. కొత్త సమాజం ఎలా వుంటుందో ఎవరికీ తెలియదు. ఈ సందియగంలో 'భారమంతా నీదే'ననే ప్రవృత్తి ధోరణిలో ఈ భక్తి వాఙ్మయము సాగింది. తెలుగులో దాశరథి, మానసబోధ, వేణు గోపాల మొదలైన శతకాలు భక్తి ఇట్టివాటిలో ముఖ్యమైనవి.

ప్రజలలో విపరీతమైన మూఢనమ్మకాలు బయలుదేరినవి. వీర భోగవసంతరాయలు అనే కలిపురుషుడు ఒకడు పుట్టి దేశాన్ని ఉద్ధరిస్తాడని అంతకంటే తరుణోపాయం లేదని ఒక వాదన బయలుదేరింది. చంద్రగిరి పాలించిన వీరవెంకటవతిరాయలు (1614) ఈ కొత్త పేరుతో పుడతాడని ప్రజలలో కొందరు నమ్మసాగారు.

ప్రజల దీనావస్థను వర్ణించే అనేక కథలు ఈ కాలంలో వ్రాయబడినవి. బాలనాగమ్మ, చిన్నమ్మకథ, లక్ష్మమ్మ కథ ముఖ్యమైనవి.

మహమ్మదీయ ఘోరము, జంగము వేషముతోవచ్చి బాలనగమ్మ అను స్త్రీని ఎత్తుకుపోయి నానాబాధలు పెడతాడు. చివరకు ఆమె చనిపోయింది. ఈ కథ ఇంటింటా ఇప్పటికీ ప్రచారంలో ఉన్నది.

దీనావస్తను నర్సిచే వాటితోపాటు శౌర్యోత్సాహాలను కలిగించే పుటనలుకూడా కథలలోకి పర్వేశించినవి. సర్వాయిపాపడి చరిత్ర పరిసర్ల మైనది. ఔరంగజేబు పరిపాలనా కాలంలో కల్లుగీత వృత్తిద్వారా జీవించే సర్వాయి పాపయ్య, తురక సర్దారులను ఎదిరించి పృథ్వీలకు రక్షణ యిచ్చి మహావీరుడని పేరు గాంచాడు.

కర్నూలుజిల్లా బంగానపల్లి ప్రాంతంలో పోతులూరి వీరబ్రహ్మం అను ఒక తత్వజ్ఞుని బయలుదేరాడు. కలికాలం వచ్చిందని, లోకం అంతా చెడిపోయిందని, అయితే ఎప్పుడో మంచిరోజులు వస్తాయని కర్మవాదాన్ని ప్రచారం చేశాడు. ఈయన కంసాలి. ఈయన శిష్యులలో ఎక్కువమంది చేనేతవారు. గృహ పరిశ్రమలు విచ్చిన్నం గావటంతో మొట్టమొదట ఏ కులాలు దెబ్బతిన్నవో ఆ కులాలలో నుండి ఈ నిరాశాపూరిత తాత్విక ప్రచారం బయలుదేరడం గమనార్హం. చారిత్రకంగా సందియగమైన ఈ దశలో శతకాలు, గేయాలు, యక్షగానాలు మొదలైన వివిధ రూపాలతో సాహిత్యం వికసించటం ఒక లక్షణం. రాజాదరణ ఉంచేనేగాని చెలువడని ప్రబంధ వాఙ్మయం అంతరించింది. ప్రజావాణి వివిధ రూపాలలో వ్యక్తం కాసాగింది.

పంచబంగాళమైన ఈ వాతావరణంలో ఆశారేఖవలె యోగి వేమన ఉద్భవించాడు వేమన 1750 ప్రాంతంలో జీవించాడు.

యోగివేమన

వేమన కవి పేరు ఆంధ్ర దేశంలో సుప్రసిద్ధం. వేమన పద్యాలు యావదాంధ్ర దేశంలోను ప్రచారంలో వున్నాయి. వేమన కాలాన్ని గురించి ఆయన జీవిత విశేషాలను గురించి నిన్న మొన్నటివరకు స్థిరమైన అభిప్రాయాలు లేవు. కొండవీటి రెడ్డిరాజుల కాలంలో వేమన జీవించాడన్న ఒక వాదన చాలాకాలంగా ప్రచారంలో ఉంది. శతక కవుల చరిత్రను రచించిన శ్రీ వంగూరు సుబ్బారావుగారు ఈ వాదనను ప్రారంభించారు. కాని ఆ తర్వాత పరిశోధకు లనేకులు పైవాదనను త్రోసివేశారు.

వేమన విషయమై విస్తార పరిశోధన గావించిన శ్రీ రాళ్ళపల్లి అనంతకృష్ణశర్మగారు, ఈ కవి 18 వ శతాబ్దంలో నివసించాడని సహేతుకంగా నిర్ణయించారు.

18 వ శతాబ్దపు ఆంధ్రదేశ స్థితి అతి విషాదకరంగా ఉండేది. సుసంఘటితమైన ప్రభుత్వం లేని ఫలితంగా దేశంలో అరాచకం వ్యాపించింది. 2 వేల ఏండ్లుగా అవిచ్ఛిన్నంగా వస్తున్న గ్రామీణ ఆరిక జీవితం విచ్ఛిన్నం కాసాగింది. మత, కుల భేదాలతో హిందూ సంఘం కుళ్ళి పతనావస్థలో ఉంది. 13 వ శతాబ్దంలో గొప్ప కల్లోలాన్ని కలిగించిన వీర కైఫమతం నశించింది. జంగాలు బసివిరాండ్రు, లింగధారులు మిగిలారు. ఆంధ్రలో వ్యాపించింది. వేమనకాలం నాటికి వైష్ణవ మతంలో కూడా విపరీతమైన మూఢాచారాలు, దుర్వ్యసనాలు వ్యాపించసాగినవి.

ఈ నిరాశా వాతావరణంలో భద్రాచల రామదాసువంటి భక్తులొక మూల, పోతులూరి వీరబ్రహ్మాంపంటి కర్మసిద్ధాంతులు మరొకమూల ఉద్భవించారు. ఇదిగాక, సీత లోహాలను బంగారంగా చేయటం సాధ్యమని

ఒక విశ్వాసం ప్రబలింది. ఈ విశ్వాసాన్ని అవకాశంగా తీసుకొని అనేకులు మాయ నన్యాసులు, స్వర్ణయోగులు వెలిశారు. చుక్కానిలేని పడవ గాలి తాకుడుకు ఊగిపోయినట్లు ఆంధ్రదేశంలో ప్రజాజీవితం సంక్షోభంలో పడ్డది.

వేమన దేశకాలములు

ఈ పరిస్థితులలో వేమన ఒక సాధారణ కర్షక కుటుంబములో జన్మించాడు. గుంటూరు జిల్లా కొండవీడు తన జన్మస్థలమని కాపు కులం తన జన్మ ద్వారా పవిత్రమైందని చెప్పుకున్నాడు.

నేడు రెడ్లు అని వ్యవహరించబడే కులమే ఆనాటి కాపులు. ఇప్పటికీ ఆంధ్రదేశంలో రెడ్లు కొన్ని జిల్లాలలో కాపులు అని వ్యవహరించబడుతూనే ఉన్నారు.

అ॥ కలియుగమున నున్న కాపు కులానికి

వేమన తన కీర్తి విక్రయించె

అ॥ కాపుకులఱు లెంత కర్మరు లైనను

పాపరాశి కొంత పరిసిపోవు

వివర మెరుగనట్టి వెర్రిజీవులుగాన

....

....

....

అని కర్షక కులగౌరవాన్ని కీర్తించారు. “వివర మెరుగనట్టి వెర్రి జీవులు” అను ఒక్క వాక్యంలో ఆనాటి రైతాంగంయొక్క అమాయకత్వాన్ని వివిధ మత, కుల గురువుల కుతంత్రాలకు ఏవిధంగా వీరు మోసపోయేది సూచించాడు,

వేమన పద్యాలలో వెలిబుచ్చిన వివిధ జీవితానుభవాలను దృష్టిలో సంచుకొని, ఈ క్రింది జీవితాన్ని వేమన గడపి వుంటాడని విమర్శకులు భావిస్తున్నారు.

ఒక మధ్య తరగతి రైతు కుటుంబంలో 1700 ప్రాంతంలో వేమన జన్మించాడు. ఏదో కొంత చదువు సంధ్యలు పూర్తి చేసుకొని, ఆనాటి

వాతావరణానికి లోబడి, సుఖ విలాసాలలో మునిగిపోయాడు. వేశ్యాలంప, టత్వంలో కొంతకాలం గడిపాడు. ఆ తర్వాత తల్లిదండ్రు లీతనికి వివాహం చేశారు. పాతజీవితపు అవశేషాలు పూర్తిగా వదలనందు వల్లనో, లేక మరేకారణం వల్లనో వేమన సంసార జీవితం సుఖంగా జరగలేదు.

ఆ చెప్పలోని రాయి, చెవిలోని జోరీగ

కంటిలోని నలుసు కాలి ముల్లు.

ఇంటిలోని పోరు ఇంతింత గాదయా

విశ్వదాభిరామ విసురవేమ.

అవి గయ్యాళి భార్యతో సంసారానికి స్వస్తిజెప్పి దేశసంచారం చేయసాగాడు. సంఘంలో తాను చూచిన లోపాలన్నిటినీ అతి నిశితంగా ఆటవెలది పద్యాలలో యెక్కడి కక్కడ చెప్పుకుంటూ కొన్ని ఏండ్ల పాటు ఆంధ్రదేశమంతటా తిరిగాడు. ప్రధానంగా రాయలసీమ జిల్లాలలో సంచారం చేశాడు. వేమన శిష్యులమని చెప్పుకునే ముత్తాతలు కొందరు, యిప్పటికీ ఆ ప్రాంతాలలో వున్నారు. సంఘంలోని లోపాలను బట్టబయలు చేయటంతోపాటు ఆధ్యాత్మిక భావాలను కూడా వేమన తన పద్యాలలో ప్రచారం చేశాడు. మోసం, దాంబికలైని నిజమయిన జ్ఞానయోగం అలవర్చుకోవాలన్న భావం వేమన పద్యాలలో విరివిగా వుంది. సహజంగానే యీ సంస్కర్త చుట్టూ శిష్యులు పోగయినారు. గురువుకు లేని కొన్ని గొప్పలు కూడా ఆరోపించి ప్రచారం చేశారు.

అనంతపురం జిల్లా కతారుపల్లి అనే గ్రామంలో 1750 ప్రాంతంలో వేమన మరణించాడు. అక్కడ వేమన సమాధి అని ఒకటుంది. కతారుపల్లి లోని సమాధి కొండపీటి వేమనది కాదనీ, అదే పేరుగల మరొకరిదనీ వేమన కడపజిల్లా సామూరు అను గ్రామంవద్ద ఒక గుహలోకి ప్రవేశించి సిద్ధిపొందాడని రోళ్ళపల్లి అనంత కృష్ణశర్మగారు అభిప్రాయ వదులున్నారు. ఈ వాదన సమృద్ధిగా లేదు.

సంఘ సంస్కరణ ధోరణి

కైవమతం ఆనాడు అత్యంత హేయంగా తయారైంది. కైవులు కొందరు తమ ఆడపిల్లలను, బసివిరాండ్రను పేరుతో పెళ్ళిచేయక పోయి వేళ్ళలనుగా వదలి వేసేవారు. గ్రామాలలోను, పట్టణాలలోను మతము పేరిట వ్యభిచారము, త్రాగుడు, మోసము విపరీతముగా వుండేవి. వేమన వీరిని యిలా నిందిస్తున్నాడు :

అ॥ అత్తబుద్ధిలేని అచారమదియేల
భాండ బుద్ధి లేని పారమేల
చిత్తబుద్ధిలేని శివపూజ లేలరా

....

అ॥ అన్ని మతములందు అధికమైన మతంబు
లింగ మతముకన్న లేదు భువిని
లింగధర్మ కన్న దొంగలు లేరయ్యా

....

అ॥ అడమాల యిని అలసట దెందక
కుడి నింపుకొనుట కొడువగాదు
వడి కొంగరితి పైచూపులేలకో

....

ఈ దురుజాలన్నీ వైష్ణవమతంలో కూడా వ్యాపించాయి. భృష్ట రాయల కాలంలో తాతాచార్యులనే ఆయన మూఠుమ్ముడిగా ప్రజలను వైష్ణవమతంలోకి మార్చేవారు. పారిపోతున్నవారి వీపులపై బలవంతంగా చక్రైంకితాలను వేసి, వైష్ణవులనుగా మార్చాడు. తాతాచార్యులవారి ముద్ర టుజం తప్పినా వీపు తప్పదన్న సామెత ఏర్పడ్డది. కైవులు బసివిరాండ్రను వేళ్ళులుగా వదలినట్లే. వీరు కూడా వైష్ణవ దాసిలనే పేరుతోను 'నామ

దారులను పేరుతోనూ వేశ్యలను తయారుచేసేవారు, సాతానులు, రామానుజ కూటములను ఏర్పరచి, త్రాగి తండనలాడేవారు. వీరిని వేమన ఇలా ఖండిస్తున్నాడు :

ఆ॥ ఎంబెరు మతమందు నెనగ మాంసము దిని

మారుపేరుపెట్టి మధువు ద్రావి

వావి వరన దప్పి వలికి పాతొదురు.

ఆ॥ రంగధామములకు హింగుగా తా నేగి

కల్లకంపు సొంపు గల్గియుండు

ఆ॥ వైష్ణవులనియెడు వార్త మాత్రమెగాని

ప్రజల చెరుతురయ్యి భ్రష్టులుగను

.... ..

మహమ్మదీయుల దండయాత్ర ఫలితంగా వచ్చిన ప్రమాదాన్ని వేమన వివరించాడు. ఈ దారి దోపిడిగాండ్రు ప్రజలను పెట్టే బాధలను వేమన వర్ణించలేదు. కులమత విభేదాలతో చిన్నాభిన్నమైన హిందూ సంఘానికి వచ్చిన ప్రమాదాన్ని చూపి ప్రజలను హెచ్చరించుట వేమన లక్ష్యం. కనుక ఇలా అంటున్నాడు :

ఆ॥ లింగమలములోన దొంగలుగా బుట్టి

యొకరి నొకరు నింద నొనరజేసి

తురకజాతిచేత ధూళియై పోదురు

.... ..

అని తీవ్రమైన హెచ్చరిక చేస్తున్నాడు.

ఆ॥ రాళ్ళు నమ్మియున్న రాజాధిరాజులు

హుటేడెడరి భువిని గూలి చనిరి

రాళ్ళు పగులగొట్టి రాక్షసపుత్రులు

మాళ్ళునూళ్ళు గలిగి మనిరి వేమ.

హిందూ సంఘములోని వివిధ కులాలలోని లోపాలను ముఖ్యంగా
అగ్రవర్ణాలవారి దాంబికాన్ని అతి నిశితంగా వేమన విమర్శించాడు :

అ॥ విప్రులెల్ల జేరి వెర్రికూతలు కూసి
నతిపతులనుగూర్చి నమ్మతమున
మును ముహూర్తముంచ ముండెట్టుమోసెరా

అ॥ లంజకొరకు మేక నంజుడు తినసాగి
యజ్ఞమెల్ల కామయజ్ఞమాయె
మొదట సోమయాజి తద కామయాజిరా

... ..

అ॥ బ్రాహ్మణులకు సర్వ భాగస్రింబు లేవచ్చు
గౌరవింపవచ్చు కోరి వారు
జ్ఞానమొసగి జనుల కడతేర్చగలిగిన

... ..

రాజులను గురించి :

అ॥ ఎంత సేవజేసి ఏ పాటుబడినను
రాచమూక నమ్మరాదురన్న
పాముతోడి పొందు పదివేలకైనను

రామాయణ భారతగాథలలో దేవతలకు ఆరోపించే అమానుష
విషయాలను పరిహసిస్తూ ఇలా అన్నాడు :

అ॥ కనకమృగము భువిని కద్దు లేదనకుండ
కరుణి విడిచిపోయె దాశరథియు
తెలివిలేనివాడు దేవు డెట్లాయెరా

అ॥ అగ్నిభాణముచేత అంబుధింకినపుడె
రాము డవలికేగ లావుమరచి
వరుస కొండలుమోపి వారధీలనుకట్టి

అ॥ రాశిబొమ్మకేల రంగైన వలువలు
గుళ్ళు గోవురములు కంభములును
హదుగుడ్డ దాను గోరునా దేవుడు

కులభేదాలను సమూలంగా నాశనం చేయాలని వేమన ఆశయం.

అ॥ ఉర్వివారి తెల్ల నొక్కకంచముపెట్టి
పొత్తుగుడిచి కలము పొలియజేసి
తలను జేయిపెట్టి తగనమ్మ జెప్పరా
విశ్వదాభిరామ వినురవేమ॥

తాత్పర్య తథోరణి

వేమన కాలంలో ఆంధ్రదేశములో వివిధ తాత్విక ధోరణులు పొడ నూపసాగినవి. యోగశాస్త్రంపట్ల ప్రజలకు వెర్రి ఏర్పడింది. దేశభుండా హతయోగులు వెలికారు. ప్రాజ్ఞాయామాది ఆనాటిను ఆచరించి, శరీరాన్ని చుష్కింపజేసే, జ్ఞాననేత్రం వికసిస్తుందని కొందరు నమ్మారు. గాజు ముక్కలను నమలేవారిని, భూమిలోపల కొన్ని గంటలుండి, చావకుండా బ్రతికేవారిని హతయోగులను మనము అక్కడక్కడ చూస్తున్నాము. శరీరములోని అతిక్రికమైన నరములు మొదలైన వానిని అదుపులోపెట్టి కొన్ని విచిత్ర క్రియలను చేయు వర్కసు ఈ హతయోగం వేమన కొంతకాలం ఈ హతయోగాన్ని ఆశ్రయించాడు. సంతృప్తి కలగలేదు. వేమనను ప్రధానంగా వేధించే సమస్య సాంఘిక సమస్య. సమాజంలోని మోస, అన్యాయం, దాంబికం మొదలైనవానిని తొలగించుట వేమన లక్ష్యం. హతయోగం కేవలం వ్యక్తిగతమైన నియమ నిష్ఠలకు సంబంధించినది.

మంత్ర తంత్రములందు, స్వర్ణవాదమందు పృజలకు చాల విశ్వాస ముండేది. వేమన మంత్ర తంత్రములను అనేకచోట్ల నిరసించాడు. కాని బంగారము చేయవచ్చుననే భ్రమ మాత్రము వేమనకు చివర వరకు వున్నట్లుంది. వేమనపేర ప్రచారంలో వున్న అనేక పద్యాలలో ఈ భావము కనపడుతుంది. హతయోగాన్ని నిరసిస్తూ వేమన ఇలా అన్నాడు :

అ॥ అననములు పన్నీ అంగంబు బిగియించి
ఒడలు విరుచుకొనెడు యోగమెల్ల
జెట్టిసాముకన్న చింతాకు తక్కువ

కాని రసవాదాన్ని గురించి వేమన ఏమి చెప్పాడో చూడండి :

అ॥ ఇహమున సుఖియింప హేమతారకవిద్య
పరము సుఖియింప బ్రహ్మవిద్య
కడమవిద్యలెల్ల కల్ల విద్యలుగాదె

....

అ॥ ఉప్పు చింతపండు డోరిలో నుండగ
కరువదేల వచ్చె కాపులార
తాళకం బెరుగరో తగరంబు నెరుగరో

ఉప్పు, చింతపండు తగరపు రేకులోచుట్టి పురము పెట్టి మరికొన్ని లోహములతో చేర్చిన బంగార మగునని ఆ నాటి నమ్మకం.

మానవ సుఖజీవితానికి ధనం, సంపద అత్యవసరమనే ఒక వాస్తవికత, బహుశా ఈ వికృతరూపంలో వేమనలో ప్రతిబింబించి ఉండవచ్చు. స్వర్ణ యోగం అంటే నాటి ప్రజలకు విపరీతమైన నమ్మకం కలగడానికి కూడా యిదే కారణమై యుండవచ్చు.

ఏమైనా సమకాలిక తాత్వికులలో ఈ మాత్రం అభ్యుదయ సంస్కార భావాలను కనబరుచుటకూడా గొప్ప విషయమే ననటంలో ఎట్టి సందేహమూ లేదు.

వేమన చిట్టచివరకు ఆశ్రయించిన రాజయోగంకూడా నాటి తాత్విక దృక్పథాలలో కల్లా ఉన్నతమైనది.

జీవితాన్ని పూర్తిగా సన్యసింపాలనిగాని, లేక అంతాపొంతూ లేక కర్మకాండలో మునిగిపోవాలనికాని రాజయోగం చెప్పదు. మామూలు

సాంసారిక జీవితం గడుపుతూనే నీతి నియమాలతో గౌరవమయిన, సుఖ ప్రియమయిన జీవితం గడుపుట ద్వారా మోక్షం, సాధించ వచ్చునని రాజయోగం బోధిస్తుంది. అద్వైతజ్ఞానికిది మారుపేరు. జీవిత సమన్యల పరిష్కారానికి వివిధ మార్గాల సన్న్యేషించి, చివరకు గౌతమబుద్ధుడు నిర్వాణ మార్గాన్ని చేపట్టినట్లు; సామూన్య సంసారి అయిన వేమన సంసారంలో పడి, చుడి, అది దాటి హరయోగాన్ని చేపట్టి, దానిని కూడ నిరసించి-చిట్టవరకు అద్వైత తాత్విక వాదాన్ని చేరుకున్నాడు.

ప్ర జా త వి వే మ న

వేమన తన సంస్కరణ కార్యక్రమానికి కవిత్వాన్ని ఒక సాధనగా చేపట్టాడు. వేమన పద్యాల వంటి అచ్చ తెలుగు పద్యాలు ఇంతవరకు తెలుగు భాషలో లేవంటే అత్యుక్తి కాదు తెలుగుభాష జాతీయత సొంపు యావత్తు వేమనకు స్వాధీనము కవిత్వాన్ని ఉపయోగించుకొని లోకోక్తులు నీతులు కుప్ప తెప్పలుగా వేమన కురిపించాడు. తెలుగు భాషలో అంతకు పూర్వము లేని హాస్య రసాన్ని వేమన ప్రవేశ పెట్టాడు.

అ॥ గుహలోన జొచ్చి గురువుల వెదకంగ

క్రూరమృగ మొకండు తారసిలిన

ముక్తిమార్గ మదియె ముందుగా జూపురా.

అ॥ పాలసాగరమున పవ్వళించినవాడు

గొల్లయిండ్ల పాలు కోరనేల

ఎదుటొవార్తి సొమ్ము లెల్లవారికి తీసి

నీతి పద్యాలకు లెక్కలేదు. కొన్ని ఉదాహరణలు :

అ॥ కోలిబట్టి రెచ్చి కొత్త పట్టముగట్టి

కొండముచ్చలెల్ల కొలిచినట్టు

నీతిహీనువద్ద నిర్భాగ్యులుందురు.

అ॥ చాకీ మడత లుతికి చీకాకుపడజేసి
మైలదీసి లెన్న మడిచినట్లు
బుద్ధిచెప్పువాడు గుడ్డితో నేమయా.

అ॥ కులము గల్గువారు. గోత్రంబు కలవారు
విద్యచేత విర్రవీగువారు
వనిడిగల్గువాని దానినకొడుకులు.

అ॥ పసుల వన్నె వేరు పాలేకవర్ణమా
పుష్పదాతి వేరు పూజ యొకటి
దర్శనములు వేరు దైవం బిదొక్కటి

అ॥ లోభివాని జంప లోకంబులోపల
మందువలదు వేరు మరముగలదు
పైకమిడిగినంర భగ్గున పడిజచ్చు.

అ॥ ఉదధిలోని నీళు ఉప్పులుగాజేసె
పసిడికల్గువాని వీనినిజేసె
బ్రహ్మదేవుచేత పాడైన చేతరా.

వేమన కవిత్యమెంత గంభీరమైనదో, ప్రళస్తమైనదో తెలుగు
వారికి చెప్పవలసిన అగత్యం లేదు.

వేమన పద్యాల పేరుతో నేడు వేలకొలది పద్యాలు ప్రచారంలో
ఉన్నవి. వీరిలో నగానికి పైగా ఇతరులు చేర్చినవే. ముఖ్యంగా తాత్విక
సంబంధమైన వానిలో ముప్పాతిక మూడువంతులు వేమన శిష్యులు చేర్చారు.
ఈ పద్యాలను పరిశీలించి, ఇతరులవి తొలగించి వేమనవి మాత్రమే
ప్రచురించినప్పుడే, ఈ మహాకవి జీవితం విషయమై సంపూర్ణ పరిజ్ఞానం
మనకు లభిస్తుంది

జీవితానుభవాలను విజ్ఞాన దృష్టితో చూసిన వేమనలో సునిశితమైన
హాస్యరసం ఉద్భవించింది. వెగలు కల్గించని హాస్యరసంతో విజ్ఞానబోధ

చేయటం మహాకవులకు మాత్రం సాధ్యం. అట్టి మహాకవుల స్థాయిని వేమన అందుకున్నాడు. తన కవిత్వాన్ని గుర్చి వేమన యలా అన్నాడు:

అ॥ బ్రహ్మవ్రాత తెదురు వల్కినవాడును
అది విష్ణుసూత్ర మడచువాడు
మూడుకనులవాని మొనసి నిల్చినవాడు
కానబడరు నీవు కాని వేమ

అధునికాంధ్ర సమాజ నిర్మాణానికి, అభ్యుదయ కవిత్వానికి 200 సంవత్సరాల క్రితమే ఒక పునాదిరాయిని వేసినవాడు వేమన యోగి.

బ్రిటిషు ఆక్రమణ

భారతదేశంతో వర్తకం చేసుకునేందుకై ఈసు ఇండియా కంపెనీ క్రీ. శ. 1600 లో ఏర్పడ్డది. వీరు ఇండియాకు వచ్చి నాటి మొగల్ పాదుషా ఐన జహంగీరు అనుమతి పొంది వ్యాపారం ప్రారంభించారు. సుగంధ ద్రవ్యాలను, వస్త్రాలను భారతదేశం నుండి కొనుగోలు చేసి, ఇంగ్లాండులో తయారైన వస్తువులను, దేశీయ సంసానాధిపతులకు, నవాబులకు అమ్ముతుండేవారు అంతకు పూర్వమే భారతదేశంలో అడుగు పెట్టిన పోర్చుగీస్, డచ్చి, ఫ్రెంచి వర్తకులతో బ్రిటిషు వర్తకులకు పోటీ ఏర్పడ్డది. ఈ పోటీలలో పోర్చుగీస్, డచ్చి వర్తకులు ఓడి పోయారు. ఫ్రెంచి, ఆంగ్లేయ వర్తక కంపెనీల మధ్య 1757 శతాబ్దాల కాలం ఘర్షణలు జరిగాయి.

దేశీయ ప్రభువులు, నవాబులు తమ అంతఃకలహాలలో విదేశీయుల సహాయాన్ని అర్థించసాగారు. విదేశీయుల సహాయంతో తమ దేశీయ ప్రత్యర్థులను ఓడించగలమని భావించారేగాని, మొత్తం దేశ స్వాతంత్ర్యాన్నే విదేశీయులకు అమ్మివేస్తున్నామని ఈ ప్రభువులు గ్రహించలేదు. ఈ సంకుచిత స్వార్థ వైఖరి ఫలితంగా, వర్తకులుగా వచ్చిన విదేశీయులు రాజ్యాధికారాన్ని సంపాదించగలిగారు.

నైజాం లొంగుబాటు

ధిల్లీ పాదుషాకు సుబేదారుగా ప్రారంభమైన ఆసఫ్ జా 1724 లో స్వతంత్రుడై ధిల్లీ పాదుషాను ఛిక్కరించారు. ధిల్లీ పాదుషా, ముదారిక్ ఖాను అను సేనానిని, హైదరాబాదు నవాబును లొంగదీసేందుకు పంపాడు,

బీరార్ లోని బులానా జిల్లాలో జరిగిన యుద్ధంలో మొగలు సేనాని ఓడిపోయి మరణించాడు. ఢిల్లీకి హైదరాబాదుకు గల ఆఖరు బంధనాలు తెగిపోయాయి. 1748 లో ఆసఫ్ జా మరణించే సమయానికి బీరారు సైతం ఆసఫ్ జా పరిపాలనలోకి వచ్చింది.

ఆసఫ్ జా అనంతరం, అతని కుమారుడు నాజర్ జంగు, కూతురు కొడుకు ముజఫర్ జంగు రాజ్యాధికారంకోసం పెనుగులాడసాగారు. ఫ్రెంచి వారు ముజఫర్ జంగ్ ను, ఇంగ్లీషువారు నాజర్ జంగును బలపరచారు.

నాజర్ జంగు తన అధికారాన్ని స్థాపించుకొనే ఉద్దేశంతో దక్షిణ దండయాత్ర ప్రారంభించాడు. కడప, కర్నూలు నవాబుల సహాయంతో రాయలసీమ మీదుగావెళ్లి, ఉత్తర ఆర్కాడులోని జింజీకోటను ముట్టడించాడు. జింజీ అప్పడు ఫ్రెంచివారి ఆధీనంలో ఉంది. ఫ్రెంచి గవర్నరు దూషె.

ఫ్రెంచివారు నాజరుజంగును హత్య చేయటానికి పథకం వేశారు. విఫలమైనారు. తాము ముజఫరుజంగును బలపర్చడం మానుకున్నామని ప్రకటించారు. అంతట ముజఫరుజంగు, నాజరుజంగుకు లొంగిపోయినట్లు ప్రకటించాడు.

జింజీకోట ఫ్రెంచివారి అధినింలో ఉంది. కోటలోనుండి ఫ్రెంచి సైనికులు తుపాకులు పేల్చి సాగారు. కోటవైపు నాజరుజంగు తెల్లవారు వేళ పురోగమించాడు. త్రోవలో తన అనుచరుడైన కడప నవాబును కుళల ప్రక్క వేయటానికి ఒక్క క్షణం ఆగాడు. వెంటనే కడప నవాబు దళంనుండి తుపాకులు పేలాయి. నాజరుజంగు ఏనుగు అంజారిమీద నుండి నేలకు దొరికి మరణించాడు. కడప, కర్నూలు నవాబుల మిత్ర ద్రోహ ఫలితంగా ఫ్రెంచివారు విజయం సంపాదించారు. అంతట ఫ్రెంచివారు కోటనుండి బయటకు వచ్చి ముజఫరుజంగును నైజాం నవాబుగా ప్రకటించారు.

కడప, కర్నూలు నవాబుల మిత్ర ద్రోహం ఇంతటితో ఆగలేదు. తాము ముజఫరుజంగును బలపరచినందువల్ల ఆశించినంత ప్రతిఫలం

లభించలేదని వీరు కినిసి. ముజఫరుజంగు హైదరాబాదు వెళ్ళేటప్పుడు రాయచోటి తాలూకాలోని లక్కిరెడ్డిపల్లి వద్ద సన్నని కొండత్రోవలో ఎదిరించి, అతనిని హత్య చేశారు. ఈ ఘటన 1757 లో జరిగింది.

ముజఫరుజంగు మరణానంతరం, ఫ్రెంచివారు నాజరుజంగు తమ్ముడైన సలాబత్ జంగును హైదరాబాదు గద్దె నెక్కించారు. తనకు వారు చేసిన సహాయానికిగాను సలాబత్ జంగు, సర్కారు జిల్లాలలో (గుంటూరు మినహా) పన్నులు వసూలు చేసుకునే అధికారాన్ని 1758 లో బుస్సీ అను ఫ్రెంచిసేనానికి ఇచ్చివేశాడు. అంతకు పూర్వమే 1750 లో మచిలీపట్నం పరిసర ప్రాంతం ఫ్రెంచివారికిచ్చి వేయబడినది.

నైజాంపై ఫ్రెంచివారి పెత్తనం ఎక్కువ కాలం సాగలేదు. ఇంగ్లీషు సేనలు క్లయివు ఆధిపత్యాన కర్నూటకంలోని ఫ్రెంచి స్థావరాలను ఒక్కొక్కదానినే స్వాధీనం చేసుకోసాగాయి. మొదటికే ముప్పు వచ్చిందని గ్రహించి ఫ్రెంచివారు సలాబత్ జంగును వదలివేసి హైదరాబాదులోని తమ సైన్యాలను దక్షిణాదికి తరలించారు.

అసఫ్ జా నాలుగవ కుమారుడైన నిజాం అలీఖాను బ్రిటిష్ వారి సహాయంతో సలాబత్ జంగును పదభ్రష్టుని చేసి, 1761 లో హైదరాబాదు సింహాసనాన్ని ఆక్రమించాడు. నైజాంపై బ్రిటిష్ వారి పెత్తనం ప్రారంభమైంది.

అంతకుపూర్వం ఫ్రెంచివారికి దానం చేయబడిన ఉత్తర సర్కారులను, నిజాం అలీఖాను 1766 లో ఇంగ్లీషువారికి ఇచ్చి వేశాడు. అవసరం వచ్చినప్పుడు ఇంగ్లీషువారు నైజాంకు సైన్యాన్ని పంపటానికి, అది లేనప్పుడు ఏదాని లక్షల రూపాయల కప్పం కట్టటానికి ఒప్పందం జరిగింది. 1790 లో మైసూరు నవాబైన టిప్ప సుల్తానుపై బ్రిటిషువారు యుద్ధాన్ని ప్రరటించారు. ఆ యుద్ధంలో నైజాం నవాబు, బ్రిటిషువారు, మహారాష్ట్రలు ఏకమై టిప్ప సుల్తానును ఓడించారు.

1798 లో నైజాముడు, బ్రిటిష్ వారికి సైన్య సహాయ మైత్రీ జరిగింది. నైజాం రక్షణకై శాశ్వతంగా హైదరాబాదులో బ్రిటిష్ వారు

కొన్ని సేనలను ఉంచేందుకు, ఆ సేనల ఖర్చులకై, నైజాం ఏటా 4 లక్షల రూపాయలను కంపెనీ వారికిచ్చేందుకు ఒప్పందం జరిగింది. 1766 లో ఇంగ్లీషువారి నుండి కప్పం వసూలు చేసిన నైజాం, 30 ఏండ్ల కల్లా తన రక్షణకై ఇంగ్లీషు వారికే ఏటా కప్పం చెల్లించే దుస్థితికి దిగ జారాడు. ఈ సైన్య సహాయమైత్రి పథకాన్ని ప్రవేశపెట్టినవాడు వెల్స్లీ.

1799 లో నాలవ మైసూరు యుద్ధం జరిగి, టిప్ప సుల్తాను ఓడి పోయి మరణించాడు. మైసూరు రాజ్యంపై ఒడయరు వంశస్థులను ఇంగ్లీషు వారు పునఃప్రతిష్ఠ చేశారు. యుద్ధంలో పాల్గొన్న నైజాంకు రాయలసీమ జిల్లాలన్నీ లభించాయి. కాని మరు సంవత్సరమే 1800 లో నైజాం తాను ఏటా కట్టవలసిన పన్నుకు బదులుగా, రాయలసీమ జిల్లాలన్నిటినీ ఇంగ్లీషు వారికి ఇచ్చివేశాడు. అంతటితో తెలంగాణా మాత్రం నైజాం క్రింద మిగిలి పోయి సర్కారు, రాయలసీమ జిల్లాలు ఇంగ్లీషువారి పశమైనవి. ఆంధ్ర దేశం రాజకీయంగా రెండు ముక్కలైంది.

నిజాం అలీఖాన్ 1803 లో మరణించాడు. పిమ్మట పరుసగా, సికందర్ జా, నజీరుద్దాలా అనువారు పరిపాలించారు. నజీరుద్దాలా కాలంలో సైన్య పోషణ ఖర్చులకై ఖీరారు, రాయచూరు, ఉస్మానాబాద్ జిల్లాలు ఇంగ్లీషువారు తీసుకున్నారు.

నజీరుద్దాలా మరణించిన మీదట, 1857 లో ఆఫ్ఘల్ ఉద్దాలా నవాబైనాడు. ప్రథమ భారత స్వాతంత్ర్య సంగ్రామం అప్పుడే ప్రారంభమయింది. స్వాతంత్ర్యోద్యమానికి ద్రోహంచేసి బ్రిటిషువారి కండగా ఉన్నందుకు గాను, ఆఫ్ఘల్ ఉద్దాలాకు బ్రిటిషువారు అనేక బిరుదులు యిచ్చారు. తాము ఇంతకు పూర్వం తీసుకున్న రాయచూరు, ఉస్మానాబాద్ జిల్లాలను తిరిగి యిచ్చారు.

ఆ పిమ్మట 1869 లో మీర్ మహబూబ్ అలీఖాన్ నైజాం పదవిని స్వీకరించాడు. ఇతని కుమారుడైన ఉస్మాన్ అలీఖాన్ ఆఖరు నైజాం.

సర్కారు జిల్లాల స్వాధీనం

నైజాం పరిపాలనలో చికాకోల్, రాజమండ్రి, ఏలూరు, కొండపల్లి, గుంటూరు అని అయిదు సూబాలుగా ఈ ప్రాంతం పరిపాలన సాగేది. వీనిలో చికాకోల్ సుబా ఒక ప్రధాన కేంద్రం.

గోల్కొండ నవాబుల కాలంలో చికాకోల్ను షేర్ మహమ్మద్ ఖాన్ అను పౌజుదారు పరిపాలించేవాడు. ఇతని షేర్ షేర్ మహమ్మద్ పురం అను గ్రామం చికాకోల్ వద్ద వున్నది. ఈ సూబాక్రింద నేటి చికాకోల్ విశాఖజిల్లా లుండేవి. షేర్ మహమ్మద్ ఖాన్తోపాటే బొబ్బిలి వెలమ దొరలు-విజయనగర పాలకులైన పునపాటి వంశస్థులు చికాకోల్ సూబాలో ప్రవేశించి ఆయా ప్రాంతాలలో పన్నులు వసూలు చేసుకునే అధికారం సంపాదించి క్రమంగా జమీందార్లు ఐనారు.

గోల్కొండ రాజ్యం పతనమై ఆసఫ్ జా వంశం హైదరాబాద్ ను పరిపాలించసాగిన మీదట, చికాకోల్ పౌజుదారుగా అన్వరుద్దీన్ ఖాన్ నియమించబడ్డాడు. ఇతను కర్ణాటక యుద్ధాలలో ప్రముఖ పాత్ర వహించాడు.

1758 లో సర్కారు జిల్లాలను ప్రభేంచి వారికి నైజాం ఇచ్చివేసి నప్పుడు చికాకోల్ పౌజుదారుగా ఉన్న జాఫర్ ఆలీ, ప్రభేంచివారికి తల ఒగ్గ ఇష్టంలేక ప్రతిఘటించేందుకై విజయనగర రాజుల సహాయాన్ని కోరాడు. కాని ప్రభేంచి సేనాని మొరాకిన్ పెట్టిన ప్రలోభాలకు అంతకుముందే లొంగి పోయిన విజయనగర రాజైన విజయరామరాజు జాఫర్ ఆలీ ప్రయత్నాలను ఐలవరచలేదు. అంతట జాఫర్ ఆలీ నాగపూరు మహారాష్ట్రల సహాయం కోరాడు. మహారాష్ట్ర సేనలలో దారిదోపిడి లక్షణం అప్పటికే ప్రవేశించింది. మహారాష్ట్ర సైనికులు నాగపూరు నుండి పిడుగువలె విరుచుకుపడి, చికాకోల్, విశాఖ, గోదావరి జిల్లాలను దోచుకొని, భీమిలిలో ధచ్చి ఘోర్రు రీసి ధ్వంసంచేసి, విజయరామరాజును ఓడించి, ప్రభేంచి సేనలను తుమ్మపాలంలో చీకాకుపరచి, దారికిన ధనంతో తిరిగి తమ రాష్ట్రానికి వెళ్ళి పోయాడు. జాఫర్ ఆలీ ఆ తర్వాత నిస్సహాయుడై మరణించాడు.

1754 లో చికాకోలు సూబా ఫ్రెంచివారి స్వాధీనమయింది. కాని కొత్తగా రాజైన ఇబ్రహీంఖాన్ తిరిగి ఫ్రెంచి అధికారాన్ని ఛిక్కరించ సాగాడు. విజయరామరాజు కోరికపై 1756 లో బుస్సీ చికాకోలుపై తిరిగి దండెత్తాడు.

బొబ్బిలి యుద్ధం

ఈ అవకాశాన్ని విజయరామరాజు తన స్వప్రయోజనానికి వినియోగించ దలచాడు. బొబ్బిలి రాజులను నాశనం చేయాలని బుస్సీని పురికొల్పి, బొబ్బిలిపై దాడి చేయించాడు. బొబ్బిలి రాజు తమ పాత బాకీ లన్నింటిని వెంటనే చెలిస్తానని మాట ఇచ్చినప్పటికీ వినక బుస్సీ, బొబ్బిలి సంస్థానాన్నంతా తమకు స్వాధీనం చేయవలెనని కోరాడు. అందుకు అంగీకరించకబొబ్బిలి దొరలు ఆత్మరక్షణకు పునుకున్నారు.

1757 వ సంవత్సరం జనవరి 26 తెల్లవారుచూమున ఫ్రెంచి సేనలు, విజయరామరాజు భటులు బొబ్బిలిని ముట్టడించారు. ఫ్రెంచి సైనికులు 500, విజయరామరాజు భటులు 10 వేలు, బొబ్బిలి వీరులు 250 మాత్రమే. మధ్యాహ్నానికి బొబ్బిలి కోటగోడలు బద్దలై నవి. తమకు పరాజయం తప్పదని గ్రహించిన బొబ్బిలి వీరులు తమ స్త్రీలకు అవమానం జరగకుండా, వారి నందరను స్త్రీశువులతోనహా తమ చేతులతో వధించి, తామందరూ యుద్ధభూమిలో చనిపోయారు. చిన రంగారావు అను రాజకుమారుని ఒక దాది కాపాడింది. ఆ చిన రంగారావు వంశస్తులే నేటి బొబ్బిలి రాజులు.

విజయరామరాజు చేయించిన ఈ ఘాతుకత్వానికి ప్రజలు క్రోధోద్ధిక్తులై నారు. రెండు రోజుల తర్వాత బొబ్బిలి వీరులలో మిగిలిపోయిన పాపారాయుడు. విజయరామరాజును అర్ధరాత్రివేళ గుడారంలో వధించి తాను కూడా ఆత్మహత్య చేసుకున్నాడు.

స్వాతంత్ర్య రక్షణకై బొబ్బిలి వీరులు చూపిన ధైర్య సాహసాలు, విజయనగర రాజుల ద్రోహబుద్ధి చరిత్రలో చిరస్థాయిగా నిలిచిపోయాయి.

విజయనగర రాజుల విద్రోహం అంతటితో ఆగలేదు. ఫ్రెంచివారి వద్ద అనుకున్న సౌకర్యాలు లభించనందువల్ల విజయనగర రాజైన ఆనంద

గజపతి, కలకత్తాలోని ఇంగ్లీషు వారికి కబురు పెట్టాడు. కర్నూల్ ఫోర్టు నాయకత్వాన కలకత్తానుండి బ్రిటిష్ సేనలు 1758 అక్టోబరు 20 న విశాఖ పట్నం చేరాయి.

దోపిడి ధనం, ఇంగ్లీషు సేనలు, విజయనగర సేనలు సమానంగా పంచుకోవలెనని, ఉత్తర సర్కారులకంతా విజయనగర రాజులను జమీందారులను చేయవలెనని, ముఖ్య నగరాలు, రేవు పట్టణాలు మాత్రం ఇంగ్లీషు వారి చేతిలో ఉండవలెనని, కర్నూల్ ఫోర్టు, ఆనందగజపతి కళింగోటపద్ద ఒక ఒడంబడిక చేసుకున్నారు అనంతరం ఇంగ్లీషు సేనలు గోదావరి జిల్లా చేరుకున్నాయి 1758 డిసెంబరు 9 న, పితాపురంపద్ద వున్న చంద్రురి పద్ద ఫ్రెంచి సేనలు ఘోరంగా ఓడిపోయాయి దీంతో ఆంధ్రదేశంలో ఫ్రెంచివారి పతనం పూర్తి అయింది సర్కారు జిల్లాలన్నీ ఇంగ్లీషువారి హస్తగతమైనవి. చంద్రురికి ఈనాడు కాండూరు అని వ్యవహరిస్తున్నారు.

రాయలసీమ జిల్లాలు

1675 లో విజయనగర వంశజైన మూడవ శ్రీరంగరాయల పరిపాలన అంతమైంది. ఏమ్మట 1800 వరకు రాయలసీమ జిల్లాలను స్థానికులైన నవాబులు, పాళయ్యగార్లు పరిపాలిస్తూ వచ్చారు. పేరుకు వీరు నైజాం అధికారాన్ని అంగీకరించారు. ఆచరణలో స్వతంత్రులు.

ఈ కాలంలో మహారాష్ట్రల దండయాత్రలు అనేకసార్లు రాయల సీమను కల్లోలపరచినవి. 1740లో మహారాష్ట్ర సేనానులు కర్నూలుమీదుగా త్రిండికి దిగి, కడప జిల్లాను దోచుకొని, గుర్రంకొండ, గువ్వల చెర్వు యుద్ధాలలో కడప నవాబును ఓడించి, తిరుచునాపల్లి వరకు వెళ్ళి చందా సాహెబును ఓడించాయి. ఈ మహారాష్ట్ర సేనానులు స్థిరంగా ఉండి పరిపాలించేవారు కాదు. మెరుపుదాడిచేసి, గ్రామసీమలను ధ్వంసంచేసి, దోపిడి ఆస్తిని స్వీకరించి తిరిగి వెళ్ళిపోయేవారు. తిరిగి మహారాష్ట్రదాడులు 1741 లో, 1746 లో కూడా జరిగినవి. ఈ మహారాష్ట్రలలో కొందరు మాత్రం స్థిరపడి పరిపాలన చేయసాగారు. మురారిరావు అను సేనాని 1746 లో అనంతపురం జిల్లా, గుత్తి, తాడిపత్రి, పెనుకొండ తాలూ

కాలను స్వాధీనం చేసుకొని పరిపాలించ సాగాడు. 1761 లో హైదరాళి గు తి దురాన్ని దీర యుద్ధానంతరం స్వాధీనం చేసుకొని, మురారి రావును ఫైదు చేశాడు. అనంతరం 1800 వరకు అనంతపురం జిల్లా మైసూరు సుల్తానుల క్రింద వుండి, పిమ్మట నైజాముకు, ఆ పిమ్మట ఇంగ్లీషు వారికి స్వాధీనమైంది.

కడప నవాబు 1750 లో, నైజాం వారసత్వపు తగాదాలలో జోక్యం కలిగించుకొని నాజరుజంగు, ముజుఫరుజంగు హత్యలకు కారకుడైన విషయం లోగడ గమనించాము. పిమ్మట 1766 లో హైదరాళి కడప జిల్లాపై దాడిచేసి కడప నవాబును ఫైదుచేసి 1800 వరకు ఆ ప్రాంతాన్ని కూడ తన గవర్నరైన మీరు సాహెబు పరిపాలనలో వుంచాడు. కర్నూలు, చిత్తూరు జిల్లాలు కూడా 1800 వరకు హైదరాళి పరిపాలన క్రిందనే వున్నాయి.

పాళయ గార్లు - ముస్లీం

1800 లో రాయలసీమ అంతా బ్రిటిషువారి స్వాధీనమైంది స్థానిక ప్రభువులైన పాళయగార్లను తొలగించి, వారి కోటలను, సేనలను ధ్వంసం చేసి, వారి అధికారాన్నంతా నాశనం చేసిన మీదటగాని రాయలసీమ ఆక్రమణ పూర్తికాలేదు. ఈ పని చేసినవాడు సర్ థామస్ ముస్లీం.

విజయనగర రాజులు పాళయగార్ల వ్యవస్థను ఏర్పరచారు. వీరు భూస్వామ్య ప్రభువులు. కోటలు, నైన్యాలు కలిగి వుండి అవసరమైన పుడు విజయనగర రాజులకు సాయం చేస్తుండేవారు. విజయనగర రాజుల అనంతరం నైజాం దుర్బల పరిపాలన కాలంలో వీరు బలపడి తమ ప్రాంతాలకు సర్వాధికారులైనారు. తెలంగాణాలోని జాగీర్దారు, దేశముఖుల వంటివారే ఈ పాళయగార్లు. హైదరాళి రాయలసీమను పరిపాలించిన 50 ఏండ్లలో ఈ పాళయగార్లను అణచివేయడానికి తీవ్ర కృషి చేశాడు. కాని సాధ్యం కాలేదు.

రాయలసీమలో 1800 నాటికి 80 మంది పాళయగార్లుండేవారు. వీరిలో ఎక్కువమంది కడప జిల్లాలో వున్నారు. వీరిలో ప్రతివారికి కొంత

సేన, కొన్ని గ్రామాలు, ఒక కోట వుండేవి. అచ్చటి ప్రజలపై సివిల్. క్రిమినల్ అధికారాలు చలాయించేవారు. రైతుల నుండి వీరు శిస్తును వసూలుచేసి కొంతభాగం తాము వుంచుకొని మిగతా భాగం పై అధికారులకు యిచ్చేవారు. నందు దొరికినప్పుడల్లా ఐక్య గ్రామాలను దోచుకొనే వారు.

1801 లో కాంవెబెల్ సేనాని కడప జిల్లా పులివెందుల తాలూకా వేములకోటను పట్టుకొని అచ్చటి పాళయగారిని తైదు చేశాడు. పిమ్మట పులివెందుల తాలూకాలోని మటరాజును తొలగించాడు. మస్రో విధాన పరితంగా నాలుగై దేండ్లలో పాళయగార కోటలన్నీ ధ్వంసమైనాయి. రైతుకు, ప్రభుత్వానికి మధ్యదళారీలైన పాళయగారు అదృశ్యం కావడంతో, రాయలసీమ అంతటా రైత్వారీ విధానాన్ని మస్రో ప్రవేశ పెట్టాడు.

రైత్వారీ విధానంవల్ల ప్రజలకు, ప్రభుత్వానికి సహసరి సంబంధం ఏర్పడింది. పాత భూస్వామ్య దోపిడీ తొలగిపోయింది. కాగా, గ్రామ జీవితంలోని సమిష్టి ఆర్థిక జీవిత అవశేషం పూర్తిగా నశించింది. బ్రిటిషు వారు రాయలసీమ అనుభవాలను దృష్టిలో పెట్టుకొని సర్కారు జిల్లాలలో నైతం రైత్వారీ విధానాన్ని అమలు పరచారు.

22 వ అధ్యాయం

సామ్రాజ్యవాదుల దోపిడీ - ప్రజల ప్రతిఫుటన

భారత దేశానికి విదేశ దండయాత్రలు కొత్తకావు. కాని బ్రిటిషు వారి ఆక్రమణ అంతకు పూర్వం జరిగిన విదేశ దండయాత్రల వంటిది కాదు.

యురపులో పెట్టుబడిదారీ విధానం అభివృద్ధి చెంది సామ్రాజ్య వాద దశకు మారింది. వలస దేశాలను ఆక్రమించుకొని, ఆ దేశాల ఆర్థిక సంపదను దోచుకొని, లాభాలు సంపాదించటం సామ్రాజ్యవాద లక్షణం. బ్రిటిషు సామ్రాజ్యవాద దోపిడీ ఫలితం, 1800 కల్లా భారతదేశం అంతటా ప్రత్యక్షం కాసాగినవి

ఒక శతాబ్దంపైగా సాగిన నిరంతర అంతర్యుద్ధాలవల్ల ఆంధ్రదేశం క్షోభించిపోయింది. గ్రామ పరిశ్రమలు ధ్వంసమయినవి. గ్రామ పంచాయతీల హక్కులు నామమాత్రమయినవి. పాళయగారను, తదితర జమీందారను తొలగించి, భూస్వామ్య దోపిడీ తీవ్రతను బ్రిటిషువారు తగ్గించి వప్పటికీ, రైతులపై పన్నులను విధించే సందర్భంలో, వసూలు చేసే సందర్భంలో బ్రిటిషువారు పాళయగార్లకంటే ఘోరమైన పద్ధతుల నవలించిచేవారు.

దాంజే సేమరు అను ఒక బ్రిటిషు పౌరుడు కోయింబత్తూరు జిల్లాలో ఒక గ్రామంలో, రెవెన్యూ అధికారులు ప్రజలను పెట్టిన బాధలను స్వయంగా చూసి బ్రిటిషు పార్లమెంటుకొక నివేదిక సమర్పించాడు.

“కొందరిని తలక్రిందులుగా కోదండము వేసిరి. కొందరి రెక్కలు విరిచి కట్టిరి. కొందరి నెత్తిన బండలు పెట్టి కొరడాలతో బాసిరి” అని ఆయన వ్రాశాడు. ఈ దొర ప్రత్యక్ష కథనం తర్వాత చిత్రహింసల కమిషన్ (టార్పరు కమిషను)ను పార్లమెంటు ఏర్పరచి విచారణ జరిపింది

గ్రామ పంచాయతీల విధ్వంసంవల్ల కలిగిన నష్టం గురించి సర్ శామస్ మన్రో ఇలా వ్రాస్తున్నాడు :

“ఈ గ్రామ ప్రజా సంఘములు చిన్న ప్రజాస్వామికములు. దీనికి కావలసిన అధికారములెల్ల కలవు. దేశీయ ప్రభుత్వ సంస్థలెవ్వియు వీని అధికారమునకు భంగం కలిగించవు. ఎన్ని ప్రభుత్వములు మారినను ఇవి చెక్కు చెదరక నిలిచి ఉన్నవి ఈ సంస్థల మూలముననే భారతీయ ప్రజలు కొంతవరకైనా శాంతి స్వాతంత్ర్యములను పొందగలిగినారు.”

రైత్యారీ విధానం రావటంతో పై సంస్థలన్నీ నశించాయి. జిల్లా కలెక్టరు ఇష్టాయిష్టాలనుబట్టి పన్నుల విధింపు జరుగుతూండేది కంపెనీ వారి ఖజానాలో డబ్బు తక్కువైనప్పుడల్లా భూమిశిస్తును వారు పెంచ సాగారు. శిస్తులభారం పెంచటమేగాని చెరువుల, కాలవల మరమ్మత్తులను చేయించటం మానివేశారు. దేశాన్ని కొల్లగొట్టడమే ప్రధానంగా భావించారు. తత్ఫలితంగా ఆంధ్రదేశంలో కరువుకాలుకాలు అనేకసార్లు ఏర్పడ్డాయి. 1880 లో రాయలసీమలో హొరమైన కరువు ఏర్పడి వేలాది ప్రజలు మరణించారు. కరువు నివారణ పథకంలో భాగంగానే నాడు కడప - కర్నూలు కాలువ నిర్మాణం ప్రారంభమైంది. 1877, 1878 సంవత్సరాలలో మరింత తీవ్రమైన కరువు ఏర్పడ్డది. మద్రాసు, బొంబాయి రాష్ట్రాలలో వ్యాపించిన ఈ కరువులో 50 లక్షల ప్రజలు మరణించారు.

గా జు ల ల క్షీ న రు సు చె ట్టి

బ్రిటిషు పరిపాలనవల్ల కలుగుతున్న దుష్ఫలితాలకు వ్యతిరేకంగా ప్రజావిప్రాయాన్ని నమీకరించుటకు పూనుకున్న మొదటి ఆంగ్లండు గాజుల లక్ష్మీనరసుచెట్టి.

వీరు మద్రాసులో లక్షాధికారులైన వ్యాపారస్తులు. కంపెనీ అధికారులు, క్రైస్తవ పాదరీలు చేయు దురాచారాలను ఖండించుటకై క్రైస్తవులు అను ఇంగ్లీషు పత్రికను స్థాపించారు. బైబిలును నిర్బంధ బోధనా విషయంగా చేయరాదని 1848 లో ఒక గొప్ప సభచేసి పార్లమెంటుకు మహజరు పంపారు ఆ మహజరుపై 12 వేల మంది మద్రాసు పౌరుల సంతకాలు సేకరించారు.

కంపెనీ అధికారులు పన్నుల వసూలులో అవలంబిస్తున్న ధారుణ వద్దతులను బహిష్కరణపంచానికి తెలియజేసింది లక్ష్మీనరసుగారు కంపెనీ చేతులనుండి బ్రిటిషు పార్లమెంటు పరిపాలన స్వీకరించవలెనని 1852 లో లక్ష్మీనరసుగారు మరొక మహజరు పంపారు.

లక్ష్మీనరసుగారు మితవాది 1857 లో జరిగిన ప్రథమ స్వాతంత్ర్య సంగ్రామాన్ని ఆయన వ్యతిరేకించారు. ఈ తిరుగుబాటు అనంతరం బ్రిటిషు ప్రభుత్వం లక్ష్మీనరసుగారికి సి.యస్ ఐ. బిరుదునిచ్చి బహుళాకరించింది.

ప్రథమ స్వాతంత్ర్య సంగ్రామం

సిపాయి తిరుగుబాటు అని వ్యవహరించబడే ప్రథమ భారత స్వాతంత్ర్య సంగ్రామం 1857 లో జరిగింది. సామ్రాజ్యవాద దౌపిడి క్రింద నేగిపోతున్న ప్రజానీకం అంతా బ్రిటిషువారిని ద్వేషించ సాగారు. వారి పరిపాలనను అంతమొందించడానికి మార్గాలు వెతకసాగారు.

గ్రామసమల నుండి తొలగింపబడిన రైతాంగం, పొట్టగడవక వేల సంఖ్యలో సైనికులుగా చేరేవారు. వీరిలో కొందరు బందిపోటు వృత్తిని స్వీకరించారు. మహారాష్ట్ర సేనానులు కొందరు ఈ దారిదోపిడిదార్లకు నాయకత్వం వహించారు. వీరే పిండారీలు, ధగ్గులు. వీరు దేశమంతటా విచృలవిడిగా తిరిగి ధనికులను, ప్రభువులను మాత్రమే గౌరవించుటను సైతం దోచుకునేవారు.

1815 లో పిండార్ దండు ఒకటి తెలంగాణా మీదుగా కృష్ణానదిని చేరి నర్సారజుల్లా లన్నిటినీ దోచుకుంది ఈ దండు వచ్చినప్పుడు ప్రజలు ఎంతో భయభ్రాంతు లయ్యేవారని ఈ క్రింది ఉల్లేఖనం తెలియజేస్తుంది:

“కొందరు నకుటుంబంగా ఆత్మహత్యలు చేసుకున్నారు. దానిలో దూకి వందలాది స్త్రీలు మరణించారు. గ్రామంలోని ఆడపిల్లల నందరిని పిండారీలు ఎత్తుకుపోయారు.”

ప్రజలు, సైనికులు, స్వదేశ సంస్థానాధీశులు అందరూ బ్రిటిషు ప్రభుత్వాన్ని ద్వేషించసాగారు. 1857 లో మీరటు, లక్నో, కాన్పూరు లలో సైనికులు తిరుగుబాటు చేశారు. యూరోపియన్ ఉద్యోగులను వధించి స్వతంత్రాన్ని ప్రకటించారు. తిరుగుబాటుకు ఉత్తరప్రదేశ్ ప్రధాన కేంద్రం.

రూన్సిరాణి లక్ష్మీబాయి, నానాసాహెబ్, అయోధ్యఖీగం, తాంతియా ఫోపే మొదలైనవారు ఈ విప్లవానికి నాయకత్వం వహించారు. మొగల్ పాదుషాను తిరిగి సింహాసనస్థుని చేయవలెనని విప్లవ కారులలో కొందరు హించారు.

విప్లవం ఓడిపోయింది. రూన్సిలక్ష్మీబాయి రణరంగంలో చనిపోయింది. మిగతావారు మరణించడమో, ఖైదు చేయబడడమో జరిగింది. పేరుకు పాదుషాగా వుంటూవచ్చిన బహదూర్షాను ఇంగ్లీషువారు తొలగించివేశారు. విప్లవకారులను అణచివేయుటకు బ్రిటిష్ అధికారులు అతిక్రూరమైన పద్ధతుల నవలంబించారు. పిరంగిగొట్టాల మూతులకు ప్రజలను కట్టి కాల్చివేశారు.

1880 లో ఈస్టు ఇండియా కంపెనీని తొలగించి బ్రిటిష్ పార్లమెంటు భారత దేశాన్ని పరిపాలించసాగింది. విక్టోరియారాణి భారతదేశ ప్రఖ్య బిరుదు ధరించింది.

ప్రథమ స్వాతంత్ర్య సంగ్రామంలో దక్షిణ హిందూదేశం పాల్గొని లేదు కాని స్వాతంత్ర్య సంగ్రామానికి ముందు, వెనుక ఆంధ్రదేశంలో చెల్లాచెదురుగా జరిగిన తిరుగుబాటు అనేకం వున్నాయి.

ఆంధ్రలో తిరుగుబాటు

తమ స్వప్రయోజనాల చృష్ట్యా ఒకప్పుడు ప్రభుత్వానికి అనుకూలంగా, మరొకప్పుడు వ్యతిరేకంగా ప్రవర్తించిన జమీందార గాదలు ఆంధ్రుల చరిత్రలో చాలా ఉన్నాయి. ఛాస్వామ్య వర్గం తమ దోపిడీకాపాడుకోడానికి చేసిన ఈ ప్రయత్నాలు జాతీయ భావప్రేరేతనులు కావు కాని, అధికారుల దుర్మార్గాలకు వ్యతిరేకంగాను, పన్నులబాధ భరించలేకనూ, ఎక్కడి కక్కడ ప్రజలు, సైనికులు చేసిన తిరుగుబాటు సామ్రాజ్యవాద పరిపాలనలోని దోపిడీని మెరపువలె మనకు వ్యక్తం చేయగలవు.

1780 లో విశాఖపట్నంలో సిపాయీల తిరుగుబాటు జరిగింది బ్రిటిష్ వారిని భారతదేశం నుండి తరిమివేయటానికి పునుకున్న ఒక వీరుడుగా మైసూరు సుల్తాన్ హైదరాల్ లీ ప్రజలు భావించేవారు హైదరాల్ లీ యుద్ధానికి విశాఖపట్నం నుండి నాలుగు సైనిక పటాలాలు కదలాలని విశాఖలోని సేనాని ఆజ్ఞాపించాడు, హైదరాల్ లీపై మేము యుద్ధం చేయము అని నాలుగు పటాలాలు తిరుగుబాటుచేసి, ఆఫీసర్లందరినీ చంపివేసి, సైనిక గవర్నరు ఇల్లు దోచుకొని నగరం వదలిపెట్టి దక్షిణంగా కొన్ని మైళ్ళ దూరం వరకు వెళ్ళారు మరునాడు బ్రిటిష్ ఆఫీసరు కొంత అదనపు సైన్యంతో పారిపోయిన సైనికులను వెంబడించి కొందరిని కాల్చివేసి, మిగతావారిని ఖైదు చేశాడు ఈ తిరుగుబాటు 1680 అక్టోబరు 3 వ తేదీన జరిగింది

గోలుగొండ తిరుగుబాటు

ఇంతకంటే ఎన్నుతమైన తిరుగుబాటు గోలుగొండ ఏజెన్సీ ప్రాంతంలో 1837 లో ప్రారంభమైంది ఆ ప్రాంతానికి పరిపాలకుడుగా ఉన్న అనంతభూపతిని, పన్నులు చెల్లించలేదనే కారణంతో బ్రిటిష్ వారు తొలగించి ఆ ప్రాంతాన్నంతా స్వాధీనం చేసుకున్నారు.

ఇందుకు నిరసనగా కొండదొరలు, భూపతి వంశస్తుడైన చిన్న భూపతిని రాజుగా ప్రకటించి మూడేండ్లపాటు ప్రభుత్వానికి శిస్తులు కట్టడం మానివేశారు. ప్రభుత్వమే చివరకు దిగివచ్చి, ఎవ్వరినీ ఖైదు చేయమని హామీ ఇచ్చిన మీదట, చిన్న భూపతి తిరుగుబాటును విరమించాడు. ఈ మూడేండ్లలో కొండదొరలు గుట్టలమధ్య బారికేడ్లు కట్టి, రాత్రివేళ బ్రిటిషు సేనలపై దాడిచేసి గెరిలా పోరాట పద్ధతుల ద్వారా బ్రిటిషు సేనలను ముప్పతిప్పలు పెట్టారు.

ప్రథమ భారత సంగ్రామ వార్తలు దేశమంతా వ్యాపించగానే, 1857 లో తిరిగి కొండదొరలు సన్యాసిభూపతి అను వ్యక్తి నాయకత్వాన తిరుగుబాటు చేశారు. ఈ తిరుగుబాటు కూడా ఓడిపోయింది.

1864-65 లో బ్రిటిషువారు ఏజన్సీ ప్రాంతమంతా పోలీసు స్టేషన్లను స్థాపించారు. గోదావరి జిల్లా ఏజన్సీలో 1879-80 లో ప్రారంభమైన పితూరీ ప్రభావం గోలుగొండ మీద ప్రసరించి, 1879 జూన్ 3 వ తేదీన 50 మంది పోలీసులకు కొండదొరలకు ఘర్షణ జరిగింది. ఆ పిమ్మట కొండదొరల నాయకుడైన పీరయ్య దొరను బ్రిటిషువారు కాల్చివేశారు.

గోలుగొండ ఏజన్సీలోని రెండు ముఠాలను ప్రభుత్వం గోదావరి ఏజన్సీకి మార్చింది.

1856 లో ఒకసారి, 1891లో మరొకసారి కొండదొరలు పితూరీలు చేశారు. గూడెం, చింతవల్లి - కృష్ణదేవిపేట పోలీసు స్టేషనులపై 200 మంది సాయుధ ప్రజలు దాడిచేసి పోలీసులను చంపి, ఆయుధాలను స్వాధీనం చేసుకొని కొండలలోకి పారిపోయారు. వారి నాయకుడు శాంత భూపతి చనిపోవటంతో యీ తిరుగుబాటు కూడా విఫలమయింది.

ఏజన్సీ ప్రాంత ప్రజలపైన పోలీసులు, అధికారులు చలాయించే జులంకు, గుంజే లంచాలకు, జరిపే అవమానాలకు వ్యతిరేకంగా పై తిరుగుబాట్లు అన్నీ జరిగాయి.

గునుపూరు తాలూకాలోని సవరలు 1864 లో తమ నాయకుని పోరులు అరెస్టు చేసినందుకు నిరసనగా, ఒక పోలీసు ఇన్స్పెక్టరును, నలుగురు పోలీసులను చంపి, ఒక పోలీసు స్టేషన్ను వ్యవసం చేశారు.

తిరుగుబాటు దారులు అధికారులు ఖైదుచేసి, కొందరికి ఉరిశిక్ష, మరి కొందరికి యావజీవ ద్వీపాంతరశిక్ష విధించారు 1865 లో తిరిగి అదే ప్రాంతంలో సవరలు తమ కొండలలోకి ప్రవేశిస్తున్న ఒక పోలీసు దళాన్ని ప్రతిఘటించారు పోలీసుదళం ముందుకు సాగలేక పలాయనం చిత్ర గించింది 1866 లో ప్రభుత్వం విస్తార బలగంతో కొండప్రాంతాన్ని టిసి మట్టబెట్టి, సవరలపై అనేక అత్యాచారాలు జరిపి తిరుగుబాటును అణచి వేసింది.

సాలూరు తాలూకా కొండ్రవాని వలసలో 1900 సంవత్సరంలో మరొక తిరుగుబాటు జరిగింది కొండ్రాపల్లెయ్య అను కొండదొర 4, 5 వేలమంది ప్రజలను చేరిదీసి బ్రిటిషువారు సాగిస్తున్న దౌర్జన్యాలు వివరించి పోలీసు స్టేషన్లపై దాడి చేయాలని ఉద్బోధించాడు ఇద్దరు పోలీసులను ప్రజలు వధించారు. పాచిపెంట పోలీసుస్టేషన్లపై దాడికి సన్నాహాలు చేసుండగా జిల్లా కలెక్టరు పెద్ద బలగంతోవచ్చి తిరుగుబాటును అణచివేసి, ముగ్గురిని ఉరితీశాడు.

భద్రాచలంవద్ద ఉన్న యర్నగూడెంలో సుద్బారెడ్డి అను నతడు 1859 లో చిన్న తిరుగుబాటు లేవదీశాడు. నానా సాహెబు సైన్యంతో వస్తున్నాడని, బ్రిటిషు వారిని తరిమి వేయండని ఉద్బోధించాడు. ఇతని నాయకత్వాన కోయలు బుట్టాయిగూడెం గ్రామ మునసబును చంపి, జీలుగు మరి వద్ద పోలీసులతో పోరాడారు పోలీసులు తిరుగుబాటును అణచివేసి, సుద్బారెడ్డిని మరి ఏడుగురిని ఉరితీశారు

రంపపితూరీ

పెవాటి అన్నిటికంటే విస్తృతమయిన రంపపితూరీ గోదావరి ప్రాంతంలో 1879 లో జరిగింది.

మన్యం రైతులు, మురాదారు అధికార దొరన్యాలకు వ్యతిరేకంగా ఈ తిరుగుబాటు లేవదీశారు. రంపచోడవరంలో ప్రారంభమయిన పితూరీ భద్రాచలం, రేకపల్లి, గోలగొండ ప్రాంతాలకు విస్తరించింది.

తిరుగుబాటుదార్లకు ద్వారబంధాల చంద్రయ్య, పులిచింత సాంబయ్య అంబుల్ రెడ్డి నాయకులు ద్వారబంధాల చంద్రయ్య 1879 ఏప్రిల్ లో అడ్డతిగెల పోలీసు స్టేషనును ధ్వంసం చేశాడు అదే సంవత్సరం నవంబరులో చంద్రయ్య అనుచరులను 79 మందిని ప్రభుత్వం కాల్చివేసింది. 1880 ఫిబ్రవరిలో చంద్రయ్యనుకూడా పోలీసులు కాల్చివేశారు.

అంబుల్ రెడ్డి నాయకత్వన 1879 జూలై 10 వ తేదీన ప్రజలు వడిగూడెం పోలీసు స్టేషనును తగులబెట్టారు 1880 లో తమ్మన్నదొర రేకపల్లిని స్వాధీనం చేసుకున్నాడు బ్రిటిషు సైనికులు క్రమంగా తిరుగుబాటుదారందరినీ కాల్చివేసి ప్రజలపై క్రూరనిర్బంధాలు అమలు జరిపారు. 14 వ శతాబ్దంలో మహమ్మదీయ వ్యతిరేక స్వాతంత్ర్య పోరాటం జరిపిన ముసునూరి నాయకులు, రేకపల్లిలో తమ పోరాటం ప్రారంభించిన విషయం ఈ సందర్భంలో స్మరించుకోవలసి వుంటుంది. నాటి నుండి బ్రిటిషు హయాంవరకు, విజన్సీ ప్రాంతాలలో నివసించే కొండజాతి ప్రజలు దాస్యత్వ ప్రతిఘటనపై సాయుధ పోరాటాలను జరిపే సాంప్రదాయాలను నిలబెట్టారు.

మన్యం తిరుగుబాటు

ఇదే ప్రాంతంలో 1922 లో అల్లూరి సీతారామరాజు నాయకత్వన మన్యం తిరుగుబాటు జరిగింది

పశ్చిమ గోదావరిజిల్లా భీమవరం ప్రాంతంలో జన్మించి, రాజమండ్రిలో విద్యాభ్యాసం చేసిన సీతారామరాజు 1922 జనవరిలో కొండదొరలను, ప్రజలను సమీకరించి, రాజవొమ్మంగి స్టేషనుపై దాడిచేసి, ఖైదులో వున్న వీరయ్య అను కొండదొరను విడిపించాడు. వీరయ్య, గంటందొర-మల్లదొర సీతారామరాజుకు సేనానుబంధంగా ఈ తిరుగుబాటులో సహాయపడ్డారు.

అనేక పోలీసు స్టేషన్లపై సీతారామరాజు దళాలు దాడిచేసి ఆయుధాలను స్వాధీనం చేసుకున్నాయి. రెండేండ్లపాటు ఏజన్సీ ప్రాంతంలో సీతారామరాజు దళాలకు, ప్రభుత్వ సేనలకు ఘర్షణలు జరుగుతూనే వున్నవి. చిట్టచివరకు పిత్తూర్ ఓడిపోయింది. కొన్ని సందలమంది పిత్తూర్ దారు మరణించారు.

ఈ ప్రధానమయిన తిరుగుబాటులు మాత్రమే కాక ఆంధ్రదేశం అంతటా చిన్న చిన్న తిరుగుబాటులు అప్పుడప్పుడు జరుగుతూనే వున్నాయి.

తమ తలపాగాలను తిసివేయవలెనన్న ఆజ్ఞకు నిరసనగా, మచిలీ పల్లింలో సిపాయీలు 1708 లో తిరుగుబాటు చేశారు. అరుగురు సైనికులను అధికారులు కాల్చివేశారు.

కర్నూలు నవాబయిన రసూల్ ఖాన్ 1838 లో బ్రిటిషు వ్యతిరేక కుట్ర చేశాడు. ఈ కుట్రలో నెల్లూరు జిల్లా ఉదయగిరి నవాబు కూడా పాల్గొన్నాడు. రసూల్ ఖాన్ ను బ్రిటిషువారు అరెస్టుచేసి తిరుమనాపల్లి జైలుకు సంపాదించారు. జైలులో రసూల్ ఖాన్ మరణించాడు.

1857 లో భారత స్వాతంత్ర్య సంగ్రామం జరిగిన సందర్భంలో ఆ వార్తలు విని ఉత్సాహపడి, బళ్ళారి జిల్లాలో భీమరావు అను మాజీ తాసిల్దారు ఒక తిరుగుబాటు లేవదీశాడు. హోస్పేటకు 28 మైళ్ళ దూరంలో వున్న కొబ్బాల్ ను తిరుగుబాటుదారు స్వాధీనం చేసుకున్నారు. తుంగభద్ర నది ఒడ్డున బ్రిటిషు సేనలకు తిరుగుబాటుదారకు ఘర్షణ జరిగింది. 100 మంది తిరుగుబాటుదారు భీమరావుతో సహా మరణించారు. 77 మంది శ్మశానము చేయబడి, ఉరితీయబడ్డారు.

ఆధునిక యుగం

క్రీ. శ. 1858 నుండి నేటి వరకు ఆంధ్రుల చరిత్రలో ఆధునిక యుగం. ఈ శతాబ్దంలో ఆంధ్ర ప్రజా జీవితాన్ని రూపొందించిన ఉద్యమాలు నాలుగు : 1. వీరేశలింగంగారి ఆధ్వర్యాన ప్రారంభమైన సంఘ సంస్కరణ, భాషా సంస్కరణ ఉద్యమం ; 2. 1913 లో ప్రారంభమైన ప్రత్యేక రాష్ట్రోద్యమం ; 3. 1921 నుండి ప్రారంభమైన కాంగ్రెసు ఉద్యమం ; 4. 1935 నుండి ప్రారంభమైన కమ్యూనిస్టు ఉద్యమం.

జాతీయ పునరుజ్జీవనం ముందుగా సాహిత్యరంగంలో ప్రారంభమైంది. 1812 లో మచిలీపట్నం కలెక్టరుగా ఉన్న చార్లెస్ బ్రౌన్ దొర తెలుగు భాష పునరుద్ధరణకు పూనుకున్నాడు. అనేకమంది తెలుగు పండితులను చేరదీసి, కాళవత్ర గ్రంథాలకు శుద్ధప్రతులు వ్రాయించి కాపాడాడు. వేమన పద్యాలను, బ్రౌన్ నిఘంటువును ప్రచురించాడు.

భాషకు బ్రౌన్ దొరవలెనే చరిత్రకు మెకంజీదొర సాయం చేశాడు. 1816-21 మధ్య మెకంజీ ప్రభుత్వ సర్వే అధికారిగా వుండేవాడు. దేశ చరిత్రను తయారు చేయించవలెననే ఉద్దేశంతో, ఆంధ్రదేశంలోని గ్రామ కైఫీయత్తులను, తదితర చారిత్రక పత్రాలను అత్యధిక వ్యయ ప్రయాసల కోర్చి మెకంజీ సేకరించాడు.

వీరిద్దరు విదేశీయులైనప్పటికీ, ఆంధ్రజాతి పునరుజ్జీవనంలో వీరి పాత్రను సర్వదా స్మరించుకోవాలి.

వాటి పరిస్థితులు

200 సంవత్సరాల విదేశీ పాలన ఫలితంగా జాతీయ చైతన్యం, ఆత్మవిశ్వాసం ప్రజలలో నశించాయి. అన్ని రంగాలలోను నిస్తబ్ధత, కుళ్ళు ప్రవేశించాయి

అతి బాల్య వివాహాలు, తత్ఫలితంగా ఏర్పడే బాల్యవితంతువులు, పరకులకు, కన్యాకులకు యిరాదారాలు ప్రధానంగా బ్రాహ్మణ కులంలో, ఇతరులలో కొంతవరకు వుండేవి

సాహిత్యసృష్టి నశించింది. ప్రబంధాల యుగం అంతరించింది. పాత వ్యాకరణ సూత్రాలను దృష్టిలో ఉంచుకొని బాలవ్యాకరణం అనే గ్రంథాన్ని 1882 లో మద్రాసు ప్రెసిడెన్సీ కాలేజీ పండితుడు చిన్నయ సూరి రచించారు.

బొంబాయి-మద్రాసు రైలుమార్గం ఏర్పడగ. కృష్ణా, గోదావరి నదులకు ఆవకట్టలు నిర్మించబడినవి. మొట్ట వ్యవసాయం నుండి మూగాణి వ్యవసాయానికి, రైతాంగం మారసాగింది

ఈ పరిస్థితులలో 1848 లో కందుకూరి వీరేశలింగం పంతులు రాజమహేంద్రవరం వద్ద ఒక బీద బ్రాహ్మణ కుటుంబంలో జన్మించారు

తెలుగు, సంస్కృతం, ఆంగ్లభాషలలో పాండిత్యం సంపాదించి, రాజమహేంద్రవరం కళాశాలలో తెలుగు ఉపాధ్యాయుడుగా జీవితం ప్రారంభించిన వీరేశలింగంగారు, మొట్టమొదట తన దృష్టిని సంఘ సంస్కరణవైపు ప్రసరించారు. అతిబాల్య వివాహాలు పనికిరావని, వితంతు వివాహాలు జరిపించవచ్చునని, స్త్రీలకు విద్య, సమాన హోదా ఉండవలెనని, వ్యాసాలద్వారా, ఉపన్యాసాలద్వారా, బ్రహ్మాండమైన ప్రచారం చేశారు. స్వయం గా వితంతు వివాహాలను జరిపించి సంఘసంస్కరణకు ప్రత్యక్షంగా నాయకత్వం వహించారు.

కులభేదాలు హిందూ సంఘ పతనానికి మూలకారణమని గుర్తించి, వానికి వ్యతిరేకంగా ఉద్యమం ప్రారంభించారు మూఢ నమ్మకాలను,

మతాచారాలను, ఛాందస భావాలను నిరసిస్తూ, అనేక రచనలు సాగించారు. హిందూమతం యొక్క సంస్కరణ రూపమైన బ్రహ్మ సమాజానికి ఆంధ్రదేశంలో పునాది వేశారు.

ఈ రెంటితోనే సంతృప్తిపడక, ప్రభుత్వోద్యోగులలో విశేషంగా వ్యాపించిన లంచగొండితనాన్ని ధైర్యంగా విమర్శించి కొందరు ఉద్యోగులను శిక్షింపజేశారు. నాటి సమాజంలో విరివిగా వున్న వేశ్యాలంప బత్వాన్ని తీవ్రంగా నిరసించి నైతిక పునరుజ్జీవనకు ప్రారంభకులైనారు.

ఈ మహోద్యమాల ప్రచారానికి భాషను ఒక సాధనంగా స్వీకరించి తెనుగు భాషలో నూటికిపైగా వచన గ్రంథాలను రచించారు. సవల, నాటకము, ప్రహసనము, జంతు, జీవ, భగోళ, భూగోళ, పదార్థ, విజ్ఞాన శాస్త్రములు, జీవిత చరిత్రలు, స్వీయచరిత్ర—మొదలైన వివిధ రూపాలలో భాషాసేవచేసి, గద్యతీక్రమం అను సార్థకనామం ధరించారు. తన అవసాన దశలో అప్పడప్పుడే తలవెత్తుచున్న కొంగ్రెసు ఉద్యమాన్ని, వ్యావహారిక భాషోద్యమాన్ని అభిమానించారు. ఆంధ్రుల చరిత్రను, ఆంధ్ర భాషాచరిత్రకు పునాదిగా ఆంధ్ర కవుల చరిత్ర అను ఉద్గ్రంథాన్ని విశేష శ్రమకోర్చి ప్రకటించారు.

తన జీవితాన్నతా సంఘ సంస్కరణకు, భాషాభివృద్ధికి వినియోగించుటతోవాటు, పుస్తక రచన ద్వారా తాను సంపాదించిన లక్షరూపాయల ఆస్తిని, హితకారిణి సమాజమును ప్రజాసంస్థ వరం చేసి, ఆంధ్రదేశంలో అపూర్వమైన త్యాగ ప్రమాణాలను సృష్టించారు.

క॥ తన దేహము తన గేహము

తన కాలము తన ధనంబు తన విద్య జగ

జనులకై వినియోగించిన

పును డీ వీరేశలింగకవి జనులారా.

అను శాశ్వత కీర్తిని సంపాదించారు. ఆధునికాంధ్ర జీవితానికి శ్రీ వీరేశలింగం గారిని యుగపురుషుడుగా మనం భావిస్తున్నాము.

వీరేశలింగంగారు ప్రారంభించిన, భాషా సంస్కరణోద్యమాన్ని గిడుగు రామమూర్తి, గురజాడ అప్పారావు గారలు మరింత ముందుకు తీసుకువెళ్ళి తెలుగు భాషను ప్రజాసాహిత్యానికి అర్థమయ్యే విధంగా వ్రాయవలెనని, వ్యావహారిక భాష మాత్రమే ప్రజాస్వామ్య యుగానికి అనుగుణమైన భాషా రూపమని నిరూపించారు. అప్పారావుగారు తమ సిద్ధాంతాన్ని ఆచరణలో పెట్టి 'కన్యాశుల్కం' అను నాటకాన్ని వ్యావహారిక భాషలో రచించారు. ఆంధ్ర భాషతోని స్వతంత్ర నాటకాలలో కన్యాశుల్కం అగ్ర గణ్యమైనది.

చరిత్ర పరిశోధనకు కొమర్రాజు లక్ష్మణరావుగారు ప్రారంభం చేశారు. వారు ప్రారంభించిన విజ్ఞాన చంద్రికా గ్రంథమాల ఆంధ్రులలో విజ్ఞాన తృప్తను రేకెత్తించింది.

ఆధునికాంధ్ర జీవితాన్ని తీర్చి దిద్దుటలో భాగస్వామి అయిన రెండవ ఉద్యమం ప్రత్యేక రాష్ట్రోద్యమం. 1913 లో బాపట్లలో జరిగిన ప్రథమ ఆంధ్ర మహాసభ ఆంధ్రులకు ప్రత్యేక రాష్ట్రం కావలెనని, భారతదేశాన్నింతా భాషాప్రయుక్తంగా విభజించవలెనని తీర్మానించింది. ఈ ఉద్యమ మూలపురుషులు కొండా వెంకటప్పయ్య, ఉన్నవ లక్ష్మీనారాయణ, జొన్న వితుల గురునాథంగారలు.

భారత దేశంలో అనేక జాతులున్నవి. ప్రత్యేక భాష, సంస్కృతి. ప్రాంతం కలిగిన ఈ వివిధ జాతుల సమ్మేళనమే భారత ప్రజ. ఈ సత్యాన్ని గుర్తించినంత మాత్రాన భారతదేశ ఐక్యతకు భంగం కలుగదు. పైపెచ్చు దృఢమైన, శాశ్వతమైన ఐక్య భారతదేశం ఆవిర్భవించగలదు.

ఈ విషయాన్ని మొట్టమొదటగా వెల్లడించినవారు ఆంధ్రులు. ఈనాటి సూత్రాన్ని భారత ప్రజలందరూ ఆమోదించారు. ఈ వాస్తవిక సత్యాన్ని బైటకీ తెచ్చి, ప్రచారం చేసిన సుస్థ ఆంధ్రమహాసభ.

మూడవది 1921 లో కాంగ్రెసు ప్రారంభించిన సహాయ నిరాకరణోద్యమం. 1885 లో భారత జాతీయ కాంగ్రెసు ఏర్పడ్డప్పటినుంచీ మితవాద నాయకత్వం చేతులలో ఉండి, కేవలం తీర్మానాలతోనే సంతృప్తి

వహించిన కాంగ్రెసు సంవత్సరం 1921 లో గాంధీజీ నాయకత్వాన ప్రత్యక్షకార్యక్రమానికి పూనుకున్నది. స్వాతంత్ర్య సంపాదన మాటలలో సాధ్యం కాదని, అందుకు త్యాగం, పోరాటం అవసరమని, నూతన సాంప్రదాయాన్ని 1921 లో కాంగ్రెసు ప్రవేశపెట్టింది. ఈ ఉద్యమం ఆంధ్రలో కూడా తీవ్రంగా వ్యాపించింది. 1921, 22 సంవత్సరాలలో, ఆంధ్రలో అంతటా స్కూళ్ళు మానివేసి, ఉద్యోగాలు వదలివేసి అనేకమంది యువకులు స్వార్థత్యాగ బుద్ధితో గ్రామాలవెంట ప్రచారం చేయసాగారు కోర్టుల ఐహాస్కరణ, అన్యాయ నివారణ, మద్యపాన నిషేధం మొదలైన నిర్మాణకార్యక్రమంతోపాటు, పన్నుల నిరాకరణ వంటి ప్రత్యక్ష పోరాట రూపం కూడా కాంగ్రెసు కార్యక్రమంలో భాగంగా వుండి గుంటూరుజిల్లా పెదనందిపాడులో పన్నుల నిరాకరణ కొంతవరకు సాగింది పల్నాడులో అడవి పల్లరిని నిరాకరించి, హనుమంతు అన్న యువకుని నాయకత్వాన రైతాంగం ప్రభుత్వ వ్యతిరేక పోరాటంలో పాల్గొన్నది. నరసింహం మన్య ప్రజలు అల్లూరి సీతారామరాజు నాయకత్వాన బ్రిటిష్ ప్రభుత్వానికి వ్యతిరేకంగా సాయుధ పోరాటాన్ని ప్రారంభించారు.

1922 లో చారీచారాలో ప్రజలు పోలీసు స్టేషనును ధ్వంసం చేశారు. ఉద్యమం తాను విడిచిన హద్దులను దాటిపోతున్నదని గాంధీగారు ఉద్యమాన్ని ఉపసంహరించారు. ఉద్యమ నాయకత్వాన్ని తమ అదుపులో ఉంచుకునేందుకు భారత బూర్జువా వర్గం ఆనాటి నుండి పదే పదే ప్రయత్నిస్తూనే ఉంది. భారత బూర్జువావర్గ ద్వంద్వ స్వభావానికిది మొదలు.

1930, 40, 42 లలో కాంగ్రెసు నాయకత్వం క్రింద సాగిన ఉద్యమాలలో ఆంధ్రదేశం సముచిత పాత్ర వహించింది.

గాంధీజీ మితవాద నాయకత్వంతో, అశాస్త్రీయ సిద్ధాంతాలతో విసుగు చెందిన యువకుల నేతలు శాస్త్రీయమైన, అభ్యుదయకరమైన సిద్ధాంతాల కొరకు, విప్లవకర నాయకత్వం కొరకు వెతక నారంభించారు. 1917 రష్యాలో లెనిన్ నాయకత్వాన జయప్రదంగా సాగిన పోషలిస్తు విప్లవం ఈ నూతన సిద్ధాంతాన్ని, నూతన నాయకత్వాన్ని ప్రపంచ ప్రజల ముందు

చింది. భారతదేశంలో 1928 నాటికి బొంబాయి కార్మిక వరంలో వేదూనిన మార్క్సిస్టు సిద్ధాంతాలు 1935 నాటికి ఆంధ్రప్రజలలో ప్రవేశించ సాగినవి.

1935 నుండి నేటి వరకు జరిపిన కృషి ఫలితంగా ఆంధ్రలో కమ్యూనిస్టు ఉద్యమం ఒక బ్రహ్మాండమైన శక్తిగా తలయె తింది. కార్మిక, కర్షక, తదితర పీడిత వర్గాల ఆర్థిక రాజకీయ హక్కులకోరకు మాత్రమేగాక, జాతి అభ్యుదయాన్ని కాంక్షించే వివిధ వర్గాలకు నాయకుడుగా ఆంధ్రలో కమ్యూనిస్టుపార్టీ పురోగమిస్తున్నది.

ఈ ఉద్యమాలన్నీ ఆంధ్రలో కొనసాగుతుండగా, నైజాం పరిపాలనలో యమయాతన లనుభవిస్తున్న కోటిమంది తెలుగు సోదరులలో నూతన జాగృతి ఏర్పడనారంభించింది. 1935 సంవత్సరం నుండి యీ నూతన జాగృతికి తెలంగాణా ఆంధ్ర మహాసభ నాయకత్వం వహించింది. అంతకు పూర్వమే అనేక సంవత్సరాలుగా, తెలంగాణా ఆంధ్రుల లభ్య దయానికి అనేక సాహిత్య సంస్థలు రృషిచేస్తూ వచ్చాయి మాడపాటి హనుమంతరావు, సురవరం ప్రతాపరెడ్డి గారలు ఈ కృషికి నాయకత్వం వహించారు. నైజాం క్రూర పరిపాలన ఫలితంగా నామరూపాలు లేకుండాపోయే ప్రమాదాన్నుండి తెలుగు భాషను కాపాడి, ఈ వివిధ సారస్వత పరిషత్తులు తెలంగాణా ఆంధ్రుల పునరుజ్జీవనానికి పునాదిని వేసినవి. వానిలో కృష్ణదేవరాయ ఆంధ్ర భాషా నిలయం, హైదరాబాదు ఆంధ్ర సారస్వత పరిషత్తు ప్రధాన మయినవి

1945 తర్వాత తెలంగాణా ఆంధ్రుల పోరాటం ప్రజానీకంలోకి వేళ్ళుతన్ని రైతాంగ పోరాటంగా పరిణమించింది. శతాబ్దాలుగా సాగుతున్న భూస్వామ్యదోపిడికి, వెట్టిచాకిరికి క్రూర నిరంకుశ విధానానికి వ్యతిరేకంగా తెలంగాణా ప్రజలు 1947-52 సంవత్సరాల మధ్య తీవ్రపోరాటం జరిపారు. వేలాది పీరులు నేలకారిగారు. మట్టిలో నుండి మహావీరు లద్భవించి రజా కారు దుర యాలను, అటు తరువాత ఏర్పడిన మిలిటరీ గవర్నరు నిరంకుశత్వాన్ని ప్రతిఘటించారు. కమ్యూనిస్టుపార్టీ ఈ మహాద్యమానికి నాయకత్వం వహించింది.

తెలంగాణా, సర్కారాండ్ర అను కృత్రిమ సరిహద్దులను చేదించి ముక్కటి ఆంధ్రులను ఒకటి చేసి, విశాలాండ్రను స్థాపించవలెనన్న నినాదం 1942 లో మొట్టమొదటగా కమ్యూనిస్టుపార్టీ ఇచ్చింది. ఈ నినాదం ముక్కటి ఆంధ్రుల జాతీయ వాంఛగా రూపొందినది.

అర శతాబ్దిగా సాగుచున్న జాతీయోద్యమ ఫలితంగా, 1947 లో బ్రిటిషువారు భారతదేశాధిపత్యాన్ని వదలుకోక తప్పని పరిస్థితి వచ్చింది కాంగ్రెసు నాయకత్వానికి అధికార ప్రదానం చేసి బ్రిటిషువారు వైదొలగారు. భారతదేశం స్వాతంత్ర్యం సంపాదించింది.

1947 తర్వాత ప్రత్యేకాండ్ర రాష్ట్రం ఏ క్షణంలోనైనా రావచ్చునని ప్రజలు ఎదురుచూడ సాగారు. ఆరు సంవత్సరాలు గడిచినవి వాగ్దానాలు, కమిటీలు, కమిషన్లతో కాలం గడచిపోయింది.

ఆంధ్ర ప్రజలు ఏసిగి పోయినారు. ఆంధ్ర ప్రజా హృదయంలో దావానలవలె మండుచున్న ఈ తీవ్ర అసంతృప్తి 1952 డిసెంబరులో పొట్టి శ్రీరాములు ఆమరణ నిరశనదీక్ష రూపంలో వ్యక్తమైంది. అక్టోబరు 19 నుండి డిసెంబరు వరకు 56 రోజులు నిరాహారదీక్ష పహించిన శ్రీరాములుగారు 1952 డిసెంబరు 16 న అసువులు వీడి ఆమరత్వాన్ని పొందారు. ఆంధ్రులు మహోద్రేకంతో చార్యాచరణకు పూనుచున్నారు ప్రభుత్వం స్తంభింప పోయింది. పదకొండు మంది ఆంధ్ర పీఠులు పోలీసు చుట్టలకు తమ నిండుప్రాణాలను బలి యిచ్చారు. ఈ ప్రశ్నాదోశనకు కేంద్రప్రభుత్వం లొంగింది. ప్రత్యేకాండ్ర రాష్ట్రాన్ని ఏర్పరుస్తూ ప్రధాని నెహ్రూ డిసెంబరు 19 న ప్రకటించారు.

అక్టోబరు 1 న, కర్నూలు రాజధానిగా ఆంధ్రరాష్ట్రం అమరరించింది. ఆంధ్రులు రాష్ట్రపతరచోత్సవాన్ని పర్వదినంగా జరుపుకున్నారు.

1955 జూలైలో వెలువడిన రాష్ట్ర పునర్విభజన కమిషన్ నివేదిక విశాలాండ్ర నిర్మాణాన్ని సూచించింది. కాని ఐదేండ్లు గడువు విధించింది.

ఐదేండ్ల గడువు అనవసరమని ఆంధ్ర—తెలంగాణాలను ఏకంచేసి, తక్షణమే విశాలాంధ్రను ఏర్పరచవలెనని, ఆంధ్ర ప్రజానీకం, వివిధ రాజకీయ పార్టీలు ఐక్య కంఠంతో తమ అభిప్రాయాన్ని వ్యక్తం చేసినవి. తెలంగాణాలోని అత్యధిక సంఖ్యాకులు తక్షణ విశాలాంధ్రను వాంఛించారు.

భారత ప్రభుత్వం విశాలాంధ్రను ఏర్పరుస్తూ ప్రకటన చేసింది. 1956 నవంబరు 1 వ తేదీన విశాలాంధ్ర ఏర్పడ్డది. ఆంధ్ర, తెలంగాణా ప్రజల మధ్య ఏర్పడిన కృత్రిమ విభజన అంతమైంది. ఆంధ్ర జాతి సమగ్రాభివృద్ధి కవసరమైన భౌతిక పరిస్థితులు ఏర్పడ్డవి.

స మా ప్తం

ఆంధ్రుల చరిత్రలో కొన్ని ముఖ్య తేదీలు

1. ఆంధ్రులను గురించి మొదటి ప్రశంస	క్రీ.పూ .1000	
2. మెగ స్తనీసు	"	300
3. శాతవాహన రాజ్యస్థాపన	.. .	"	221
4. గౌతమీపుత్ర శాతకర్ణి	..	క్రీ. శ.	78
5. శాతవాహన రాజ్యపతనం	"	203
6. విష్ణుకుండిన మాధవశర్మ (iii)	... "	546	- 611
7 వేంగీరాజ్య స్థాపన	"	624
8 గుణగ విజయాదిత్యుడు	"	849 - 892
9. మహాభారత రచన	"	1022 - 1061
10 పల్నాటి యుద్ధం	.. "	1176	- 1182
11. రామానుజాచార్యులు	"	1018 - 1118
12. చనవయ్య	"	1100 - 1165
13. కాకతీయ యుగం	"	1000 - 1323
14 గణపతిదేవుడు	"	1198 - 1262
15 ఓరుగల్లు పతనం	"	1322
16. ముసునూరి కావయ నాయకుడు	... "	1336	

17.	విజయనగర రాజ్యస్థాపన "	1336
18.	బహమనీ రాజ్యస్థాపన "	1347
19.	కృష్ణదేవరాయలు	... "	1509 - 1530
20.	తళ్ళికోట యుద్ధం "	1565
21.	విజయనగర రాజ్యపతనం	... "	1646
22.	మద్రాసులో ఈస్టు ఇండియా కంపెనీ ప్రవేశం	"	1639
23.	తంజావూరు నాయక రాజ్యం "	1535 - 1673
24.	మధుర నాయకరాజ్యం	.. "	1539 - 1736
25.	క్షేత్రయ్య	.. "	1633 - 73
26.	త్యాగరాజు	... "	1759 - 1847
27.	గోలకొండ రాజ్యము "	1572 - 1687
28.	గోలకొండ పతనం	... "	1687
29.	బొబ్బిలియుద్ధం	. "	1757
30.	యోగివేమన "	1750
31.	ఉత్తర నర్కారులు బ్రిటిషువారి స్వాధీనం "	1766
32.	దత్తమండలాల స్వాధీనం	... "	1799
33.	రై ర్వారీ సెటిల్ మెంటు	"	1799
34.	కందుకూరి పీఠేళలింగం "	1848 - 1917
35.	ప్రథమాండ్ర మహాసభ	... "	1913
36.	సాధారణ ఎన్నికలు "	1952 డిశం.
37.	శ్రీ పొట్టి శ్రీరాములుగారి నిర్యాణం	... "	1952 "
38.	ఆంధ్రరాష్ట్ర అవతరణ "	1953 అక్టో.
39.	విశాలాండ్ర అవతరణ "	1956 నవం.

గ్రంథ రచన కుపయోగపడిన
కొన్ని ముఖ్య గ్రంథముల పట్టిక
(BIBLIOGRAPHY)

1. ఆంధ్రుల చరిత్ర 1, 2, 3 భాగములు — చిలుకూరి వీరభద్రరావు
2. ఆంధ్రదేశ చరిత్ర సంగ్రహము — మల్లంపల్లి సోమశేఖరశర్మ
3. చారిత్రక వ్యాసములు — "
4. History of the Reddi Kingdoms — "
5. A Forgotten Chapter of Andhra History — "
6. శారవాహన నాచిక — మారేడుండ రామారావు
7. పరింగ నాచిక — ఇతిహాస పరిశోధక మండలి, రాజమండ్రి
8. రెడ్డి నాచిక
9. రాజరాజ నరేంద్ర పట్టాభిషేక నాచిక — "
10. ఇతిహాస పరిశోధక మండలివారి మాసపత్రిక కాపీలు
11. Early Dynasties of Andhra Desa — భావరాజు కృష్ణారావు
12. రాజరాజ నరేంద్రుడు — "
13. Eastern Chalukyas of veingi — నేలటూరి వెంకటరమణయ్య

14. A Forgotten Empire — Robert sewell
15. Social and Political life in Vizianagar Times
— Salatore
16. ఆంధ్రుల సాంఘిక చరిత్ర — సురవరం ప్రతాపరెడ్డి
17. దేశ — కోరాడ రామకృష్ణయ్య
18. ఆంధ్రభాషా వికాసము — గంటిజోగి సోమయాజి
19. ఆంధ్రుల చరిత్ర — సంస్కృతి — ఖండవల్లి లక్ష్మీరంజనం
20. Early History of the Deccan — Bhandarkar
21. Vedic Age — Bharatiya Vidya Bhavan
22. Age of imperial Unity "
- 23 India - Primitive Communism to Slavery
— S A. Dange
24. సవకథా మంజరి — పెండ్తాల సుబ్రహ్మణ్యశాస్త్రి

